

ವಿಚಾರ ಸಾಹಿತ್ಯ

ಸ್ಥಾನಿಕ ಉಪಾಚಾರ

ಪೆಂ. ಮು. ಜೋರಿ

MV41W
33M3J



ರನಾಟಕ ಸರ್ಕಾರ 1983

MV4lw
33M3J

413

Joshi, Y M
Sainika - Uvacha.

MY 41 W
33 M3 J
SHRI JAG

413

SHRI JAGADGURU VISHWARADHYA JNANAMANDIR
(LIBRARY)
JANGAMAWADIMATH, VARANASI

◆◆◆◆◆

Please return this volume on or before the date last stamped.
Overdue volume will be charged ten paise per day.


[illegible]

ಶ್ರೀ ಕಾಶೀ ಜಗದ್ಗುರು ವಿಶ್ವಾರಾಧ್ಯ ಜ್ಞಾನಸಿಂಹಾಸನದ
ಜ್ಞಾನ ಮಂದಿರಕ್ಕೆ ದಾವಣಗೆರೆ ವೆ|| ಬಿ. ಎಂ. ಚನ್ನಬಸಯ್ಯನವರು
ಸಮರ್ಪಿಸಿದ್ದು.
ತಾ. 20-1-1988 ನೇ ಬುಧವಾರ

೯

ಸ್ವ ವಿ ಕ - ಉ ವಾ ಚ

ಲೇಖಕರು :
ಎಂ. ಎಂ. ಜೋಶಿ



ವಿಶ್ವ ಕನ್ನಡ ಸಮ್ಮೇಳನ
14-3ಎ, ನೃಪತುಂಗ ರಸ್ತೆ, ಬೆಂಗಳೂರು-560 002

SAINIKA-UVACHA a Biography written by V.M Joshi
Published by K. Jayacharya, K.A.S., Additional
Director, Directorate of Kannada and Culture (Viswa
Kannada Sammelana) 14/3-A, Nrupathunga Road,
Bangalore-560 002-Pages-146+IV 1983-5000 Copies.

MV4 LA4
33M3J:

ಎಲ್ಲಾ ಹಕ್ಕುಗಳು ಲೇಖಕರದು.

ದ್ವಿತೀಯ ಮುದ್ರಣ : 1983

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI,

ಚಿಲೆ : ರೂ. 1-50

Acc. No, ~~576~~

413

ಮುದ್ರಕರು :

ಶ್ರೀ ವೆಂಕಟೇಶ್ವರ ಪ್ರಿಂಟರ್ಸ್

ನಂ. 50, ಮುಖ್ಯರಸ್ತೆ

ಕೆಂಪೇಗೌಡನಗರ, ಬೆಂಗಳೂರು-19

ಆರ್. ಗುಂಡೂರಾನ್
ಮುಖ್ಯ ಮಂತ್ರಿ



ವಿಧಾನ ಸೌಧ
ಬೆಂಗಳೂರು
ದಿನಾಂಕ ೧೮-೯-೧೯೮೨

ಸಂಕಲ್ಪ ಸಿದ್ಧಿ

ಸುಮಾರು ಎರಡು ಸಾವಿರ ವರ್ಷಗಳಿಗೂ ಹೆಚ್ಚು ದೀರ್ಘವಾದ ಇತಿಹಾಸಿಕ ಪರಂಪರೆ ಕನ್ನಡ ನಾಡಿನದು. ಈ ಅವಧಿಯಲ್ಲಿ ಕನ್ನಡ ಭಾಷೆ, ಸಾಹಿತ್ಯ, ಕಲೆ, ಸಂಸ್ಕೃತಿಗಳು ಸಮೃದ್ಧವಾಗಿ, ಶ್ರೀಮಂತವಾಗಿ ಬೆಳೆದು, ಈ ನಾಡಿನ ಇತಿಹಾಸವನ್ನು ಭವ್ಯವಾಗಿಸಿವೆ.

ಒಂದು ನಾಡಿನ ಅಂತಃಸತ್ವ ಅಡಕವಾಗಿರುವುದೇ ಅದರ ಸಾಂಸ್ಕೃತಿಕ ನೆಲೆ ಗಟ್ಟಿನಲ್ಲಿ. ಈ ನೆಲೆಗಟ್ಟು ಭದ್ರವಾಗಿರಬೇಕಾದರೆ ಸಾಂಸ್ಕೃತಿಕ ಪರಂಪರೆ ಉತ್ಕರ್ಷಕ್ಕೆ ಏರಲು, ಔನ್ನತ್ಯ ಸಾಧಿಸಲು ನಿರಂತರವಾಗಿ ಪ್ರಯತ್ನಗಳು ನಡೆಯಬೇಕು.

ಭಾರತೀಯ ಸಂಸ್ಕೃತಿಯಲ್ಲಿ ಹಾಸುಹೊಕ್ಕಾಗಿ ಬೆಸೆದುಕೊಂಡಿದ್ದರೂ ಕನ್ನಡ ತನ್ನದೇ ಅದ ವಿಶಿಷ್ಟ ಸಂಸ್ಕಾರಗಳನ್ನು, ಸಂಸ್ಕೃತಿಯನ್ನು ಹೊಂದಿದೆ.

ಕನ್ನಡ ನಾಡಿನ ಭವ್ಯ ಪರಂಪರೆಯನ್ನು ಜಾಗತಿಕ ಹಿನ್ನೆಲೆಯಲ್ಲಿ ಚಿತ್ರಿಸಿ, ವಿಶ್ವಕ್ಕೆ ಕನ್ನಡ ಸಂಸ್ಕೃತಿಯ ಹಿರಿಮೆಯನ್ನು ಸಾರುವ ಸದುದ್ದೇಶದಿಂದ ಪ್ರಥಮ ವಿಶ್ವ ಕನ್ನಡ ಸಮ್ಮೇಳನವನ್ನು ಕರ್ನಾಟಕದ ಪ್ರಮುಖ ಸಾಂಸ್ಕೃತಿಕ ಕೇಂದ್ರವಾದ ಮೈಸೂರಿನಲ್ಲಿ ಏರ್ಪಡಿಸಿದ್ದೇವೆ. ಇದೊಂದು ಚರಿತ್ರಾರ್ಹವಾದ ಸಂದರ್ಭವೆಂದು ನನ್ನ ನಂಬಿಕೆ. ಈ ಚರಿತ್ರಾರ್ಹ ಸಮ್ಮೇಳನ ಸಾರ್ಥಕವಾಗಲು ಮತ್ತು ಬಹುಕಾಲ ಇದರ ಸವಿ ನೆನಪು ಉಳಿಯಲು ಹಲವು ಯೋಜನೆಗಳನ್ನು ರೂಪಿಸಿದ್ದೇವೆ. ಕನ್ನಡದ ಖ್ಯಾತ ಲೇಖಕರ ಮಹತ್ವದ ಕೃತಿಗಳನ್ನು ಪ್ರಕಟಿಸಿ, ಸುಲಭ ಬೆಲೆಗೆ ಒದಗಿಸುವುದು ಈ ಯೋಜನೆಗಳಲ್ಲಿ ಒಂದು. ಇದರಂತೆ ಒಂದುನೂರಾ ಎರಡು ಕೃತಿಗಳನ್ನು,

ಹದಿನೇಳು ಸಂಕಲನಗಳನ್ನು ಆಯ್ಕೆ ಮಾಡಿ ಪ್ರಕಟಿಸುತ್ತಿದ್ದೇನೆ. ಈ ಸಾಹಿತ್ಯ ಮಾಲಿಕೆಯಲ್ಲಿ ಕವನ, ಕಾದಂಬರಿ, ನಾಟಕ, ವಿಚಾರ ಸಾಹಿತ್ಯದ ಕೃತಿಗಳಲ್ಲದೆ ಕನ್ನಡ ಸಾಹಿತ್ಯದ ಸತ್ವವನ್ನು, ವೈವಿಧ್ಯವನ್ನು ಪ್ರತಿಪಾದಿಸುವ ವಿವಿಧ ಬಗೆಯ ಸಂಕಲನಗಳು ಇವೆ. ಅನ್ಯ ಭಾಷಿಕರಿಗೆ ಕನ್ನಡ ಸಾಹಿತ್ಯದ ಕಂಪು ಬೀರುವಂತೆ ಕೆಲವು ಆಯ್ದ ಕೃತಿಗಳ ಇಂಗ್ಲಿಷ್ ಭಾಷಾಂತರವನ್ನು ಕೂಡ ಪ್ರಕಟಿಸುತ್ತಿದ್ದೇನೆ. ಸಾಹಿತ್ಯ ಮಾಲೆಯ ಈ ಕೃತಿರತ್ನಗಳನ್ನು ಸಹೃದಯ ವಾಚಕರು ಓದಿ ಆಸ್ವಾದಿಸಿದರೆ ನಮ್ಮ ಶ್ರಮ ಸಾರ್ಥಕ; ಸಮ್ಮೇಳನ ಅರ್ಥಪೂರ್ಣ ವಾಗುವುದೆಂದು ನನ್ನ ಅಭಿಲಾಷೆ.

ಈ ಕೃತಿಗಳನ್ನು ಆಯ್ಕೆಮಾಡುವಲ್ಲಿ ಸಾಹಿತ್ಯ ಸಮಿತಿಯ ಪರಿಣತ ಸದಸ್ಯರು ಸಾಕಷ್ಟು ಶ್ರಮಿಸಿದ್ದಾರೆ. ಸುದೈವದಿಂದ ಕನ್ನಡದಲ್ಲಿ ಪ್ರತಿಭಾವಂತ ಲೇಖಕರ ಅಮೂಲ್ಯ ಕೃತಿಗಳಿಗೆ ಕೊರತೆ ಇಲ್ಲ. ಈ ಹಿನ್ನೆಲೆಯಲ್ಲಿ ನಿಶ್ಚಿತ ಸಂಖ್ಯೆಯಲ್ಲಿ ಸಾಹಿತ್ಯ ಕೃತಿಗಳನ್ನು ಆಯ್ಕೆ ಮಾಡುವುದು ಸುಲಭದ ಕೆಲಸವಲ್ಲ. ಆದರೂ ಬಹುಜನರಿಗೆ ಒಪ್ಪಿಗೆಯಾಗುವಂತೆ ಸಾಹಿತ್ಯ ಸಮಿತಿ ತನ್ನ ಕರ್ತವ್ಯ ನಿರ್ವಹಿಸಿದೆಯೆಂದು ಭಾವಿಸುತ್ತೇನೆ. ಈ ಸಮಿತಿಗೆ ಕೃತಜ್ಞತೆಗಳನ್ನು ಅರ್ಪಿಸುವುದು ನನ್ನ ಕರ್ತವ್ಯ. ಈ ಕೃತಿಗಳನ್ನು ಪ್ರಕಟಿಸಲು ಅನುಮತಿ ನೀಡಿ, ಲೇಖಕರು ಉಪಕರಿಸಿದ್ದಾರೆ. ಅವರ ಉದಾರ ಉಪಕಾರವನ್ನು ಈ ಸಂದರ್ಭದಲ್ಲಿ ಕೃತಜ್ಞತಾಪೂರ್ವಕವಾಗಿ ನೆನೆಯುತ್ತೇನೆ.

ಈ ಗ್ರಂಥಮಾಲೆ ಕನ್ನಡಿಗರ ಮನಸ್ಸನ್ನು ತಟ್ಟಿ, ಹೃದಯಸ್ಪಂದನ ಮಾಡಿದರೆ ನಮ್ಮ ಸಂಕಲ್ಪಕ್ಕೆ ಸಿದ್ಧಿ ದೊರಕಿದಂತೆ. ಈ ಪ್ರಯತ್ನ 'ನಭೂತೋ' ಎಂದು ಹೆಮ್ಮೆಯಿಂದ ಹೇಳಬಲ್ಲೆ. ತಾಯಿ ಭುವನೇಶ್ವರಿ ಈ ಪ್ರಯತ್ನವನ್ನು ಹರಸಿ, ಮಂಗಳವುಂಟುಮಾಡಲೆಂದು ವಿನೀತ ಪ್ರಾರ್ಥನೆ ಸಲ್ಲಿಸುತ್ತೇನೆ.

ಶಾ. ಗುಂಠುಗಾಳ

ಮುಖ್ಯ ಮಂತ್ರಿಗಳು.

ಸೈನಿಕ ಉವಾಚ :

ಗಾಡಿ ನಡೆದಿತ್ತು. ನೂಕು-ನುಗ್ಗಲುಗಳಲ್ಲಿಯೇ ಒಂದು ಇಂಚು ಜಾಗ ವನ್ನು ಆಕ್ರಮಿಸಿ ಅರ್ಧ ವಿರಾಜಮಾನನಾದೆ. ಹಾಗೆ ಕುಳಿತು, ಒಂದು ಸಲ ಇಡೀ ಡಬ್ಬಿಯನ್ನು ನೋಡಿದೆ. ಶ್ರೀರಂಗರ 'ಮತುಸಂಹಾರ' ನೆನಪಾಯಿತು. ನಿಂತವರ ಕೆಲವು ಕಾಲುಗಳು ತಳವನ್ನು ಮುಟ್ಟಿರಲಿಲ್ಲ. ಕುಳಿತವರ ಮುಖಕ್ಕೆ ಗಾಳಿ ಬಡಿಯುತ್ತಿರಲಿಲ್ಲ. ಕೂಸನ್ನು ಬಗಲಲ್ಲಿ ಕರೆದುಕೊಂಡು ನಿಂತ ಮಹಿಳೆಯರ ತಂಡ ಒಂದು ಬದಿಯಲ್ಲಿ. ಅದರಿಂದಾಗಿ ಡಬ್ಬಿಯಲ್ಲಿ ಗದ್ದಲು ಹೆಚ್ಚಾಗಿತ್ತು. ಗಾಡಿಯ ಇಂಜಿನ್ನಿನ ಶಬ್ದ, ಆ ಮಹಿಳೆಯರ ಮಾತುಗಳ ಮುಂದೆ ಏನೂ ಅಲ್ಲ. ಆ ಮಹಿಳೆಯರ ಮಾತುಗಳ ಮೇಲಿಂದ ಅವರು ಯಾವದೋ ಮದುವೆಯ ನಿಬ್ಬಣದವರೆಂದೆನಿಸಿತು. ಎಲ್ಲ ಮಹಿಳೆಯರು ಸಾಲಂಕೃತರಾಗಿದ್ದರು. ಕೆಲವರ ತೋಳುಗಳು ಭಂಗಾರದಿಂದ ಮುಚ್ಚಿ ಹೋಗಿದ್ದವು. ಇಂಥ ಪ್ರವಾಸದಲ್ಲಿ ಈ ಹೆಣ್ಣು ಮಕ್ಕಳಿಗೆ ಕಾಂಚನ ಪ್ರದರ್ಶನದ ಹುಚ್ಚೇಕೋ ಎಂದು ವಿಚಾರಿಸಿದೆ. ಗಾಡಿ ತನ್ನದೇ ಗತಿಯಲ್ಲಿ ಬೆಳಗಾಂವಿ ಯತ್ತ ನಡೆದಿತ್ತು. ಆ ಮಹಿಳೆಯರ ತಂಡವನ್ನು ನೋಡನೋಡುತ್ತ ನನ್ನ ಬದಿಯಲ್ಲಿ ಕುಳಿತವರನ್ನೊಂದು ಸಲ ನೋಡಿದೆ. ಒಂದು ಸಲ ನೋಡಿದೆ ಮತ್ತೊಂದು ಸಲ ನೋಡಬೇಕೆನ್ನಿಸಿತು. ಏನೋ ಆ ಮುಖದಲ್ಲಿ ಒಂದು ಪ್ರಜ್ವಲಿತೆ ಕಾಣಿಸಿತ್ತು. ಒಂದು ಕಾಂತಿ, ಮುಖದಲ್ಲಿ ಉಗ್ರ ಭಾವಕಳೆ. ದೃಷ್ಟಾದ ಉಂಗುರುಗೂದಲು. ಬಿಲ್ಲಿನಾಕಾರದ ಹಿರಿದಾದ ಹುಬ್ಬುಗಳು. ಎರಡೂ ಹುಬ್ಬುಗಳು ಕೂಡಿದ್ದುದರ ಮೂಲಕ ಅದು ಮುಖದ ಕೆಳೆಯನ್ನೇ ಬದಲು ಮಾಡಿತ್ತು. ಹರವಾದ ಮುಖ, ದೃಷ್ಟಿ ತುಟಿಗಳು. ತೇಜಃಪುಂಜ ಕಣ್ಣುಗಳು. ಹಾಗೆಯೇ ಹರವಾದ ಎದೆ. ಮೈಯಲ್ಲಿ ಸಾದಾ ಬಿಳಿಯ ನೆಹರೂ ಶರ್ಟು, ಪಾಯಜಮಾ ಇಷ್ಟೆ. ಮತ್ತಾವ ಆಡಂಬರವೂ ಇಲ್ಲ. ಮತ್ತಾವ ಆಡಂಬರಗಳಿರದಿದ್ದರೂ, ಆ ವ್ಯಕ್ತಿ ವೈಶಿಷ್ಟ್ಯಪೂರ್ಣವಾಗಿ ಕಾಣುತ್ತಿತ್ತು.

ಗಾಡಿ ಆಗಲೇ ಖಾನಾಪುರ ಸ್ವೇಶನ್ನಿಗೆ ಅದೇ ಬಂದು ನಿಂತಿತು. ಹೊರಗಿನಿಂದ ಬರುವವರ ಗದ್ದಲ ಕಾಣಬರಲಿಲ್ಲ. ಒಂದು ನಿಶ್ಚಿಂತತೆಯ ನಿಟ್ಟುಸಿರನ್ನು ಬಿಟ್ಟು, ಕೈಯಲ್ಲಿದ್ದ ಕಾದಂಬರಿಯೊಂದರಿಂದ ಗಾಳಿಯನ್ನು ಹಾಕಿ ಕೊಳ್ಳತೊಡಗಿದೆ. ನನ್ನ ದೃಷ್ಟಿ ಮಾತ್ರ ಬದಿಯಲ್ಲಿ ಕುಳಿತ ಆಜಾನುಬಾಹು ವ್ಯಕ್ತಿಯಕಡೆಗಿದ್ದಿತು. ಸ್ವಲ್ಪ ಹೊತ್ತಿನಲ್ಲಿಯೇ ಆ ವ್ಯಕ್ತಿ ಕುಳಿತಲ್ಲಿಂದಲೇ ಬಗ್ಗಿತು. ನಾನು ಕುತುಹಲಿತನಾಗಿ ನೋಡುತ್ತಲಿದ್ದೆ. ಆ ವ್ಯಕ್ತಿ ಹಾಗೆ ಬಗ್ಗಿ ತನ್ನ ಚಪ್ಪಲಿ ಹಾಕಿದ ಕಾಲುಬುಡದಿಂದ ಒಂದು ವಸ್ತುವನ್ನು ಹೊರತೆಗೆದ. ನಾನು ಅಚ್ಚರಿಯಾಗಿ ನೋಡಿದೆ. ಅದು ಭಂಗಾರದ ಬಳಿಯಾಗಿತ್ತು. ನನಗೊಂದೂ ತೋಚದಾಯಿತು. ಪ್ರತಿ ಕ್ಷಣಕ್ಷಣಕ್ಕೆ ನನ್ನ ಕುತೂಹಲ ಹೆಚ್ಚುತ್ತಿತ್ತು. ಆ ವ್ಯಕ್ತಿ ಆ ಬಳಿಯನ್ನು ಎರಡೂ ಕೈಗಳಿಂದ ಮುಚ್ಚಿ ತಾನು ಕುಳಿತ ಸ್ಥಳದಲ್ಲಿಯೇ ಎದ್ದು ನಿಂತು—ಕೂಗಿಕೊಂಡ.

“ಕೇಳಿವೋ? ಕೇಳಿ. ಯಾರದಾದರೂ ಭಂಗಾರದ ಸಾಮಾನು ಹೋಗೇದೇನು? ಹೆಣ್ಣು ಮಕ್ಕಳೆಲ್ಲ ತಮ್ಮ ಮೈಮ್ಯಾಲೆ ಧರಿಸಿಕೊಂಡ ಭಂಗಾರದ ಸಾಮಾನು ಒಮ್ಮೆ ನೋಡಿಕೊಳ್ಳಿ. ಖರೆ ಮಾತು ಮಾತ್ರ ಹೇಳಿ. ಯಾರದು ಹೋಗಿದ್ದ ಅನರು ಗುರುತಾ ಹೇಳಲಿ.”

ಡಬ್ಬಿ: ಎಲ್ಲಿ ಒಂದೇ ಕೋಲಾಹಲವೆದ್ದಿತು. ನಿಶ್ಚಿಂತರಾಗಿಯೂ ಕೆಲವರು ಕುಳಿತಿದ್ದರು. ಈವರೆಗೆ ಜೀವಮಾನದಲ್ಲಿ ಭಂಗಾರ ಕಾಣದವರೇ ಹಾಗೆ ನಿಶ್ಚಿಂತರಾಗಿ ಕುಳಿತಿದ್ದು. ನಾನೂ ಲೇಖಕನಾದ ತಪ್ಪಿಗೆ ನಿಶ್ಚಿಂತರ ತಂಡದಲ್ಲಿ ಒಬ್ಬನಾಗಿದ್ದೆ. ಆದರೂ ಒಂದು ಕುತೂಹಲ ನನ್ನನ್ನು ಕಾಡುತ್ತಿದ್ದುದರ ಮೂಲಕ ಕಣ್ಣನ್ನರಳಿಸಿಕೊಂಡು ಕುಳಿತಿದ್ದೆ.

ಆ ವ್ಯಕ್ತಿಯ ಆ ಬದಿಯ ಗುಂಪಿನ ಮಹಿಳೆಯರಲ್ಲಿ ಮಾತ್ರ ಅಸವಸ ಕಳವಳ, ಗಡಿಬಿಡಿ, ಗೊಂದಲ ನಡೆದಿತ್ತು. ಒಬ್ಬ ವಯಸ್ಸಾದ ಹೆಣ್ಣು ಮಗಳು ಮುಂದೆ ಬಂದು ನಿಂತು “ಅಯ್ಯ ನನ್ನ ಪಾಟ್ಲೆ—ಒಂದ ಸದ—ಇದು ನೋಡಿ” ಎಂದು ಒಂದು ಕೈಯಲ್ಲಿಯ ಪಾಟ್ಲೆಯನ್ನು ತೋರಿಸಿ ಮತ್ತೊಂದು ಬರಿಯಾಗಿ ಇದ್ದ ಕೈ ತೋರಿಸಿದಳು.

ಆ ಆಜಾನುಬಾಹು ವ್ಯಕ್ತಿ ಸಮಾಧಾನದ ನಗು ನಗುತ್ತ ತನ್ನ ಕೈಯಲ್ಲಿಯ ಪಾಟ್ಲೆಯನ್ನು ಅವಳ ಕೈಗಿರಿಸಿ ಹೇಳಿದ “ಸ್ವಲ್ಪ ಎಚ್ಚರಿಕೆಯಿಂದ ಇರ

ಬೇಕರಿ. ನಾ ಕೊಟ್ಟಿ ಅಂತ ಭರೋ ಆತು. ಇಲ್ಲಾಗಿದ್ದರೆ ! ಅದು ಉರುಳಿ ನನ್ನ ಕಾಲತನಕ ಬಂದಿತ್ತು. ಎಷ್ಟು ತೊಲಿದು ಅದು ?”

ಅಂತಃಕರಣಪೂರ್ವಕವಾಗಿ ಅಶ್ರುಗಳನ್ನು ಉದುರಿಸುತ್ತ ಆ ವಯಸ್ಸಾದ ಮಹಿಳೆ ಹೇಳಿದಳು. ನಿಮ್ಮಪಕಾರ ಭಾಳರಿ. ಅವು ನೋಡ್ತಿ ಹನ್ನೆರಡು ತೊಲಿವು ಅವ. ಇಲ್ಲಿತನಕಾ ಭಂಗಾರದ್ದು ಒಂದೂ ವಸ್ತ್ರ ಮಾಡಿಸಿದ್ದಿಲ್ಲಾ. ಈಗ ನಾಲ್ಕು ತಿಂಗಳಾತು ನಮ್ಮ ಮನಿಯವರಿಗೆ, ಪೆನ್ಸನ್ ಆತು. ಹುಬ್ಬಳ್ಳಿ ವರ್ಕಶಾಸದಾಗ್ ಇದ್ದರು. ಪೆನ್ಸನ್ ಆದಕೂಡಲೇ ಘಂಡು ಬಂತು. ಅವರು “ಲಗ್ನ ಅದಾನಸುಟ್ಟು ಪಾಟ್ಲಿ ಪಾಟ್ಲಿ ಅಂತಿದ್ದಿ. ಈಗ ಮಾಡಿಸಿಕೋ” ಅಂತ ಹೇಳಿ ಮಾಡಿಸಿಕೊಟ್ಟು. ಅವರು ಖರೇ ಮನಸ್ಸಿನಿಂದಾ ಮಾಡಿಸಿ ಕೊಟ್ಟು ಅಂತಸ್ತನ ಕಳದರೂ ತಿರುಗಿ ಸಿಕ್ಕಿತರಿ” ಎಂದು ತನ್ನ ಕರುಣಕತೆಯನ್ನು ಕೇಳದೇ ಇದ್ದಾಗಲೂ, ಸ್ತ್ರೀ ಸಹಜ ಸ್ವಭಾವಕ್ಕನುಸರಿಸಿ ತೋಡಿಕೊಂಡಳು.

ಆ ಅಜಾನುಬಾಹು ವ್ಯಕ್ತಿ ಒಂದು ನಿಶ್ಚಿಂತತೆಯ ನಿಟ್ಟುಸಿರನ್ನು ಹಾಕಿ ಪುನಃ ಕುಳಿತುಕೊಂಡಿತು.

ನನಗೆಲ್ಲವೂ ಮೋಜಿನಿಸಿತು. ನಸುಕಿನ ಜಾವದಲ್ಲಿ ಮಿಂಚಿನಂತೆ ಬಿದ್ದು ಮಾಯನಾಗುವ ಸ್ವಪ್ನದಂತೆ ಎಲ್ಲವೂ ನಡೆದುಹೋಯಿತು. ನನ್ನ ಕಣ್ಣು, ಕಿವಿಗಳನ್ನೂ ನಾನೇ ನಂಬದಾದೆ. ಮನಸ್ಸು ತುಂಬಿ ಒಂದು ಆ ಅಜಾನು ಬಾಹು ವ್ಯಕ್ತಿಯನ್ನು ಮಾತನಾಡಿಸಿದೆ.

“ಕ್ಷಮಿಸಿ, ನನಗೆ ತಮ್ಮ ಗುರುತು ಎಳ್ಳಷ್ಟೂ ಇಲ್ಲ. ಆದರೂ ಇದೀಗ ತಾವು ತೋರಿಸಿದ ಪ್ರಾಮಾಣಿಕತನ, ಔದಾರ್ಯವನ್ನು ನಾನು ಮನವಾರೆ ಮೆಚ್ಚಿದೆ. ಜಗತ್ತಿನಲ್ಲಿ ನಿಮ್ಮಂಥ ಸಜ್ಜನರು ತೀರ ವಿರಳ. ಧನ್ಯವಾದಗಳು”.

ಆ ವ್ಯಕ್ತಿ ಒಂದುಸಲ ಬಾಯಿಯಲ್ಲಿಯೇ ಮುಗುಳುನಗೆ ನಕ್ಕು ಹೇಳಿತು.

“ತಾವೇ ನನ್ನನ್ನು ಕ್ಷಮಿಸಿ. ತಾವು ನನ್ನ ವಿಷಯವಾಗಿ ಬಳಸಿದ ಶಬ್ದಗಳು ಬಹಳ ದೊಡ್ಡವು. ನನ್ನನ್ನು ಸಜ್ಜನನೆಂದು ಕರೆದಿರೋ—ಸರಿ ಒಳ್ಳೆ-ದಾಯಿತು. ಅನಾಯಾಸವಾಗಿ ಎತ್ತಿಹಾಕಬಹುದಾದಂಥ ಭಂಗಾರದ ಒಡವೆಯನ್ನು ಮರುಳಿ ಅವರದನ್ನವರಿಗೆ ಒಪ್ಪಿಸಿಕೊಟ್ಟ ನನ್ನ ಕೃತಿಯಿಂದ ನನ್ನನ್ನು ಸಜ್ಜನನೆಂದು ಕರೆದಿರಿ. ಆದರೆ ಆ ಒಡವೆ ನನ್ನ ಕೈಗೆ ಸಿಕ್ಕಿದಾಗಲೇ, ಆ

భావనేగళు ఒడమూడిద్దరే—నాను సజ్జననాగుత్తిద్దే. ఒందుసల ఒందుసల అల్ల సావిర సల—అదన్న జేబిగే సేరిసిబిడలా ఎంబ విజారగళు కాడిసిదవు. మనవరియద పాపవిల్ల, తను తిళియద నోవిల్లవంతే.”

హేళువ మాతు ముగిదాక్షణ ఆ వ్యక్తి కేసేయోళిగింద ప్లేయర్స్ నేవిక్కుకూ సిగారేటిన్న తేగేదు—సేదలు ప్రారంభిసితు. ఆ వ్యక్తియ బిళ్ళు హృదయద మాతు ననగే తుంబా సేరిదవు. నాను ఆగలే ౪-౬ కతేగళన్న బరేదు లేఖకనాగువ కనసన్న కాణుత్తిద్దే. ఈ వ్యక్తియ సుత్త ఒందు కతేయన్నేకే బరేయబారదు ఎండేనిసితు. ఆ వ్యక్తి సృనికనాగిద్దు స్పష్టవాగిత్తు. కన్నడ సాహిత్యదల్లి సృనిక జీవన కురితాద సాహిత్యద కేరతే ఎప్పు ఎంబుదన్న బల్లెనాదుద రింద, డాగే నన్నల్లి విజార సుళదుడోయితు. ముఖ్య మాతన్ను డేగే ప్రారంభిసువదు గొత్తాగడే కేళిదే.

“యావ లూరిగే డోరటిరి ? ”

“శడజానపుర.”

“అదు ఎల్లి అదే ? ”

“యు. పి. యోళగ.”

“యావ లూర మ్యాలింద డోగోగోదు ? ”

“దిల్లిగే డోగి, ముంద బరేలి—నంతర శడజహాన్ పుర.”

“రజాద మ్యాల బందిద్ది రేను ? ”

“హాదు.”

“ఈగ రజా ముగితు కాణస్తద్య ? ”

“ఇల్ల ఇన్నా గుఱి దిన బాకే అద.”

“అంద్ర మోదల్స డోరటిరే—ఎను అవరస్ నిమ్మన్ను కరస్యారో ? ఏను ? ”

“ಹಂಗೇನು ಇಲ್ಲ. ನಾನು ಹೊರಟೇನಿ. ಹೊರಗಿನಕೆಂತಲೂ ಅಲ್ಲಿ ರೋದ್ದ ಭರ್ತೋ ಅಂತ ಅನಿಸಿತು.”

“ಅಲ್ಲ ಭಾಳ ದಿವಸಕ್ಕೆ ಬಂದಿರಿತೀರಿ, ಪುನಃ ಮರಳಿ ಹೋಗುವಾಗ ಹೆಂಡತಿ-ಮಕ್ಕಳ ನೆನಪು ಭಾಳ ಅಗಿ ತ್ರಾಸ ಆಗತಿರಬೇಕು.”

“ನಾನಿನ್ನೂ ಅವಿವಾಹಿತ, ಆ ಅನುಭವ ನನಗಿಲ್ಲ.”

“ನಿಮ್ಮ ಸೈನಿಕ ಜೀವನ ಪ್ರಾರಂಭವಾಗಿ ಎಷ್ಟು ದಿನಗಳಾದವು?”

“೫ ವರುಷ.”

“ಈಗ ತಾನೆ ಯುದ್ಧ ಮುಗಿದುಹೋಯಿತು.”

“ಹೌದು.”

“ನನ್ನದೊಂದು ಪ್ರಾರ್ಥನೆ ಇದೆ.”

“ಏನು.”

“ನಾನೊಬ್ಬ ಕನ್ನಡ ಕತೆಗಾರ.”

“ಸಂತೋಷ” ಎಂದು ವ್ಯಕ್ತಿ ನನ್ನನ್ನು ನಮಸ್ಕರಿಸಿತು.

“ನಾನು ಸೈನಿಕ ಜೀವನದ ಮೇಲೆ ಕತೆಗಳನ್ನು ಬರೆಯಬೇಕೆಂದು ಮಾಡಿರುವೆ. ಕೇವಲ ಊಹಿಸಿ ಬರೆಯುವದರಿಂದ ಏನೂ ಪ್ರಯೋಜನವಿಲ್ಲ; ತಾವು ಈಗಾಗಲೇ ೫ ವರುಷ ಆ ಕ್ಷೇತ್ರದಲ್ಲಿ ದುಡಿದಿದ್ದೀರಿ. ತಮ್ಮ ಕೆಲವು ಅನುಭವಗಳನ್ನು ದಯವಿಟ್ಟು ಹೇಳುವಿರಾ?”

“ನಾನು ಹೇಳಿ ಕೇಳಿ ಸೈನಿಕಾ ಸರ್. ಮೇಲಾಗಿ ಅವಕಾಶವೆಲ್ಲಿದೆ? ನಾನು ಶಹಜಹಾನಪುರಕ್ಕೆ ಹೊರಟಿರುವೆ.”

“ತಾವು ೧೫ ದಿನ ಮೊದಲು ಹೊರಟಿರುವಿರಿ.”

“ಹೌದು.”

“ಹಾಗಾದರೆ ಬೆಳಗಾಂವಿಯಲ್ಲಿಯೇ ಇಬ್ಬರೂ ಇಳಿಯುವಾ. ಅಲ್ಲಿಯೇ ನನ್ನ ಅಭ್ಯಾಸದ ಕೋಣೆ ಇದೆ. ೮-೧೦ ದಿನ ಇಬ್ಬರೂ ಇರೋಣವಂತೆ— ನಾನು ಊಟ ಮಾಡುವ ಖಾನಾವಳಿಯಲ್ಲಿಯೇ ತಾವೂ ಊಟ ಮಾಡುವಿರಂತೆ. ತಾವು ತಮ್ಮ ಅನುಭವ ಹೇಳುತ್ತ ಹೋಗಿ, ನಾನು ಅದರ ಉಪಯೋಗ ತೆಗೆದುಕೊಳ್ಳುವೆ.”

ವ್ಯಕ್ತಿ ಒಂದು ಸಲ ನಕ್ಕಿತು. ನನ್ನ ಕೈಯನ್ನು ಕುಲುಕಿ ಕೇಳಿತು.

“ಸರ್ ತಮ್ಮ ಹೆಸರನ್ನು ಕೇಳಬಹುದೇ?”

“ಓಹೋ ಅವಶ್ಯವಾಗಿ. ನನ್ನ ಹೆಸರು ವೆಂ. ಮು. ಜೋಶಿ. ತಮ್ಮ ಹೆಸರೇನು?”

“ನನ್ನ ಅಡ್ಡ ಹೆಸರೂ ಅದೇ—ಹೆಸರು ಬೇರೆ. ಗರಿಪತಿ ಜೋಶಿ.”

“ಅಂತೂ ಹೆಸರಲ್ಲಾದರೂ ಇಬ್ಬರಲ್ಲಿ ಸಾಮ್ಯವಿದೆ.”

ಇಬ್ಬರೂ ಕೈಯನ್ನು ಕುಲುಕಿ ನಕ್ಕೆವು. ಆಗಲೇ ಬೆಳಗಾಂವಿ ಸ್ಟೇಷನ್ನಿನಲ್ಲಿ
ಗಾಡಿ ಬಂದು ನಿಂತಿತ್ತು.

ನಾಗರಿಕ ಜೀವನದಿಂದ ಸೈನಿಕ ಜೀವನ

೧

ಅದೇ ಎರಡನೇಯ ಮಹಾಯುದ್ಧ ಪ್ರಾರಂಭವಾಗಿ ಹೋಗಿತ್ತು. ಜಗತ್ತಿನಲ್ಲಿಯೇ ಹಾಹಾಕಾರನೆದ್ದಿತ್ತು. ಭಾರತದಲ್ಲಿಯ ಪರಿಸ್ಥಿತಿಯಂತೂ ಹದಗೆಟ್ಟು ಹೋಗಿತ್ತು. ೧೯೪೨ ರ ಚಳುವಳಿ ಬಲು ಜೋರಿನಿಂದ ನಡೆದಿತ್ತು. ಆ ಚಳುವಳಿಯಿಂದ ಉತ್ಸಾಹಿತನಾಗಿ ಗುಪ್ತ ಚಟುವಟಿಕೆಗಳಲ್ಲಿ ಭಾಗವಹಿಸ ತೊಡಗಿದ್ದೆ. ಒಂದು ಸಲ ಪೋಲಿಸ್ ಸ್ಟೇಷನ್ನಿನಲ್ಲಿ ಹೋಗಿ ಕುಳಿತುಕೊಂಡು ಬಂದೆ. ಬಂದೆ ಎನ್ನುವುದಕ್ಕಿಂತಲೂ ಹೊರದಬ್ಬಿದರು. “ಇನ್ನೂ ಸಣ್ಣವ ಇದ್ದೀ ಹೋಗು. ಇನ್ನೊಮ್ಮೆ ಹೀಗಿ ಮಾಡಿದರೂ ನೋಡು ಹಲ್ಲು ಮುರೀತಿನಿ.” ಎಂದು ಝುಬರಿಸಿ ಘೌಜುದಾರ ಸಾಹೇಬರು ನನ್ನನ್ನು ಹೊರನಾಕಿದರು. ಮನೆಗೆ ಬಂದೆ. ನನ್ನನ್ನು ಪೋಲೀಸ ಸ್ಟೇಷನ್ನಿಗೆ ಕರೆದೊಯ್ದಿದ್ದ ಸುದ್ದಿ ನನ್ನ ತಂದೆಯವರಿಗೆ ತಿಳಿದಿತ್ತು. ನನಗೆ ಮನೆಯಲ್ಲಿ ಮೊದಲೇ ಒಪ್ಪತ್ತು ಊಟ ಸಿಗುತ್ತಿತ್ತು. ದೇಶದಲ್ಲಿ ಭುಗಿಲೆಂದು ಎದ್ದ ಸ್ವಾತಂತ್ರ್ಯ ಅಂದೋಲನದ ದಿನನಿತ್ಯದ ಸುದ್ದಿಗಳಿಂದ ನನ್ನ ರಕ್ತ ಸ್ಥಳ ಸ್ಥಳ ಕುದಿಯುತ್ತಿತ್ತು. ನನಗೆ ಆಗ ಪ್ರಜಾಪ್ರಭುತ್ವದ ಅರ್ಥ ಪಠ್ಯಪುಸ್ತಕಗಳ ಮೂಲಕ ತಿಳಿದಿದ್ದರೂ ಈ ಅಂದೋಲನದ ಗೊತ್ತು ಗುರಿಗಳು ಏನು ಎಂಬುದು ತಿಳಿದಿರಲಿಲ್ಲ. ತಿಳಿಯುವ ಗೋಜಿಗೂ ಹೋಗಲಿಲ್ಲ. ನನಗಾಗ ಗೊತ್ತಿದ್ದುದು ಒಂದೇ. ಬ್ರಿಟಿಷರು ಪರಕೀಯರು. ಅವರು ನಮ್ಮ ದೇಶದವರಲ್ಲ. ನಮ್ಮನ್ನು ಆಳುತ್ತಿದ್ದಾರೆ, ನಮ್ಮನ್ನು ಗುಲಾಮರಂತೆ ನಡೆಸಿಕೊಳ್ಳುತ್ತಿದ್ದಾರೆ. ಇವರನ್ನು ಹೊರದಬ್ಬುವ ದೊಂದೇ ಗುರಿ ಗೊತ್ತಿತ್ತು.

ಆದರೆ ಆ ಉತ್ಸಾಹ ಕೊನೆಯವರೆಗೆ ಉಳಿದರೂ, ನನ್ನ ಸುತ್ತಣ ಪರಿಸ್ಥಿತಿ ಅದಕ್ಕೆ ಪೂರಕವಾಗಿರಲಿಲ್ಲ. ನನ್ನ ತಂದೆ ಕನ್ನಡ ಶಾಲೆಯ ಮಾಸ್ತರರು. ಅವರಿಗೆ ಪ್ರತಿತಿಂಗಳು ೪೫ ರೂಪಾಯಿ ಸಂಬಳ ರೂಪದಲ್ಲಿ ಸಲ್ಲುತ್ತಿತ್ತು. ಹುಚ್ಚು ತಾಯಿ, ಮುದುಕೆ ಅಜ್ಜಿ, ಐವರು ಸಾಲೆ ಕಲಿಯುವ ಗಂಡುಮಕ್ಕಳು, ಲಗ್ನದ ವಯಸ್ಸಿಗೆ ಬಂದ ಒಬ್ಬ ಹೆಣ್ಣು ಮಗಳು. ಈ ಸಂಸಾರ ಕೇವಲ ೪೫ ರೂಪಾಯಿಯಲ್ಲಿ ಸಾಗಿಸಬೇಕು. ಅದಕ್ಕಾಗಿ ನನಗೆ ಸಿಗುತ್ತಿದ್ದುದು ಒಂದೇ ಊಟ. ಅದೂ ನನ್ನ ಅಜ್ಜಿಯ ಕೈಪೆಯ ಮೂಲಕ. ಆದರೆ ಪೋಲೀಸ

ಸ್ವೇಚ್ಛೆಯಿಂದ ನಾನು ಮರಳಿ ಮನೆಗೆ ಬಂದಾಗ ಮನೆಯಲ್ಲಿ ಒಂದು ದೊಡ್ಡ ಅವಾಂತರವೇ ನಡೆದಿತ್ತು. ತಂದೆಯವರು ನನ್ನನ್ನು ಸ್ವಾಗತಿಸಿದರು.

“ಬ್ರಿ ಕುಲದೀಪಕರೇ, ಒಳಗೆ ಬರಿ.”

ತಂದೆ ನನ್ನನ್ನು ಬಹುವಚನದಿಂದ ಮಾತಾಡಿಸಿದ್ದನ್ನು ಕಂಡು ನನಗೆ ನಾಚಿಕೆಯಾಗಿತ್ತು—ಹೆದರಿಕೆಯಾಗಲಿಲ್ಲ. ದಡ್ಡು ಬಿದ್ದಿತ್ತು. ನಾನು ಸುಮ್ಮನೆ ಬಾಗಿಲದ ಚೌಕಟ್ಟನ್ನು ಹಿಡಿದುಕೊಂಡೇ ನಿಂತೆನು.

“ಒಳಗೆ ಬಾ ಹುಚ್ಚು ಸೂಳೇ ಮಗನು” ತಂದೆ ಗರ್ಜಿಸಿದರು. ಏನೂ ಘಟಿಸಲಿಲ್ಲವೆಂಬಂತೆ ನಾನು ಒಳನಡೆದೆ. ತಂದೆಯವರು ಕೈಯಲ್ಲಿಯೆ ಬೆತ್ತದ ಛಡಿಯಿಂದ ಮೂರು ನಾಲ್ಕು ಸಲ ಬಾರಿಸಿದರು. ನನ್ನ ಕಣ್ಣಲ್ಲಿ ನೀರೂರಲಿಲ್ಲ. ಆಜನ್ಮ ಪ್ರಾಥಮಿಕ ಶಾಲೆಯ ಶಿಕ್ಷಕರಾಗಿ ದುಡಿಯುತ್ತಿದ್ದ ನನ್ನ ತಂದೆಯವರಿಗೆ ಮಾತು ಮಾತಿಗೆ ಛಡಿಯಿಂದ ಹೊಡೆಯುವದು ರೂಢಿಯೇ ಆಗಿತ್ತು. ಕನ್ನಡ ಏಳು ತರಗತಿಯವರೆಗೂ ಅವರ ಕೈಯಲ್ಲಿಯೇ ಕಲಿತ ನನಗೆ ಅದು ಹೊಸ ಅನುಭವವಾಗಿರಲಿಲ್ಲ. ಕನ್ನಡ ಸಾಲೆಯಲ್ಲಿ ಕಲಿಯುತ್ತಿದ್ದಾಗ ಇವರ ೮-೧೦ ಪಟ್ಟು ಹೊಡೆತ ತಿಂದ ನನಗೆ ಇದು ಎಷ್ಟರ ಮಾತು. ಅಜ್ಜ ಬಂದು ಬಿಡಿಸಿದಳು. ತಂದೆಯವರು ಕೋಪಾವಿಷ್ಕರಾಗಿ ಕೂಗಾಡತೊಡಗಿದರು.

“ಈ ಭಾಮುಖ್ಯ ಸತ್ತರ ನನಗೇನೂ ಕೆಡಕು ಅನಿಸೂದಿಲ್ಲ. ಆದರ ಇಂಪಾ ಮಾಡೂ ಭಾನಗಡೀ ಯಿಂದ, ನನ್ನ ನೌಕರಿ ಹೋಗೂ ಅಂಜಿಕೆ ಅದ. ಅದೇನೂ ಇಲ್ಲ. ಇವತ್ತಿನಿಂದ ನೀನು ಹೊರಗೂ ಹೋಗು, ಮನ್ಯಾಗ ನಿಲ್ಲೊದ್ದ ಬ್ಯಾಡ. ಯಾವದಾದರೂ ಹಾಳು ಭಾವಿ ಬೀಳು. ಆದರ ಮಾರಿ ತೋರಿಸ ಬ್ಯಾಡ. ಸಾಯು—ಸಾಯು—ಸೂಳೇಮಗನು”

ನಾನು ಹಿರಿಯ ಮಗ. ಸತ್ತರೆ ನಾನು ಸಾಯಲೇಬೇಕು. ಮನೆಯ ಮೇಲೆ ಹಾಕಿದ ಭಸ್ಪರಕ್ಕೇ ತಾನೇ ಮಳೆ, ಬಿಸಿಲು, ಜಳಿಗಳ ಬಡೆತ. ಆದರ ಕೆಳಗಿನವರು ಸುರಕ್ಷಿತರಾಗಿರುವದು ಸಹಜ. ನನ್ನ ಬೆನ್ನಿನ ತಪ್ಪು—ನನಗಿಂತಲೂ ಒಂದು ವರುಷಕ್ಕೆ ಸಣ್ಣವ. ಆತ ನನ್ನ ತಂದೆಯ ಪ್ರೀತಿಪಾತ್ರ ಮಗು.

ನಾನು ಇನ್ನೂ ಹಾಗೆಯೇ ನಿಂತುಕೊಂಡಿದ್ದೆ. ತಂದೆಯವರು ಹತ್ತಿರ ಬಂದು ಕುತ್ತಿಗೆಗೆ ಕೈ ಹಾಕಿ ಹೊರದಬ್ಬಿದರು. ಆ ಛಡಕೆಗೆ ನಾನು ನೆಲದ

ಮೇಲೆ ಬಿದ್ದಿದ್ದೆ. ೨ ತಿಂಗಳಿಂದಲೂ ನನಗೊಬ್ಬನಿಗೆ ಮನೆಯಲ್ಲಿ ಒಪ್ಪತ್ತು ಊಟದ ಕರಾರು ಮಾಡಲಾಗಿತ್ತು. ಆ ಆರೋಗ್ಯವು ಮೂಲಕ ನನಗೆ ಬೇಗನೇ ಮೇಲಕ್ಕೇಳಲಾಗಿಲ್ಲ, ಪುನಃ ಮನೆಯತ್ತ ಹೊರಳಿ ನೋಡಲಿಲ್ಲ. ಹೇಗೋ ಮಾಡಿ ಬೀದಿಗೆ ಬಂದೆ— ನಡೆಯತೊಡಗಿದೆ. ನನ್ನಂತಹವನಿಗೆ ಊಟ ಸಿಗುವವಾದರೂ ಎಲ್ಲಿ ?

ಒಂದು ಮನಸ್ಸು ಹೇಳತೊಡಗಿತ್ತು “ಎರಡೇ ಎರಡು ಕಡೆ— ಒಂದು ಜೇಲಿನಲ್ಲಿ— ಇನ್ನೊಂದು ಸೈನ್ಯ ಖಾತೆಯಲ್ಲಿ”

“ನಿಮಗೆ ನೌಕರಿ ಬೇಕೆ? ಹಾಗಾದರೆ ಇಲ್ಲಿ ಬನ್ನಿ ತಿಂಗಳಿಗೆ ೧೫ ರೂಪಾಯಿ, ಊಟ, ಬಟ್ಟೆ ಪುಕ್ಕಟೆ.”

ಜಾಕಿನಲ್ಲಿ ತೂಗು ಹಾಕಿದ ಬೋರ್ಡನ್ನು ನೋಡಿದೆ. ಜೇಲಿನಲ್ಲಿಯೂ ಕರೆದುಕೊಳ್ಳಲಿಲ್ಲ. ಇನ್ನುಳಿದದ್ದೊಂದೇ ಮಾರ್ಗ. ನನ್ನ ಕಾಲುಗಳು ರಿಕ್ರೂಟಿಂಗ್ ಆಫೀಸಿನತ್ತ ಹೊರಳಿದವು.

* * * *

ಚರ್ಚಲ್ ಸಾಹೇಬರು ಒಂದು ಹೇಳಿಕೆಯನ್ನಿತ್ತಿದ್ದರು. “ಭಾರತದಲ್ಲಿ ಕಾಂಗ್ರೆಸ್ ಸೈನ್ಯ ಭರತಿಯನ್ನು ತೀವ್ರ ವಿರೋಧಿಸಿದರೂ ಭಾರತೀಯರು ಸ್ವ ಸಂತೋಷದಿಂದ ಸಾಕಷ್ಟು ಸಂಖ್ಯೆಯಲ್ಲಿ ಸೈನಿಕ ಖಾತೆಯಲ್ಲಿ ಭರತಿಯಾಗುತ್ತಿದ್ದಾರೆ, ಬ್ರಿಟಿಶ್ ಸರಕಾರದ ಮೇಲಿದ್ದ ಅವರ ನಿಷ್ಠೆ ಇದರಮೇಲಿಂದ ವ್ಯಕ್ತವಾಗುತ್ತಿದೆ.

ಸಾಕಷ್ಟು ಸಂಖ್ಯೆಯಲ್ಲಿ ಜನ ಸೈನ್ಯ ಭರತಿಗೆ ಬರುತ್ತಿದ್ದಾರೆನೋ ನಿಜ— ಆದರೆ ಬ್ರಿಟಿಶ್ ಸರಕಾರದ ವಿಷಯವಾಗಿ ಇದ್ದ ನಿಷ್ಠೆಯಿಂದಲ್ಲ.

ಎಲ್ಲ ಬಾಗಿಲುಗಳು ಮುಚ್ಚಿಹೋದ— ಅನಾಥ ಹೆಣ್ಣು ಮಕ್ಕಳು ಅಸಹಾಯ ಸ್ಥಿತಿಯಲ್ಲಿ— ಸೂಳೆಯರಾದಂತೆ ಇತ್ತು ಆ ಸೈನಿಕರ ಬಾಳು.

ನಾನು ಸೈನಿಕನಾದೆ

ರಿಕ್ರೂಟಿಂಗ್ ಆಫೀಸಿನಲ್ಲಿ ಒಳ ಹೋದದ್ದೇ ತಡ— ೨೪ ತಾಸಿನಲ್ಲಿ ರಂಗರೂಟ (Recruit) ನಾಗಿ ಹೊರಬಿದ್ದು ರೇಲ್ವೆ ಪಾಸನ್ನು ತೆಗೆದುಕೊಂಡು

ರೈಲಿನಲ್ಲಿ ಕುಳಿತುಬಿಟ್ಟೆ, ೩೬ ತಾಸುಗಳ ನಂತರ ನಿಶ್ಚಿತ ಸ್ಥಳವಾದ ಜಬ್ಬಲಪುರಕ್ಕೆ ಬಂದೆ. I.A.O.C. (Indian Army Ordinance Corps) Training Centre ದಲ್ಲಿ ಪ್ರವೇಶಿಸಿದೆ. ಮೊದಮೊದಲಿನ ಒಂದೆರಡು ದಿನ ಅಲ್ಲಿಯ ಭೀಕರ-ಕ್ರೂರ-ನಿರ್ದಯ ವಾತಾವರಣ ದಿಂದ ಅಂಜಿಹೋಗಿದ್ದೆ. ಎಲ್ಲವೂ ವಿಚಿತ್ರ-ನಾಗರಕ ಜೀವನದಿಂದ ತೀರ ಭಿನ್ನ-ಭಾಷೆ ಬೇರೆ-ಜನ ಬೇರೆ-ನಮ್ಮ ಮೇಲಿನವರು ನಮ್ಮನ್ನು ನಡೆಸಿಕೊಳ್ಳುವ ಕ್ರೂರ ರೀತಿ-ನೀತಿ-ಎಲ್ಲವೂ ಮನಸ್ಸನ್ನು ಅಂಜಿಸತೊಡಗಿದವು. ಆದರೆ ಬೇರೆ ಗತಿ? ಇದೇ ದುರ್ಗತಿ. ಅಭ್ಯಾಸವಿಲ್ಲದ ಹೆಣ್ಣು ಮಗಳು ಸೂಳೆ ಗೇರಿಯಲ್ಲಿ ಮೊದಲ ದಿನ ಕಳೆದಂತೆ ಭಯಾನಕವಾಗಿತ್ತು ಪರಿಸ್ಥಿತಿ.

ಬರಬರುತ್ತ ಅಭ್ಯಾಸವಾಯಿತು. ಮೊದಲು ತಿಂಗಳು ಸಂಬಳ ದೊರೆಯಿತು. ೬೫ ರೂಪಾಯಿ ಆದರಲ್ಲಿ ೫ ರೂಪಾಯಿಗಳನ್ನಿರಿಸಿ ೬೦ ರೂಪಾಯಿಗಳನ್ನು ಮನೆಗೆ-ತಂದೆಗೆ ಕಳಿಸಿದೆ. ೬ ತಿಂಗಳಲ್ಲಿ-ಪಕ್ಕಾ ಸೈನಿಕನಾದೆ. ಸೈನಿಕ ಪರೀಕ್ಷೆಯಲ್ಲಿ ತೇರ್ಗಡೆಯಾದೆ. ಅಂದು ಕೈಯಲ್ಲಿ 'ಗೀತೆ' ಯನ್ನು ಹಿಡಿದು ಪ್ರತಿಜ್ಞೆ ಮಾಡಿದೆ.

“ನಾನು ಮನಃಪೂರ್ವಕವಾಗಿ ದೇವರ ಹೆಸರಿನಲ್ಲಿ ಪ್ರತಿಜ್ಞೆ ಮಾಡುವ ದೇನಂದ್ರೆ-ನಾನು ನಮ್ಮ ಚಕ್ರವರ್ತಿಗಳಿಗೆ ನಿಷ್ಠನಾಗಿ ಯುದ್ಧದಲ್ಲಿ ಹೋರಾಡುವೆ, ಜಗತ್ತಿನ ಯಾವದೇ ಮೂಲೆಗೆ-ಜಲ, ನೆಲ, ಆಕಾಶ ಮಾರ್ಗವಾಗಿ-ಚಕ್ರವರ್ತಿಗಳ ಸೇವೆ ಮಾಡುವದಕ್ಕೊಸ್ಕರ ಹೋಗಲು ಸಿದ್ಧನಿರುವೆ.”

ಹಾಗೆ ಪ್ರತಿಜ್ಞೆ ಮಾಡುತ್ತಿರುವಂತೆ ನಗು ಬಂದಿತು. ಆದರೂ ನಗುವಂತಿಲ್ಲ. (Oath taking parade) ಪ್ರತಿಜ್ಞೆ ಸ್ವೀಕರಿಸುವ ಪರೀಕ್ಷೆ ನಡೆದಿತ್ತು. ಸೈನಿಕರಲ್ಲಿ ಜೀವವಿರಲಿ, ಇಲ್ಲದಿರಲಿ ಶಿಸ್ತು ಮಾತ್ರ ಇರಲೇಬೇಕು. ಪ್ರತಿಜ್ಞೆ ವಿಧಿ ಸಮಾಪ್ತಿಯಾಯಿತು. ಮಿಲ್ಟ್ರಿ ಟ್ರೇನಿಂಗಿನಲ್ಲಿ ವಾರ ವಾರವೂ ಪರೀಕ್ಷೆಯಾಗುತ್ತಿರುತ್ತದೆ. ಒಂದು ವಾರದ ಪರೀಕ್ಷೆಯಲ್ಲಿ ನಾಪಾಸಾದರೆ ಮತ್ತೆ ಅಲ್ಲಿಯೇ ಆ ವಾರದ ಅಭ್ಯಾಸದಲ್ಲಿಯೇ ಕೊಳೆಯಬೇಕು. ನಾನು ಯಾವ ವಾರದಲ್ಲೂ ನಾಪಾಸಾಗಲಿಲ್ಲ.—ಅದಕ್ಕೆ ಬೇಗನೇ 'ನಾಯಕ' ಹುದ್ದೆ ಗೇರಿದೆ. ಟ್ರೇನಿಂಗ್ ಅವಧಿಯಲ್ಲಿ ನಡೆದ ಕೆಲ ಘಟನೆಗಳನ್ನು ಹೇಳಬೇಕೆನ್ನಿಸುತ್ತಿದೆ.

ಬೆಳಗಾಂವಿಯಿಂದ ಜಬಲಪುರಿಗೆ ಬಂದನಂತರ—ಆ ಸೈನಿಕ ಶಿಕ್ಷಣ ಕೇಂದ್ರದಲ್ಲಿ ಕನ್ನಡ ಮಾತನಾಡುವವರು ಮೊದಮೊದಲು ಯಾರೂ ಸಿಕ್ಕಲಿಲ್ಲ. ನನ್ನಂತೆ—ನನ್ನ ಸಮಯಕ್ಕೆ ಭರತಿಯಾಗಿ ಬಂದವರಲ್ಲಿ ಕೆಲವರು ಪಂಜಾಬಿಗಳು, ಮದ್ರಾಸಿ ಮತ್ತು ಮರಾಠಿಗಳು ಇದ್ದರು. ಅಲ್ಲಿಯ ಹವಾಲ್ದಾರ್ ನಮ್ಮನ್ನೆಲ್ಲ ನಾವು ಬಂದಿರುವ ಪ್ರಾಂತಗಳ ಮೇಲಿಂದ ವಿಂಗಡಿಸಿ ನೋಡಿದ. ನನ್ನನ್ನು ಕೇಳಿದ—ನಾನು “ಮುಂಬಯಿ ಪ್ರಾಂತದಿಂದ” ಎಂದು ಉತ್ತರಿಸಿದೆ. “ಸರಿ ಹಾಗಾದರೆ ನೀನು ಮರಾಠಾ” ಎಂದು ವಿಂಗಡಿಸಿದ. ಮುಂಬಯಿ ಪ್ರಾಂತದಿಂದ ಯಾರೇ ಬಂದಿರಲಿ ಆವರೆಲ್ಲರನ್ನೂ ‘ಮರಾಠಾ’ ಎಂದೇ ತಿಳಿಯುತ್ತಿದ್ದರು. ಒಂದುದಿನ ನನ್ನ ಜನಿವಾರ ಕಂಡು ಆದೇ ಹವಾಲ್ದಾರ್ ಕೇಳಿದ “ಕ್ಯಾ ತುಮ್ ಪಂಡಿತ್ ಹೈ ?” ಹೌದು ಎಂದೆ. ಆತ ಅದಕ್ಕೆ “ಅಚ್ಛಾ ತೋ ತುಮ್ ಮರಾಠಾ ಪಂಡಿತ ಹೈ.” ಎಂದು ಹೇಳಿ, ಅಂದಿನಿಂದ ನನ್ನ ಜತೆಯಲ್ಲಿ ಕೊಂಚ ಸೌಮ್ಯ ರೀತಿಯಲ್ಲಿ ನಡೆದುಕೊಳ್ಳಲಾರಂಭಿಸಿದ.

ರಘು ದೇಶಪಾಂಡೆ-ಕಾಂಗ್ರೆಸಿನ ಗುಪ್ತಚಾರ

ನಮ್ಮ ಜತೆಯಲ್ಲಿಯೇ ಶಿಕ್ಷಣಕ್ಕಾರಂಭಿಸಿದವರಲ್ಲಿ ನಾಗಪುರದಿಂದ ಬಂದ ಆಜಾನುಬಾಹು ವ್ಯಕ್ತಿಯೊಬ್ಬನಿದ್ದ. ಆತನ ಹೆಸರು ರಘುನಾಥ ದೇಶಪಾಂಡೆ. ಮರಾಠಿಯಷ್ಟೇ ಹಿಂದಿಯನ್ನೂ ಚೆನ್ನಾಗಿ ಮಾತಾಡುತ್ತಿದ್ದ. ಯಾವಾಗಲೂ ಗಂಭೀರನಾಗಿಯೇ ಇರುತ್ತಿದ್ದ. ಯಾರಿಗೂ ಆತ ಹೆದರುತ್ತಿದ್ದಿಲ್ಲ! ಯಾರಿಗೂ ಮಣಿಯುತ್ತಿದ್ದಿಲ್ಲ. ಒಂದುದಿನ ಇದ್ದಕ್ಕಿದ್ದಂತೆ ಆತನನ್ನು ‘ಅರೆಸ್ಟ್’ ಮಾಡಲಾಯಿತು. ನಮಗೆಲ್ಲರಿಗೂ ಆಶ್ಚರ್ಯವಾಯಿತು. ಆದರೆ ಸಂಜೆಯಮುಂದೆ ರೋಲ್ ಕಾಲ್ ಪರೀಕ್ಷಿನಲ್ಲಿ—ದೇಶಪಾಂಡೆನನ್ನು ತರಲಾಯಿತು. ಎಲ್ಲರ ಮುಂದೊಮ್ಮೆ ಆತನನ್ನು ಕರೆದುಕೊಂಡು ತೋರಿಸಿ, ನಂತರ ಹವಾಲ್ದಾರ್ ಮೇಜರ್ ವಿಷಯವನ್ನು ತಿಳಿಸಿದ.

“ಈ ದೇಶಪಾಂಡೆ ನಾಗಪುರ ಕಾಂಗ್ರೆಸಿನ ಮೆಂಬರನಿದ್ದಾನೆ. ಎರಡು ಸಲ ಜೇಲಿಗೆ ಹೋಗಿ ಬಂದಿರುವ. ಈಗ ೧೯೪೨ ಚಳುವಳಿಯಲ್ಲಿಯೂ ಭಾಗವಹಿಸಿ—ಸೈನ್ಯಖಾತೆಯ ಸುದ್ದಿ ಸಂಗ್ರಹಿಸಲು ಗುಪ್ತಚಾರನಾಗಿ ಬಂದಿರುವ. ಹೀಗೆ ಇದರಂತೆ ಮುಂದೆ ಯಾರಾದರೂ ಮಾಡಿರಿ, ಎಚ್ಚರಿಕೆ.”

ದೇಶಪಾಂಡಿನ ಮುಖದ ಮೇಲೆ ಯಾವದೇ ತರದ ವ್ಯತ್ಯಾಸವಾಗಿರಲಿಲ್ಲ. ಎಂದಿನಂತೆ ಆತ ಗಂಭೀರನಾಗಿಯೇ ಇದ್ದ.

ಆತನನ್ನು ಮರುದಿನ ಮಿಲ್ಟಿ ಪೊಲೀಸ ಎಸ್ಕಾರ್ಟ್‌ನಲ್ಲಿ ನಾಗಪೂರಿಗೆ ಕಳಿಸಲಾಯಿತು. ಹೋಗುವದಿನ ಭೇಟಿಯಾಗುವುದಕ್ಕೆ ಹೋಗಿದ್ದೆ.

“ನಮಸ್ಕಾರ ದೇಶಪಾಂಡೆ—ಜಾಪೂನ ಯಾ.”

(ನಮಸ್ಕಾರ ದೇಶಪಾಂಡೆ ಹೋಗಿ ಬರ್ತಿ.)

(ಹೋಗಿ ಬರ್ತಿ ಅನಭ್ಯಾಡರಿ—ಹೋಗಿ ಅಂತ ಹೇಳಿ) ನಗುನಗುತ್ತ ಮೇಲಿನಂತೆ ಉತ್ತರಿಸಿ—ಟ್ರಕ್ಕನೇರಿದರು.

ಟ್ರಕ್ಕು ಕಣ್ಮರೆಯಾಗುವವರೆಗೂ ನಿಂತಿದ್ದೆ.

ಏನೂ ತಿಳಿಯಲಿಲ್ಲ.

“ಮದ್ರಾಸಿಗಳ ಗೊಂದಲ”

ಒಂದು ದಿನ ಸಂಜೆ—ಊಟಕ್ಕಾಗಿ ಮೆಸ್ಸಿನಲ್ಲಿ ಕುಳಿತಾಗ ಒಮ್ಮೆಲೆ ದಂಗೆ ಎದ್ದಿತು. ಸಾಮಾನ್ಯವಾಗಿ ಸೈನಿಕ ಶಿಕ್ಷಣಕೇಂದ್ರದಲ್ಲಿ ಎರಡೇ ಪಂಗಡಗಳಾಗಿರುತ್ತವೆ. ಒಂದು ಕಲಿಸುವ ಸೈನಿಕರದು, ಮತ್ತೊಂದು ಕಲಿಯುತ್ತಿರುವ ಸೈನಿಕರದು. ಅದೇ ನಾಗರಿಕ ಜೀವನದಿಂದ ಸೈನಿಕ ಜೀವನಕ್ಕೆ ಕಾಲಿಡುತ್ತಿರುವದರಿಂದ, ಅವರಿಗೆ ಅಲ್ಲಿಯ ವಾತಾವರಣ ತೀರ ವಿಚಿತ್ರವಾಗಿ ಕಾಣುವದು ಸಹಜ. ಅದೇ ಕಲಿಸುವ ಸೈನಿಕರು—ಆ ಜೀವನದಲ್ಲಿ ತರಬೇತಿ ಹೊಂದಿದವರಿರುತ್ತಾರೆ. ಅವರ ರಕ್ತದಲ್ಲಿ ಆಗಲೇ ಸೈನಿಕ ಜೀವನದ ಅಂಶ ಒಂದಾಗಿ ಬಿಟ್ಟಿರುತ್ತದೆ. ಅವರ ನಡೆ, ನುಡಿ ಎಲ್ಲವೂ ಹೊಸದಾಗಿ ಬಂದ ರಂಗರೂಟರುಗಳಿಗೆ ಕ್ರೂರವಾಗಿ ಕಾಣಿಸುತ್ತವೆ. ಅದು ಅವರ ತಪ್ಪು ಅಲ್ಲ—ಅವರಿಗೆ ಕಲಿಸುವ ಸೈನಿಕರ ತಪ್ಪು ಅಲ್ಲ. ಪ್ರಸಿದ್ಧ ತತ್ವಜ್ಞಾನಿ ರಾಧಾಕೃಷ್ಣನ್ ಹೇಳಿದ್ದಾರೆ—“If an animal is taken out of its environment and thrust into another, it is bound to feel restless and uneasy till it adjusts itself to the new situation.” ಹೀಗಾಗುವುದು ಸ್ವಾಭಾವಿಕ. ಆನೆಗಳ ಜೇಟಿಯಾಡುವ

ಬಗೆ ಗೊತ್ತಿದ್ದವರಿಗೆ ಈ ಮಾತಿನ ಯತ್ನಾರ್ಥತೆ ಬೇಗ ತಿಳಿಯುವದು. ಬಲೆ ಹಾಕಿ ತಗ್ಗಿನಲ್ಲಿ ಆನೆಗಳನ್ನು ಕೆಡವಿದ ನಂತರ, ೨-೩ ದಿನ ಅವುಗಳನ್ನು ಉಪವಾಸ ಕೆಡುವುತ್ತಾರೆ. ಅವು ನಿರ್ವೀಣ್ಯವಾದ ನಂತರ ಪಳಗಿದ ಆನೆಗಳಿಂದ ಅವುಗಳನ್ನು ಹಾದಿಗೆ ತರುತ್ತಾರೆ. ಸ್ವಲ್ಪ ಹೆಚ್ಚು ಕಡಿಮೆ ಸೈನಿಕ ಶಿಕ್ಷಣ ಕೇಂದ್ರದ ಪರಿಸ್ಥಿತಿಯೂ ಹಾಗೆಯೇ ಇದೆ.

ಮೆಸ್ಸಿನಲ್ಲಿ ಊಟಕ್ಕೆ ಕುಳಿತಾಗ—ಎನೋ ಯಾವುದೋ ಕಾರಣ ದಿಂದಾಗಿ ಒಬ್ಬ ಕಲಿಸುವ ಸೈನಿಕ—ಒಬ್ಬ ರಿಕ್ರೂಟನನ್ನು ನುಗ್ಗಿದ. ಹೀಗೆ ನುಗ್ಗಿಕೊಂಡವ ಮದ್ರಾಸಿ ಇದ್ದ. ಆತ ನೆಲಕ್ಕುರುಳಿದ. ತಲೆಗೆ ಕೊಂಚ ಪೆಟ್ಟು ಬಿದ್ದಿತು. ಪೆಟ್ಟು ಬಲವಾಗಿಯೇ ತಾಕಿರಬೇಕು—ಆತ ಮೂರ್ಛೆ ಹೋದ. ಎಲ್ಲ ಮದ್ರಾಸಿಗಳೂ ಅದನ್ನು ನೋಡಲು ಬಂದರು. ಕೆಲವರು ಆತನಿಗೆ ಪ್ರಥಮೋಪಚಾರ ನೀಡತೊಡಗಿದರು. ಹೊಡೆದ ಸೈನಿಕ ಪಂಜಾಬಿ ಯಾಗಿದ್ದ. ಸರಿ ೮-೧೦ ನಿಮಿಷದಲ್ಲಿಯೇ ಪ್ರಾಂತೀಯತೆಯ ಅಭಿಮಾನ ತಾಂಡವನಾಡತೊಡಗಿತು. ಒಮ್ಮಿಂದೊಮ್ಮೆಲೇ ಮದ್ರಾಸಿಗಳು ಒಂದೆಡೆ ಸೇರಿ ಕೈಗೆ ಸಿಕ್ಕ ಕಲಿಸುವ ಸೈನಿಕರನ್ನು ಬಡೆಯತೊಡಗಿದರು. ಒಂದರ್ಧ ತಾಸಿನಲ್ಲಿ ಸಾಕ್ಷಾತ್ ಪ್ರಳಯದ್ರವ್ಯ ಅವತರಿಸಿದಂತಾಗಿತ್ತು. ಆದರೆ ಸೈನಿಕ ಶಿಕ್ಷಣ ಕೇಂದ್ರಗಳಲ್ಲಿ ಇಂಥ ಘಟನೆಗಳು ಮೇಲಿಂದಮೇಲೆ ನಡೆಯುತ್ತಿರಬೇಕು. ಅರ್ಧ ತಾಸಿನಲ್ಲಿಯೇ ಫೋರ್ಟ್‌ನಲ್ಲಿ ಬಲೂಚ ರೆಜಿಮೆಂಟ್ ಧಾವಿಸಿತು. ಕೇಂದ್ರ ವೆಲ್ಲ ಸ್ತಬ್ಧವಾಯಿತು. ಆ ಶಾಂತಿ ನೋಡುವಂತಿತ್ತು. ಭಯಪೂರಿತವಾದ ಶಾಂತಿ.

ಮುಂದೆ ಒಂದು ತಿಂಗಳವರೆಗೆ ಕೋರ್ಟ್ ಮಾರ್ಶಲ ನಡೆದು, ಕಾರಣ ಪುರುಷರೆನಿಸಿಕೊಂಡ ೬-೭ ಮದ್ರಾಸಿಗಳಿಗೆ ಮೂರು ಮೂರು ವರುಷ ಸಕ್ಷ ಮಜೂರಿ ಸಜಾ ವಿಧಿಸಲಾಯಿತು.

ನೇತಾಜಿ ಸುಭಾಸರ ವಿಷಯ ಅಪಪ್ರಚಾರ

ಸಾಮಾನ್ಯವಾಗಿ ಶತ್ರು ರಾಷ್ಟ್ರಗಳ ಅಧೀನಕ್ಕೊಳಗಾದ ಪ್ರದೇಶಗಳಲ್ಲಿಯೆ ವಿವಿಧ ಚಟುವಟಿಕೆಗಳು ಈ ಬದಿಯ ಸೈನಿಕರಿಗೆ ತಿಳಿಯುತ್ತಿರುವದಿಲ್ಲ. ಸುಭಾಸ ಭೋಸರು ಆಗ ಭಾರತದಿಂದ ಮಾಯವಾದ ಸುದ್ದಿ ಮಾತ್ರ ಎಲ್ಲ ಸೈನಿಕರಿಗೆ (ಇತರ ನಾಗರಿಕರಿಗೆ ತಿಳಿದಂತೆ) ತಿಳಿದಿತ್ತು. ಆದರೆ ಅವರು

ಸಿಂಗಪೂರಿಗೆ ಹೋಗಿ ಅಲ್ಲಿ ಅಡ್ಡಾದ ಹಿಂದ ಘೌಜ ಸ್ಥಾಪಿಸಿದ ಸಾಹಸದ ಸುದ್ದಿಗಳು ಸೈನಿಕರಿಗೆ ತಲುಪುವದು ದುಸ್ತರವಾಗಿದ್ದಿತು. ನಮ್ಮನ್ನಾಳುವ ಸರಕಾರಕ್ಕೆ ಒಂದು ಬಲವಾದ ಸಂದೇಹ. ಬ್ರಿಟಿಶ ಸರಕಾರಕ್ಕೆ ಮಾತ್ರ ಆ ವಿಷಯ ವಿದಿತವಾಗಿತ್ತು. ತಮಗೆ ತಿಳಿದ ಸಂಗತಿ ಉಳಿದ ಭಾರತೀಯ ಸೈನಿಕರಿಗೂ ತಿಳಿದಿರಬೇಕು ಎಂಬ ಬಲವಾದ ಶಂಕೆ ಅವರಿಗೆ. ಅವರ ಈ ಸಂದೇಹಕ್ಕೆ ಬಲವಾದ ಕಾರಣವೂ ಇದ್ದಿತು. ಸುಭಾಸರ ಅಡ್ಡಾದ ಹಿಂದ ಘೌಜಿನ ಕೆಲವು ಗುಪ್ತಚಾರರು ಜಪಾನೀ ಸೆಬ್ ಮರೀನಿನಿಂದ ಭಾರತವನ್ನು ಪ್ರವೇಶಿಸಿ ಸುಭಾಸರ ಸಾಹಸದ ಸುದ್ದಿ ಮತ್ತು I.N.A. ವಿಷಯವಾಗಿಯೂ ಪ್ರಚಾರ ನಡೆಸಿದ್ದರು. ತಮ್ಮ ವಶದಲ್ಲಿರುವ ಭಾರತೀಯ ಸೈನಿಕರಲ್ಲಿ ಸುಭಾಸರ ವಿಷಯ ವಾಗಿ ಅಭಿಮಾನಕ್ಕೆ ಆಸ್ಪದ ಕೊಡದ ಹಾಗೆ ಅವರ ವಿಷಯವಾಗಿ ಈ ಸರಕಾರ ಅಪಪ್ರಚಾರಕ್ಕೆ ತೊಡಗಿತು. ವಾರಕ್ಕೊಂದು ಸಲ ಸೈನಿಕರ ಶಿಕ್ಷಣ ಕೇಂದ್ರದಲ್ಲಿ ಅವರ ಮೋಸತನ(?) ದ ವಿಷಯವಾಗಿ ವ್ಯಾಖ್ಯಾನದ ಸದ್ಭಿತಿ ಜಾರಿಯಲ್ಲಿ ಬಂದಿತು. ಈ ಅಪಪ್ರಚಾರದ ಪರಿಣಾಮ ಮಾತ್ರ ತೀರ ನಿರುದ್ಧವಾಗ ತೊಡಗಿತು. ಬ್ರಿಟಿಶರ ಉದ್ದೇಶ ಸಫಲವಾಗುವದಂತಿರಲಿ—ಅದರ ಬದಲು ಬ್ರಿಟಿಶರ ವಿಷಯವಾಗಿ ಒಳಗೊಳಗೆ ಕುದಿಯುತ್ತಿದ್ದ ಉರ್ದಿಗುಣಿತವಾಗುತ್ತ ನಡೆದಿತ್ತು. ಬ್ರಿಟಿಶ ಸರಕಾರದ ಹೊಣೆಗೆಟ್ಟ ಅಪಪ್ರಚಾರದ ರೀತಿಯೇ ಇದಕ್ಕೆ ಕಾರಣ. ಅವರ ಅಪಪ್ರಚಾರದಿಂದ ಒಂದು ದೊಡ್ಡ ಲಾಭ ಮಾತ್ರ ಆಯಿತು. ಅದೆಂದರೆ ಸುಭಾಸರ ವಿಷಯವಾದರೂ ಸೈನಿಕರಿಗೆ ತಿಳಿಯತೊಡಗಿತು.

ಸುಭಾಸರ ಅಡ್ಡಾದ ಹಿಂದ ಸೇನೆಯ ಕೆಲವು ಗುಪ್ತಚಾರರು ಭಾರತದಲ್ಲಿ ಪ್ರವೇಶಿಸುತ್ತಿದ್ದರು. ಮತ್ತು ಭಾರತದಲ್ಲಿ ಬಂದು ತಮ್ಮ ಪ್ರಚಾರ ಕಾರ್ಯ ನಡೆಸಿದ್ದರು ಎಂಬುದು, ಒಂದು ದೃಷ್ಟಾಂತದಿಂದ ಮನದಟ್ಟಾಯಿತು. ಆ ಸತ್ಯ ಕತೆ ೧೯೪೪ ರಲ್ಲಿ ಘಟಿಸಿದ್ದು.

೨೧-೫-೧೯೪೪

೧೯೪೪ ನೇ ಇಸವಿ ಮೇ ೨೧ನೇ ತಾರೀಖಿಗೆ ದಿಲ್ಲಿ ಅಕಾಶವಾಣಿಗೆ ಕಿವಿ ಗೊಟ್ಟವರಿಗೆ ಈ ಕತೆ ಗೊತ್ತಿರಲೇಬೇಕು.

ಮಲಾಯದಲ್ಲಿ ಅಡ್ಡಾದ ಹಿಂದ ಸೇನೆಯಲ್ಲಿ ಕೆಲವರನ್ನು ಗುಪ್ತಚಾರ ಕೆಲಸಕ್ಕಾಗಿ ಆರಿಸಲಾಯಿತು. ಅದರಲ್ಲಿ ಮೂರು ಮೂರು ಸೈನಿಕರು

ಇರುತ್ತಿದ್ದರು. ಒಂದು ತಂಡದಲ್ಲಿ ಹವಾಲದ ಮಹಮ್ಮದ ಯುಸೂಫಖಾನ, ನಾಯಕ ಅಸಫ ನೂರಖಾನ ಮತ್ತು ನಾಯಕ ಸಯ್ಯದ ಮಹಮ್ಮದ ಈ ಮೂವರಿಗೂ ಆ ಕೆಲಸಕ್ಕಾಗಿ ತರಬೇತುಗೊಳಿಸಿ ಭಾರತಕ್ಕೆ ಗೌಪ್ಯವಾಗಿ ಕಳಿಸಲು ಎಲ್ಲ ಸಿದ್ಧತೆಗಳನ್ನು ಮಾಡಲಾಯಿತು. ಅವರು ಮಲಾಯಾದ ದಂಡೆಯನ್ನು ಬಿಡುವ ಮೊದಲು ಸ್ವತಃ ನೇತಾಜಿಯವರೇ ಅವರನ್ನು ಕಂಡು ಹಿಡಿದುಬಿಟ್ಟು ಅವರು ಭಾರತಕ್ಕೆ ಹೋದಮೇಲೆ ಅವರು ಮಾಡುವ ಕಾರ್ಯವನ್ನು ತಿಳಿಸಿ ಹೇಳಿ ಆಶೀರ್ವದಿಸಿದರು. ಅವರು ಹೊರಡುವ ಪೂರ್ವದಲ್ಲಿ ಅವರಿಗೆ ಒಟ್ಟು ೨ ವಜ್ರಗಳು, ಪ್ರತಿಯೊಬ್ಬರಿಗೆ ಎರಡೆರಡು ಪಿಸ್ತೂಲು ಮತ್ತು ಮೂರು ಹುಕ್ಕಾಳನ್ನು ಅವರಿಗೆ ಕೊಡಲಾಯಿತು. ೧೯೪೪ ನೇ ಫೆಬ್ರವರಿ ೨೨ ನೇ ದಿನ ಸಂಜೆ ೬|| ಘಂಟೆಗೆ ಜಪಾನೀ ಸಬ್ ಮರೀನಿನಲ್ಲಿ ಕುಳಿತು ಮಲಾಯದ ಕಡಲ ದಂಡೆಯನ್ನು ಬಿಟ್ಟು ಭಾರತಾಭಿಮುಖವಾಗಿ ಪ್ರಯಾಣ ಪ್ರಾರಂಭಿಸಿದರು. ಆ ಸಬ್ ಮರೀನ ಚಲಾಯಿಸುವ ಕ್ಯಾಪ್ಟನ್ ಹೆಸರು “ಮುಸಾಕಾ” ಎಂದಿದ್ದಿತು. ಆ ಹುಕ್ಕಾಳು ಕಾಣಿಸುವದಕ್ಕೆ ತಂಬಾಕು ಸೇದುವ ಹುಕ್ಕಾಳಂತಿದ್ದರೂ ಅವುಗಳ ಒಳಗೆ ವಾಯರೆಸ್ ಸೆಟ್ಟನ್ನು ಜೋಡಿಸಲಾಗಿತ್ತು. ಸಬ್ ಮರೀನು ೨೦ ದಿನಗಳ ಪ್ರವಾಸದ ನಂತರ ೧೭ನೇ ಮಾರ್ಚ್ ೧೯೪೪ನೇ ದಿನ ಭಾರತದ ಕಲಾತ್ ಸಂಸ್ಥಾನದ ಕಡಲ ತಡಿಯಿಂದ ೭ ಮೈಲುಗಳಮೇಲೆ ಬಂದು ನಿಂತಿತು. ಹಗಲು ಸರಿದು ರಾತ್ರಿಯಾದಮೇಲೆ ಮುಸಾಕಾ ಸಬ್ ಮರೀನನ್ನು ನೀರ ಮೇಲಕ್ಕೆ ತಂದು ಸುತ್ತಲೂ ನೋಡಿದ. ಕಡಲು ಶಾಂತವಾಗಿತ್ತು. ಆ ಮೂವರನ್ನು ರಬ್ಬರು ದೋಣಿಗಳಲ್ಲಿ ಕೂಡಿಸಿ ತಾನು ಮತ್ತೆ ಸಿಂಗಾಪೂರಿಗೆ ಮರಳಬೇಕಿತ್ತು. ಅಲ್ಲಿ ಕಡಲ ತಡಿಯಲ್ಲಿ ಒಂದೂ ಊರು ಇರಲಿಲ್ಲ. ಮುಸುಕಾ ಆ ಮೂವರನ್ನು ಕರೆದು ಹೇಳಿದ “ನೀವು ರಬ್ಬರು ಬೋಟಿನಲ್ಲಿ ಕುಳಿತು ದಂಡೆ ಮುಟ್ಟಿರಿ. ದಂಡೆಯಿಂದ ಮೂರು ಫರ್ಲಾಂಗು ಒಳಗೆ ಹೋದಿರೆಂದರೆ ಅಲ್ಲಿ ನಿಮಗೊಂದು ಹಳ್ಳಿ ಹತ್ತುತ್ತದೆ. ಅದರ ಹೆಸರು ‘ಪಾಸ್ಸಿ’ ಎಂದು.”

ನಂತರ ರಬ್ಬರು ಬೋಟಿನಲ್ಲಿ ಹವೆ ತುಂಬುವ ಕೆಲಸ ನಡೆಯಿತು. ಆದರೆ ದುರ್ದೈವವಶಾತ್ ಆ ರಬ್ಬರು ಬೋಟುಗಳು ಪಂಕ್ಚರ್ ಆಗಿಬಿಟ್ಟಿದ್ದವು. ಹೀಗಾಗಿ ಮುಸಾಕಾ ನಿರಾಶಗೊಂಡ. ನಿರಾಶಗೊಂಡನಾದರೂ ಧೈರ್ಯಗಡಲಿಲ್ಲ. ಕಡಲಿನ ನಾಲ್ಕು ನಿಟ್ಟಿಗೆ ದೃಷ್ಟಿಯನ್ನು ಹರಿಯಿಸಿದ. ಅನತಿದೂರದಲ್ಲಿ

ಕಂದೀಲಿನ ಮಂಜು ಬೆಳಕು ಕಾಣಿಸಿತು. ದೂರದರ್ಶಕ ಯಂತ್ರದಿಂದ ನೋಡಿದಾಗ ಅದೊಂದು ಮೀನುಗಾರನ ಡೋಣಿ ಇದ್ದಿತು. ಮುಸಾಕಾ ತಟ್ಟನೇ ತನ್ನ ಬಂದೂಕನ್ನು ಸರಿಪಡಿಸಿಕೊಂಡು ಗುರಿ ಇಡತೊಡಗಿದ. ಆಗ ಮೂವರೂ ಅವನಿಗೆ ಅಡ್ಡವಾಗಿ ನಿಂತು ಕೇಳಿದರು.

“ಏನು ಮಾಡುತ್ತಿರುವೆ?”

“ಆ ಮೀನುಗಾರನನ್ನು ಕೊಲ್ಲುವೆ.”

“ಏಕೆ?”

“ಅಂದರೆ ಆ ಡೋಣಿ ನಮ್ಮದಾಗುವದು. ನಿಮ್ಮ ಮುಂದಿನ ಪ್ರಯಾಣಕ್ಕೆ ಅನುಕೂಲವಾಗುವದು.”

“ಛೇ, ಆತನೊಬ್ಬ ಭಾರತೀಯ. ಆತನನ್ನು ಕೊಲ್ಲಗೊಡಲಾರೆವು.”

“ಜೀವಕ್ಕಾಗಿ ಇಷ್ಟೊಂದೇಕೆ ಚಟಪಡಿಸುವಿರಿ. ಛಂ ಕೋಟಿ ಜನರಲ್ಲಿ ಒಂದು ತಿಗಣೆ ಸತ್ತರೆ ಆಗುವ ನಷ್ಟವೇನು?” ಮೂವರೂ ವಿರೋಧಿಸಿದ್ದರಿಂದ ಮುಸಾಕಾ ತನ್ನ ನಿರ್ಧಾರವನ್ನು ಬದಲಿಸಿದ. ರಬ್ಬರು ಡೋಣಿಗಳನ್ನು ಸರಿಪಡಿಸುವ ಕೆಲಸದಲ್ಲಿ ತೊಡಗಿದ. ಆ ಡೋಣಿಗಳನ್ನು ಸರಿಪಡಿಸುವದಕ್ಕೆ ಸುಮಾರು ೮ ದಿನಗಳು ಹಿಡಿದವು. ಅಿನೇ ಮಾರ್ಚ್ ೧೯೪೪ಕ್ಕೆ ಯುಸೂಫಖಾನ, ಅಸಫನೂರಖಾನ್ ಮತ್ತು ಸಯ್ಯದಮಹಮ್ಮದರು ಫಾನ್ಸಿ ಹಳ್ಳಿಯ ಹತ್ತಿರದ ದಂಡೆಗೆ ಇಳಿದರು.

ಅನೇ ಮೇ ೧೯೪೪ ನೇ ದಿನ ಯೂಸೂಫಖಾನ್ ದಿಲ್ಲಿ ರೇಡಿಯೋದಲ್ಲಿ ಭಾಷಣ ಮಾಡಿದ. ಅದರಲ್ಲಿ ತಮ್ಮ ಸಾಹಸ(?)ಮಯ ಪ್ರವಾಸ ವರ್ಣಿಸಿದ. ಮುಂದಿನ ಮಾತುಗಳನ್ನು ಅವರ ಬಾಯಿಯಿಂದಲೇ ಕೇಳುವುದು ಒಳಿತು.

“ಯಹ್ ಆಲ್ ಇಂಡಿಯಾ ರೇಡಿಯೋ ದಿಲ್ಲಿ ಹೈ. ಆಜ್ ಮೇ ಇಕ್ವಿಸ್. ಏಟಿಫ್ ಇನ್‌ಫಂಟ್ರಿ ಬ್ರಿಗೇಡ್‌ಕೆ ನವಜವಾನ್ ಯೂಸೂಫಖಾನ್ ಆಪನೇ ಸಾಹಸ ಮಯ ಕಹಾನಿ ಸುನಾಯಿಂಗೇ—ಯೂಸೂಫಖಾನ್.”

“.....ನಾವು ಮೂವರೂ ದೇಶಕ್ಕೆ ಪಾರಾಗಿ ಬರುವದಕ್ಕೆ ಇದೊಂದೇ ಉಪಾಯವಿದ್ದದನ್ನು ಕಂಡು ಆಝಾದ ಹಿಂದ ಸೇನೆಗೆ ಒಳ್ಳೆ ವಿಧೇಯರಾಗಿ ದ್ದಂತೆ ತೋರಿಸಬೇಕೆಂದು ನಿರ್ಧರಿಸಿದ್ದೆವು. ಅಂತೂ ೨೭ ದಿನಗಳ ನಂತರ

ಪಾಸ್ತಿ ಹತ್ತಿರ ಇಳಿದೆವು. ಅಲ್ಲಿ ಕಡಲ ದಂಡೆಯಲ್ಲಿ ನಮ್ಮ ರಬ್ಬರು ಡೋಣೆಗಳನ್ನು ಹುಗಿದು ಆ ಹಳ್ಳಿಯ ಜಮೀನುದಾರರ ಎದುರು ನಮ್ಮ ಕರುಣಕತೆಯನ್ನು ತೋಡಿಕೊಂಡೆವು. ಅರ್ಭುದ ಸರ್ಕಾರವೆಂದರೆ ಜಪಾನೀಯರ ಕೈಗೊಂಬೆ. ನಾವು ಮರಳಿ ನಮ್ಮ ದೇಶಕ್ಕೆ ಬಂದಿದ್ದೇವೆ. ನಮ್ಮನ್ನು ರಕ್ಷಿಸುವ ಬ್ರಿಟಿಶರ ಸೇನೆಗೆ ಕಂಕಣಬದ್ಧರಾಗಿರಲು ಬಂದಿದ್ದೇವೆ. ಅರ್ಭುದ ಸರ್ಕಾರಕ್ಕೆ ಸ್ವತಂತ್ರ ಅಸ್ತಿತ್ವವೇ ಇಲ್ಲ. ಅವರು ನಮಗೆ ಕೊಟ್ಟ ಕಷ್ಟವನ್ನು ಅರ್ಧ ಗಂಟೆಯಲ್ಲಿ ಹೇಳಲು ಆಗುವದಿಲ್ಲ. ಸಬ್ ಮರೀನಿನಲ್ಲಿ ಬರುವಾಗ ಒಂದು ದಿನ ತಿನ್ನಲು ಬೇಕೆಂತಲೇ ಹಂದಿಯ ಮಾಂಸವನ್ನು ಕೊಡಲಾಯಿತು. ಇದರಲ್ಲಿ ಅರ್ಭುದ ಸರ್ಕಾರದ ಅಂಗವಿದ್ದರೂ ಇರಬಹುದು. ನಾವು ಪ್ರತ್ಯಕ್ಷವಾಗಿ ಕಂಡದ್ದನ್ನು ತಮ್ಮೆದುರು ಹೇಳಿದ್ದೇವೆ. ಅರ್ಭುದ ಸರ್ಕಾರವೆಂದರೆ ಹೊಲದಲ್ಲಿ ಕಟ್ಟಿದ ಬೆದರು.”

ಈ ಒಂದು ದೃಷ್ಟಾಂತದಿಂದ ಬ್ರಿಟಿಶರ ಸಂದೇಹ ಹೆಚ್ಚಾಗತೊಡಗಿತು. ಈ ರೀತಿಯಾಗಿ ಇನ್ನೂ ಎಷ್ಟು ಜನ ಭಾರತವನ್ನು ಗೌಪ್ಯವಾಗಿ ಪ್ರವೇಶಿಸಿದ್ದಾರೋ ಎಂದು ಅವರ ಚಿಂತೆ ಹೆಚ್ಚಾಗತೊಡಗಿತು.

ಸೈನಿಕ ಶಿಕ್ಷಣ ಕೇಂದ್ರದಲ್ಲಿಯ ಶಿಕ್ಷಣ, ಮುಗಿದ ನಂತರ ಒಂದು ತಿಂಗಳು
 ರಜೆಯನ್ನು ಕೊಟ್ಟು, ರಜೆ ಮುಗಿದ ನಂತರ ಶಹಜಹಾನಪುರ ಹೋಲ್ಡಿಂಗ್
 ಯುನಿಟಿಗೆ ಹಾಜರಾಗಲು ತಿಳಿಸಿದರು. ಸೈನಿಕ ಶಿಕ್ಷಣ ಕೇಂದ್ರದಲ್ಲಿಯ
 ೬ ತಿಂಗಳ ವಾಸ್ತವ್ಯದಲ್ಲಿ—ಆ ಸೈನಿಕರ ಸಹವಾಸದಲ್ಲಿ—ನಾನು ಸಂಪೂರ್ಣ
 ಬದಲಾಗಿದ್ದೆನು. ಆ ಸೈನ್ಯಖಾತೆಯ ಇರುವು, ನಡೆನುಡಿ ಎಲ್ಲವನ್ನೂ ಅರಗಿಸಿ
 ಕೊಂಡು ಹದಿನಾರಾಣೆ ಸೈನಿಕನಾಗಿದ್ದೆ. ರಜೆ ಸಿಕ್ಕಾಕ್ಷಣ ಮನಸ್ಸಿಗೆ ಆನಂದ
 ವಾಯಿತು. ಆ ಆನಂದದ ಭರದಲ್ಲಿ ರೈಲುಪ್ರವಾಸದ ದುಃಖವನ್ನು ಮರೆತು
 ಮನೆಯನ್ನು ಮುಟ್ಟಿದೆನು. ಮನೆಯಲ್ಲಿ ತಾಯಿ ಆಗಲೇ ತಿರಿಕೊಂಡಿದ್ದಳು.
 ಮುದುಕೆ ಅಜ್ಜಿಯೂ ಇಹಲೋಕದ ಯಾತ್ರೆಯನ್ನು ಮುಗಿಸಿದ್ದಳು. ಮನೆ
 ಯಲ್ಲಿ ತಂದೆ ಮತ್ತು ತಮ್ಮ, ತಂಗಿಯರು ಇಷ್ಟೇ—ಒಂದು ತಿಂಗಳ ರಜೆ
 ಅಂತೂ ಮುಗಿಯಿತು. ಅಂತೂ ಮತ್ತೆ ಮರಳಿದೆ. ಮನೆ ಬಿಡುವಾಗ ಒಂದು
 ಹಸಿ ನೀರು ಕಣ್ಣಿನಿಂದ ಉದುರಿತು. ಅವಧಿ ಮುಗಿದಿತ್ತು. ಇರಲು ಬರುವಂತಿಲ್ಲ.
 ಹೊರಡಲು ಮನಸ್ಸಿಲ್ಲ. ಈ ಹಗ್ಗ ಜಗ್ಗಾಟವನ್ನು ಅನುಭವಿಸಿಯೇ ತಿಳಿದುಕೊಳ್ಳ
 ಬೇಕು. ಅಂತೂ ಹೊರಡಲೇ ಬೇಕಾಯಿತು. ೪ ದಿನಗಳ ದೀರ್ಘ ಪ್ರವಾಸದ
 ನಂತರ ಶಹಜಹಾನಪುರ ಹೋಲ್ಡಿಂಗ್ ಯುನಿಟನ್ನು ಮುಟ್ಟಿದೆನು. ನನ್ನಂತೆ
 ಟ್ರೇನಿಂಗ್ ಮುಗಿಸಿ ಅಲ್ಲಿಗೆ ಬಂದ ಶ್ರೀ ನಥೂರಾಮ ಜಾನೆ, ಶ್ರೀ ಯನ್ನಾಲಾಲ್
 ಚವರೆ (ನಾಗಪುರದವರು) ಭೆಟ್ಟಿಯಾದರು. ಇದ್ದುದರಲ್ಲಿಯೇ ಸಮಾಧಾನ
 ವಾಯಿತು. ದುಃಖಪಡುತ್ತಿರುವವನು ನಾನೊಬ್ಬನೇ ಅಲ್ಲ ಎಂಬುದು ಅವರ
 ಕರುಣಕಥೆಯನ್ನು ಕೇಳಿ ತಿಳಿದುಕೊಂಡೆನು. ಮನಸ್ಸಿಗೆ ಅಷ್ಟೆ ಸ್ವಲ್ಪ ಸಮಾ
 ಧಾನವಾಯಿತು. ಹೋಲ್ಡಿಂಗ್ ಯುನಿಟಿನಲ್ಲಿಯ ಜೀವನ ಅಷ್ಟು ತೊಂದರೆಯ
 ದಲ್ಲ; ದಿನದಲ್ಲಿ ಎರಡು ಮೂರು ಸಲ ಪರೀಕ್ಷೆ ಅಷ್ಟೆ. ದಿನವೂ ಒಂದೊಂದು
 ತಂಡವನ್ನು ಫ್ರಂಟಿಗೆ ಕಳಿಸಲಾಗುತ್ತಿತ್ತು. ಯಾವ ಫ್ರಂಟಿನಲ್ಲಿ ಸೈನಿಕರ ಅವಶ್ಯ
 ಕತೆ ಇದೆಯೋ ಅಲ್ಲಿಗೆ ಕಳಿಸಲಾಗುತ್ತಿತ್ತು. ಅದಕ್ಕಾಗಿ, ದಿನವೂ ನಾವು ತಯಾರಿ
 ಯಿಂದಲೇ ಇರಬೇಕಾಗುತ್ತಿತ್ತು. ಹೋಲ್ಡಿಂಗ್ ಯುನಿಟ್ ಎಂದರೆ ತರಬೇತು
 ಗೊಳಿಸಿದ ಸೈನಿಕರನ್ನು ಸಪ್ಲಾಯ ಮಾಡುವ ಸಂಸ್ಥೆ. ಈ ಹೋಲ್ಡಿಂಗ್
 ಯುನಿಟಿನಲ್ಲಿ ಬಹಳ ದಿನಗಳವರೆಗೆ ಉಳಿಯಲಿಲ್ಲ. ಏಳೇ ದಿನಗಳಲ್ಲಿ ನನ್ನ

ಸರದಿಯೂ ಬಂದಿತು. ಒಂದು ಗುಂಪಿನಲ್ಲಿ ನನ್ನನ್ನು ಒಗೆಯಲಾಯಿತು. ಬರ್ಮಾ ಫ್ರಂಟ್. ಬರ್ಮಾ ಫ್ರಂಟ್ ಎಂದು ಮೇಲಿನವರು ನೊದಲು ತಿಳಿಸಿ ಲಿಲ್ಲ. ನಮಗಾಗಿ ಹೊಸ ಬಟ್ಟೆಗಳನ್ನು ಕೊಡಲಾಯಿತು. ನಮಗೆ ಕೊಡ ಮಾಡಿದ ಸಮವಸ್ತ್ರಗಳೆಲ್ಲವೂ ಹಸರು ಬಣ್ಣದವು ಇದ್ದವು. ಅದರ ಮೇಲಿಂದ ನಾವು ಹೋಗಲಿರುವ ರಣಾಂಗಣ ತಿಳಿಯಿತು. ಬರ್ಮಾ ಮತ್ತು ಆಗ್ನೇಯ ಏಶಿಯಾಕ್ಕೆ ಕಳಿಸಿಕೊಡುವ ಸೈನಿಕರ ಸಮವಸ್ತ್ರಗಳೆಲ್ಲವೂ ಹಸಿರು ಬಣ್ಣದವು. ರಣಾಂಗಣದ ಮುಖ್ಯ ತಂತ್ರಗಳಲ್ಲಿ ಒಂದಾದುದೆಂದರೆ "Camouflage" ಪರಿಸರಕ್ಕೆ ಹೊಂದಿಕೊಳ್ಳುವ ಬಣ್ಣ. ಅದರ ಉಪಯುಕ್ತತೆಯ ಮಹತ್ವ ಬಾಯಿಯಿಂದ ತಿಳಿಸಿ ಹೇಳಲು ಬರುವಂತಿಲ್ಲ.

ಸಾಮಾನ್ಯವಾಗಿ ಯುದ್ಧ ನಡೆದ ಸ್ಥಳದಲ್ಲಿ ಎದುರು ಬದುರು ತೀರ ದೂರ ದಲ್ಲಿ ಸೈನಿಕರು ಕುಳಿತು ಕಾದುತ್ತಿರುತ್ತಾರೆ. ಈ ಇಕ್ಕೆಲ ಸೈನಿಕರ ನಡುವೆ ಕೆಲ ಪ್ರದೇಶವಿರುತ್ತದೆ. ಅದನ್ನು ಸೈನಿಕ ಶಬ್ದಕೋಶದಲ್ಲಿ "No man's land" ಯಾರ ಸ್ವಾಧೀನಕ್ಕೂ ಒಳಪಡದ ಪ್ರದೇಶವೆಂದು ಕರೆಯುತ್ತಾರೆ. ಈ ಪ್ರದೇಶ ದಲ್ಲಿಯ ಮುಖ್ಯ ವೈಶಿಷ್ಟ್ಯವೆಂದರೆ ಅಲ್ಲಿಯ ತುಂಬಾ ಅನಿಶ್ಚಿತ ಪರಿಸ್ಥಿತಿ. ಒಂದು ಮುಂಜಾನೆ ಅದು ಮಿತ್ರ ಸೈನಿಕರ ವಶದಲ್ಲಿದ್ದರೆ ಸಂಜೆ ಶತ್ರು ಸೈನಿಕರ ವಶಕ್ಕೆ ಹೋಗಿರುತ್ತದೆ. ಈ ನೊಮಾನ್ಸ್‌ಲ್ಯಾಂಡಿನಲ್ಲಿ ನಮ್ಮ ಸೈನಿಕರ ಚಲನವಲನ ಗಳನ್ನು ಶತ್ರುಪಕ್ಷದ ಸೈನಿಕರು ಕಣ್ಣಲ್ಲಿ ಎಣ್ಣೆಯನ್ನು ಹಾಕಿಕೊಂಡು ನಿರೀಕ್ಷಿಸು ತ್ತಿರುತ್ತಾರೆ. ಅವರ ಕಣ್ಣು ತಪ್ಪಿಸಿ ಮುನ್ನಡೆಯುವ ಮಹಾಕಾರ್ಯವನ್ನು ಸಾಧಿಸಬೇಕಾದರೆ ಕೆಮಾಫ್ಲೇಜಿನ ಅವಶ್ಯಕತೆ ತುಂಬಾ ಇದೆ. ಬರ್ಮಾದಲ್ಲಿ ಅಡವಿ ಬಹಳವಿದ್ದುದರಿಂದ ಸುತ್ತಮುತ್ತಲೂ ಹಸಿರು ಬಣ್ಣ ಒಡೆದು ಕಾಣಿಸು ತ್ತದೆ. ಅದೇ ಬಣ್ಣದ ವಸ್ತ್ರಗಳನ್ನು ಧರಿಸಿ ಸಾವಕಾಶವಾಗಿ ಮುನ್ನಡೆದರೆ ಶತ್ರುಗಳ ಗಮನಕ್ಕೆ ಅದು ಬರಲಾರದು. ಹಸಿರು ಹುಲ್ಲಿನಲ್ಲಿ ಓಡಾಡುವ ಹಾವು ಹಸಿರು ಬಣ್ಣದ್ದೇ ಇರುತ್ತದೆ. ಕಡ್ಲಿಗಿಡದಲ್ಲಿಯ ಹುಳು ನೋಡಿ ದ್ದೀರಾ, ಅದೂ ಹಸಿರಾಗಿಯೇ ಇರುತ್ತದೆ. ಅದು ಬೇಗನೇ ನಿಮ್ಮ ಗಮನಕ್ಕೆ ಬರುವದಿಲ್ಲ. ಈ ಹಸಿರು ಪ್ರದೇಶದಲ್ಲಿ ಓಡಾಡುವ ನೋಬಾರುಗಳಿಗೂ ಟೊಂಗೆಗಳನ್ನು ಕಟ್ಟಿ ಕೆಮಾಫ್ಲೇಜನ್ನು ಮಾಡುತ್ತಾರೆ. ಹೀಗಿಯೇ ಮಿಡ್ಲ ಈಸ್ಟ್‌ಕ್ಕೆ ಹೋಗುವ ಸೈನಿಕರಿಗೆ ಖಾಕಿ ಬಣ್ಣದ ಡ್ರೆಸ್ಸು. ಒಂದುಸಲ ಮದ್ರಾಸ್

ಸ್ಯಾಪರ್ಸ್ ಮತ್ತು ಮಾಯಿನರ್ಸ್ ತಂಡ, ಯುರೋಪದ ರಣರಂಗದಲ್ಲಿ ಕೆಲಸ ಮಾಡುತ್ತಿತ್ತು. ಜಳಿಗಾಲವಿದ್ದುದರಿಂದ ಸುತ್ತಮುತ್ತಲೂ ಹಿಮ ಬಿದ್ದಿತ್ತು. ಈ ಬರ್ಫಿನ ಮೇಲೆ ಮದ್ರಾಸ್ ಸೈನಿಕರು ಓಡಾಡುವಾಗ ಬರ್ಫದ ಅಚ್ಚ ಬಿಳಿ ಹಿನ್ನೆಲೆಯಲ್ಲಿ ಅವರ ಕಪ್ಪು ಮುಖಗಳು ದೂರದಿಂದ ನೋಡುತ್ತಿರುವ ಶತ್ರು ಸೈನಿಕರಿಗೆ ಕಂಡಿತು, ಕೂಡಲೆ ಫಾಯರಿಂಗ್ ನಡೆಯಿತು., ಆ ನಂತರ ಮದ್ರಾಸ್ ಸೈನಿಕರ ಮುಖಕ್ಕೆ ಬಿಳಿ ಬಣ್ಣ ಬಡೆಯತೊಡಗಿದರು. ಹೀಗಿದೆ ಕೆಮಾಫ್ಲೇಜಿನ ಮಹತ್ವ.

ನಮ್ಮ ಗುಂಪಿನಲ್ಲಿ ೫೦ ಜನ ಸೈನಿಕರಿದ್ದೆವು. ನನ್ನ ಮೊದಲಿನ ಗೆಳೆಯ ರಾಡ್ ಜಾನೇ ಮತ್ತು ಜನರೆ ಈ ಗುಂಪಿನಲ್ಲಿ ಬಂದಿರಲಿಲ್ಲ. ಮೊದಮೊದಲು ಕೊಂಚ ಕೆಡಕೆನಿಸಿತು. ನಮ್ಮ ಗಾಡಿ ಬಿಡುವವರೆಗೆ ಆ ದುಃಖವಿತ್ತು. ಆ ನಂತರ ಹೊಸ ಗೆಳೆಯರು ಆ ಗುಂಪಿನಲ್ಲಿಯೇ ಸಿಕ್ಕರು—ಮುಂದೆ ಅವರಲ್ಲಿ ಜ್ಯೋತಿರ್ಮೋಹನ ಮುಖರ್ಜಿ ನನ್ನ ಜೀವದ ಗೆಳೆಯನಾದ. ೩ ದಿನಗಳ ನಂತರ ನಾವು ಇಂಫಾಲನ್ನು ಮುಟ್ಟಿದೆವು. ಇಂಫಾಲದಲ್ಲಿ ಮಿತ್ರ ಸೈನಿಕರ ದೊಡ್ಡ ಬೇಸ್ ಹೆಡ್ ಕ್ವಾರ್ಟರ್ಸ್‌ರವಿದ್ದಿತು. ಅಲ್ಲಿಂದ ಬರ್ಮಾಗಡಿ ಕೇವಲ ೧೭.೧೨ ಮೈಲಿನ ಮೇಲೆಯೇ ಇತ್ತು. ಈಗಾಗಲೇ ಬರ್ಮಾ, ಜಪಾನಿಗಳ ವಶಕ್ಕೆ ಹೋಗಿಬಿಟ್ಟಿತ್ತು. ಅದನ್ನು ಮರಳಿ ಪಡೆಯುವ ಉದ್ದೇಶದಿಂದ ಇಂಫಾಲದಲ್ಲಿ ಮಿತ್ರ ಸೈನ್ಯ ತಾಣೆ ಬಿಟ್ಟು ಸಾವಕಾಶವಾಗಿ ಬರ್ಮಾಗಡಿಯನ್ನು ಪ್ರವೇಶಿಸತೊಡಗಿತ್ತು. ಬರ್ಮಾಗಡಿಯನ್ನು ಪ್ರವೇಶಿಸಿದನಂತರ ೧೦-೧೭ ಮೈಲುಗಳ ಮೇಲೆಯೇ ಚಿಂದ್ವಿನ್ ಹೊಳೆ ಅಡ್ಡವಾಗಿ ಹರಿಯುತ್ತದೆ. ಚಿಂದ್ವಿನ್ ನದಿಯ ಆಚೆಯ ಪ್ರದೇಶ ಸಂಪೂರ್ಣವಾಗಿ ಜಪಾನಿಗಳ ವಶದಲ್ಲಿತ್ತು. ಚಿಂದ್ವಿನ್‌ನ ಈ ಬದಿ ಮಿತ್ರ ಸೈನಿಕರ ವಶದಲ್ಲಿತ್ತು. ಜಪಾನಿಗಳು ಹೊಳೆ ದಾಟಿ ಭಾರತ ಗಡಿಯನ್ನು ಪ್ರವೇಶಿಸದಂತೆ ಮಿತ್ರ ರಾಷ್ಟ್ರಗಳು ಭಾರತೀಯ ಸೈನಿಕರ ಜೀವನನ್ನು ಪಣಕ್ಕೆ ಹಚ್ಚಿ ಹೊರಾಡುತ್ತಿದ್ದರು. ಬರ್ಮಾ ಮರಳಿ ಪಡೆದದ್ದು ಭಾರತೀಯ ಸೈನಿಕರ ಸಹಾಯದಿಂದಲೇ. ಈ ಬರ್ಮಾ ಪ್ರದೇಶದ ಕಥೆ ಹೇಳುವ ಮುಂಚೆ ಬರ್ಮಾ ದೇಶದ ಸ್ಥಿತಿಗತಿಯ ಹಕ್ಕಿನೋಟ ಅವಶ್ಯ.

ಬರ್ಮಾ-ಜಪಾನಿ ಆಡಳಿತದಲ್ಲಿ-ಒಂದು ಹಕ್ಕಿನೋಟ

ಬ್ರಹ್ಮದೇಶ ಹೆಸರಿನಲ್ಲಿ ಭಾರತೀಯ ಸಂಸ್ಕೃತಿಯ ತೀರ ಹತ್ತಿರದ ಶಬ್ದ

ವಾದರೂ ಆ ಜನಗಳ ರೂಪು, ಭಾಷೆ ತೀರ ಬೇರೆ. ಬರ್ಮಾದಲ್ಲಿ ೪-೫ ಬೇರೆ ಬೇರೆ ಜನಾಂಗಗಳು ವಾಸಿಸುತ್ತವೆ. ಬರ್ಮೀಜ, ಶಾನ್-ಚಿನ್-ಕಚಿನ್-ಆರಾಕಾನಿ ಮುಸ್ಲಿಂ, ಕರೇನ್. ಒಟ್ಟು ಜನಸಂಖ್ಯೆಯ ಅರ್ಧಕ್ಕಿಂತಲೂ ಹೆಚ್ಚು ಜನ ಬರ್ಮೀಜರೇ ಇರುವರು. ಉಳಿದವರು ಅಲ್ಪಸಂಖ್ಯಾಕರು. ಈ ಜನವಲ್ಲದೆ ಹೊರದೇಶದಿಂದ ಬಂದುಳಿದವರೇಷೋ ಜನವೂ ಇದೆ. ಚೀನಿಯರು, ಭಾರತೀಯರು, ಆಂಗ್ಲರು ಮತ್ತು ಆಂಗ್ಲೋ ಬರ್ಮನ್ನರು. ಭಾರತೀಯರಲ್ಲಿ ಹೆಚ್ಚಾಗಿ ತಮಿಳರು, ಸೀಖರು, ಮಲೆಯಾಳಿ ಕಾಕಾಗಳು ಇರುವರು. ಬರ್ಮಾ-ಇಂಗ್ಲೆಂಡ್ ಮತ್ತು ಫ್ರಾನ್ಸ್ ದೇಶಗಳನ್ನು ಒಟ್ಟುಗೂಡಿಸಿದರೆ ಅಗುವಷ್ಟು ದೊಡ್ಡದಿದೆ. ಒಟ್ಟು ಕ್ಷೇತ್ರಫಲ ೨,೬೦,೦೦೦ ಚೌರಸಮೈಲು. ದೇಶದ ತೀರ ಉದ್ದಳತೆ (ದಕ್ಷಿಣೋತ್ತರ) ೧೨೦೦ ಮೈ. ಮತ್ತು ಅಗಲಳತೆ ೬೦೦ ಮೈಲು ಇದೆ.

ದ್ವಿತೀಯ ಮಹಾಯುದ್ಧದಲ್ಲಿ ಜಪಾನು ಧುಮುಕಿದ ಕೆಲವೇ ದಿನಗಳಲ್ಲಿ ಅದು ರಭಸದ ಪ್ರಗತಿಯನ್ನು ಪಡೆಯತೊಡಗಿತು. ಜಪಾನು ೨೫-೧೨-೪೧ಕ್ಕೆ ಹಾಂಗ್‌ಕಾಂಗವನ್ನು ವಶಪಡಿಸಿಕೊಂಡಿತು. ೧೫-೨-೪೨ಕ್ಕೆ ಸಿಂಗಪೂರನ್ನು ಕಬಳಿಸಿತು. ಮಾರ್ಚ್ ೭ಕ್ಕೆ ಜಾವಾದಲ್ಲಿಯ ಬಾಂಡುಂಗನ್ನು ವಶಪಡಿಸಿಕೊಂಡಿತು. ಮರುದಿನ ಅಂದರೆ ೮ ನೆ ಮಾರ್ಚ್‌ಕ್ಕೆ ರಂಗೂನ ಬಿದ್ದಿತು. ಎಪ್ರಿಲ್ ೯ಕ್ಕೆ ಬಟಾನ, ೩೦ ಎಪ್ರಿಲ್‌ಕ್ಕೆ ಲಾಶಿಯೋ ಮತ್ತು ಮೇ ಎರಡನೇ ವಾರದಲ್ಲಿ ಸಂಪೂರ್ಣ ಬರ್ಮಾ. ಹೀಗೆ ಒಂದರಹಿಂದೊಂದು ಆಗ್ನೇಯ ಏಶಿಯಾದ ದೇಶಗಳು ಪಟಪಟನೇ ಜಪಾನದ ಕೈಗೆ ಬಿದ್ದವು. ಜಪಾನು ಬರ್ಮಾದ ಮೇಲೆ ದಾಳಿ ಮಾಡಿದಾಗ, ಅಲ್ಲಿ ಮಿತ್ರ ರಾಷ್ಟ್ರಗಳ ಎರಡು ಡಿವಿಜನ್ನುಗಳು ಇದ್ದವು. ೧೭ ನೇ ಇಂಡಿಯನ್ ಡಿವಿಜನ್ನು ಮತ್ತು ೧ ನೇ ಬರ್ಮಾ ಡಿವಿಜನ್-ಎರಡೂ ಡಿವಿಜನ್ನುಗಳ ಒಟ್ಟು ಸೈನಿಕರ ಸಂಖ್ಯೆ ೨೫,೦೦೦ ವಿದ್ವಿತು. ಇಂಡಿಯನ್ ಡಿವಿಜನ್ನಿನಲ್ಲಿ ೭೦೦೦ ಭಾರತೀಯ ಸೈನಿಕರಿದ್ದರು. ಬರ್ಮಾ ಡಿವಿಜನ್‌ನಲ್ಲಿಯೂ ಕೆಲವು ಭಾರತೀಯರು, ಗುರ್ಖಾ. ಕಚಿನ್‌ರು, ಕರೇನ್‌ರು, ಚಿನ್ನರು ಮತ್ತು ಅಲ್ಪಸಂಖ್ಯೆಯಲ್ಲಿ ಶಾನ್‌ರು ಮತ್ತು ಬರ್ಮೀಯರು ಇದ್ದರು. ಈ ಎರಡೂ ಡಿವಿಜನ್ನುಗಳಿಗೆ ಸಾಕಷ್ಟು ಯುದ್ಧಸಾಮಗ್ರಿಗಳು ಸರಿಯಾದ ವೇಳೆಗೆ ಪೂರೈಸುವದು ಸಾಧ್ಯವಾಗದ್ದರಿಂದ ಬರ್ಮಾ ನಮ್ಮ ಕೈಬಿಟ್ಟಿತೆಂದು

ಮಿತ್ರರಾಷ್ಟ್ರಗಳು ಕಾರಣವನ್ನು ಕೊಟ್ಟವು.

ಬರ್ಮಾದ ಒಳಗಿನ ಪರಿಸ್ಥಿತಿ ಕೊಂಚ ವಿಚಿತ್ರವಾಗಿತ್ತು. ಬರ್ಮಾ ಡಿವಿಜನ್ನಿನಲ್ಲಿ ಅತ್ಯಲ್ಪ ಪ್ರಮಾಣದಲ್ಲಿ ಬರ್ಮಿಯರು ಇದ್ದರು ಎಂಬ ಮಾತಿ ನತ್ತ ವಿಶೇಷ ಗಮನ ಕೊಡಬೇಕಾಗುವದು. ಬರ್ಮಾದ ಒಟ್ಟು ಜನಸಂಖ್ಯೆಯ ಅರ್ಧಕ್ಕಿಂತಲೂ ಹೆಚ್ಚು ಜನ ಬರ್ಮಿಯರಿದ್ದಾರೆ—ಅವರೇ ಅತ್ಯಲ್ಪ ಪ್ರಮಾಣದಲ್ಲಿ ಸೈನಿಕರಾಗಿ ಬ್ರಿಟಿಶರಿಗೆ ಬೆಂಬಲ ನೀಡಿದ ಮಾತಿನಲ್ಲಿ ಬರ್ಮಾದ ಒಳ ಪರಿಸ್ಥಿತಿಯ ಚಿತ್ರ ಕಾಣುವಂತಿದೆ. ಭಾರತದಲ್ಲಿಯಂತೆ ಬರ್ಮಾದಲ್ಲೂ ಕೂಡ ಒಂದು ಉದಾಸೀನ ಪರಿಸ್ಥಿತಿ ಪಸರಿಸಿತ್ತು. ಈ ಒಡೆಯನಿಗಾಗಿ ಹೋರಾಡಿ ಮಡಿಯಬೇಕೇಕೆ? ಒಡೆಯ ಯಾವನಾದರೂ ಏನು? ತಾವು ಗುಲಾಮ ರಾಗಿಯೇ ಉಳಿಯಬೇಕಲ್ಲವೇ? ಎಂಬ ಸಹಜ ಮನೋವೃತ್ತಿ ಬರ್ಮಿಯ ರನ್ನು ವ್ಯಾಪಿಸಿತ್ತು. ಮೇಲಾಗಿ ಬ್ರಿಟಿಶರ ಆಳಿಕೆಯನ್ನು ಮೇಲಿಂದಮೇಲೆ, ವಿರೋಧಿಸುತ್ತಿದ್ದ ಬರ್ಮಿಯರಲ್ಲಿ ಅವರ ಪರವಾಗಿ ಮನಮುಟ್ಟಿ ಹೋರಾಡುವ ವಿಚಾರ ಬರುವದಾದರೂ ಹೇಗೆ? ತದ್ವಿರುದ್ಧ ಕೆಲ ಬರ್ಮಿಯರು ಜಪಾನ ವನ್ನು ಸ್ವಾಗತಿಸುವದಕ್ಕಾಗಿ ಒಳಗಿಂದೊಳಗೇ ಸಿದ್ಧತೆ ನಡೆಸಿದ್ದರು. ಜಪಾನು ಎಷ್ಟಾದರೂ ಪೌರ್ವಾತ್ಯ ರಾಷ್ಟ್ರ. ಅದೂ ಬೌದ್ಧಧರ್ಮಿಯ ದೇಶ—ಮೇಲಾಗಿ ನಮಗೆ ಸ್ವಾತಂತ್ರ್ಯ ನೀಡುವ ಆಶ್ವಾಸನೆ ಅದು ಗೌಪ್ಯವಾಗಿ ಕಳಿಸುತ್ತಿದೆ. ಇವೇ ಮುಂತಾದ ಕಾರಣಗಳನ್ನು ಬರ್ಮಿಯರು ಕೊಡುತ್ತಿದ್ದರು. ಬ್ರಿಟಿಶರಿಗೆ ಈ ಪರಿಸ್ಥಿತಿಯ ಸಂಪೂರ್ಣ ಅರಿವು ಇದ್ದಿತ್ತು. ಅದಕ್ಕಿಂತಲೇ ಅವರು ಈ ದ್ವಿತೀಯ ಮಹಾ ಯುದ್ಧದಲ್ಲಿ ಬರ್ಮಿಯರಮೇಲೆ ವಿಶ್ವಾಸವನ್ನಿಡಲಿಲ್ಲ. ಅದಕ್ಕೆ ಅನೇಕ ನಿರ್ದರ್ಶನಗಳೂ ಇವೆ. ಅವರು ಬರ್ಮಾದಲ್ಲಿಯ ಅನೇಕ ಅಲ್ಪ ಸಂಖ್ಯಾಕರ ನೆರವನ್ನು ಪಡೆದರು. ಅವರೇ ಕರೆನ್-ಶಾನ್-ಚಿನ್-ಕಚಿನ್ ಮತ್ತು ಆರಾ ಕಾನೀ ಮುಸ್ಲಿಂರು. ಈ ಅಲ್ಪ ಸಂಖ್ಯಾಕರು ಸಂಪೂರ್ಣ ಮನಸ್ಸಿನಿಂದ ಬ್ರಿಟಿಶರ ಪರವಾಗಿ ಹೋರಾಡಿದರು. ಬರ್ಮಾದಲ್ಲಿ ಬ್ರಿಟಿಶರ ಅಸ್ತಿತ್ವವನ್ನು ಮನವಾರೆ ಬಯಸಿದವರೂ ಅವರೇ. ಬರ್ಮಾವನ್ನು ಬ್ರಿಟಿಶರು ಬಿಟ್ಟುಹೋದರೆ ಅದರ ಆಡಳಿತ ಬಹು ಸಂಖ್ಯಾಕರಾದ ಬರ್ಮಿಯರ ಕೈಯಲ್ಲಿ ಹೋಗಿ, ಅಲ್ಪ ಸಂಖ್ಯಾಕರಾದ ತಮಗೆ ತೊಂದರೆಯಾಗಬಹುದೆಂಬ ಬಲವಾದ ಅಂಜಿಕೆ ಇವ ರನ್ನು ಕಬಳಿಸಿತ್ತು. ಅದಕ್ಕಿಂತಲೇ ಅಲ್ಪ ಸಂಖ್ಯಾಕರ ಕೈವಾರಿ (?) ಬ್ರಿಟಿಶರಿಗೆ

ಅವರೂ ಸಂಪೂರ್ಣವಾಗಿ ಸಹಾಯ ನೀಡಿದ್ದರು.

ಅದರೂ ಆಗುವ ಕಾರ್ಯ ನಡೆದೇಹೋಯಿತು. ಬರ್ಮಾದಲ್ಲಿ ಜಪಾನೀ ಸೈನಿಕರು ಪ್ರವೇಶಿಸಿದ ದಿನ—ಆ ಸೈನ್ಯದ ಕಮಾಂಡರ್ ಹೊರಡಿಸಿದ ಜಾಹೀರ ನಾನು ಕೇಳಿ ನಂತಿತ್ತು.

“To

The Dear 15 Million people of Burma :

“Nippon troops have entered Burma to eliminate the influence of Britain, which have been exploiting and oppressing the people of Burma for 100 years....

The Burmese are an oriental race like the Japanese and are ardent Buddhist devotees. Inasmuch as Nippon troops advanced to Burma for liberating the people in Burma they should co-operate sincerely with Nippon regardless of their status or profession.

The Japanese Army will regard whosoever co-operates with Nippon as Nippon's friend....

On the contrary those who resist the Nippon troops or those who interfere with their military movements shall be regarded as the enemies of East Asia and shall be subjected to severe punishment.”

(“ಸೈಂಹಾಂಕೆಶ ೧ ಕೋಟಿ ೫೦ ಲಕ್ಷ ಬರ್ಮಾದ ಜನರೇ ;

ತಮ್ಮ ಸ್ವಾರ್ಥ ಸಾಧಿಸುವ ಉದ್ದೇಶದಿಂದ ನೂರಾರು ವರುಷಗಳಿಂದ ನಿಮ್ಮ ಮೇಲೆ ದಬ್ಬಾಳಿಕೆ ನಡೆಸುತ್ತಿದ್ದ ಬ್ರಿಟಿಷರ ಪ್ರಭುತ್ವವನ್ನು ಕಿತ್ತೊಗೆಯುವ ದರ ಸಲುವಾಗಿ, ನಿಮ್ಮೊಡನೆ ಸೈನಿಕರು ನಿಮ್ಮ ದೇಶವನ್ನು ಪ್ರವೇಶಿಸಿದ್ದಾರೆ.

ಮಿತ್ರರಾಷ್ಟ್ರಗಳು ಕಾರಣವನ್ನು ಕೊಟ್ಟವು.

ಬರ್ಮಾದ ಒಳಗಿನ ಪರಿಸ್ಥಿತಿ ಕೊಂಚ ವಿಚಿತ್ರವಾಗಿತ್ತು. ಬರ್ಮಾ ಡಿವಿಜನ್ನಿನಲ್ಲಿ ಅತ್ಯಲ್ಪ ಪ್ರಮಾಣದಲ್ಲಿ ಬರ್ಮಿಯರು ಇದ್ದರು ಎಂಬ ಮಾತಿ ನತ್ತ ವಿಶೇಷ ಗಮನ ಕೊಡಬೇಕಾಗುವದು. ಬರ್ಮಾದ ಒಟ್ಟು ಜನಸಂಖ್ಯೆಯ ಅರ್ಧಕ್ಕಿಂತಲೂ ಹೆಚ್ಚು ಜನ ಬರ್ಮಿಯರಿದ್ದಾರೆ—ಅವರೇ ಅತ್ಯಲ್ಪ ಪ್ರಮಾಣದಲ್ಲಿ ಸೈನಿಕರಾಗಿ ಬ್ರಿಟಿಶರಿಗೆ ಬೆಂಬಲ ನೀಡಿದ ಮಾತಿನಲ್ಲಿ ಬರ್ಮಾದ ಒಳ ಪರಿಸ್ಥಿತಿಯ ಚಿತ್ರ ಕಾಣುವಂತಿದೆ. ಭಾರತದಲ್ಲಿಯಂತೆ ಬರ್ಮಾದಲ್ಲೂ ಕೂಡ ಒಂದು ಉದಾಸೀನ ಪರಿಸ್ಥಿತಿ ಪಸರಿಸಿತ್ತು. ಈ ಒಡೆಯನಿಗಾಗಿ ಹೋರಾಡಿ ಮಡಿಯಬೇಕೇಕೆ? ಒಡೆಯ ಯಾವನಾದರೂ ಏನು? ತಾವು ಗುಲಾಮ ರಾಗಿಯೇ ಉಳಿಯಬೇಕಲ್ಲವೇ? ಎಂಬ ಸಹಜ ಮನೋವೃತ್ತಿ ಬರ್ಮಿಯ ರನ್ನು ವ್ಯಾಪಿಸಿತ್ತು. ಮೇಲಾಗಿ ಬ್ರಿಟಿಶರ ಆಳಿಕೆಯನ್ನು ಮೇಲಿಂದಮೇಲೆ, ವಿರೋಧಿಸುತ್ತಿದ್ದ ಬರ್ಮಿಯರಲ್ಲಿ ಅವರ ಪರವಾಗಿ ಮನಮುಟ್ಟಿ ಹೋರಾಡುವ ವಿಚಾರ ಬರುವದಾದರೂ ಹೇಗೆ? ತದ್ವಿರುದ್ಧ ಕೆಲ ಬರ್ಮಿಯರು ಜಪಾನ ವನ್ನು ಸ್ವಾಗತಿಸುವದಕ್ಕಾಗಿ ಒಳಗಿಂದೊಳಗೇ ಸಿದ್ಧತೆ ನಡೆಸಿದ್ದರು. ಜಪಾನು ಎಷ್ಟಾದರೂ ಪೌರ್ವಾತ್ಯ ರಾಷ್ಟ್ರ. ಅದೂ ಬೌದ್ಧಧರ್ಮಿಯ ದೇಶ—ಮೇಲಾಗಿ ನಮಗೆ ಸ್ವಾತಂತ್ರ್ಯ ನೀಡುವ ಆಶ್ವಾಸನೆ ಅದು ಗೌಪ್ಯವಾಗಿ ಕಳಿಸುತ್ತಿದೆ. ಇವೇ ಮುಂತಾದ ಕಾರಣಗಳನ್ನು ಬರ್ಮಿಯರು ಕೊಡುತ್ತಿದ್ದರು. ಬ್ರಿಟಿಶರಿಗೆ ಈ ಪರಿಸ್ಥಿತಿಯ ಸಂಪೂರ್ಣ ಅರಿವು ಇದ್ದಿತ್ತು. ಅದಕ್ಕಿಂತಲೇ ಅವರು ಈ ದ್ವಿತೀಯ ಮಹಾ ಯುದ್ಧದಲ್ಲಿ ಬರ್ಮಿಯರಮೇಲೆ ವಿಶ್ವಾಸವನ್ನಿಡಲಿಲ್ಲ. ಅದಕ್ಕೆ ಅನೇಕ ನಿರ್ದರ್ಶನಗಳೂ ಇವೆ. ಅವರು ಬರ್ಮಾದಲ್ಲಿಯ ಅನೇಕ ಅಲ್ಪ ಸಂಖ್ಯಾಕರ ನೆರವನ್ನು ಪಡೆದರು. ಅವರೇ ಕರೆನ್-ಶಾನ್-ಚಿನ್-ಕಚಿನ್ ಮತ್ತು ಆರಾ ಕಾನೀ ಮುಸ್ಲಿಂರು. ಈ ಅಲ್ಪ ಸಂಖ್ಯಾಕರು ಸಂಪೂರ್ಣ ಮನಸ್ಸಿನಿಂದ ಬ್ರಿಟಿಶರ ಪರವಾಗಿ ಹೋರಾಡಿದರು. ಬರ್ಮಾದಲ್ಲಿ ಬ್ರಿಟಿಶರ ಅಸ್ತಿತ್ವವನ್ನು ಮನವಾರೆ ಬಯಸಿದವರೂ ಅವರೇ. ಬರ್ಮಾವನ್ನು ಬ್ರಿಟಿಶರು ಬಿಟ್ಟುಹೋದರೆ ಅದರ ಆಡಳಿತ ಬಹು ಸಂಖ್ಯಾಕರಾದ ಬರ್ಮಿಯರ ಕೈಯಲ್ಲಿ ಹೋಗಿ, ಅಲ್ಪ ಸಂಖ್ಯಾಕರಾದ ತಮಗೆ ತೊಂದರೆಯಾಗಬಹುದೆಂಬ ಬಲವಾದ ಅಂಜಿಕೆ ಇವ ರನ್ನು ಕಬಳಿಸಿತ್ತು. ಅದಕ್ಕಿಂತಲೇ ಅಲ್ಪ ಸಂಖ್ಯಾಕರ ಕೈವಾರಿ (?) ಬ್ರಿಟಿಶರಿಗೆ

ಅವರೂ ಸಂಪೂರ್ಣವಾಗಿ ಸಹಾಯ ನೀಡಿದ್ದರು.

ಅದರೂ ಆಗುವ ಕಾರ್ಯ ನಡೆದೇಹೋಯಿತು. ಬರ್ಮಾದಲ್ಲಿ ಜಪಾನೀ ಸೈನಿಕರು ಪ್ರವೇಶಿಸಿದ ದಿನ—ಆ ಸೈನ್ಯದ ಕಮಾಂಡರ್ ಹೊರಡಿಸಿದ ಜಾಹೀರ ನಾನು ಕೇಳಿ ನಂತಿತ್ತು.

“To

The Dear 15 Million people of Burma :

“Nippon troops have entered Burma to eliminate the influence of Britain, which have been exploiting and oppressing the people of Burma for 100 years....

The Burmese are an oriental race like the Japanese and are ardent Buddhist devotees. Inasmuch as Nippon troops advanced to Burma for liberating the people in Burma they should co-operate sincerely with Nippon regardless of their status or profession.

The Japanese Army will regard whosoever co-operates with Nippon as Nippon's friend....

On the contrary those who resist the Nippon troops or those who interfere with their military movements shall be regarded as the enemies of East Asia and shall be subjected to severe punishment.”

(“ಸೈನ್ಯಾಧಿಕಾರಿ ೧ ಕೋಟಿ ೫೦ ಲಕ್ಷ ಬರ್ಮಾದ ಜನರೇ ;

ತಮ್ಮ ಸ್ವಾರ್ಥ ಸಾಧಿಸುವ ಉದ್ದೇಶದಿಂದ ನೂರಾರು ವರುಷಗಳಿಂದ ನಿಮ್ಮ ಮೇಲೆ ದಬ್ಬಾಳಿಕೆ ನಡೆಸುತ್ತಿದ್ದ ಬ್ರಿಟಿಷರ ಪ್ರಭುತ್ವವನ್ನು ಕಿತ್ತೊಗೆಯುವ ದರ ಸಲುವಾಗಿ, ನಿಮ್ಮೊಡನೆ ಸೈನಿಕರು ನಿಮ್ಮ ದೇಶವನ್ನು ಪ್ರವೇಶಿಸಿದ್ದಾರೆ.

ಬರ್ಮಿಯರೂ ಜಪಾನಿಗಳಂತೆ ಪೌರ್ವಾತ್ಯ ಜನಾಂಗದವರಾಗಿದ್ದಾರೆ. ಮತ್ತು ಬರ್ಮಿಯರೂ ಜಪಾನಿಗಳಂತೆ ಬೌದ್ಧಧರ್ಮದಲ್ಲಿ ಅಸಾರ ನಂಬಿಕೆ ಯುಳ್ಳವರಾಗಿದ್ದಾರೆ. ಜಪಾನಿ ಸೈನಿಕರು ಬರ್ಮಿಯರನ್ನು ದಾಸ್ಯದ ಬಂಧನ ದಿಂದ ಮುಕ್ತಗೊಳಿಸಲು ಹೋರಾಡಿದ್ದುದರಿಂದ, ಪ್ರತಿ ಬರ್ಮಿಯನೂ ಪ್ರಾಮಾಣಿಕತನದಿಂದ ಜಪಾನದೊಡನೆ ಸಹಕರಿಸಬೇಕು.

ಯಾವನು ನಮ್ಮೊಡನೆ ಸಂಪೂರ್ಣ ಮನಸ್ಸಿನಿಂದ ಸಹಕರಿಸುವನೋ ಅವನನ್ನು ಜಪಾನ್ ರಾಷ್ಟ್ರವು ತನ್ನ ಮಿತ್ರನೆಂದು ತಿಳಿಯುವದು.

ತದ್ವಿರುದ್ಧವಾಗಿ ಯಾವನು ನಮ್ಮನ್ನು ವಿರೋಧಿಸುವನೋ ಅಥವಾ ನಮ್ಮ ಸೈನಿಕ ಚಲನವಲನಗಳಲ್ಲಿ ವ್ಯತ್ಯಯ ತರುವನೋ ಅವನನ್ನು ಪೂರ್ವ ಏಶಿಯಾದ ವೈರಿ ಎಂದು ಎಣಿಸಿ, ಘೋರ ಶಿಕ್ಷೆಯಿಂದ ದಂಡಿಸಲಾಗುವದು.”)

ಜಪಾನು ಆನಂತರ ಪ್ರತಿಯೊಂದು ಜಿಲ್ಲೆಗೆ ತನ್ನ ಗವರ್ನರರನ್ನು ನೇಮಿಸಿತು. ೧೯೪೨ ಅಗಸ್ಟ ೧ ರಿಂದ—ಡಾಕ್ಟರ್ ಬಾ. ಮಾ. (ಬರ್ಮ) ರವರನ್ನು ಬರ್ಮಾದ ಚೀಫ್ ಆಡ್‌ಮಿನಿಸ್ಟ್ರೇಟರ್ ಎಂದು ನೇಮಿಸಿತು. ಒಂದು ಒಪ್ಪಂದವನ್ನು ಬರ್ಮಾದ ಕೂಡ ಮಾಡಿಕೊಂಡಿತು. ಒಪ್ಪಂದದ ಕರಾರುಗಳು ಕೆಳಗಿನಂತಿದ್ದವು.

(1) Burma is to pay an idemnity of Rs. 3000 for every Japanese killed in Burma.

(2) For 10 years Japan will take all royalties on the natural resources of Burma.

(3) For 15 years Japanese and Sayamese goods will enter Burma duty free.

(4) All property left by Indians and other foreigners is expropriated to the state.

(5) No Indian or other foreigner may enter Burma by sea or land.

(6) 1000 Burmans are to be sent each year to Japan for Education.

(7) Burma is prohibited from signing a trade agreement with any other country.

(8) Japan will supply all arms.

[(೧) ಬರ್ಮಾದೇಶದಲ್ಲಿ ಜಪಾನಿ ಸೈನಿಕನ ಕೊಲೆಯಾದಲ್ಲಿ ಒಬ್ಬ ಸೈನಿಕನ ಕೊಲೆಗಾಗಿ ಬರ್ಮಾ ಸರ್ಕಾರವು ೩೦೦೦ ರೂಪಾಯಿಗಳ ದಂಡವನ್ನು ಜಪಾನಕ್ಕೆ ಕೊಡಬೇಕು.

(೨) ೧೦ ವರುಷಗಳವರೆಗೆ ಜಪಾನವು-ಬರ್ಮಾದಲ್ಲಿಯ ಸಂಪನ್ಮೂಲಗಳ ಆದಾಯವನ್ನು ತೆಗೆದುಕೊಳ್ಳುವದು.

(೩) ೧೫ ವರುಷಗಳವರೆಗೆ ಜಪಾನೀ ಮತ್ತು ಸಯಾನಿ ಸರಕುಗಳು ಕರವಿಲ್ಲದೆ ಬರ್ಮಾದೇಶದಲ್ಲಿ ಪ್ರವೇಶವನ್ನು ಪಡೆಯುವವು.

(೪) ಹಿಂದಿಯರು ಅಥವಾ ಮತ್ತಿತರ ಪರದೇಶದವರು ಬರ್ಮಾದಲ್ಲಿ ಬಿಟ್ಟು ಹೋದಂಥ ಆಸ್ತಿಯನ್ನು, ಬರ್ಮಾ ಸರ್ಕಾರ ವಶಪಡಿಸಿಕೊಳ್ಳಬೇಕು.

(೫) ಯಾವದೇ ಭಾರತೀಯ ಅಥವಾ ಪರದೇಶದವರು ಬರ್ಮಾದಲ್ಲಿ ನೆಲೆ ಅಥವಾ ಜಲ ಮಾರ್ಗದಲ್ಲಿ ಪ್ರವೇಶಿಸಲಾರ.

(೬) ೧೦೦೦ ಬರ್ಮೀಯರನ್ನು ಪ್ರತೀವರುಷ ಜಪಾನಕ್ಕೆ ಹೆಚ್ಚಿನ ಶಿಕ್ಷಣವನ್ನು ಪಡೆಯುವದಕ್ಕೋಸ್ಕರ ಕಳಿಸಲಾಗುವದು.

(೭) ಬರ್ಮಾ ಸರ್ಕಾರವು ಮತ್ತಿತರ ದೇಶಗಳೊಡನೆ ವಾಣಿಜ್ಯ ಒಪ್ಪಂದವನ್ನು ಮಾಡಿಕೊಳ್ಳುವಂತಿಲ್ಲ.

(೮) ಜಪಾನು ಬರ್ಮಾಕ್ಕೆ ಯುದ್ಧಾಸ್ತ್ರಗಳನ್ನು ಪೂರೈಸುವದು.]

ಮರುವರುಷವೇ ಬರ್ಮಾಕ್ಕೆ ಸ್ವಾತಂತ್ರ್ಯವನ್ನು ಜಪಾನು ಕೊಡ ಮಾಡಿತಾದರೂ (೧-೮-೧೯೪೩) ಈ ಒಪ್ಪಂದದ ಕರಾರುಗಳು ಹಾಗೆಯೇ ಉಳಿದುಕೊಂಡುವು. ೧-೮-೪೩ ನೇ ದಿನ ಡಾ. ಬಾ. ಮಾರವರನ್ನು ಬರ್ಮಾ ಸರ್ವಾಧಿಕಾರಿ ಎಂದು ನೇಮಿಸಿ ಸ್ವಾತಂತ್ರ್ಯವನ್ನು (?) ದಯಪಾಲಿಸಿತು. ಅಂದಿನಿಂದ ಬರ್ಮಾ-ಜಪಾನ ಸ್ಥಾಪಿತ "Co-prosperity sphere"ದ ಸದಸ್ಯ ರಾಷ್ಟ್ರವಾಯಿತು. ಜಪಾನೀಯರಿಂದ ಸ್ಥಾಪಿತವಾದ-ಬರ್ಮಾದ ಸ್ವತಂತ್ರ ಕ್ಯಾಬಿನೇಟ್-ಸದಸ್ಯರಲ್ಲಿ ಬ್ರಿಟಿಶರ ಆಡಳಿತದಲ್ಲಿಯ ಕೆಲ ಅಧಿಕಾರಿಗಳೂ ಇದ್ದರು. ಅವರಲ್ಲಿಯ ಕೆಲ ಪ್ರಮುಖರಾದವರೆಂದರೆ Sir San C.

Po (ಕರೇನ್ ಕ್ರಿಶ್ಚಿಯನ್ ಮುಂದಾಳು), Sir U.Thwin, Sir Mya Bu, Sir Maung Maung Gyi ಮುಂತಾದವರು.

Dr. Ba Baw, Dr. Thein Maung, U. Aye and U. Ba Thi ಮುಂತಾದವರು ಬ್ರಿಟಿಶರಾಡಳಿತದಲ್ಲಿ ಕ್ಯಾಬಿನೇಟ್ ಮುಂತ್ರಿಗಳಾಗಿದ್ದರು.

ಜನರಲ್ ವಿಂಗ್ವಿಯವರ ಗುಪ್ತ ದಳ

ಇಂಫಾಲದಲ್ಲಿದ್ದಾಗ ಬರ್ಮಾದಲ್ಲಿ ಗೌಪ್ಯವಾಗಿ ಪ್ರವೇಶಿಸಿ, ಅಲ್ಲಿಯ ಕೆಲವು ಸುದ್ದಿಗಳನ್ನು ಈ ಬದಿಗೆ ಕಳಿಸಲಾಗುತ್ತಿತ್ತು. ಈ ಚಟುವಟಿಕೆಗಳ ಸುದ್ದಿಗಳನ್ನು ಬಹಿರಂಗಪಡಿಸಲಾಗುತ್ತಿದ್ದಿಲ್ಲ. ಆದರೂ ಕೆಲಕೆಲವು ಸುದ್ದಿಗಳು ಸೈನಿಕರ ಕಿವಿಗಳನ್ನು ತಲುಪುತ್ತಲೇ ಇದ್ದವು. ವಿಂಗ್ವಿಯವರ ಇಂಥದೊಂದು ಪಡೆಯ ಪ್ರಮುಖನಾಗಿ ಬರ್ಮಾ ಪ್ರವೇಶಿಸಿ ಒಂದು ಸೇತುವೆಯನ್ನು ಹಾಳು ಮಾಡಿ ಬಂದ ಮೆಜರ್ ಫರ್ಗ್ಯೂಸನ್ ತಮ್ಮ ಸಾಹಸ ಕತೆಯನ್ನು ಬರೆದರು. ಆ ಸತ್ಯಕತೆ ಕೇಳಿದಮೇಲೆ ಗೋರಿಲ್ಲಾದಳದ ರಣರಂಗದ ಚಟುವಟಿಕೆಗಳು ಹೇಗೆ ಇರುತ್ತವೆ ಎಂಬುದರ ಕಲ್ಪನೆ ಬರುವದು.

ಆಧುನಿಕ ನಿಶ್ವಾಸಮಿತ್ರ

ಪುರಾಣ ಕಾಲದ ಕತೆಯೊಂದಿದೆ. ಭಯಾನಕ ಬರಗಾಲ ಬಂದೊದಗಿ ಗಾಗ ಗಾಯಿತ್ರೀಮಂತ್ರದ ದೃಷ್ಟಾರ ನಿಶ್ವಾಸಮಿತ್ರ ಹಸಿವೆಯಿಂದ ಬಳಲಿ ಬಿಂಡಾಗಿ ಕಂಗಾಲನಾಗಿ ಸತ್ತುಬಿದ್ದ ನಾಯಿಯು ಮಾಂಸವನ್ನು ತಿಂದನೆಂಬ ಕತೆಯನ್ನು ಕೇಳಿದ್ದೇವೆ. ಎಷ್ಟೋ ಜನ ಸುಧಾರಕರು ನಂಬದಿದ್ದರೂ ಅಂಥ ಪರಿಸ್ಥಿತಿ ಬಂದಾಗ ಇಂಥ ಘಟನೆಗಳು ಅವಾಸ್ತವವೆನಿಸಲಾರವು. ದ್ವಿತೀಯ ಮಹಾಯುದ್ಧದ ಸಮಯದಲ್ಲಿ ಇಂಥದೇ ಒಂದು ಘಟನೆ ನಡೆಯಿತು.

೧೯೪೩ ರ ಜೂನ್, ಜುಲೈ ತಿಂಗಳ ಸುಮಾರಿನ ಕಾಲ. ಬರ್ಮಾದೇಶ ಆಗಲೇ ಜಪಾನಿಗಳ ವಶವಾಗಿ ಹೋಗಿತ್ತು. ಅದನ್ನು ಮರಳಿ ತಮ್ಮ ವಶಕ್ಕೆ ತೆಗೆದುಕೊಳ್ಳಬೇಕೆಂದು ಮಿತ್ರರಾಷ್ಟ್ರಗಳು ಹಂಬಲಿಸುತ್ತಲಿದ್ದವು. ಶತ್ರು ಆಕ್ರಮಿತ ಪ್ರದೇಶದಲ್ಲಿ ಗೌಪ್ಯವಾಗಿ ಪ್ರವೇಶಿಸಿ ಕೆಲವು ಆಯಕಟ್ಟಿನ ಸ್ಥಳಗಳನ್ನು (ರೈಲು, ಸೇತುವೆ ಮುಂ) ಹಾಳುಗಡವಿ, ಶತ್ರುಗಳ ಶಕ್ತಿಯನ್ನು ಕ್ಷೀಣ

ಗೊಳಿಸಿ ನಂತರ ಸೈನಿಕ ದಾಳಿಯನ್ನು ಪ್ರಾರಂಭಿಸುವದು ಆಧುನಿಕ ಯುದ್ಧದ ಒಂದು ರೀತಿಯಾಗಿದೆ. ಬ್ರಿಗೇಡಿಯರ ವಿಂಗ್ಸ್ ಇವರು ಮೇಜರ್ ಫರ್ಗ್ಯೂಸನ್ ಇವರ ನೇತೃತ್ವದಲ್ಲಿ ಒಂದು ಸೈನ್ಯಪಡೆಯನ್ನು ಇಂಥ ಕೆಲಸಕ್ಕಾಗಿ ನಿರ್ಮಿಸಿದರು. ಈ ಪಡೆಯಲ್ಲಿ ೯ ಜನ ಬಿಳಿಯ ಅಧಿಕಾರಿಗಳು, ೮೦-೯೦ ಭಾರತೀಯ ಸೈನಿಕರು (ಹೆಚ್ಚಾಗಿ ಗುರ್ಖಾ ಸೈನಿಕರೇ) ಮತ್ತು ೩೦-೪೦ ಬಿಳಿಯ ಸೈನಿಕರು ಇದ್ದರು. ಈ ಪಡೆ ತನ್ನ ಜೊತೆಯಲ್ಲಿ ವಾಯರ್ಲೆಸ್ ಸೆಟ್, ಗ್ರೆನೇಡ್ಸ್, ಗುಂಡು, ಮದ್ದು, ನಕಾಶೆಗಳು ಮತ್ತು ಡಾಯ.ನೇಮಾ ಮುಂತಾದವುಗಳನ್ನು ತೆಗೆದುಕೊಂಡು “ಇಂಫಾಲನ್ನು”ನ್ನು ಬಿಟ್ಟು ಬರ್ಮಾ ಗಡಿಯನ್ನು ಪ್ರವೇಶಿಸಿತು. ತಮ್ಮ ಜತೆಯಲ್ಲಿ ಕೆಲವು ಹೇಸರುಗತ್ತೆಗಳನ್ನೂ ಕರೆದೊಯ್ದರು. ಹೇಸರುಗತ್ತೆಗಳ ಸಹಾಯ ಅನಿವಾರ್ಯವಾಗಿತ್ತು. ಏಕೆಂದರೆ ಈ ಪಡೆಗೆ ಸರಿಯಾದ ದಾರಿಯಿಂದ ಮಾರ್ಗ ಕ್ರಮಿಸುವದು ಸಾಧ್ಯವಿರಲಿಲ್ಲ. ಏಕೆಂದರೆ ಅಂಥ ದಾರಿಗಳಲ್ಲೆಲ್ಲ ಶತ್ರುಗಳ ಸೈನಿಕರು ಸರ್ಪಕಾವಲನ್ನಿರಿಸಿದ್ದರು. ಅಂದಮೇಲೆ, ಅಡ್ಡಹಾದಿಯಿಂದಲೇ ಆದಷ್ಟು ಅಡವಿಯೊಳಗಿಂದ ಅದೂ ಕತ್ತಲಾದಮೇಲೆಯೇ ಮುನ್ನಡೆಯಬೇಕು. ಜತೆಯಲ್ಲಿ ಸಾಕಷ್ಟು ಸಾಮಾನುಗಳನ್ನು ಒಯ್ಯಬೇಕಾಗಿರುವದರಿಂದ ಹೇಸರುಗತ್ತೆಗಳ ಸಹಾಯ ಬೇಕೇಬೇಕಾಗುತ್ತದೆ. ಹೀಗೆ ಸಕಲ ಸನ್ನದ್ಧವಾಗಿ ಈ ಪಡೆ ಇಂಫಾಲ ಊರನ್ನು ಬಿಟ್ಟು ಬರ್ಮಾ ಗಡಿಯನ್ನು ಪ್ರವೇಶಿಸಿತು.

ಬರ್ಮಾದಲ್ಲಿ ಕೆಲವು ಅಂತರವನ್ನು ಕ್ರಮಿಸಿದನಂತರ ಚಿಂದ್ವಿನ್ ಹೊಳೆಯನ್ನು ಬಹು ಪ್ರಯಾಸದಿಂದ ದಾಟಿ, ಅಡವಿಯೊಳಗಿಂದಲೇ ಕತ್ತಲಲ್ಲಿಯೇ ನಡೆದು ತಾಂಗ್ಮಾನ್-ಗಿನಲೆಬು, ತತ್ತಾವಿನ್ ಮೊದಲಾದ ಊರನ್ನು ಜಪಾನಿ ಸೈನಿಕರಿಲ್ಲದ ವೇಳೆ ಸಾಧಿಸಿ, ಸಂದರ್ಶಿಸಿತು. ನಂತರ ತಿಗ್ಯಾಂಗ್ ಹತ್ತಿರ ಇರಾವತಿ ಮಹಾ ಹೊಳೆಯನ್ನು ಸಾಹಸದಿಂದ ದಾಟಿ, ನಿರ್ದಿಷ್ಟ ಪಡಿಸಿದ ರೈಲು ಸೇತುವೆಯನ್ನು ಹಾಳುಗಡವಿದರು. ಈ ವರೆಗೆ ಇವರ ಆಹಾರದ ವಿಷಯವಾಗಿ ಏನು ಎಂಬ ಪ್ರಶ್ನೆ? ಗಡಿಪ್ರವೇಶದ ಮುಂಚೆ ೫-೬ ದಿನಗಳ ರೇಶನ್ ತೆಗೆದುಕೊಂಡೇ ಪಡೆಯು ಹೊರಟಿತ್ತು. ಆ ಆಹಾರ ಮುಗಿದಾಕ್ಷಣ ಇಂಫಾಲದ ಹೆಡ್ ಕ್ವಾರ್ಟರ್ಸ್‌ಗೆ ಇಂಥಿಂಥ ಸ್ಥಳದಲ್ಲಿ ಮ್ಯಾಪ್‌ರೆಫರೆನ್ಸ್ ನಂಬರ ಕೊಟ್ಟು ಅಲ್ಲಿ ರೇಶನ್ ಒಗೆಯಲು ವಿನಂತಿಸಿಕೊಳ್ಳಲಾಗಿತ್ತಿತ್ತು. ಕತ್ತಲಲ್ಲಿ ಸರಿಯಾದ ಸ್ಥಳದಲ್ಲಿ ಆರ್.ಎ.ಎಫ್. ಅಥವಾ ಐ.ಎ.ಎಫ್. ವಿಮಾನಗಳು

ಪ್ಯಾರಾಚೂಟಗಳಿಗೆ ರೇಶನ್ ಡಬ್ಬಿಗಳನ್ನು ಕಟ್ಟಿ ಜಿಲ್ಲೆಬಿಡುತ್ತಿದ್ದವು. ಆ ಡಬ್ಬಿಗಳಲ್ಲಿರುವುದು ಡ್ರಾಯ್ ರೇಶನ್. ಅಂದರೆ ಹಣ್ಣಿನ ರಸದ ಡಬ್ಬಿಗಳು. ಜಾಕಲೇಟು, ಬಿಸ್ಕಿಟ್ಟುಗಳು, ಹಜಾಮತಿ ಸೆಟ್ಟು, ರಮ್ ಬಾಟಲಿಗಳು ಫ್ಲಿಟಾಮಿನ್ ಗುಳಿಗೆಗಳು, ಕೆಲವೊಂದು ಕಾದಂಬರಿಗಳು, ಮಾಸಪತ್ರಿಕೆಗಳು ಇತ್ಯಾದಿ. ಒಂದೊಂದು ಸಲ ಬೆಳ್ಳಿರೂಪಾಯಿಗಳ ಚೀಲ. (ಏಕೆಂದರೆ ಹಳ್ಳಿ ಯಲ್ಲಿ ಏನಾದರೂ ಖರೀದಿ ಮಾಡುವ ಪ್ರಸಂಗ ಬಿದ್ದರೆ ಇರಲೆಂದು, ನೋಟು ಗಳಿಗೆ ಯಾರೂ ಬೆಲೆಯನ್ನೇ ಕೊಡುತ್ತಿರಲಿಲ್ಲ.) ರೇಶನ್ ಡಬ್ಬಿಗಳು ಬಿದ್ದ ಸ್ಥಳಕ್ಕೆ ಹೋಗಿ ಅವುಗಳನ್ನು ಕೂಡಿಸಿಕೊಂಡು ಮುಂದಕ್ಕೆ ಪ್ರಯಾಣ ಬೆಳೆಸು ತಿದ್ದರು. ಒಂದು ಸಲ ವೈಮಾನಿಕನ ತಪ್ಪಿನಿಂದ ಈ ಡಬ್ಬಿಗಳು ಶತ್ರು ಸೈನಿಕ ರಿಂದ ಸ್ಥಳದ ಹತ್ತಿರವೇ ಬಿದ್ದು ಬಿಟ್ಟಿದ್ದವು. ಅವುಗಳನ್ನು ಆರಿಸಿಕೊಂಡು ಬರಲು ನಿಯುಕ್ತನಾದ ಅಧಿಕಾರಿಯೂ ಕೊಂಚ ಬೇಜವಾಬುದಾರನಾಗಿ ವರ್ತಿಸಿದುದರ ಮೂಲಕ, ಅವು ಶತ್ರುಸೈನಿಕರ ವಶವಾಗಿ ಹೋದವು. ಇದರಿಂದ ಗೌಪ್ಯ ಸ್ಪೋಟ ವಾಗಿ ಶತ್ರುಗಳು ಈ ದಳದ ಬೆನ್ನು ಹತ್ತುವಂತಾಯಿತು.

ಅವರು ಅವನ್ನು ಜೆನ್ನಾಗಿ ಪರಿಶೀಲಿಸಿ ಅದರಲ್ಲಿದ್ದ ಮಾಸಪತ್ರಿಕೆಗಳ ಭಾಷೆಯಿಂದ ಈ ಗೌಪ್ಯ ದಳದಲ್ಲಿ ಆಂಗ್ಲರೂ ಭಾರತೀಯ ಸೈನಿಕರೂ ಇರಲೇ ಬೇಕೆಂದು ಖಚಿತಪಡಿಸಿಕೊಂಡರು. ಇದರಮೇಲಿಂದ, ಒಂದು ಪಡೆ, ಕಳ್ಳತನ ದಿಂದ ಒಳಗೆ ಪ್ರವೇಶ ಮಾಡಿದೆ ಎಂಬ ಮಾತಂತೂ ಅವರಿಗೆ ಖಾತ್ರಿಯಾಯಿತು. ಆದರೆ ಅಡವಿಯಲ್ಲಿ ಹುಡುಕುವ ಬಗೆ ಹೇಗೆ? ಅಂತೂ ಮರುದಿನ ಜಪಾನೀ ವಿಮಾನ ಆ ಅಡವಿಯಲ್ಲಿ ೮-೧೦ ಕಡಿ ಕರಪತ್ರಗಳನ್ನು ಚೆಲ್ಲಿಹೋಯಿತು, ಆ ಕರಪತ್ರ ಇಂಗ್ಲೀಷ ಮತ್ತು ಉರ್ದುವಿನಲ್ಲಿ ಛಾಪಿಸಲಾಗಿತ್ತು. ಆ ಇಂಗ್ಲೀಷ ಕರಪತ್ರದ ನಮೂನೆಯನ್ನು ಅವಗಾಹನೆಗಾಗಿ ಕೆಳಗೆ ಕೊಡಲಾಗಿದೆ.

"To

The pitiable Anglo-Indian soldiery,

"Your forces have been utterly destroyed in the battle of third March 1943 and not a man has been able to recross the Chindwin. The

powerful Imperial Army of Nippon* is all around you, and you cannot possibly escape. Do not again trust your brutal and selfish British officers, who will leave you to starve in the jungles as they did last year. Come to the nearest Nippon Soldier with this leaflet in your hand and he will treat you well."

(ಕರುಣಾಪೂರ್ವಕ ಸ್ಥಿತಿಯಲ್ಲಿದ್ದ ಆಂಗ್ಲ ಹಾಗೂ ಭಾರತೀಯ ಸೈನಿಕರೇ, ೧೯೪೩ ರ ಮಾರ್ಚ್ ಮೂರನೇ ದಿನಾಂಕ ನಡೆದ ಕಾಳಗದಲ್ಲಿ ನಿಮ್ಮ ಸೈನ್ಯಪಡೆಗಳು ಸೋತು ನುಚ್ಚುನೂರಾಗಿ ಹೋಗಿವೆ. ಒಬ್ಬನಾದರೂ ಸೈನಿಕ ಚಂದ್ವಿನ ನದಿಯನ್ನು ಮರಳಿ ದಾಟಲು ಸಮರ್ಥನಾಗಿಲ್ಲ. ನಿಪ್ಪೋನ ದೇಶದ ಬಲಾಢ್ಯ ಸೈನಿಕರು ನಿಮ್ಮ ಸುತ್ತಲೂ ಪಸರಿಸಿದ್ದಾರೆ. ನೀವು ಇಲ್ಲಿಂದ ಪಾರಾಗಿ ಹೋಗುವುದು ಬಹುಶಃ ಸಾಧ್ಯವಿಲ್ಲ. ಕ್ರೂರ ಮತ್ತು ಸ್ವಾರ್ಥಿಗಳಾದಂಥ ಇಂಗ್ಲೀಷ್ ಅಧಿಕಾರಿಗಳನ್ನು ಈಗಲಾದರೂ ನಂಬಬೇಡಿರಿ. ಆದಕಾರಣ ಈ ಕರಪತ್ರವನ್ನು ಕೈಯಲ್ಲಿ ಹಿಡಿದುಕೊಂಡು ಹೊರಗೆ ಬಂದು, ಹತ್ತಿರವಿದ್ದ ಯಾವುದೇ ಜಪಾನೀ ಸೈನಿಕನಿಗೆ ಶರಣು ಬರಬೇಕು. ಆತನು ನಿಮ್ಮನ್ನು ಒಳ್ಳೆಯ ರೀತಿಯಿಂದ ನಡೆಸಿಕೊಳ್ಳುವನು.)

ಕೆಲ ದಿನಗಳ ನಂತರ ರೈಲು ಸೇತುವೆ ಹಾಳುಗಡವದ ಸುದ್ದಿಯಿಂದ ಜಪಾನಿ ಸೈನಿಕರು ಕಿಡಿ ಕಿಡಿಯಾದರು. ಈ ಕೆಲಸ ಮುಗಿಸಿ ಈ ಪಡೆ ಪುನಃ ಮರಳಿ ಹೋಗುವುದು ಖಂಡಿತ ಎಂದು, ಜಪಾನೀ ಸೈನಿಕರು ಇರಾವತಿ ದಂಡೆಯಲ್ಲಿ ಭದ್ರವಾದ ಕಾವಲನ್ನಿರಿಸಿತು. ಮೇಜರ್ ಫರ್ಗ್ಯೂಸನ್ ಪಡೆಗೆ ಇದರ ಸುಳಿವು ಹತ್ತದೆ ಹೋಗಿಲ್ಲ. ಅದಕ್ಕಾಗಿ ಬಂದ ದಾರಿಯಿಂದ ಮರಳದೆ (ಅಂದರೆ ಸೀದಾ ಪಶ್ಚಿಮಕ್ಕೆ ಹೋಗದೆ) ಉತ್ತರ ದಿಕ್ಕಿನಲ್ಲಿ ಕೆಲವು ಅಂತರವನ್ನು ಕ್ರಮಿಸಿ ನಂತರ ಪಶ್ಚಿಮದ ಕಡೆಗೆ ಹೊರಳುವುದೆಂದು ನಿರ್ಧರಿಸಿತು.

* ಜಪಾನಿಗಳು ತಮ್ಮ ದೇಶವನ್ನು "ನಿಪ್ಪೋನ" ಎಂತಲೇ ಕರೆಯುತ್ತಾರೆ. ನಿಪ್ಪೋನ ಎಂದರೆ ಪೂರ್ವದೇಶದ ರಾಷ್ಟ್ರ ಅಥವಾ ಸೂರ್ಯ ಮೂಡುವ ಸ್ಥಾನದಲ್ಲಿದ್ದ ದೇಶ ಎಂದು.

ಈಗಾಗಲೇ ಪಡೆ ಶೋಚನೀಯ ಸ್ಥಿತಿಗೆ ಬಂದಿತ್ತು. ಉಡುವು ಹೊಲಸಾಗಿತ್ತು. ಬೂಟ್ಟು ರಿಪೇರಿ ಮಾಡಿಸಿಕೊಳ್ಳುವ ಸ್ಥಿತಿಗೆ ಬಂದಿದ್ದವು. ಸೈನಿಕರೂ ಡ್ರಾಯ್ ರೇಶನಕ್ಕೆ ಬೇಸತ್ತಿದ್ದರು. ಹಾಕಲು ಬಟ್ಟೆ ಇಲ್ಲ. ಸೈನಿಕರ ಮೈಯಲ್ಲಿಲ್ಲ ಹೇನುಗಳು ತುಂಬಿದ್ದವು. ರಾತ್ರಿಯಲ್ಲಿ ಅಡವಿಯಲ್ಲಿಯೇ ಮಲಗಿಕೊಳ್ಳಬೇಕು. ಹೊದೆದುಕೊಂಡು ಮಲಗದಿದ್ದರೆ ಸೊಳ್ಳೆಗಳ ಕಾಟ, ಹೊದೆದುಕೊಂಡು ಮಲಗದರೆ ಒಳಗೆ ಹೇನುಗಳ ಕಾಟ. ಮರಳುವ ಧಾರಿಯನ್ನು ಬದಲಿಸಿದುದರ ಮೂಲಕ ಈ ಪಡೆಗೆ ಮತ್ತೊಂದು ಹೊಳೆಯನ್ನು ದಾಟಬೇಕಾಯಿತು. ಆ ಹೊಳೆಯ ಹೆಸರು 'ಶೇವಲಿ'. ಆದರೆ ಅಲ್ಲಿಯೂ ಶತ್ರುಗಳ ಕಾವಲಿತ್ತು. ತಮ್ಮ ಜತೆಯಲ್ಲಿ ಒಬ್ಬ ಹೇಸರುಗತ್ತೆಗಳನ್ನು ಮರಳಿ ಒಯ್ಯುವದೂ ತೊಂದರೆ ದಾಯಕವಾಗತೊಡಗಿತ್ತು. ಈ ಬಗ್ಗೆ ವಾಯರ್ಟ್ ಸೆಟ್ವಿನಿಂದ ಮಾರ್ಗದರ್ಶನ ಕ್ಯಾಗಿ ಕೇಳಲು ಬ್ರಿಗೇಡ್ ಹೆಡ್ ಕ್ವಾರ್ಟರ್ಸ್‌ನಿಂದ ಸೂಚನೆ ಬಂದಿತು—“ಹೇಸರುಗತ್ತೆಗಳನ್ನೆಲ್ಲ ಏನೂ ಸಪ್ಪಳವಿಲ್ಲದೆ ಕೊಂದುಬರಬೇಕು” ಎಂದು ಆದೇಶ ಬಂದಿತು. ತಾವು ಹಿಮ್ಮೆಟ್ಟಿ ಹೋಗುವಾಗ, ಒಬ್ಬಳು ಆಗದ ಸಾಮಾನುಗಳನ್ನು ಸರಿಯಾದ ಸ್ಥಿತಿಯಲ್ಲಿ ಬಿಟ್ಟು ಹೋಗಬಾರದೆಂದು ಆಧುನಿಕ ಯುದ್ಧದ ಪದ್ಧತಿ. ಆವು ಶತ್ರುಗಳ ಕೈಗೆ ಸಿಲುಕಿ ಅದರಿಂದ ಶತ್ರುಶಕ್ತಿ ದ್ವಿಗುಣಿತವಾಗಬಾರದೆಂದು ಬ್ರಿಗೇಡ್ ಹೆಡ್ ಕ್ವಾರ್ಟರ್ಸ್‌ನಿಂದ ಆದೇಶದ ಮೇರೆಗೆ, ಹೇಸರುಗತ್ತೆಗಳನ್ನು ಒಂದೊಂದಾಗಿ ಕೊಲ್ಲುವ ಉಪಕ್ರಮ ನಡೆಯಿತು. ಅವುಗಳನ್ನು ರಾಯಫಲಿನಿಂದ ಕೊಲ್ಲುವಂತಿರಲಿಲ್ಲ. ಸಪ್ಪಳವಾಗಬಾರದು, ರಾಯಫಲದ ಸಪ್ಪಳದಿಂದ ಶತ್ರುಗಳಿಗೆ ಇವರ ಸ್ಥಾನ ಪರಿಚಯವಾಗುತ್ತದೆ. ಇನ್ನು ಒಂದೇ ಉಪಾಯ. ಅವುಗಳ ಕುತ್ತಿಗೆಯನ್ನು ಕೊಯ್ಯುವದು. ಒಂದೆರಡು ಹೇಸರುಗತ್ತೆಗಳನ್ನು ಹಾಗೆಯೇ ಕೊಲ್ಲಲಾಯಿತು. ಆದರೆ ಅವುಗಳನ್ನು ಪ್ರೀತಿಯಿಂದ ಸಲುಹಿದ ಅಧಿಕಾರಿಯೊಬ್ಬ ಅತ್ತು ಹಾಗೆ ಕೊಲ್ಲಬಾರದೆಂದು ಪ್ರಾರ್ಥಿಸಿಕೊಂಡಾಗ ಹೊಸ ವಿಧಾನವನ್ನು ಕಂಡುಹಿಡಿದರು. ಒಂದು ತಗ್ಗಿನಲ್ಲಿ ಒಂದೊಂದೇ ಹೇಸರುಗತ್ತೆಯನ್ನು ಕರೆದುಕೊಂಡು ಹೋಗಿ ಅಲ್ಲಿ ಪಿಸ್ತೂಲಿನಿಂದ ಕೊಲ್ಲತೊಡಗಿದರು. ಅಂತೂ ಎಲ್ಲವನ್ನೂ ಮುಗಿಸಿ ಶೇವಲಿ ನದಿಯನ್ನು ದಾಟಿದರು. ಶೇವಲಿ ನದಿಯನ್ನು ದಾಟಿದ ನಂತರ ಹೆಚ್ಚಿನ ಗಂಡಾಂತರ ಕಾದಿತ್ತು. ಅಹಾರದ ಪೂರೈಕೆ ನಿಂತಿತು. ಪೂರೈಕೆ ಮಾಡಬಲ್ಲಷ್ಟು

ಅಂತರದ ಹೊರಗೆ ಬಂದಿತ್ತು ಈ ಪಡೆ. ಇದ್ದ ಪ್ರಾಯರೇಶನ್ ತೀರುತ್ತ ಬಂದಿತ್ತು. ಇಂಥ ಸ್ಥಿತಿಯಲ್ಲಿಯೇ ದಾಟಲು ಅಯೋಗ್ಯವಾದ ಸ್ಥಳದಲ್ಲಿ ಇರಾವತಿ ನದಿಯನ್ನು ದಾಟಬಯಸಿದರು. ಭರ್ತಿ ಮಧ್ಯರಾತ್ರಿಯ ಸಮಯ ದಲ್ಲಿ ಕೆಲವು ಹಳ್ಳಿಗರ ಡೋಣಿಗಳ ಆಧಾರದಿಂದ ಅರ್ಧ ಪ್ರವಾಹವನ್ನು ದಾಟಿ ಒಂದು ನಡುಗಡ್ಡೆಗೆ ಬಂದು ಮುಟ್ಟಿದರು. ಅದರ ಮುಂದಿನ ಪ್ರವಾಹ ಒಳ್ಳೆ ರಭಸದ್ದಾಗಿತ್ತು. ಹಳ್ಳಿಗರು ಅಲ್ಲಿ ಬರಲೊಪ್ಪಲಿಲ್ಲ. ಆಷ್ಟೇ ಅಲ್ಲ, ತಮ್ಮ ಡೋಣಿಗಳೊಂದಿಗೆ ಕತ್ತಲಲ್ಲಿ ಮಾಯವಾದರು. ಈ ನಡುಗಡ್ಡೆಯಿಂದ ಆಚೆಯ ದಂಡೆಯು ಹತ್ತಿರವೇ ಇದ್ದಿತು. ಆದರೆ ಪ್ರವಾಹದ ಸೆಳೆತ ಬಹಳವಿದ್ದಿತು. ಆ ನೀರಿನ ಆಳ ಹೇಳಿಕೊಳ್ಳುವಷ್ಟಿರಲಿಲ್ಲ. ಎಲ್ಲರೂ ಡೋಣಿಗಳ ಸಹಾಯ ನಿಲ್ಲದೇ ದಾಟುವದು ಎಂದು ನಿರ್ಧರಿಸಿದರು. ದಾಟುವಾಗ ೮-೧೦ ಜನ ಸೆಳೆತಕ್ಕೆ ಕೊಚ್ಚಿ ಕೊಂಡು ನಡೆದರು. ಅವರೆಲ್ಲ ಗುರ್ಖಾರೇ ಆಗಿದ್ದರು. ಅವರನ್ನು ಉಳಿಸುವ ಗೋಜಿಗೆ ಯಾವನೂ ಹೋಗಲಿಲ್ಲ. ಹೋಗುವಂತೆಯೂ ಇರಲಿಲ್ಲ. ಇದನ್ನು ನೋಡಿ ಕೆಲ ಆ ಸೈನಿಕರು ನಡುಗಡ್ಡೆಯಲ್ಲಿಯೇ ಉಳಿದರು. ಅಂತೂ ೭ ಜನ ಅಫೀಸರರು ೬೦-೬೫ ಜನ ಸೈನಿಕರು ಪಾರಾಗ್ಗಿ ಆ ದಂಡೆಯನ್ನು ಹತ್ತಿ ಮುನ್ನಡೆದರು. ಹಿಂದೆ ಉಳಿದವರನ್ನೂ ಕೊಚ್ಚಿ ಕೊಂಡು ಹೋದವರನ್ನೂ ಅವರ ಪಾಡಿಗೆ ಬಿಟ್ಟು, ಈ ಪಡೆ ಅಡವಿಯೊಳಗಿಂದಲೇ ಪಶ್ಚಿಮಾಭಿಮುಖವಾಗಿ ಅಂದರೆ ಭಾರತಾಭಿಮುಖವಾಗಿ ಮಾರ್ಗ ಕ್ರಮಿಸ ತೊಡಗಿತು.

ಈ ಪಡೆ ತೀರ ಸ್ವೀಕೃತವಾಗಿತ್ತು. ತಿನ್ನಲು ಆಹಾರವೇ ಇಲ್ಲ, ನಡೆಯಲು ಕಾಲುಗಳೇ ಎಳದಂತಾದವು. ಅಧಿಕಾರಿಗಳಲ್ಲಿ ಲೆಪ್ಟನೆಂಟ್ ಡಂಕನ್ ಎಂಬುವರು ಒಂದು ನಾಯಿಯನ್ನು ಸಾಕಿದ್ದರು. ಆ ನಾಯಿಯ ಹೆಸರು 'ಜ್ಯಾಲಿ'. ಒಬ್ಬ ಅಧಿಕಾರಿಯ ಕಣ್ಣು ಈ ನಾಯಿಯ ಮೇಲೆ ಬಿದ್ದಿತು. "ಈ ನಾಯಿಯನ್ನು ಕೊಂಡು ಅದರ ಮಾಂಸ ಬೇಯಿಸಿ ತಿನ್ನುವಾ" ಎಂದು ಸೂಚಿಸಿದ. ಡಂಕನ್ ಅದಕ್ಕೆ ಒಪ್ಪಲಿಲ್ಲ. ಮೇಲಾಗಿ ಆ ನಾಯಿಯ ಸುದೈವದಿಂದ ಅಲ್ಲಿಯೇ ಒಂದು ಕಾಡೆಮ್ಮೆ, ನೀರು ಕುಡಿಯಲು ಕೊಳ್ಳದ ಹತ್ತಿರ ಬಂದಿತ್ತು. ಆ ಎಮ್ಮೆಯನ್ನು ಕೊಂಡು ಅದರ ಮಾಂಸ ಬೇಯಿಸಿ ತಿಂದರು. ಯುದ್ಧದ ಕಾಲದಲ್ಲಿ ನಡೆದ ಈ ಘಟನೆ ವಿಶ್ವಾಮಿತ್ರನ ಆಸದ್ಧರ್ಮದ ನೆನಪು ಮಾಡಿಕೊಡುತ್ತದೆ.

ನಾಯಿಯನ್ನು ಅಂದು ಉಳಿಸಿದ ಅದರ ಒಡೆಯ ಡಂಕನ್ ಮಾತ್ರ ಭಾರತದ ಗಡಿಯನ್ನು ಮುಟ್ಟುವ ಮೊದಲೇ ಶತ್ರುಗಳ ಗುಂಡಿಗಾಹುತಿಯಾದ.

ಜಪಾನಿ ಕವಿತೆ

ಬರ್ಮಾದಲ್ಲಿ ಕೊಲ್ಲಲ್ಪಟ್ಟ ಜಪಾನಿ ಸೈನಿಕನ ಜೇಬಿನಲ್ಲಿ ಹತ್ತಲಿಖಿತ (ಇಂಗ್ಲೀಷಿನಲ್ಲಿ) ಕವಿತೆ ಸಿಕ್ಕಿತಂತೆ. ಅದರಲ್ಲಿ ಜಪಾನೀ ಸೈನಿಕನ ಮಹತ್ವಾಕಾಂಕ್ಷೆ ಹೇಗೆ ಮೇರಮೀರಿತ್ತೆಂಬುದು ವ್ಯಕ್ತವಾಗುತ್ತದೆ. ಆ ಕವಿತೆಯನ್ನು ನೋಡಿರಿ.

“THE UNITY OF THE WORLD”

With rising sun died in the flood of red Blood,
Would that I could unite the World.

In the Ganges river flowing from the Himalayas
The sons of Japan are fishing for crocodiles.

The London town swept clear of fog

The carp are flying high

The tower of London & the effiel tower,

Are look-out towers for the Japanese police.

Berlin to day & Moscow to-morrow

Then Snowy Siberia in the Emperor's hand

In the city of Chicago, free from gangs

Our grandsons raise monuments

to the loyal dead

When making waters from the great

wall of China

A rainbow appears on the Gobi desert.

If I should die, I shall gather the devils

At the river styx have a wrestling match.

ಮತ್ತೆ ಬರ್ಮಾ ಕಾಳಗ

೧೯೪೩ ರ ಅಂತ್ಯದ ಸುಮಾರಿಗೆ ಪುನಃ ಮಿತ್ರ ರಾಷ್ಟ್ರಗಳು ಪೌರ್ವಾತ್ಯ ರಣರಂಗದತ್ತ ಹೆಜ್ಜೆನ ಗಮನವನ್ನು ಕೊಡಲಾರಂಭಿಸಿದರು. ಜನರಲ್ ವಾಪ್ಲೆಲ, ಜನರಲ್ ಅಚಿನ್‌ಲೆಕ್, ಜನರಲ್ ಸ್ವಿಲ್‌ವೆಲ್ಲ ಒಬ್ಬರೊಂದೊಬ್ಬರಂತೆ ಬರ್ಮಾ ಕಾಳಗದ ಮಹಾ ದಂಡನಾಯಕರಾಗಿ ಕೆಲಸ ಮಾಡಿ ಹಿಂದಕ್ಕೆ ಸರಿದರು. ತದನಂತರ ಫೀಲ್ಡ್ ಮಾರ್ಶಲ್ ಮೌಂಟೆ ಬ್ಯಾಟೆನರನ್ನು ಬರ್ಮಾ ಕಾಳಗದ ದಂಡನಾಯಕರನ್ನಾಗಿ ನಿಯಮಿಸಲಾಯಿತು. ಆಗ ಬರ್ಮಾ ಗಡಿಯಲ್ಲಿ ಬಹುಶಃ ಭಾರತೀಯ ಸೈನ್ಯಪಡೆಗಳೇ ಇದ್ದವು. ಆಫ್ರಿಕಾದ ಒಂದು ಸಣ್ಣ ಡಿವಿಜನ್ "11th East African division" ಬಂದಿದ್ದಿತು. ಈ ಆಫ್ರಿಕನ್ ಸೈನಿಕರಿಗೆ ಅಧುನಿಕ ಯುದ್ಧದ ಜ್ಞಾನವಿರಲಿಲ್ಲ. ಯುದ್ಧ ಪ್ರಾರಂಭವಾದ ನಂತರ ಭರತೀ ಮಾಡಿದ ಸೈನಿಕರಿದ್ದರು. ಅವರ ರಕ್ತದಲ್ಲಿ ಸೈನಿಕ ಜೀವನ ಹೊಂದಿಕೊಂಡು ಬಂದಿರಲಿಲ್ಲ. ಅದಕ್ಕಾಗಿ ಆ ಡಿವಿಜನನ್ನು ಭಾರತೀಯ ಡಿವಿಜನ್ನುಗಳ ಜತೆಯಾಗಿಯೇ ಸಾಗಿಸಲಾಗುತ್ತಿತ್ತು.

ಈ ಸಮಯದಲ್ಲಿಯೇ ಜಪಾನದ ಟೋಕಿಯೋ ಆಕಾಶವಾಣಿಯಿಂದ ಬಿತ್ತರಗೊಂಡ ಬಾನುಲಿ ಭಾಷಣ ಕೇಳುವಂತಿದೆ. ಈ ಭಾಷಣ ಮಾಡಿದವರು 'ಯಾಸುವಾ-ಯಾಮಾಡಾ'. ತಾರೀಖು ನಿಶ್ಚಯವಾಗಿ ಹೇಳಲಾಗುವದಿಲ್ಲ. ೧೯೪೩ ಸಪ್ಟಂಬರ ತಿಂಗಳಲ್ಲಿ ಈ ಭಾಷಣ ಬಿತ್ತರಗೊಂಡಿತ್ತು. ಯಾಸುವಾ ಯಾಮಾಡಾರವರು ಅಮೇರಿಕೆಯ ಜನತೆಯನ್ನುದ್ದೇಶಿಸಿ ಈ ಭಾಷಣವನ್ನು ಇಂಗ್ಲೀಷಿನಲ್ಲಿ ಮಾಡಿದ್ದರು.

"Ladies and Gentlemen of America, how do you do ? The month of September usually marks the end of the rainy season in Burma, the country which has been talked about so much these days as a potential Battle front of the first degree.

Burma means to Japan a stone wall of defence against the allies as much as it means to the allies a gateway of offence against the Japanese forces. The allies must recover Burma and its

appendage known as the Burma Road before they attempt to deliver a fatal blow against Japan now firmly established in that part of East Asia.

The appointment of vice admiral Lord Luis Mountbatten as the commander of the Anti Axis forces in South East Asia had two fold meaning: one is that the Anglo-American leaders put unprecedented importance on the coming battle of Burma, and the other is, they intend to bribe off Chiang Kai-shek as usual with empty offers of a high sounding appointment instead of supplying war materials needed more than anything else at this time.

The appointment of Lord Mountbatten may mean that the Allied forces in East Asia at least are mustering their strength to start something. Japan knows that very well. Japan is carefully watching all these United Nations air raids and the increased reinforcement of Chinese troops and she is preparing to meet any eventuality with perfect confidence. She is more firmly entrenched in Burma now than she ever was. Her new ally, Burma, can furnish large numbers of fighting men with amazing zeal of oriental patriotism. Such being the spontaneous national psychology of the people, it is no exaggeration to say that every Burmese is now ready to fight against any

and ill invader who might attempt to cross his national boundary.

Japan is fully prepared to meet the Anglo-American counter offensive for the recapture of Burma, and she has a definite plan drawn up to let the enemy repeat the tragedy of Arakan of 1943, just as many times as occasion may require.

No matter who may take command of the Allied forces, Lord Louis Mountbatten or anyone else, it is a foregone conclusion that he is to suffer the same fate as General wavell, General Stilwell and General Auchinleck. If such be the case, the gateway of Burma, including the Burma Road, the only Passage to the backdoor of China shall remain closed indefinitely against the aggression of the Anglo-American forces.

Thank you for your attention, you have been listening to Yasua Yamada, speaking from Tokyo in NEWS ON PARDAE, Goodbye & goodluck."

* * * *

ಲಾನ್ಸ್ ಕಾರ್ಪೊರಲ್ ಬಿಲ್ ನ ಸಾವು

ಬರ್ಮಾ ಗಡಿಯಲ್ಲಿ ನಡೆದ ಕಾಳಗದಲ್ಲಿ—ಅಸಂಖ್ಯ ಭಾರತೀಯ ಸೈನಿಕರು ಸತ್ತಿದ್ದಾರೆ. ಹಾಗಾದರೆ ಈ ಬಿಲ್ ನ ಸಾವಿನ ಕತೆಯಲ್ಲಿ ಏನಾದರೂ ವೈಶಿಷ್ಟ್ಯವಿದೆಯೇ ಎಂದು ಕೇಳಬಹುದು. ಅಂತಹ ವೈಶಿಷ್ಟ್ಯವೇನೂ ಇಲ್ಲ, ಆದರೆ ನಿಕ್ಷಿಪ್ತ ಮಾದರಿಯ ಮನುಷ್ಯನಾಗಿದ್ದ ಬಿಲ್.

ಚಿಂದ್ವಿನ್ ಹೊಳೆಯ ಆಚೆ ಬದಿಯಲ್ಲಿ ಭಾರತೀಯ ಸೈನ್ಯಗಳು ಹೋರಾಡುತ್ತ ಜಪಾನರನ್ನು ಸೋಲಿಸುತ್ತ ಮುನ್ನಡೆದಿದ್ದವು. ಅವರ ಜತೆಯಲ್ಲಿ

11th East African division ದ ಒಂದು ತುಕಡಿಯೂ ಇದ್ದಿತು. ಆ ತುಕಡಿಯಲ್ಲಿ ಒಬ್ಬ ನಿಕ್ಷಪ್ತ ಸೈನಿಕನಿದ್ದ. ಆತ ಪೂರ್ವ ಆಫ್ರಿಕನನ್ನಿದ್ದು ಸೈನ್ಯಪಾತೆಯಲ್ಲಿ ಸೇರಿ ಮೂರು ವರ್ಷಗಳಾಗಿರಬಹುದು. ಈ ಮೂರೇ ವರುಷಗಳ ಅವಧಿಯಲ್ಲಿ ಆತನ ಕಾಂಡಕ್ಕೆ ಶೀಟು, ಆತನ ನಡತೆ ಸರಿಯಾಗಿರದ್ದರ ಬಗೆಗೆ ಕೆಂಪು ಮಸಿಯಲ್ಲಿ ಬರೆಯಿಸಿಕೊಳ್ಳುವ ಶರಾಗಳಿಂದ ತುಂಬಿ ಹೋಗಿತ್ತು. ಆತ ತೀರ ಉದ್ಧಟನಾಗಿದ್ದ. ಎಂತೆಂತಹ ಘೋರ ಶಿಕ್ಷೆಗಳನ್ನು ಕೊಟ್ಟರೂ ಆತ ಶಿಕ್ಷೆಯನ್ನು ಅನುಭವಿಸಿ ಮತ್ತೆ ಮೊದಲಿನಂತೆ ಉದ್ಧಟತನದಿಂದ ವರ್ತಿಸುತ್ತಿದ್ದ. ವರಿಸ್ವರಿಗೆ ಆತನೊಬ್ಬ ಸಮಸೈಯಂತಾದ. ಈ ಮನುಷ್ಯನನ್ನು ಹೇಗೆ ಸುಧಾರಿಸಬೇಕು ಎಂಬುದು ಅವರಿಗೆ ತಿಳಿಯದೇ ಹೋಯಿತು.

ಕೆಲ ದಿನಗಳಲ್ಲಿಯೇ ಒಂದು ಅಪಾಯದ ಸ್ಥಳಕ್ಕೆ ೧೦ ಜನ ಸೈನಿಕರನ್ನು ಕಳಿಸುವದಿತ್ತು. ಈ ಬಿಲ್‌ನ ಕಮಾಂಡಿಂಗ್ ಆಫೀಸರಿಗೆ ಒಂದು ಯೋಚನೆ ಹೊಳೆಯಿತು. ಕೂಡಲೇ ಬಿಲ್‌ನನ್ನು ಕರೆಯಿಸಿ ಅವನನ್ನು ಸಾಧಾ ಸೈನಿಕನಿಂದ ಲಾನ್ಸ್ ಕಾರಪೋರಲ್ ಪ್ರೊಮೋಶನ್ ಕೊಟ್ಟು ೧೦ ಜನ ಆಫ್ರಿಕನ್ ಸೈನಿಕರ ಮುಖ್ಯಸ್ಥನನ್ನಾಗಿ ಮಾಡಿ ಆ ಅಪಾಯಕರ ಸ್ಥಳಕ್ಕೆ ಕಳಿಸಲಾಯಿತು. ತಾನಿಷ್ಟು ಉದ್ಧಟತನದಿಂದ ವರ್ತಿಸಿದರೂ ತನಗೆ ಪ್ರೊಮೋಶನ್ ಸಿಕ್ಕಿತಲ್ಲ ಎಂಬ ಸಂತೋಷದಲ್ಲಿ ಬಿಲ್ ೧೦ ಜನ ಸೈನಿಕರೊಡನೇ ಪ್ರಯಾಣ ಕೈಗೊಂಡನು.

ಮರುದಿನ ಬೆಳಿಗ್ಗೆ ಭಾರತೀಯ ಸೈನಿಕರು ಆ ಪ್ರದೇಶವನ್ನು ಗೆದ್ದು ಕೊಂಡು ಮುಂದೆ ನಡೆದಾಗ ದಾರಿಯಲ್ಲಿ ಬಿಲ್ ಸತ್ತು ಬಿದ್ದಿದ್ದ. ಆತನ ಹಣೆಯಲ್ಲಿಯೇ ಜಪಾನೀ ಸೈನಿಕರ ಗುಂಡು ಬಡೆದಿತ್ತು.

ಅಂತೂ ಬಿಲ್ ಸುಧಾರಿಸಿದ್ದು — ಸಾವಿನಿಂದಲೇ.

ಮೇಜರ ಅಲೆಕ್ಸಾಂಡರರ ಕೊಲೆ

ಬರ್ಮಾದ ಆಡವಿಯಲ್ಲಿ ನಮ್ಮ ವರ್ಕಶಾಸ್ ಕಂಪನಿ ತಾಣ್ಯ ಹಾಕಿತ್ತು. ಆ ಯುನಿಟೈನ ಹೆಸರು 1120 TPT. coy. (Transport Company) ಮಿತ್ರ ಸೈನಿಕರು ಇನ್ನೂ ಇರಾವತಿ ನದಿಯನ್ನು ದಾಟಿರಲಿಲ್ಲ. ಸಾಮಾನ್ಯವಾಗಿ ನಮ್ಮ ಸೈನ್ಯ ಮುನ್ನುಗ್ಗುತ್ತಿರುವಾಗ ಅವುಗಳ ಹಿಂದಿನಿಂದ ವರ್ಕಶಾಸ್ ಕಂಪನಿ ಮತ್ತು Ordinance ಕಂಪನಿಗಳು ನಡೆದಿರುತ್ತವೆ. ಈ ಕಂಪನಿಗಳಲ್ಲಿ ಕೆಲವರ ಮಾಡುವವರೂ ಪಕ್ಕಾ ಸೈನಿಕರೇ. ಆದರೆ ಅವರು ಕೇವಲ ಸೈನಿಕರಲ್ಲ—ತಾಂತ್ರಿಕ ಶಿಕ್ಷಣವನ್ನು ಪಡೆದ ಈ ಸೈನಿಕರು 'ವಾಯರ್ಲೆಸ್' ಮೆಕ್ಯಾನಿಕ್—ಇಲೆಕ್ಟ್ರಿಶಿಯನ್—ಟ್ರೇಸರ್ಸ್ ಮೆಕಲ್ ಮೆಕ್ಯಾನಿಕ್—ಫಿಟರ್ಸ್ ಆರ್ಮರ್ಸ್ ಇತ್ಯಾದಿ. ನಮ್ಮ ಟಿಪಿಟಿ ಕಂಪನಿಯಲ್ಲಿ ಈ ಜನರೇ ಹೆಚ್ಚು. ಉಳಿದವರಲ್ಲಿ ಕೆಲವರು ಡ್ರೈವ್ವರರು—೨-೩ ಜನ ಕ್ಲಾರ್ಕರು. ನಮ್ಮ ಕಂಪನಿ ತಾಣ್ಯ ಹಾಕಿದ ಸ್ಥಳ ದಟ್ಟವಡವಿಯಿಂದ ತುಂಬಿದ್ದಿತು. ಕಂಪನಿಯ ಸುತ್ತಲೂ ಮುಳ್ಳು ಬೇಲಿಯನ್ನು ಕಟ್ಟಿ—ಆ ತಂತಿಗಳಿಗೆಲ್ಲ—ಸಿಗರೇಟಿನ ಡಬ್ಬದ ತುಕುಡಿ ಮುಂತಾದವುಗಳನ್ನು ಕಟ್ಟಿ ಇಳಿಬಿಟ್ಟಿದ್ದೆವು. ಇದೊಂದು ಆಧುನಿಕ ಯುದ್ಧ ಪದ್ಧತಿ. ರಾತ್ರಿಯ ಸಮಯದಲ್ಲಿ ಶತ್ರು ಸೈನಿಕರು ಅಂಜಿಗಾಲಿಕ್ಕುತ್ತ ಕಳ್ಳತನದಿಂದ ಒಳಗೆ ಪ್ರವೇಶಿಸಿ ಬಾಂಬುಗಳನ್ನು ಸ್ಫೋಟಗೊಳಿಸುತ್ತಿರುತ್ತಾರೆ. ನಾಲ್ಕಿಂಟು ದಿಕ್ಕಿನಲ್ಲಿ ಸೆಂಟ್ರಿಗಳು ಕಾಯುತ್ತಿರುತ್ತಾರೆನೋ ನಿಜ. ಆದರೆ ಕಾವಲುಗಾರರಿಲ್ಲದ ಸ್ಥಳದಲ್ಲಿಂದ ಅವರು ನುಗ್ಗಬಹುದಾಗಿದೆ. ಇಂಥ ಘಟನೆಗಳು ಸಂಭವಿಸಬಾರದೆಂದೇ ತಂತಿಗಳಿಗೆ ಸಪ್ಪಳ ಮಾಡುವ ತಗಡಿನ ಚೂರುಗಳನ್ನು ಕಟ್ಟಿ ಇಳಿಬಿಡುವರು. ಅಂದರೆ ಯಾರಾದರೂ ಕಳ್ಳತನದಿಂದ ಒಳ ನುಗ್ಗುವಾಗ ಸಪ್ಪಳವಾಗುತ್ತದೆ. ಹೀಗೆ ಸಪ್ಪಳವಾದಾಕ್ಷಣ ಕಾವಲುಗಾರರು ಧಾವಿಸಿ ಆಗಲಿರುವ ಅನಾಹುವನ್ನು ತಪ್ಪಿಸುವರು.

ಈ ವರ್ಕಶಾಸ್ ಕಂಪನಿಯಲ್ಲಿ ನಾವು ೧೮೦ ಸೈನಿಕರಿದ್ದೆವು. ನಮ್ಮ ಕಂಪನಿಯ ಅಫೀಸರ ಕಮಾಂಡಿಂಗ್, ಮೇಜರ ಅಲೆಕ್ಸಾಂಡರ ಎಂಬುವವರಿದ್ದರು. ಅವರು ಸುಮಾರು ೨೨ ವರುಷಗಳವರೆಗೆ ಭಾರತೀಯ ಸೈನ್ಯವಾತೆಯಲ್ಲಿ

ನೌಕರಿಯನ್ನು ಮಾಡಿದವರಾದ್ದರಿಂದ ಉರ್ದು, ಹಿಂದೀ ಭಾಷೆಗಳನ್ನು ಅಷ್ಟು ಪ್ರತಿ-
ವಾಗಿ ಮಾತನಾಡುತ್ತಿದ್ದರು. ಅವರಿಗೆ ಸಹಾಯಕರಾಗಿ ಇನ್ನಿಬ್ಬರು ಆಂಗ್ಲ
ಅಧಿಕಾರಿಗಳಿದ್ದರು. ಡಕ್ಸಬರಿ ಮತ್ತು ಬ್ಯಾಂಟಾಯರ್ ಇವರಿಬ್ಬರೂ
ಕ್ಯಾಪ್ಟನ್‌ರಿದ್ದರು. ನಮ್ಮ ಕಂಪನಿಯಲ್ಲಿ ಹಸನ ಎಂಬ ಮೈಗಲ್ಡ್ ಡ್ರಾಯ್ವರ
ನಿದ್ದನು. ಅತ ಪಂಜಾಬದ ಸರಗೋದಾ ಜಿಲ್ಲೆಯವನಾಗಿದ್ದ. ಕೆಲಸವನ್ನು
ತಪ್ಪಿಸಿಕೊಳ್ಳುವದರಲ್ಲಿ ನಿಷ್ಣಾತನಾಗಿದ್ದ. ಮೇಜರ ಅಲೆಕ್ಸಾಂಡರ್‌ನಿಗೆ ಈತನ
ಸ್ವಭಾವ ಚೆನ್ನಾಗಿ ತಿಳಿದಿತ್ತು. ಅದಕ್ಕೆ ಅವನು ಹಸನನಿಗೆ ಹೆಚ್ಚು ಹೆಚ್ಚಿನ ಕೆಲಸ
ವನ್ನು ಕೊಡುತ್ತಿದ್ದ. ಒಂದುಸಲ ಫ್ರೆಂಚಿನಲ್ಲಿ ಹೋರಾಡುವ ಸೈನಿಕರಿಗಾಗಿ
ರಾಯಫಲ್‌ಗಳನ್ನು ಸಪ್ಲಾಯ ಮಾಡುವುದಕ್ಕೋಸ್ಕರವಾಗಿ ಹಸನನಿಗೆ
ಫ್ರೆಂಚಿನ ಗಾಡಿಯನ್ನು ಒಯ್ಯಲು ಆಜ್ಞಾಪಿಸಲಾಯಿತು. ಹಸನ್
ಬೇಕೆಂತಲೇ ತಪ್ಪಿಸಿಕೊಳ್ಳತೊಡಗಿದ-ಸಾಕಷ್ಟು ಸಮಯ ಹೋದರೂ ಹಸನ
ಕೆಲಸಕ್ಕೆ ಸಿದ್ಧನಾಗದೇ ಇದ್ದದರಿಂದ ಅಲೆಕ್ಸಾಂಡರ್ ಸ್ವತಃ ಪ್ಲಾಟೊನ ತಂಬೂ
ದತ್ತ ಹೊರಟ. ಮೇಜರ ಅಲೆಕ್ಸಾಂಡರ್ ತನ್ನ ತಂಬೂಕ್ಕೆ ಬರುತ್ತಿರುವದನ್ನು
ನೋಡಿದ ಹಸನ್, ಕೂಡಲೇ 'ನಮಾಜು' ಮಾಡುವುದಕ್ಕಾಗಿ ಕುಳಿತು
ಕೊಂಡನು. ಅವನ ಈ ಛೋಂಗಿತನವನ್ನು ನೋಡಿ ಅಲೆಕ್ಸಾಂಡರ್ ಕೋಪಿಸಿ
ಕೊಂಡನು. ಸಿಟ್ಟಿನ ಭರದಲ್ಲಿ ಅಲೆಕ್ಸಾಂಡರ್ ಹಸನನನ್ನು ಹಿಡಿದೆಳೆದು ಹೊರಗೆ
ತಂದು—ಡ್ಯಾಟಿಯಮೇಲೆ ಕಳಿಸಿಕೊಟ್ಟನು. ಹಸನನಿಗೆ ಅಪಮಾನವಾದಂತಾ
ಯಿತು. ಅಂತೂ ಡ್ಯಾಟಿಯಮೇಲೆ ಹೋಗಿ ಸಂಜೆ ೬ ಘಂಟೆಗೆ ಪುನಃ
ಪ್ಲಾಟೊನಿಗೆ ಬಂದು ಊಟವನ್ನು ಮಾಡಿ ತನ್ನ ಕಸೆಯಲ್ಲಿದ್ದ ನೂರಾವತ್ತು
ರೂಪಾಯಿಗಳನ್ನೆಲ್ಲಾ ಎಲ್ಲ ಸೈನಿಕರಿಗೆ ಹಂಚಿಬಿಟ್ಟ.

ರಾತ್ರಿ ಸುಮಾರು ೧೧ ಹೊಡೆದಿರಬೇಕು. ಕೇವಲ ಕಾವಲುಗಾರರು
ತಮ್ಮ ತಮ್ಮ ಸ್ಥಳದಲ್ಲಿ ಜಾಗ್ರತವಾಗಿ ಕಾವಲು ಕೆಲಸವನ್ನು ಮಾಡುತ್ತಿದ್ದರು.
ಒಂದೆಡೆಯೂ ದೀಪದ ಬೆಳಕಿರಲಿಲ್ಲ. ಮೇಜರ ಅಲೆಕ್ಸಾಂಡರ್ ಪ್ರತಿದಿವಸ
ರಾತ್ರಿ ಒಂದುಸಲ ಪ್ಲಾಟೊನಿನ ಸುತ್ತಲೂ ತಿರುಗಾಡಿಕೊಂಡು ಬರುತ್ತಿದ್ದರು.
ಪ್ಲಾಟೊನಿನಲ್ಲಿಯ ಉಳಿದ ಜನವೆಲ್ಲವೂ ಮಲಗಿತ್ತು.

ಒಮ್ಮೆಲೆ ರಾಯಫಲಿನ ಕರ್ಣಕರ್ತೋರ ಶಬ್ದಕ್ಕೆ ಎಲ್ಲರೂ ಎಚ್ಚೆತ್ತರು.
ಎಲ್ಲ ಸೈನಿಕರು ಮೊದಮೊದಲು ಜವಾನಿ ಸೈನಿಕರೇ ದಾಳಿ ಇಕ್ಕೆದರೆಂದು ತಿಳಿ

ದರು. ಆದರೆ ಪುನಃ ಪುನಃ ಗುಂಡಿನ ಸಪ್ಪಳ ಬಾರದೇ ಇದ್ದುದರಿಂದ ಧೈರ್ಯದಿಂದ ಮೆಲ್ಲಮೆಲ್ಲನೇ ಸಪ್ಪಳ ಬಂದತ್ತ ನಡೆದರು. ಮೆಸ್ ಹಾಲಿನ ಹತ್ತಿರ ನರಳುವ ಧ್ವನಿ ಕೇಳಿಸಿತು. ಟಾರ್ಚ್‌ದ ಬೆಳಕಿನಲ್ಲಿ ಮೇಜರ ಅಲೆಕ್ಸಾಂಡರ್ ಬಿದ್ದು ನರಳುತ್ತಿದ್ದರು. ಕಾಪ್ಟನ್ ಡಕ್ಲಬರೀ ಮತ್ತು ಮ್ಯಾಕ್‌ಟಾಯರರೂ ಧಾವಿಸಿ ಬಂದು ಅಲೆಕ್ಸಾಂಡರನ್ನು ಉಪಚರಿಸಿ “ಯಾರು ಹೊಡೆದರು?” ಎಂದು ಕೇಳಿದರು. ಕತ್ತಲೊಳಗಿಂದ ಗುಂಡು ಬಂದು ಬಡಿದದ್ದರಿಂದ ಯಾರು ಎಂಬುದು ಅವರಿಗೂ ತಿಳಿಯದೇ ಹೋಯಿತು. ಮುಂದೆ ೫-೧೦ ನಿಮಿಷದಲ್ಲಿಯೇ ಮೇಜರ ಸಾಹೇಬರು ಕಣ್ಣು ಮುಚ್ಚಿದರು.

ಅಂದು ಮುಂಜಾನೆ ಮೇಜರಸಾಹೇಬರು ಹಸನನನ್ನು ರುಬರಿಸಿ ಡ್ಯಾಟಿಯ ಮೇಲೆ ಕಳಿಸಿದ್ದನ್ನು ಎಲ್ಲರೂ ನೋಡಿದ್ದರು. ಆದರಿಂದಾಗಿ ಎಲ್ಲರೂ ಹಸನನನ್ನೇ ಶಂಕಿಸಿದರು. ಆದರೂ ಯಾವ ಪ್ರಮಾಣವಿಲ್ಲದೇ ಹೇಳುವುದು ಹೇಗೆ. ಕೂಡಲೇ ಡಕ್ಲಬರಿಯವರು ಇಡೀ ಪ್ಲಾಟೂನಿನ ರೂಲಕಾಲ ಪರೀಕ್ಷೆನ್ನು ಕರೆದರು. ಪಹರಿಯವರಿಂದ ಹಿಡಿದುಕೊಂಡು ಎಲ್ಲರೂ ಪರೀಕ್ಷೆಯಲ್ಲಿ ನಿಲ್ಲಿ ಬೇಕಾಯಿತು. ಈ ಚಿಕಿಂಕೆ ಪರೀಕ್ಷೆಯಲ್ಲಿ ಎಲ್ಲರೂ ಹಾಜರಿದ್ದರೂ ಒಬ್ಬ ಸೈನಿಕ ಗೈರುಹಾಜರಿದ್ದ. ಅವನೇ ಹಸನ. ಡಕ್ಲಬರಿ ಕೂಡಲೆ ಅಮ್ಯುನಿಷನ್ ರೂಮ್ ತಪಾಸಿಸಿದರು. ಒಂದು ರಾಯಫಲ ಮತ್ತು ೮೦ ಗುಂಡು ಕಾಣೆಯಾಗಿದ್ದವು. ಕೂಡಲೇ ಪ್ಲಾಟೂನಿನ ಸುತ್ತ ಸರ್ಪಕಾಲನ್ನಿರಿಸಲಾಯಿತು.

ಯುದ್ಧದಲ್ಲಿ ಗುಂಡಿನಿಂದ ಸಾವಿರಾರು ಮರಣಗಳಾದರೂ ಈ ತರದ ಭಯಾನಕತೆ ವ್ಯಾಪಿಸುತ್ತಿರಲಿಲ್ಲ. ಇಲ್ಲಿ ಗುಂಡಿನಿಂದ ಒಬ್ಬ ಸತ್ತಾಗ—ಪರಿಸ್ಥಿತಿ ರಾವು ಬಡೆದಂತಾಗಿತ್ತು. ರಣಭೂಮಿಯಲ್ಲಿ ಸಾವಿರಾರು ಮರಣಗಳು ಘಟಿಸಿದರೂ ಅವು ಕೊಲೆಯೆನಿಸುವದಿಲ್ಲ. ಅದರೇ-ಅಲೆಕ್ಸಾಂಡರ ಮರಣ ಕೂಲಿಯ ಸದರಿನಲ್ಲಿ ಕೂಡುತ್ತಿತ್ತು.

ಅಂತೂ ಒಂದು ಭಯಾನಕ ಮೌನ ನಮ್ಮೆಲ್ಲರನ್ನು ವ್ಯಾಪಿಸಿತ್ತು.

ರಾತ್ರಿ ೨ ಹೊಡೆದರೂ ಹಸನನ ಸುಳಿವಿಲ್ಲ. ಅವನು ಓಡಿ ಹೋಗುವ ದಾವರೂ ಎಲ್ಲಿ. ಸುತ್ತೂಕಡೆಗೆ ಕೈಮುಟ್ಟಿದ ದಟ್ಟಕಾಡು. ಬಹಳವಾದರೆ ೨೨ ದಿನ ಅಲ್ಲಿ ಅನಿವೃತ್ತವೆಂದು ಕೂಡಬಹುದು. ತದನಂತರ ಹಸಿವೆ ಅವನನ್ನು ಕಾಡಿಸುತ್ತದೆ. ಅವನು ಪುನಃ ಪ್ಲಾಟೂನಿಗೆ ಬರದಹೊರತು ಗತಿಯೇ ಇಲ್ಲ.

ಇಲ್ಲವೇ ಆತ್ಮಹತ್ಯೆ ಮಾಡಿಕೊಳ್ಳಬೇಕು. ಅಥವಾ ಆಡನಿಯೊಳಗಿನ ಹಿಂಸ್ರ ಪಶುಗಳಿಗೆ ಆಹಾರವಾಗಬೇಕು.

ಸುಮಾರು ೨೧ ಹೊಡೆದಿರಬಹುದು. ಪ್ಲಾಟೊನಿನ ಉತ್ತರಭಾಗದ ಕಾವಲುಗಾರನ ಗರ್ಜನೆ ಕೇಳಿಸಿತು “ಸ್ವಾಪ್ ಹೂ ಕಮ್ಸ್ ದೇಅರ.”

ಉಳಿದ ಸೈನಿಕರು ಅಲ್ಲಿ ಧಾವಿಸಿದರು. ಟಾರ್ಚಿನ ಬೆಳಕನ್ನು ಕೆಡವಲಾಯಿತು. ಆ ಬೆಳಕಿನಲ್ಲಿ ಎಲ್ಲರೂ ಹಸನನ್ನು ಗುರುತಿಸಿದರು.

ಡಕ್ಸಬರಿ ತಡಮಾಡದೇ ಹುಕುಮನ್ನು ಕೊಟ್ಟ. “ರೇಡ ಅಂಡ್ ಆರೆಸ್ಟ್.”

ಕಾವಲು ನಿಂತ ಸೈನಿಕರು ರಾಯಫಲ್ಲಿನ ತುದಿಗೆ ಜೋಡಿಸಿದ ಬೆಂಚ್-ನೆಟ್ಟನ್ನು ಅವನ ಎದೆಗೆ ಹಿಡಿದು ಅವನನ್ನು ಸುತ್ತುವರಿದರು.

ಹಸನ್ ತುಂಬಾ ಬೆವರಿದ್ದ. ಜೋಲುಮುಖವನ್ನು ಹಾಕಿದ್ದ.

ಡಕ್ಸಬರಿ ಮುಂದುವರೆದು ಹಸನನ್ನು ಮಾತನಾಡಿಸಿದ. “ಹಸನ್ ಕಂಹಾ ಗಯಾ ಥಾ” (ಹಸನ ಎಲ್ಲಿಗೆ ಹೋಗಿದ್ದಿ ?)

“ಬಾಹರ್” (ಹೊರಗೆ).

“ಇಲ್ಲಿ ಅನಾಹುತ ನಡೆದುಹೋಗಿದೆ. ನಿನಗೆ ಗೊತ್ತಿದೆಯೋ ?”

“ಹೌದು.”

“ಏನದು ?”

“ಮೇಜರ ಸಾಹೇಬರ ಖೂನು ಅಗಿದೆ.”

“ಯಾರು ಮಾಡಿದ್ದಾರೆ ?”

“ನಾನೇ ಮಾಡಿರುವೆ.”

ಹಸನನ್ನು ಆರೆಸ್ಟ್ ಮಾಡಲಾಯಿತು.

ಮರುದಿನ ಟಿಪಾಲು ಬರುವ ದಿನವಿದ್ದಿತು. ಮಿಲ್ಟ್ರೈಕ್—ಬೇಸ್ ಹೆಡ್ ಕ್ವಾರ್ಟರ್‌ನಿಂದ ನಮ್ಮ ಟಿಪಾಲನ್ನು ತಂದುಕೊಡುತ್ತಿತ್ತು. ಅಂದಿನ ಟಿಪಾಲಿನಲ್ಲಿ ಅಲೆಕ್ಸಾಂಡರ ಪಾಸಲು ಬಂದಿತ್ತು.

ಇಂಗ್ಲಂಡಿನಿಂದ ಅವರ ಹೆಂಡತಿ ಕೆಲವು ತಿನ್ನುವ ಜೀನಸುಗಳನ್ನು ಕಳಿಸಿದ್ದಳು.

ಮುಂದೆ ಒಂದುವಾರದ ನಂತರ ಮಿಲ್ಟ್ರಿ ಟ್ರಬ್ಯೂನಲ್ ಸೇರಿ ವಿಚಾರಣೆ ಮಾಡಿ, ಹಸನನಿಗೆ ಇಲೆಕ್ಟ್ರಿಕ್ ಚೇರಿನಿಂದ ದೇಹಾಂತ ಶಾಸನವನ್ನು ಕೊಟ್ಟಿತು.

ಕೋರ್ಟು ಶಿಕ್ಷೆಯನ್ನು ಜಾರಿ ಮಾಡಿದಮೇಲೆ ೨೦ ದಿನಗಳ ನಂತರ ಹಸನನನ್ನು ಇಲೆಕ್ಟ್ರಿಕ್ ಚೇರಿನ ಮೇಲೆ ಕೂಡಿಸಿ ದೇಹಾಂತ ಶಿಕ್ಷೆಯನ್ನು ಕೊಡಲಾಯಿತು.

ಮುಖರ್ಜಿಯ ಸಾವು

ಜ್ಯೋತಿರ್ಮೋಹನ ಮುಖರ್ಜಿ ಎಂಬುವವರು ನನ್ನ ಗೆಳೆಯರಿದ್ದರೆಂದು ಮೊದಲೇ ಹೇಳಿರುವೆನಲ್ಲವೇ ? ನಾವು ಶಹಜಹಾನಪೂರನ್ನು ಬಿಟ್ಟ ದಿನದಿಂದ ಅವರ ನನ್ನ ಪರಿಚಯವಾಗಿತ್ತು. ವಯಸ್ಸಿನಲ್ಲಿ ನನಗಿಂತಲೂ ಅವರು ಹಿರಿಯ ರಾಗಿದ್ದರು. ಅವರ ಮನೆ ಡಾಕಾದಲ್ಲಿದ್ದಿತು. ಮನೆತನದಿಂದ ಸರ್ವ ಸಾಧಾರಣ ಸ್ಥಿತಿಯಲ್ಲಿದ್ದರು. ಮಲತಾಯಿಯಕೂಡ ಜಗಳವಾಡಿ- ಮನೆಯಲ್ಲಿ ನಿಲ್ಲುವದಕ್ಕೆ ಬೇಸರವಾಗಿತ್ತು. ಮುಂದೆ ಬಂಗಾಲದಲ್ಲಿ ದುರ್ಭಿಕ್ಷೆ ತಾಂಡವವಾಡತೊಡಗಿತು. ಬಂಗಾಲ ಕಂಗಾಲವಾಗತೊಡಗಿತ್ತು. ಏಳೇಳು ದಿನಗಳವರೆಗೆ ಅನ್ನ ಕಾಣದೇ ಎಷ್ಟೋ ಜನ ಉಪವಾಸದಿಂದ ಬಳಲಿ ಬೆಂಡಾಗಿ ಸತ್ತುಹೋಗುತ್ತಿದ್ದರು. ಭಾರತದಲ್ಲಿ ಮೊದಮೊದಲು ಬಂಗಾಳಿಗಳು ಸೈನ್ಯ ಪಡೆಯನ್ನು ಸೇರಲಿಲ್ಲ. ಆದರೆ ಈ ದುರ್ಭಿಕ್ಷೆಯಿಂದ ಅವರು ಗತಿಗಾಣದೇ ಸೈನ್ಯಖಾತೆಯನ್ನು ಸೇರ ಬೇಕಾಯಿತು. ಮುಖರ್ಜಿಯೂ ಬಂಗಾಲದಲ್ಲಿಯ ದುರ್ಭಿಕ್ಷೆಯನ್ನು ಸಹಿಸಲಿ ಕ್ಯಾಗದೇ ಸೈನ್ಯಖಾತೆಯನ್ನು ಸೇರಿದ್ದ. ಆತ ಸೈನಿಕ ಶಿಕ್ಷಣ ಕೇಂದ್ರದಲ್ಲಿಯ ಶಿಕ್ಷಣವನ್ನು ಪಡೆದುಕೊಂಡು ೧ ತಿಂಗಳ ರಜೆ ಪಡೆದು ಮನೆಗೆ ಹೋದಾಗ ತಂದೆ ಆತನ ಲಗ್ನವನ್ನು ಮಾಡಿದ್ದರು. ಮನೆಯಕಡೆಗೆ ಸೆಳೆತವಿದ್ದ ತೆಂದರೆ ಸರದೇಶ ದಲ್ಲಿ ಸಲ್ಲದ ಕಾರ್ಯಕ್ಕೆ ಕೈ ಹಾಕುವದಿಲ್ಲವೆಂದು ತಿಳಿದೇ ಅವರ ತಂದೆ ಮಗನ ಲಗ್ನವನ್ನು ಅವಸರದಿಂದ ಮಾಡಿದ್ದರು. ಶಹಜಹಾನಪೂರದಿಂದ ನಾವು ಕೂಡಿ ಇದ್ದವರು ಕೊನೆಯವರೆಗೂ ಕೂಡಿಯೇ ಇದ್ದೆವು.

ಮುಖರ್ಜಿಯ ಸಾವಿನ ಕತೆಯನ್ನು ಹೇಳುವ ಮೊದಲು ಆತ ನನ್ನನ್ನು ಸಾವಿನ ದನಡಿಯಿಂದ ಪಾರು ಮಾಡಿದ ಕತೆಯನ್ನು ಮೊದಲು ಹೇಳಬೇಕಾಗು ತ್ತದೆ.

ನಾನು ಮಿಲ್ಕಿಯಲ್ಲಿ ಸೇರಿದ ದಿನದಿಂದ ೩೫ ರೂಪಾಯಿ ಫ್ಯಾಮಿಲಿ ಅಲಾಟಮೆಂಟನ್ನು ನನ್ನ ತಂದೆಯವರ ಹೆಸರಿನಲ್ಲಿ ಮಾಡಿಸಿದ್ದೆ. ಅಂದರೆ ನಾವು ರಣಾಂಗಣದಲ್ಲಿ-ಆಡವಿಯಲ್ಲಿ ಎಷ್ಟೋ ವರುಷಗಳನ್ನು ಕಳೆದರೂ, ಭಾರತದಲ್ಲಿ ನಮ್ಮ ರೆಕಾರ್ಡ್ ಆಫೀಸು ನಮ್ಮ ಹೆಸರಿನಿಂದ ನಾವು ಯಾರ

ಹೆಸರನ್ನು ಸೂಚಿಸಿರುತ್ತೇವೋ ಅವರ ಹೆಸರಿಗೆ ನಾವು ಹಾಕಿಕೊಟ್ಟ ಅಂಕೆಯಷ್ಟು ರೂಪಾಯಿಗಳನ್ನು ಕಳಿಸುತ್ತಿರುತ್ತದೆ. ಸೈನಿಕರ ಅನುಕೂಲಕ್ಕಾಗಿ ಈ ಪದ್ಧತಿಯನ್ನು ಸರಕಾರ ಹಾಕಿದ್ದಿತು. ಸಾಮಾನ್ಯವಾಗಿ ಸೈನಿಕ ರಣಾಂಗಣದಲ್ಲಿ ದುಡಿಯುತ್ತಿರುವಾಗ ತಾನು ಸಂಬಳ ಪಡೆದು ಮನಿಆರ್ಡರಿಂದ ದುಡ್ಡನ್ನು ಮನೆಗೆ ಕಳಿಸಲು ಬರುವಂಥ ಪರಿಸ್ಥಿತಿ ಇರುವದಿಲ್ಲ. ಹೀಗೆ ನಾನು ೩೫ ರೂಪಾಯಿಗಳ ಫ್ಯಾನ್ಸಿಲಿ ಅಲಾಟಮೆಂಟನ್ನು ಮಾಡಿಸಿದ್ದೆ. ಹೀಗೆ ಮಾಡಿಸಿದಾಗ್ಯೂ ನನ್ನ ತಂದೆಯವರು ನನಗೆ ಮೇಲಿಂದಮೇಲೆ ಮತ್ತೆ ರೂಪಾಯಿಗಳನ್ನು ಕಳಿಸಲು ಪತ್ರವನ್ನು ಬರೆಯುತ್ತಿದ್ದರು. ಅಷ್ಟೇ ಅಲ್ಲದೆ ಉಳಿದ ೩೦ ರೂಪಾಯಿಗಳನ್ನು ಹೇಗೆ ಖರ್ಚು ಮಾಡಿದೆ ಎಂಬ ವಿವರಗಳನ್ನು ತಿಳಿಸಲು ಒತ್ತಾಯ ಪಡಿಸುತ್ತಿದ್ದರು. ಸಾಮಾನ್ಯವಾಗಿ ರಣಾಂಗಣದಲ್ಲಿ—ಸೈನಿಕರಿಗೆ ಸಂಪೂರ್ಣ ಸಂಬಳವನ್ನು ಕೊಡುವದಿಲ್ಲ. ಅವರಿಗೆ ಎಷ್ಟು ಅವಶ್ಯಕವೆನಿಸುತ್ತಿದೆಯೋ ಅಷ್ಟನ್ನೇ ಕೊಡುತ್ತಾರೆ. ಉಳಿದ ರಕಂ ಅವರ ಹೆಸರಿನಲ್ಲಿ ಜಮಾ ಆಗಿಬಿಡುತ್ತದೆ. ರಜೆ ದೊರಕಿದಾಗ, ಹೀಗೆ ಉಳಿದ ಹಣವನ್ನೆಲ್ಲ ಒಮ್ಮೆಲೆ ಕೊಡುತ್ತಾರೆ. ರಣಾಂಗಣದಲ್ಲಿ ವೆಚ್ಚ ಮಾಡಬೇಕೆಂದರೂ — ವೆಚ್ಚವಾಗುವದಿಲ್ಲ. ಪುಕ್ಕಟೆ ಊಟ ವಸ್ತ್ರಗಳು ಸಿಗುತ್ತವೆ. ಸಿನೇಮಾ-ನಾಟಕಗಳು ಅಲ್ಲಿರಲಾರವು ಇನ್ನು ಸಿಗರೇಟು ಇತ್ಯಾದಿ — ಅವುಗಳನ್ನೂ ಪುಕ್ಕಟೆಯಾಗಿ ಒದಗಿಸುತ್ತಿದ್ದರು. ಹೀಗಾಗಿ ಪ್ರತಿಯೊಬ್ಬ ಸೈನಿಕ ತಿಂಗಳಿಗೆ ೧೦-೧೫ ರೂಪಾಯಿಗಳನ್ನಷ್ಟೆ ಪಡೆಯುತ್ತಿದ್ದ.

ನಾನಿದ್ದ ಸ್ಥಳ-ದಟ್ಟಡವಿ - ಮಳೆ ಬೇರೆ ಧಾರಾಕಾರವಾಗಿ ಸುರಿಯುತ್ತಿತ್ತು. ವಿಪರೀತ ಸೊಳ್ಳೆಗಳ ಕಾಟ. ಮುಸುಕು ಹಾಕಿ ಮಲಗಿದವೆಂದರೆ ಒಳಗೆ ಸೆಕೆ — ಮುಸುಕು ತೆರೆದರೆ ಸೊಳ್ಳೆಗಳ ಕಾಟ. ದಿನವೂ ಪರೇಡಿನಲ್ಲಿ ಮ್ಯಾಸಾರ್ಸ್ ಗುಣಿಗಳನ್ನು ನುಂಗುಬೇಕಾಗುತ್ತಿತ್ತು. ಆದರೂ ಮಲೇರಿಯಾ ಬೇನೆಗೆ ಬಹಳಷ್ಟು ಜನ ತುತ್ತಾಗುತ್ತಿದ್ದರು. ಇಂಥ ವಿಪರೀತ ಪರಿಸ್ಥಿತಿಯಲ್ಲಿ ಇದ್ದ ನನಗೆ ಪ್ರೇಮದ ಎರಡು ಶಬ್ದಗಳನ್ನು ಅಡುವವರು ಬೇಕಿದ್ದರು. ನನ್ನ ಸುತ್ತುಮುತ್ತಿನ ಸೈನಿಕರನ್ನೂ ನಾನು ನೋಡುತ್ತಿದ್ದೆ. ಅವರಿಗೆ ಮನೆಯಿಂದ ಬರುತ್ತಿದ್ದ ಸಿಹಿ ಸಿಹಿ ತಿನಿಸಿನ ಪಾಸಲುಗಳನ್ನೂ ನೋಡುತ್ತಿದ್ದೆ. ಪ್ರೇಮದಿಂದ ಬರುವ ಪತ್ರಗಳನ್ನು ನೋಡುತ್ತಿದ್ದೆ. ನನ್ನ ಸ್ಥಿತಿಗತಿಯನ್ನು

ಇನ್ನುಳಿದ ಸೈನಿಕರ ಸ್ಥಿತಿಗೆ ಹೋಲಿಸಿ ನೋಡತೊಡಗಿದೆ. ಮನಸ್ಸಿಗೆ ತುಂಬಾ ಅಸಹ್ಯವೆನಿಸಿತು. ಇಂಥ ಪರಿಸ್ಥಿತಿಯಲ್ಲಿ ಜೀವದಿಂದ ಇರುವದಕ್ಕೆ ಬೇಸರ ವೆನಿಸಿತು. ನನ್ನ ಹತ್ತಿರ ಆಗ ಒಂದೂವರೆನೂರು ರೂಪಾಯಿಗಳಿದ್ದವು. ಅವುಗಳನ್ನೆಲ್ಲ ನನ್ನ ತಂದೆಯವರಿಗೆ ಮುಟ್ಟಿಸಬೇಕು ಎಂಬಾಶಯದ ಪತ್ರವನ್ನು ಬರೆದಿಟ್ಟು, ಅಂದೇ ಸಂಜೆ ಆತ್ಮಹತ್ಯೆಯನ್ನು ಮಾಡಿಕೊಳ್ಳಬೇಕೆಂದು ಯೋಚಿಸಿದೆ. ಅದರಂತೆ ಧೃಢ ನಿರ್ಧಾರವನ್ನೂ ಮಾಡಿದೆ. ಅಂದು ಸಂಜೆ ಎಲ್ಲರೂ ಊಟಕ್ಕಾಗಿ ಮೆಸ್ಸಿಗೆ ಹೋದರು. ನಾನು ಮತ್ತು ಮುಖರ್ಜಿ ಇಬ್ಬರೂ ಒಂದೇ ತಂಬೂವಿನಲ್ಲಿರುತ್ತಿದ್ದೆವು. ಮುಖರ್ಜಿ ಊಟಕ್ಕೆ ಹೊರಡುವಾಗ ನನ್ನನ್ನು ಕೇಳಿದ.

“ನಡೆ ಊಟಕ್ಕೆ ಏಕೆ ತಡಮಾಡುತ್ತಿರುವೆ?”

“ನನಗೆ ಹೊಟ್ಟೆ ನೋಯುತ್ತಿದೆ. ನೀನೊಬ್ಬನೇ ಹೋಗಿ ಊಟ ಮಾಡಿ ಬಾ.”

ಮುಖರ್ಜಿ ಸುಮ್ಮನೇ ಮೆಸ್ಸಿನಕಡೆಗೆ ನಡೆದ. ಅವನು ಹೋದದ್ದೇ ತಡ ನಾನು ನನ್ನ ಬಂದೂಕನ್ನು ಸರಿಪಡಿಸಿಕೊಂಡೆ. ನನಗೆ ಜೀವನವೇ ಬೇಡವೆನ್ನಿಸಿತ್ತು. ಬಂದೂಕಿನಲ್ಲಿ ಗುಂಡುಗಳನ್ನು ತುಂಬುವಾಗ ಒಂದರೆನಿಮಿಷ ಆ ಗುಂಡುಗಳತ್ತ ನೋಡಿದೆ. ಮುಂದೈದು ನಿಮಿಷದಲ್ಲಿ ನಾನಿರುವದಿಲ್ಲ. ಈ ಜಗತ್ತು - ಈ ತಂಬೂ - ಈ ಯುದ್ಧ - ತಂದೆಯ ಹಣದಾಸೆ ಎಲ್ಲರಿಂದ ಮುಕ್ತ ನಾಗುವೆನು.

ರಾಯಫಲ್ಲಿನ ಮ್ಯಾಗ್ಯಾರ್ಡ್ ಸರಿಪಡಿಸಿದೆ. ಕೈಯಲ್ಲಿ ಬಂದೂಕನ್ನು ಹಾಗೇ ಹಿಡಿದುಕೊಂಡು ಕ್ಷಣಕಾಲ ವಿಚಾರಿಸತೊಡಗಿದೆ. ಹೀಗೆ ಮಾಡುವದು ಒಳಿತೇ? - ಒಳಿತೋ ಕೆಟ್ಟದ್ದೋ ಗೊತ್ತಿಲ್ಲ. ಆದರೆ ಯಾರಿಗೂ ಬೇಡವೆನಿಸಿದ ನಾನು ಉಳಿದು ಫಲವೇನು? “ಘಾ” - ತಿರಸ್ಕಾರ ನನ್ನ ತಲೆಯಲ್ಲಿ ಸುಳಿದಾಡತೊಡಗಿತು. ಜಗತ್ತಿನತ್ತ ಒಂದು ಕ್ರೂರ ನೋಟ ಬೀರಿದೆ. ಜಗತ್ತಿನ ಜನವೆಲ್ಲ ಕ್ರೂರವಾಗಿದ್ದಾರೆ ಎಂಬುದೇ ನನ್ನ ದೃಢ ಅಭಿಪ್ರಾಯವಾಗಿತ್ತು. ಗುಂಡನ್ನು ಹೊಡೆದುಕೊಳ್ಳಲೇಬೇಕು ಎಂದು ನಿರ್ಧರಿಸಿದೆ. ಬಂದೂಕನ್ನು ಹಿಡಿದ ಕೈ ನಡುಗತೊಡಗಿತ್ತು. ಮೈತುಂಬ ಬಿಂವೆತೆ. ಮನಸ್ಸು ಚೇರಿ ಚೇರಿ ಹೇಳುತ್ತಿತ್ತು - “ಹೊಂ ತಡಮಾಡಬೇಡ, ಈ ಏಕಾಂತ ಇನ್ನೊಂದೂ ಲಭಿಸಲಿಕ್ಕಿಲ್ಲ. ಹೂ, ಸಿದ್ಧನಾಗು.”

ಒಂದರಿನಿಷ ತಡಬಡಿಸಿದೆ. ಮತ್ತೆ ದೃಢನಿರ್ಧಾರ ಮಾಡಿದೆ. ಕಣ್ಣು ಮುಚ್ಚಿ ಕೊಂಡು ಬಾಂಬುವಿನಿಂದ ತಯಾರಿಸಿದ ಹೊರಸಿನಮೇಲೆ ಕುಳಿತುಕೊಂಡು ಬಂದೂಕನ್ನು ಎದೆಗೆ ಗುರಿ ಇರಿಸಿಕೊಂಡೆ. ಇನ್ನೊಂದು ನಿಮಿಷ ವೇಳೆ ಸಿಕ್ಕಿದ್ದರೆ ಈ ಕತೆ ಹೇಳಲು ನಾನು ಉಳಿಯುತ್ತಿರಲಿಲ್ಲ. ಬಂದೂಕಿನ ಕುದುರೆಯನ್ನು ಇನ್ನು ಒತ್ತಬೇಕೆನ್ನುವಲ್ಲಿಯೆ ಮುಖರ್ಜಿ ತಂಬೂದಲ್ಲಿ ಪ್ರವೇಶಿಸಿದ. ಅವನ ಕೈಯಲ್ಲಿ ಚಪಾತಿ ಪಲ್ಯ ಹಾಕಿದ ಸ್ಲೇಟು ಇದ್ದಿತು. ನನ್ನನ್ನು ಆ ಸ್ಥಿತಿಯಲ್ಲಿ ನೋಡಿದ ಮುಖರ್ಜಿಗೆ ಪರಿಸ್ಥಿತಿ ಏನೆಂಬುದು ಹೊಳೆಯಿತು. ಕೂಡಲೇ ಸ್ಲೇಟನ್ನು ಅಲ್ಲಿಯೇ ಇರಿಸಿ, ನನ್ನ ಕೆನ್ನಿಗೊಂದು ಫಳೀರನೆ ಬಿಗಿದು ನನ್ನ ಕೈಯಲ್ಲಿದ್ದ ಬಂದೂಕನ್ನು ಕಸಿದುಕೊಂಡು, ಅದರಲ್ಲಿ ತುಂಬಿದ ಗುಂಡುಗಳನ್ನು ಹೊರತೆಗೆದು ನನ್ನ ಹತ್ತರ ಕುಳಿತುಕೊಂಡನು. ನನ್ನ ಕಣ್ಣಲ್ಲಿ ನೀರು ಬಂದಿತು. ಅವನ ಮುಂದೆ ಎಲ್ಲ ಕತೆಯನ್ನೂ ಹೇಳಿದೆ. ಆತ ನನ್ನನ್ನು ಕೆಂಟೇನಿಗೆ ಕರೆದುಕೊಂಡು ಹೋದ. ಅಲ್ಲಿ ನಾನು ನನ್ನ ಜೀವನದಲ್ಲಿ ಮೊದಲು ಸಲ ಸೆರೆಯನ್ನು ಕುಡಿದೆನು.

ಹೀಗೆ ನನ್ನನ್ನು ಸಾವಿನ ದವಡೆಯಿಂದ ಉಳಿಸಿದ ಮುಖರ್ಜಿಯನ್ನು ಮಾತ್ರ ಉಳಿಸಲು ಸಾಧ್ಯವಾಗಲಿಲ್ಲ. ಈ ಘಟನೆ ನಡೆದ ಕೆಲ ದಿನಗಳಲ್ಲಿ ನಮ್ಮ ವರ್ಕಶಾಪ ಕಂಪನಿಯನ್ನು ಮೂರು ಭಾಗವಾಗಿ ವಿಂಗಡಿಸಿ ಬೇರೆ ಬೇರೆ ಕಂಪನಿಯನ್ನಾಗಿ ಮಾಡಿದರು. ನಮ್ಮ ಕಂಪನಿಯ ಹೆಸರು 33 Indian Mobile Work Shop Coy. ಎಂದು. ಮೇಲಿಂದಮೇಲೆ ನಮ್ಮ ವರ್ಕಶಾಪ ರಣಾಂಗಣದ ಸಮಾಂತರವಾಗಿ ಅಲೆಯಬೇಕಾಗುತ್ತಿತ್ತು. ಹೀಗೆಯೇ ಒಂದು ಸಲ out duty ಗೆ ಮುಂಜಾನೆಯೇ ಹೊರಡಬೇಕಿತ್ತು. ನಾನೊಂದು ಗುಂಪಿನ ಜೊತೆಯಲ್ಲಿ ಹೋಗಬೇಕಿತ್ತು. ಮುಖರ್ಜಿ ಮತ್ತೊಂದು ಗುಂಪಿನ ಜತೆಯಲ್ಲಿ ಹೋಗಬೇಕಿತ್ತು. ನಾನೂ ಮುಖರ್ಜಿಯ ಗುಂಪಿನಲ್ಲಿಯೇ ಹೋಗಬೇಕೆಂದು ಹವಣಿಸಿದೆ. ಅದಕ್ಕೆ ಹವಾಲ್ದಾರ ಮೇಜರ ಟೇಕಾಖಾನ ಒಪ್ಪಲಿಲ್ಲ. ಹೀಗಾಗಿ ನಾವಿಬ್ಬರೂ ಬೇರೆ ಬೇರೆ ದಿಕ್ಕಿನಲ್ಲಿ ಹೋಗಬೇಕಾಯಿತು. ಸಾಯಂಕಾಲ—ನಾನು ಪ್ಲಾಟೂನಿಗೆ ಮರಳಿ ಬಂದೆ. ಮುಖರ್ಜಿ ಮಾತ್ರ ಮರಳಿ ಬರಲಿಲ್ಲ. ನನ್ನ ಮನಸ್ಸಿನಲ್ಲಿ ಕೆಟ್ಟ ಕೆಟ್ಟ ವಿಚಾರಗಳು ಬಹಲಾರಂಭಿಸಿದವು. ಮುಂದೆ ರಾತ್ರಿ ೧೨ ಗಂಟೆಗೆ ಮುಖರ್ಜಿ ಗುಂಪು ಬಂದಿತು. ನಾನು ಧಾವಿಸುತ್ತಲೇ ಟ್ರಕ್ಕುಗಳ ಬಳಿ ನಡೆದೆ. ಮನಸ್ಸಿನಲ್ಲಿ ಏನೇನೋ ಕೆಟ್ಟ ಕೆಟ್ಟ ವಿಚಾರಗಳು

ಸುಳಿಯುತ್ತಲೇ ಇದ್ದವು. ನಾನು ಟ್ರಕ್ಕಿನ ಹತ್ತಿರ ಹೋಗುವಷ್ಟರಲ್ಲಿ—ಸೈಚರಿ
ನಲ್ಲಿ ಮುಖರ್ಜಿಯನ್ನು ಮಲಗಿಸಿ ಕೆಳಗೆ ಇರಿಸಿದ್ದರು. ನಾನು ನಡುಗುವ ಕೈ
ಗಳಿಂದಲೇ ಟಾರ್ಚನ್ನು ಹಚ್ಚಿದೆ. ಆ ಬೆಳಕಿನಲ್ಲಿ ಮುಖರ್ಜಿಯ ಎದೆತುಂಬ
ರಕ್ತ ಕಾಣಿಸಿತು.

“ಏನು—ಏನಾಯಿತು?” ಎಂದು ಕೇಳಿದೆ.

ಹತ್ತಿರ ನಿಂತಿದ್ದ ಸೈನಿಕ ಉತ್ತರಿಸಿದ—

“ಜವಾನಿ ಸೈನಿಕನ ಗುಂಡು ತಗಲಿತು—ಸತ್ತುಹೋದರು”

ನಾನು ಮುಖರ್ಜಿಯ ಮೈಮೇಲೆ ಬಿದ್ದು ಚಿಕ್ಕ ಕೂಸಿನಂತೆ ಬಿಕ್ಕಿ ಬಿಕ್ಕಿ
ಅಳತೊಡಗಿದೆ. ನಾನು ಅತ್ತದ್ದು ಅದೇ ಮೊದಲು.

ನನಗೆ ಹಿಂದಿನ ನೆನಪುಗಳೆಲ್ಲ ಮರುಕಳಿಸಿ ದುಃಖ ಹೆಚ್ಚಾಗತೊಡಗಿತು.
ಅಂದು ಶಹಜಹಾನಪುರ ಸ್ಟೇಶನದಲ್ಲಿ ಇಬ್ಬರೂ ಬೆಟ್ಟಿಯಾದದ್ದು, ಲಖನೌ
ಸ್ಟೇಶನದಲ್ಲಿ ಚಳಿಯಲ್ಲಿ ಒಂಕೆಯನ್ನು ಕಾಸುತ್ತ ಕುಳಿತುಕೊಂಡದ್ದು, ಎಲ್ಲ
ಚಿತ್ರಗಳು ಕಣ್ಣಿಂದ ಹಾಯ್ದು ಹೋದವು.

ಮುಖರ್ಜಿ ಒಂದು ಸಲ ಮನೆಯಿಂದ ಬಂದ ಪತ್ರವನ್ನು ಓದಿ,
ಭಾಷಾಂತರಿಸಿ ಹಿಂದಿಯಲ್ಲಿ ಹೇಳಿದ್ದ. ಅವನ ಹೆಂಡತಿ ಮದುವೆಯಾದ ನಂತರ
ಮೊದಲ ಬಾರಿ ಬರೆದ ಪತ್ರ ಅದು.

ನನಗೇ ಇಷ್ಟು ದುಃಖವಾಗುತ್ತಿದ್ದಾಗ ಇನ್ನು ಆ ಬಡಪಾಯಿಗೆ ಎಷ್ಟು
ದುಃಖವಾಗಿರಬಹುದು. ಈಗ ಅವಳು ರಸಸು ಮನಸಿನಲ್ಲಿಯೂ ಎಣಿಸದ ದುಃಖ
ಅವಳಿಗಾಗಿ ಕಾಯುತ್ತಿದೆ—ಛೇ—ಭಯಾನಕ.

ಆರಾಕಾನ್

ನಮ್ಮ ಕಂಪನಿಗೆ ಒಬ್ಬ ಸೈನಿಕ ಹೊಸದಾಗಿ ವರ್ಗವಾಗಿ ಬಂದಿದ್ದ. ಆತ ಆರಾಕಾನ್ ಫ್ರಂಟಿನಲ್ಲಿ ನಡೆದ ಕಾಳಗದಲ್ಲಿ ಪ್ರತ್ಯಕ್ಷ ಭಾಗವಹಿಸಿದ್ದನು. ಅಲ್ಲಿ ತಾನು ಉಂಡ ಕಷ್ಟನಷ್ಟಗಳನ್ನೆಲ್ಲ ನಮ್ಮ ಮುಂದೆ ಬಣ್ಣಿಸಿದ್ದ. ಅವನು ಅನುಭವಿಸಿದ ಒಂದು ಕತೆ ಕುತೂಹಲಕಾರಿಯಾಗಿತ್ತು.

ಮಳೆಗಾಲದ ಸಮಯ. ೮.೧೦ ದಿನಗಳಿಂದ ಮಳೆ ಜೋರಾಗಿ ಬೀಳುತ್ತಿತ್ತು. ಆರಾಕಾನ್‌ನಲ್ಲಿಯೂ ಈ ಸೈನಿಕನ ಗುಂಪು ಒಂದು ಅಡವಿಯಲ್ಲಿ ಸಿಕ್ಕಿಕೊಂಡು ಬಿದ್ದಿತ್ತು. ಸುತ್ತೂ ಕಡೆ ಜಪಾನೀ ಸೈನಿಕರು ಪರಿಸಿದ್ಧರು. ಹೀಗಾಗಿ ಈ ಗುಂಪು ತಲೆಮರೆಸಿಕೊಂಡು ಅಡವಿಯಲ್ಲಿಯೇ ಬಿದ್ದಿತ್ತು. ಇದ್ದಷ್ಟೇ ಆಹಾರವನ್ನು ತಿಂದು ಮುಗಿಸಿ ಆಕಾಶದ ಕಡೆಗೆ ದಯಾದ್ರ ದೃಷ್ಟಿಯಿಂದ ಎಲ್ಲ ಸೈನಿಕರು ನೋಡುತ್ತಿದ್ದರು. ಅವಕಾಶ ಸಿಕ್ಕಿದಾಗ ಮಿತ್ರ ರಾಷ್ಟ್ರಗಳ ವಿಮಾನಗಳು ಆಹಾರವನ್ನು ಸ್ಯಾರಾಚೂಟಿಗೆ ಕಟ್ಟಿ ಒಗೆಯುತ್ತಿದ್ದರು. ಹೀಗಾಗಿ ಸೈನಿಕರು ಆಕಾಶದ ಕಡೆಗೆ ನೋಡುವದು ಸ್ವಾಭಾವಿಕವಾಗಿತ್ತು. ಮಳೆಗಾಲವಿದ್ದುದರಿಂದ ಕೊಳಚೆ ನೀರು ತುಂಬಾ ಸಿಗುತ್ತಿದ್ದರೂ ಕುಡಿಯುವ ನೀರು ಸಿಗುವಂತಿರಲಿಲ್ಲ. ಮನುಷ್ಯ ಹಸಿವೆಯನ್ನು ಸಹಿಸಿಕೊಳ್ಳಬಹುದು. ಆದರೆ ನೀರಡಿಕೆಯನ್ನು ಸಹಿಸಿಕೊಳ್ಳುವದು ಅಸಾಧ್ಯ. ಹೀಗೆ ತುಂಬಾ ನೀರಡಿಕೆಯಿಂದ ಬಳಲಿದ ಈ ಸೈನಿಕ ಇನ್ನೊಬ್ಬನನ್ನು ಜತೆಯಲ್ಲಿ ಕರೆದುಕೊಂಡು ತಾವು ಅಡಗಿಕೊಂಡ ಸ್ಥಳ ಬಿಟ್ಟು ೧-೨ ಫರ್ಲಾಂಗು ಮುನ್ನಡೆದ. ಅದರೂ ಕುಡಿಯಲು ಯೋಗ್ಯವಾದ ನೀರು ದೊರಕಲಿಲ್ಲ. ಒಂದೆಡೆಯಲ್ಲಿ ಮಾತ್ರ ಗುರುತಿಸಲು ಬಾರದ ೨-೩ ಸೈನಿಕರ ಶವಗಳು ಬಿದ್ದಿದ್ದವು. ಸತ್ತುಬಿದ್ದ ಆ ಸೈನಿಕರ ಸೊಂಟಕ್ಕೆ ವಾಟರ ಬಾಟಲ್‌ಗಳಿದ್ದವು. ಈ ಸೈನಿಕ ಅವುಗಳನ್ನು ಅಲುಗಾಡಿಸಿ ನೋಡಿದ. ಅವು ನೀರಿನಿಂದ ತುಂಬಿದ್ದವು. ಸರಸರನೆ ಆ ಬಾಟಲಿಗಳನ್ನು ತೆಗೆದುಕೊಂಡು, ಮತ್ತೆ ತಾವಿದ್ದ ಸ್ಥಳಕ್ಕೆ ಬಂದು ನೀರು ಕುಡಿದರು.

ಹೇಸಿಗೆ-ಅಸಹ್ಯತೆಗಳು ನೀರಡಿಕೆಯಿಂದ ಬಳಲಿದ ಸೈನಿಕನಿಗೆ ಮುಟ್ಟಲಿಲ್ಲ. ಈ ಕತೆಯನ್ನು ಮೆಲುಕಾಡಿಸಿದಾಗ ಮೈಮೇಲೆ ಮುಳ್ಳೆಳುತ್ತವೆ.

ದೇವರಿದ್ದಾನೆಯೇ ?

ಇದೂ ಒಂದು ಬರ್ಮಾ ಗಡಿಯಲ್ಲಿ ನಡೆದ ಕಾಳಗದಲ್ಲಿಯ ಘಟನೆಯೇ. ಒಬ್ಬ ಸೈನಿಕ ತುಂಬಾ ದೈವಭಕ್ತನಾಗಿದ್ದ. ವೇಳೆ ಸಿಕ್ಕಾಗಲೆಲ್ಲ ಗೀತಾ ಪಾರಾಯಣ ಮಾಡುತ್ತಲಿದ್ದ. ಆ ಗೀತಾ ಸಂಸ್ಕೃತದಲ್ಲಿಯ ಹಿಂದೀ ಭಾಷೆಗೆ ಅನುವಾದ ಮಾಡಿದ್ದಿದ್ದಿತು. ಸರೀಕ ಗೀತಾ ಇದ್ದುದರ ಮೂಲಕ ಅದು ಬಹಳೇ ದೃಷ್ಟವಿದ್ದಿತು. ಈ ಸೈನಿಕ ಯಾವಾಗಲೂ ಅದನ್ನು ತನ್ನ ಎದೆಯ ಮೇಲೆ ಇದ್ದ ಜೇಬಿನಲ್ಲಿಟ್ಟುಕೊಳ್ಳುತ್ತಿದ್ದ. ಆತನ ಈ ಪಾರಾಯಣ, ದಳದಲ್ಲಿಯ ಇನ್ನಿತರ ಸೈನಿಕರಿಗೆ ಜೀರ್ಣವಾದ ವಿಷಯವಾಗಿತ್ತು. ಒಂದು ರಾತ್ರಿ ಸೈನಿಕರೆಲ್ಲ ಹರಟೆಯಲ್ಲಿ ಕುಳಿತಾಗ ಒಬ್ಬ ಸೈನಿಕ ಈತನನ್ನು ಜೀರ್ಣ ಮಾಡ ಜೇಕೆಂದ. “ದೇವರನ್ನು ಈ ಪ್ರಕಾರವಾಗಿ ನೀನು ಭಜಿಸುತ್ತಿ. ಎಂದಾದರೂ ನಿನಗೆ ಆತ ಕಾಣಿಸಿಕೊಂಡಿರುವನೇ ?” ಆದರೆ ಈ ಸೈನಿಕ ಅದಕ್ಕೆ ಉತ್ತರವನ್ನೇ ಕೊಡಲಿಲ್ಲ. ಎಲ್ಲರೂ ನಕ್ಕರು.

ಮರುದಿನ ಈ ದಳ ಮುನ್ನಡೆಯಿತು. ೩-೪ ಮೈಲು ಹೋಗುವಷ್ಟರಲ್ಲಿ ಎದುರಿನಿಂದ ರಾಯಫಲ್ ಗುಂಡುಗಳು ಬರತೊಡಗಿದವು. ಕೆಲವರು ಮಡಿದರು. ಕೆಲವರು ಸಂರಕ್ಷಣೆಗಾಗಿ ಧಾವಿಸಿದರು. ಈ ದೇವಭಕ್ತ ಸೈನಿಕನಿಗೂ ದೂರಿನಿಂದ ಬಂದ ಒಂದು ಗುಂಡು ಎದೆಗೆ ಬಡಿಯಿತು. ಅದರಿಂದ ಆತ ನೆಲಕ್ಕೆ ಕುಸಿದು ಬಿದ್ದ. ಮುಂದೆ ಮೂರು ನಾಲ್ಕು ತಾಸುಗಳ ನಂತರ ಎಲ್ಲವೂ ಕ್ಲೀಕಿ ಆದನಂತರ ಒಂದುಗೂಡಿಸುವ ಪರೀಕ್ಷೆ ನಡೆಯಿತು. ಈ ಸೈನಿಕನನ್ನು ಸೈಚರಿನಲ್ಲಿ ಹಾಕಿ ತರಲಾಯಿತು. ಆದರೆ ಎಲ್ಲರಿಗೂ ಅಶ್ಚರ್ಯವಾದುದೆಂದರೆ ಈ ಸೈನಿಕನಿಗೆ ಎಲ್ಲಿಯೂ ಘಾಯವಾಗಿರಲಿಲ್ಲ. ದೂರಿನಿಂದ ಬಂದ ಗುಂಡು ಎದೆಯಲ್ಲಿ ನಟ್ಟಿತ್ತಾದರೂ ಅಲ್ಲಿದ್ದ ಗೀತಾ ಪುಸ್ತಕದ ಕೊನೆಯ ರಟ್ಟಿನ ವರೆಗೆ ಮಾತ್ರ ಈ ಗುಂಡು ಹೋಗಿತ್ತು. ಆದರೆ ಸೈನಿಕನ ದೇಹಕ್ಕೆ ಯಾವದೇ ಬಗೆಯ ಅಪಾಯವಾಗಿರಲಿಲ್ಲ. ಎಲ್ಲರೂ ದಂಗುಬಡಿದರು.

ದೇವರು ತನ್ನ ಅಸ್ತಿತ್ವವನ್ನು ಇಂಥ ಅಶ್ಚರ್ಯಕರ ಘಟನೆಗಳಿಂದ ತೋರಿಸುತ್ತಾನೆಯೇ ಎನಿಸಾಕಾರ ರೂಪವನ್ನು ಪ್ರಕಟಿಸಿ ಅಲ್ಲ.

ಮುಂದೆ ಬ್ರಿಗೇಡ್ ಹೆಡ್ ಕ್ವಾರ್ಟರಿನವರು ಒಂದು ಸರ್ಕ್ಯೂಲರ್ ಹೊರಡಿಸಿ Geeta Saved the soldier—ಎಂದು ಶಿರೋನಾಮೆಯನ್ನಿರಿಸಿ ಎಲ್ಲರಿಗೂ ಈ ಅಶ್ಚರ್ಯಕರ ಸಂಗತಿಯನ್ನು ಅರುಹಿದರು.

ಬರ್ಮಾದ ಪತನ

ಯುರೋಪದ ರಣರಂಗವು ಹಿಟ್ಟರನ ಸೋಲಿನಿಂದ ಶಾಂತವಾಯಿತು. ಮಿತ್ರ ರಾಷ್ಟ್ರಗಳು ತಮ್ಮ ಸಂಪೂರ್ಣ ಶಕ್ತಿಯನ್ನು ಪೂರ್ವ ರಣಭೂಮಿಯತ್ತ ಹೊರಳಿಸಿದರು. ಜಪಾನು ಎಷ್ಟು ರಭಸದಿಂದ ಪೂರ್ವ ಏಶಿಯದ ಹಲವಾರು ರಾಷ್ಟ್ರಗಳನ್ನು ಗೆದ್ದಿತ್ತೋ, ಅಷ್ಟೇ ರಭಸದಿಂದ ಬರ್ಮಾದಲ್ಲಿ ಸೋಲನ್ನೊಪ್ಪ ತೊಡಗಿತು. ಬರ್ಮಾದ ಕಾಳಗವೇ ನಿರ್ಣಾಯಕ ಕಾಳಗವೆನಿಸಿತು. ಬರ್ಮಾದಲ್ಲಿ ಭಾರತೀಯ ಸೈನ್ಯವು ದಿನೇ ದಿನೇ ಮುನ್ನುಗ್ಗತೊಡಗಿತು.

ಆಗ ಜಪಾನೀಯರ ದುಃಸ್ಥಿತಿಯನ್ನು ಹೇಳತೀರದು. ಜಪಾನೀ ಸೈನಿಕರು ನೋಣಗಳಂತೆ ಪಟಪಟನೆ ಸತ್ತುಬಿದ್ದರು. ಕೆಲವರಂತೂ ಸೋಲಿನ ಅವಮಾನವನ್ನು ಸಹಿಸಲಾರದೇ “ಹರಾಕಿರಿ” (ಜಪಾನೀ ಭಾಷೆಯಲ್ಲಿ ಆತ್ಮಹತ್ಯೆಗೆ “ಹರಾಕಿರಿ” ಎನ್ನುತ್ತಾರೆ.) ಮಾಡಿಕೊಂಡರು.

ಇರಾವತಿ ನದಿಯ ದಂಡೆಯಮೇಲೆ ಕೆಲವು ಜಪಾನೀ ಸೈನಿಕರ ಹೆಣಗಳನ್ನು ನೋಡಿದಾಗ ಕಲ್ಲೆದೆಯವನ ಕಣ್ಣಲ್ಲೂ ನೀರು ಬರಬಹುದು. ಒಬ್ಬ ಸೈನಿಕನ ಹೆಣದ ಫೋಟೋ ತೆಗೆಯುವಂತಿತ್ತು. ಅವನ ಒಂದು ಕೈ ಅನ್ನದ ತಟ್ಟೆಯಲ್ಲಿ ಇತ್ತು. ಅನ್ನ ಬುರುಸುಗಟ್ಟಿತ್ತು. ಅದು ಕೈಯಲ್ಲಿಯೇ ಉಳಿದಿತ್ತು. ಒಂದೆರಡು ತುತ್ತು ತಿಂದಿರಬಹುದು. ಅಷ್ಟರಲ್ಲಿ ಗುಂಡು ಬಡೆಯಿತು. ಅಲ್ಲಿಯೇ ಆತ ಸಾವನ್ನು ಅಪ್ಪಿದ. ತನ್ನ ಪಾಲಿಗೆ ಬಂದ ಅನ್ನವನ್ನು ಸಂಪೂರ್ಣವಾಗಿ ಉಣ್ಣಲೂ ಸಾಧ್ಯವಾಗಲಿಲ್ಲ. ಮೊದಲೇ ೨೨ ದಿನಗಳಿಗೊಮ್ಮೆ ಆ ಸೈನಿಕರಿಗೆ ಊಟ ಸಿಗುತ್ತಿತ್ತು. ಆ ಸೈನಿಕನ ಸಾವು ಶೋಚನೀಯವಾದುದು. ಜಪಾನೀ ಸೈನಿಕರಲ್ಲಿಯ ವೈಶಿಷ್ಟ್ಯವೆಂದರೆ, ಅವರು ಜೀವಕ್ಕೆ ಕೊಡುವ ಬೆಲೆ. ಸೋತು ಹಿಂದಕ್ಕೆ ಓಡುವಾಗ ಅವರ ಬಟಾಲಿಯನ್ ಕಮಾಂಡರ ಹುಕುಮನ್ನು ಹೊರಡಿಸಿದ— “ಒಂದು ವೇಳೆ ಶತ್ರುಗಳ ಕೈಗೆ ಬೀಳುವ ಪ್ರಸಂಗ ಬಂದರೆ ಆತ್ಮಹತ್ಯವನ್ನು ಮಾಡಿಕೊಳ್ಳಿರಿ” ಎಂಬಾಶಯದ ಹುಕುಮನ್ನು ಹೊರಡಿಸಿದ್ದ.

ಬರ್ಮಾದಲ್ಲಿ ಜಪಾನೀಯರು ಸಂಪೂರ್ಣವಾಗಿ ಸೋಲನ್ನೊಪ್ಪುವ
ನೋದಲೇ ಅಣುಬಾಂಬಿನ ಸ್ಫೋಟವಾಯಿತು. ಮುಂದೆರಡು ದಿನಗಳಲ್ಲಿಯೇ
ಯುದ್ಧ ಸಮಾಪ್ತಿಯಾಯಿತು.

ಯುದ್ಧೋತ್ತರ ಪುನರ್ವಿಜನೆಯ ಕೆಲಸಕ್ಕಾಗಿ ಹೊಸ ಹೊಸ ಬಟಾಲಿ-
ಯನ್‌ಗಳು ಬರತೊಡಗಿದವು. ಈ ಮೊದಲು ರಣರಂಗದಲ್ಲಿ ಹೋರಾಡುತ್ತಿದ್ದ
ಬಟಾಲಿಯನ್ನುಗಳನ್ನು ಮರಳಿ ಭಾರತಕ್ಕೆ ಕಳಿಸಿಕೊಡಲಾಯಿತು.

ನಮ್ಮ ೩೩ ಇಂಡಿಯನ್ ಮೋಬಾಯಿಲ ವರ್ಕಶಾಪ ಕಂಪನಿಯೂ
ಭಾರತಕ್ಕೆ ಬಂದಿತು. ಆರ್ಥಾತ್ ಶಹಜಹಾಸನಪುರಕ್ಕೆ ಬಂದು ಬೀಡು
ಬಿಟ್ಟಿತು. ಅಲ್ಲಿ ಎಲ್ಲರಿಗೂ ೨ ತಿಂಗಳು ರಜೆ ಮಂಜೂರು ಮಾಡಿದರು.

ಮರಳಿ ಮನೆಗೆ

೬೦ ದಿನಗಳ ರಜೆ ಮಂಜೂರಾಯಿತು. ಪುನಃ ಮನೆಯ ಹಾದಿಯನ್ನು ಹಿಡಿದೆನು. ಏನೋ ಎಂತೋ ಮನೆಗೆ ಹೋಗಲೇಬಾರದೆಂದೆನಿಸುತ್ತಿತ್ತು. ನನ್ನನ್ನು ತುಂಬಾ ಪ್ರೀತಿಯಿಂದ ಕಾಣುತ್ತಿದ್ದ ನನ್ನ ಅಜ್ಜ, ಈ ಹಿಂದೆಯೇ ತಿರಿಕೊಂಡಿದ್ದಳು. ತುಂಬಾ ಸಹಾನುಭೂತಿಯಿಂದ ಕಾಣುತ್ತಿದ್ದ ಮತ್ತೊಂದು ವ್ಯಕ್ತಿಯಾದ ನನ್ನ ಅಕ್ಕನೂ ತಿರಿಕೊಂಡಿದ್ದಳು. ಹೀಗಾಗಿ ಮನೆಗೆ ಹೋಗುವದೇ ಬೇಡವೆನಿಸುತ್ತಿತ್ತು. ಆದರೂ ಮತ್ತೆಲ್ಲಿಯೂ ಹೋಗುವಂತಿರಲಿಲ್ಲ.

ಮನೆಗೆ ಬಂದೆ. ೨-೩ ದಿನ ಹೇಗೆಗೋ ಎನಿಸಿತು. ಸೈನ್ಯ ಖಾತೆಯಲ್ಲಿಯ ಶಿಸ್ತು ಮತ್ತು ಒಂದು ಬಗೆಯ ರುಕ್ಷ ಜೀವನ ಇಲ್ಲಿರಲಿಲ್ಲ. ಬೇಕೆನಿಸಿದಾಗ ಮಲಗಬಹುದು, ಬೇಡವೆನಿಸಿದಾಗ ಎಳಬಹುದು. ಮ್ಯಾಸಾಕ್ರಿಸ್ ಗುಳಿಗೆಗಳನ್ನು ನುಂಗಲೇಬೇಕೆನ್ನುವ ಒತ್ತಾಯವಿಲ್ಲ. ಬಹಳ ದಿನಗಳಿಂದಲೂ ಕಟ್ಟಿಹಾಕಿದ ನಾಯಿಯ ಕೊರಳೊಳಗಿನ ಸರಪಳಿಯನ್ನು ಬಿಚ್ಚಿ ದಂತೆನಿಸಿತ್ತು.

ಹಿಂದಿನ ದಿನಗಳ ನೆನಪು ಒಂದೊಂದಾಗಿ ಕಣ್ಣೆದುರಿನಲ್ಲಿ ಸುಳಿಯತೊಡಗಿದವು. ನನ್ನ ಸರೀಕರಲ್ಲಿ ಕೆಲವರು ಕಾಲೇಜನ್ನೂ ಸೇರಿದ್ದರು. ಕೆಲವರು ನೌಕರಿಯಲ್ಲಿದ್ದರು. ಅವರ ಇರುವನ್ನು ನೋಡಿದಾಗ— ನನ್ನ ಸ್ಥಾನಮಾನದ ಬಗೆಗೆ ಅಸಹ್ಯವೆನಿಸತೊಡಗಿತು. ನಾನು ಕಾಲೇಜನ್ನು ಕಾಣುವದು ಈ ಜನ್ಮದಲ್ಲಾದರೂ ಸಾಧ್ಯವೇ? ಎಂಬ ಕಳವಳ ನನ್ನ ಮನಸ್ಸನ್ನೂ ವ್ಯಾಪಿಸಿತು. ಇನ್ನುಳಿದವರು ನಾಗರಿಕರಾಗಿ ಸರಕಾರಿ ವೃತ್ತಿಯಲ್ಲಿ ತೊಡಗಿ ಸದ್ಗೃಹಸ್ಥರಾಗಿದ್ದರು. ಅವರಂತೆ ನಾನು ಆಗಲು ಸಾಧ್ಯವೇ? ಎನ್ನುವ ಚಿಂತೆ. ಈಗೇನೋ ಸೈನಿಕನಾಗಿರುವೆ. ನಾಳೆ ಸೈನಿಕವೃತ್ತಿಯಿಂದ ಬಿಡುಗಡೆಯಾದ ನಂತರ ಮಾಡುವದೇನು? ಎಂಬ ಚಿಂತೆ. ಮುಂದೆ ನಡೆಯಬಹುದಾದ ಅಥವಾ ಬರಲಿರುವ ಅನಾಹುತವನ್ನು ಮೊದಲಿನಿಂದಲೇ ಯೋಚಿಸಿ ದುಃಖವನ್ನು ಇಮ್ಮಡಿಯಾಗಿ ಮಾಡಿಕೊಳ್ಳುವಷ್ಟು ಸೈನಿಕ ದೂರದೃಷ್ಟಿಯುಳ್ಳವನಿರುವದಿಲ್ಲ. ಹಿಂದೆ ನಡೆದ ಘಟನೆಗಳನ್ನು ಮರೆತು ಮುಂದೆ ಬರಬಹುದಾದ

ಭವಿಷ್ಯತ್‌ಕಾಲದ ಗೋಜಿಗೆ ಹೋಗದೇ ಕೇವಲ ಇಂದಿನದಕ್ಕಷ್ಟೇ ಗಂಟು ಬೀಳುವ ಜನರಲ್ಲಿ ಸೈನಿಕ ಮೊದಲತರಗತಿಯನ್ನು ಪಡೆಯಬಲ್ಲ. ನಾನೂ ಈಗ ಸೈನಿಕನಾಗಿದ್ದೆ. ಎಂದಮೇಲೆ ನನಗೂ ಈ ಹೊಸ ಚಿಂತೆಗಳು ಬಹು ವೇಳೆಯವರೆಗೆ ಕಾಡಿಸಲಿಲ್ಲ. ಮನೆಗೆ ಬರುವಾಗ ಜೇಬು ತುಂಬಿತ್ತು. ಅದರ ಮುಕ್ಕಾಲು ಪಾಲಿನಷ್ಟು ಹಣವನ್ನು ತಂದೆಯ ಕೈಯಲ್ಲಿ ಸುರುವಿ—ಕಾಲು ಭಾಗ ಉಳಿಸಿ ಕಾಲಹರಣ ಮಾಡಿ—೬೦ ದಿನಗಳನ್ನು ಕಳೆದು ಪುನಃ ಶಹಜಹಾನ ಪುರದ ಕಡೆಗೆ ಹೊರಟೆ.

ನಮ್ಮ ಕಂಪನಿಯ ಸೈನಿಕ ಮಿತ್ರರನ್ನು ಕಾಣುವ ಕುತೂಹಲ ಈಗ ಹೆಚ್ಚಾಗತೊಡಗಿತ್ತು.

೭೦ ದಿನಗಳ ದೀರ್ಘ ಅವಧಿಯ ನಂತರ ಪುನಃ ಎಲ್ಲರೂ ಒಂದೆಡೆ ಸೇರಿದಿವು. ಪುನಃ ಒಂದೆಡೆ ಸೇರಿದ್ದಕ್ಕಾಗಿ ಪ್ರತಿ ಸೈನಿಕನಿಗೆ ಆನಂದವಾಗಿ ದ್ದರೂ— ಮನೆ ಬಿಟ್ಟು ಬಂದುದರ ದುಃಖದ ಘಾಯ ಇನ್ನೂ ಮಾಯ್ದಿರಲಿಲ್ಲ. ಶಹಜಹಾನಪೂರಿನಲ್ಲಿ ಹೇಳಿಕೊಳ್ಳುವಂಥ ಘಟನೆಗಳಾವುವೂ ಜರುಗಲಿಲ್ಲ. ಸುಭಾಸಚಂದ್ರಬೋಸರ ಅರಬ್ಬಾದಹಿಂದ ಸೇನೆಯ ವಿಷಯ ಕೂಲಂಕುಷವಾಗಿ ಓದಿ ತಿಳಿದುಕೊಂಡೆವು. ಬರ್ಮಾದ ಭಾರತದ ಗಡಿಯವರೆಗೂ ಅರಬ್ಬಾದ ಹಿಂದ ಸೇನೆ ಬಂದಿದ್ದಿತಾದರೂ ಬರ್ಮಾದ ಗಡಿಯಲ್ಲಿಯೇ ತಳಲೂರಿದ ಸೈನಿಕ ರಿಗೆ ಮಾತ್ರ ಅರಬ್ಬಾದಹಿಂದ ಸೇನೆಯ ಚಟುವಟಿಕೆಗಳು ತಿಳಿದಿರಲಿಲ್ಲ.

ಮತ್ತೆ ಪರದೇಶಕ್ಕೆ

ಶಹಜಹಾನಪೂರಿನಲ್ಲಿ ಎರಡೇ ಎರಡು ವಾರಗಳನ್ನು ಕಳೆದಿವು. ಮತ್ತೆ ನಮ್ಮ ವರ್ಕಶಾಪ ಕಂಪನಿಗೆ ಮಲಾಯಾಕ್ಕೆ ಯುದ್ಧೋತ್ತರ ಪುನರ್ರಚನೆಯ ಕಾರ್ಯಕ್ಕಾಗಿ ಹೊರಡಲು ಆಜ್ಞೆಯಾಯಿತು. ನಾವು ರೂಂಪಿ ಮಾರ್ಗ ವಾಗಿ ಮದ್ರಾಸ ರೆಸ್ಟ್ ಕ್ಯಾಂಪನ್ನು ಸೇರಿದಿವು. ನಮ್ಮಲ್ಲಿ ಎರಡು ಭಾಗ ಗಳನ್ನಾಗಿ ಮಾಡಲಾಯಿತು. ವರ್ಕಶಾಪ ಸ್ವೋರ ಮತ್ತು ಥ್ರಿ ಟನ್ನರ ಗಾಡಿಗಳನ್ನು ತೆಗೆದುಕೊಂಡು ಖಂ ಜನ ಡ್ರಾಯವ್ವರರು ಕಲಕತ್ತೆಗೆ ಹೋಗ ಬೇಕಾಯಿತು. ಅವರು ಅಲ್ಲಿಂದ ಹಡಗವನ್ನೇರಿ ನಮ್ಮನ್ನು ಸಿಂಗಾಪೂರಿನಲ್ಲಿ ಕೂಡಿಕೊಳ್ಳುವದು ಎಂದು ನಿರ್ಧರಿಸಲಾಯಿತು.

ನಾವು ೧೭೦ ಸೈನಿಕರು ಮದ್ರಾಸ ರೆಸ್ಟ್ ಕ್ಯಾಂಪಿನಲ್ಲಿಳಿದು, ಒಂದು ವಾರ ಅಲ್ಲಿ ತಂಗಿದಿವು. ಇದೇ ಅವಧಿಯಲ್ಲಿ ಮಹಾತ್ಮಾ ಗಾಂಧಿಯವರು ಮದ್ರಾಸಕ್ಕೆ ಬಂದಿದ್ದರು. ಆಗ ಅವರು ಮಾಂಬಾಲದಲ್ಲಿ ಇರುತ್ತಿದ್ದರು. ಒಂದು ದಿನ ಸಂಜೆ ನಾನು ಮತ್ತು ನಿಯೋಗಿ (ಒಬ್ಬ ಬಂಗಾಲಿ ಸೈನಿಕ) ಇಬ್ಬರೂ ಅವರನ್ನು ಕಾಣುವದಕ್ಕೋಸ್ಕರ ಹೊರಟೆವು. ಮಾಂಬಾಲದಲ್ಲಿ ವಿಪರೀತ ಗದ್ದಲವಿದ್ದಿತು ಮೇಲಾಗಿ ನಾವು ನಮ್ಮ ಸೈನಿಕ ಸಮವಸ್ತ್ರಗಳನ್ನು ಧರಿಸಿಕೊಂಡೇ ಹೋಗಿ

ದ್ದಿವು. ಸುತ್ತಲಿನ ಜನವೆಲ್ಲ ನಮ್ಮನ್ನು ಕುತ್ತಿತ ದೃಷ್ಟಿಯಿಂದ ನೋಡತೊಡಗಿದ್ದರು. ನಮಗೆ ಯಾರ ದೃಷ್ಟಿಯ ಪರಿವೆ ಇರಲಿಲ್ಲ. ನಾವು ಮಹಾತ್ಮಾಜಿಯವರ ದರ್ಶನಕ್ಕಾಗಿ ಹಾತೊರೆಯುತ್ತಿದ್ದಿವು. ಮೊದಲದಿನದ ಪ್ರಯತ್ನ ವ್ಯರ್ಥವಾಯಿತು. ಎರಡನೆಯ ದಿನ ಸಫಲವಾಯಿತು. ನಾನು ಮಹಾತ್ಮಾಜಿಯವರನ್ನು ಕಂಡದ್ದು ಅದೇ ಮೊದಲು — ಅದೇ ಕೊನೆಯದು. ೧೯೪೭ ಜನವರಿಯ ಸಮಯವಿದ್ದಿರಬಹುದು.

ಮದ್ರಾಸದಲ್ಲಿ ಆಗಲೇ ಸೆಕೆಗೆ ಪ್ರಾರಂಭವಾಗಿತ್ತು. ಆ ಸೆಕೆಯಿಂದೊಮ್ಮೆ ಪಾರಾದರೆ ಸಾಕು ಎನ್ನುವಾಗ ನಾವು ಮರುದಿನವೇ ಹಡಗವನ್ನೇರುವದು ಎಂದು ರೆಸ್ಪಕ್ಯಾಂಪದ ಬಾನ್ಸಲಿ ಸಾರಿತು. ಮದ್ರಾಸದ ರೆಸ್ಪಕ್ಯಾಂಪ ವೆಂದರೆ ಮದುವೆಯಕಾಲಕ್ಕೆ ನಿಬ್ಬಣಕ್ಕಾಗಿ ಊರಿಗೆ ಊರೇ ಬಂದ ತಂಡದ ಪ್ರತಿರೂಪದಂತಿತ್ತು. ಪರದೇಶಕ್ಕೆ ಹೋಗಿದ್ದ ಭಾರತೀಯ ಸೈನ್ಯ ಹಿಂತಿರುಗುತ್ತಿತ್ತು. ಮದ್ರಾಸ ಬಂದರದಲ್ಲಿ ಈ ಪಡೆಗಳು ಇಳಿದುವೆಂದರೆ ನೇರವಾಗಿ ರೆಸ್ಪಕ್ಯಾಂಪಿಗೆ ಬರಲೇಬೇಕು. ಅವರು ಪರದೇಶದಲ್ಲಿ ತೆರವು ಮಾಡಿದ ಸ್ಥಳಗಳನ್ನು ತುಂಬುವದಕ್ಕಾಗಿ ಹೊರ ದೇಶಕ್ಕೆ ಹೊರಟ ಸೈನ್ಯಪಡೆಗಳೂ ಹಡಗದ ವ್ಯವಸ್ಥೆಯಾಗುವವರೆಗೂ ರೆಸ್ಪಕ್ಯಾಂಪಿನಲ್ಲಿಯೇ ಇರಬೇಕು. ಹೀಗಾಗಿ ರೆಸ್ಪಕ್ಯಾಂಪ ಯಾವಾಗಲೂ ಸೈನಿಕರಿಂದ ತುಂಬಿದ್ದಿತು.

ಮರುದಿನ ಮುಂಜಾನೆ ಹೊರಡುವ ಸೂಚನೆಯನ್ನು ನಮಗೆ ಕೊಡಲಾಯಿತು. ಹೀಗೆ ಸೂಚನೆಯನ್ನು ಒಂದುದಿನ ಮೊದಲು ಕೊಡಲಾಗುತ್ತದೆ. ಸೂಚನೆ ಕೊಟ್ಟದಿನವೇ ನಮ್ಮ ತುಂಬುವಿನ ಸಾಲಿನಲ್ಲಿ ಒಬ್ಬನಿಗೆ ಪ್ಲೇಗು ಬಂದಿತು. ಪ್ಲೇಗಿನ ಕೇಸು ಎಂದಾಕ್ಷಣ ಇಡೀ ಆ ಸಾಲನ್ನೇ ಸಿಗ್ರಿಗೇಟ (ದೂರವಿರಿಸುವ) ಎಂದು ಸಾರಲಾಯಿತು. ನನಗಂತೂ ಮದ್ರಾಸದಲ್ಲಿ ತುಂಬಾ ಬೇಜಾರು ಬಂದಿತ್ತು. ಆ ಸೆಕೆಯನ್ನು ತಾಳುವಂತಿರಲಿಲ್ಲ. ನಾನು ಆ ಸಾಲನ್ನು 'ಸಿಗ್ರಿಗೇಟ' ಎಂದು ಸಾರುವ ಮೊದಲೇ ಬೇರೊಂದು ತುಂಬಾಕ್ಕೆ ಹೋಗಿ ಹಾಸಿಗೆಯನ್ನಿರಿಸಿದೆ. ಸಿಗ್ರಿಗೇಟ ಎಂದು ಸಾರಿದನಂತರ ನಮ್ಮ ಪ್ರವಾಸ ತಾತ್ಕಾಲಿಕ ರದ್ದಾದಂತೆಯೇ. ಅಲ್ಲದೇ ಮತ್ತೊಂದು ಹಡಗಿನ ವ್ಯವಸ್ಥೆಯಾಗುವವರೆಗೆ ಮದ್ರಾಸೇ ಗತಿ. ನಾನು ಅದಕ್ಕಾಗಿಯೇ ಬೇರೆ

ತಂಬೂವಿಗೆ ನನ್ನ ಕಿಟಾಬ್ಯಾಗನ್ನು ಒಯ್ದು ಜಿಲ್ಲಿದೆ. ಆದರೆ ಸಮದುಃಖಿಗಳಾದ ಇನ್ನುಳಿದ ಸೈನಿಕರಿಗೆ ಇದು ಸರಿಬರಲಿಲ್ಲ. ಅಂತೂ ಈ ಸುದ್ದಿ ರೆಪ್ಪಕ್ಕಾಂಪ ಸುಭೇದಾರರಿಗೆ ತಲುಪಿತು. ಮರುಕ್ಷಣವೇ ರೆಪ್ಪಕ್ಕಾಂಪಿನ ಲೌಡ್‌ಸ್ಪೀಕರ ಕೂಗಿಕೊಂಡಿತು. “ಹವಾಲ್ದಾರ ಆರ್ಮಿ ನಂ..... ಜೀಗನೇ ಆಫೀಸಿಗೆ ಬಂದು ಸುಭೇದಾರರನ್ನು ಕಾಣಬೇಕು.” ಲೌಡ್‌ಸ್ಪೀಕರಿನಲ್ಲಿ ನನ್ನ ಹೆಸರು ಸಾರಿದಾಕ್ಷಣ ನನಗೊಂದು ಕ್ಷಣ ಹೆದರಿಕೆ ಎನಿಸಿತು. ಏಕೆಂದರೆ ಸೈನ್ಯಖಾತೆಯಲ್ಲಿ ಈ ರೀತಿ ಬೇರಿಸ್ತಿನಿಂದ ವರ್ತಿಸಿದರೆ ಶಿಕ್ಷೆ ಕಟ್ಟಿಟ್ಟಿದ್ದೆ. ನಾನು ಲಗು ಬಗೆಯಿಂದ ರೆಪ್ಪಕ್ಕಾಂಪ ಡಾಕ್ಟರರ ಕಡೆಗೆ ಹೋಗಿ ಇದ್ದ ಸಂಗತಿಯನ್ನೆಲ್ಲ ಅರು ಹಿಡೆ. ಡಾಕ್ಟರರು ನಗತೊಡಗಿದರು “ಎಲ್ಲರೂ ಪರದೇಶ ಪ್ರವಾಸವನ್ನು ತಪ್ಪಿಸಿಕೊಳ್ಳಬೇಕೆಂದು, ಇಲ್ಲದ ನೆಪ ಹೊಡಿ, ನನ್ನ ಕಡೆಗೆ ಬರುತ್ತಿರುತ್ತಾರೆ. ನೀನು—ಇಲ್ಲಿ ನಿಲ್ಲಲು ಮನಸ್ಸಿಲ್ಲದೇ ಪರದೇಶ ಪ್ರವಾಸಕ್ಕೆ ಉತ್ಸುಕನಾಗಿರುವಿ. ಸರಿ ನಾನು ತಪಾಸಿಸಿ ನಿನಗೆ Free from diseases ಸರ್ಟಿಫಿಕೇಟು ಕೊಡುವೆ.” ಎಂದು ಹೇಳಿ ಅವರು ನನ್ನನ್ನು ತಪಾಸಿಸಿ ಹಾಗೆ ಸರ್ಟಿಫಿಕೇಟನ್ನು ದಯಪಾಲಿಸಿದರು. ಅಂತೂ ಪಾರಾದೆ.

ಪುನಃಶ್ಚ ಹರಿಃ ಓಂ

ಮರುದಿನ ಮುಂಜಾನೆ ೯ ಘಂಟೆಗೆ "ತಾಲ್ಮಾ" ಹಡಗವನ್ನೇರಿದೆವು. ನಮಗಾಗಿ ಕಾದಿರಿಸಿದ ಡೆಕ್ಕುಗಳಿಗೆ ನಡೆದೇವು ನಮ್ಮ ಹಡಗದಲ್ಲಿ ಭಾರತೀಯ ಸೈನಿಕರಲ್ಲದೆ ಬ್ರಿಟಿಷ್ ಸೈನ್ಯಪಡೆಗಳೂ ಇದ್ದವು. ತಾಲ್ಮಾ ಹಡಗ ಯುದ್ಧದ ಹಡಗು ಆಗಿರಲಿಲ್ಲ. ಖಾಸಗೀ ಕಂಪನಿಯ ಹಡಗವಾಗಿತ್ತು. ಈಗ ಯುದ್ಧ ನಿಂತಿತ್ತು. ಸೈನಿಕರ ಚಲನವಲನಕ್ಕಾಗಿ ಖಾಸಗೀ ಕಂಪನಿಯ ಹಡಗುಗಳ ನೆರವನ್ನು ಪಡೆಯಬೇಕಿತ್ತು. ನಮ್ಮ ಹಡಗಿನಲ್ಲಿ ಕೆಲ ಭಾರತೀಯ ನಾಗರಿಕರೂ ಇದ್ದರು. ಅವರು ಯುದ್ಧ ನಡೆದಾಗ ಮಲಾಯಾ ಬಿಟ್ಟು ಓಡಿ ಬಂದವ ರಾಗಿದ್ದರು. ಈಗ ಪುನಃ ಮರಳಿ ನಡೆದಿದ್ದರು. ಕೆಲ ಆಂಗ್ಲ ಹೆಣ್ಣು ಮಕ್ಕಳೂ ಇದ್ದರು. ಅವರೆಲ್ಲರೂ ನರ್ಸ್‌ಗಳಾಗಿದ್ದರು. ಹಡಗಿನಲ್ಲಿ ಹೆಚ್ಚಿನ ಸಂಖ್ಯೆ ಗಳಲ್ಲಿದ್ದವರೆಂದರೆ ಸೈನಿಕರೇ ಆಗಿದ್ದರು. ಅವರಲ್ಲಿ ಮುಕ್ಕಾಲುಪಾಲು ಭಾರತೀಯ ಸೈನಿಕರಿದ್ದರು. ಇನ್ನುಳಿದ ಕಾಲುಪಾಲು ಆಂಗ್ಲ ಸೈನಿಕರಿದ್ದರು. ವೈವಿಧ್ಯತೆ ರೀತಿಯಲ್ಲಿ ಹಡಗವನ್ನೇರಲು ಎರಡು ತಾಸುಗಳು ಬೇಕಾದವು. ನಮಗೆ ನಮ್ಮ ಡೆಕ್ಕುಗಳನ್ನು ತೋರಿಸಲಾಯಿತು.

ಸುಮಾರು ಹನ್ನೊಂದುವರೆ ಘಂಟೆಗೆ ಎಲ್ಲರೂ ಹಡಗವನ್ನೇರಿದರು. ಮುಘಾತ್ನದ ಊಟವೂ ಹಡಗಿನಲ್ಲಿಯೇ ಆಯಿತು. ೪|| ಘಂಟೆಗೆ ಹಡಗ ಮದ್ರಾಸದ ಬಂದರದಿಂದ ಕದಲಿತು. ಹಡಗ ಬಿಡುವ ವೇಳೆಗೆ ನಾನು ಅದರ ತುದಿಗೆ ವಾಲಿನಿಂತು, ಮದ್ರಾಸ ಬಂದರವನ್ನು ನೋಡುತ್ತ ನಿಂತಿದ್ದೆ. ಹಡಗ ಬಿಡುವಾಗ ಅದರ ವೇಗ ತೀರ ಕಡಿಮೆ ಇರುತ್ತದೆ. ಬಸವನಹುಳ ಚಲಿಸಿದಂತೆ ಎನಿಸಿತು. ಹಡಗ ಬಂದರದ ಕಟ್ಟಿಯಿಂದ ಕದಲತೊಡಗಿದಾಗ ಒಂದು ಮಾರು ಅಂತರ ಉಳಿದಾಗಿನಿಂದ— ಬಂದರವೇ ಕಣ್ಣಿಗೆ ಕಾಣದಂತಾಗುವವರೆಗೂ ನಾನು ನಿಂತಲ್ಲಿಯೇ ನಿಂತುಕೊಂಡಿದ್ದೆ. ಮುಂದೆ ಮಂಜುಕತ್ತಲೆ ಸಸರಿಸ ತೊಡಗಿತು. ಮದ್ರಾಸ ಪಟ್ಟಣದ ವಿದ್ಯುದ್ವಿಜಗಳು ಮಿನುಗುತ್ತಿದ್ದ ದೃಶ್ಯವೂ ಮೆಲ್ಲನೇ ಕಣ್ಮರೆಯಾಗತೊಡಗಿತು. ನನ್ನ ಹೊಟ್ಟೆಯಲ್ಲಿ ಒಂದು ಬಗೆಯ ಕಳವಳವಾಗುತ್ತಿತ್ತು. ಮದ್ರಾಸ ನನ್ನ ಊರಲ್ಲ. ಧಾರವಾಡದಲ್ಲಿದ್ದಾಗ

ಮದ್ರಾಸದ ಬಗೆಗೆ ಎಳ್ಳನ್ನೂ ಆತ್ಮೀಯತೆ ಎನಿಸುತ್ತಿರಲಿಲ್ಲ. ಈಗ ಭಾರತದ ದಂಡೆ ಬಿಟ್ಟು ಪರದೇಶದತ್ತ ಹೊರಟಾಗ ನನಗೆ ಆ ಮದ್ರಾಸ್ ನನ್ನ ಪ್ರೀತಿ ಪಾತ್ರವಾದ ಊರನ್ನಿಸತೊಡಗಿತು. ಎಷ್ಟಾದರೂ ನನ್ನ ದೇಶದ ನೆಲ— ಮದ್ರಾಸ ಭಾರವಾಡದಿಂದ ದೂರವಿರಬಹುದು. ಆದರೆ ಅದು ಭಾರತದಲ್ಲಿದೆ. ಭಾರತದಿಂದ ಈಗ ದೂರವಾಗುತ್ತಿದ್ದೇನೆ. ಪುನಃ ಮರಳಿ ಬರುವ ದಿನ ನಿಶ್ಚಿತ ವಾಗಿ ತಿಳಿದಿಲ್ಲ. ಅಥವಾ ಮರಳಿ ಬರುವ ಸುಯೋಗವಾದರೂ ಇದೆಯೋ ಇಲ್ಲವೋ ದೇವರೇ ಬಲ್ಲ— ಇದೇ ಬಗೆಯ ನೂರಾರು ವಿಚಾರಗಳು ನನ್ನ ತಲೆಯಲ್ಲಿ ಸುತ್ತತೊಡಗಿದವು. ಹಾಗೆಯೇ ನಿಂತಲ್ಲಿಯೇ ನಿಂತುಕೊಂಡೆ. ನೋಡಿಯ ಕಡೆ ನನ್ನ ಗಮನವೇ ಇರಲಿಲ್ಲ. ನನ್ನ ಮಾತೃದೇಶ ಬಿಟ್ಟು ಪರದೇಶಕ್ಕೆ ಹೊರಟಿದ್ದೆ. ಒಂದು ಹೊಸ ಅನುಭವ. ಹಾಗೆ ನೋಡಿದರೆ ಈ ಪರದೇಶ ಪ್ರಯಾಣ ಮೊದಲನೆಯ ಸಲದ್ದಲ್ಲ. ಬಹುದೇಶಕ್ಕೆ ಹೋಗಿಬಂದದರಿಂದ ಈ ಪ್ರಯಾಣ ಎರಡನೇಯದಾಗಿತ್ತು. ಆದರೂ ಮೊದಲನೆಯ ಪರದೇಶ ಪ್ರಯಾಣದಂತೆಯೇ ಎನಿಸುತ್ತಿತ್ತು. ಅದಕ್ಕೆ ಕಾರಣವೆಂದರೆ ಬರ್ಮಾಕ್ಕೆ ಹೋಗುವಾಗ ನೆಲಮಾರ್ಗವನ್ನೇ ಅವಲಂಬಿಸಿದ್ದೆವು. ಈಗ ಜಲಮಾರ್ಗ. ನನ್ನ ಜೀವನದಲ್ಲಿಯ ಮೊದಲನೆಯ ಜಲಪ್ರವಾಸ. ಈ ಹೊಸ ಅನುಭವ ದಿಂದ ಈ ಪರದೇಶ ಪ್ರಯಾಣಕ್ಕೊಂದು ನಾವಿನ್ಯತೆ ಬಂದಿತ್ತು. ನಿಂತಲ್ಲಿಯೇ ನಿಂತಿದ್ದೆ. ದೃಷ್ಟಿ ಮಾತ್ರ ಭಾರತದತ್ತಲೇ ಇದ್ದಿತು. ಆದರೆ ಭಾರತದ ದಂಡೆ ಆಗಲೇ ಕಣ್ಮರೆಯಾಗಿತ್ತು. ಒಂದೆರಡು ಸಲ ಹುಚ್ಚು ವಿಚಾರಗಳು ಸುಳಿದು ಹೋದವು. ಸಮುದ್ರದಡಿಯಲ್ಲಿ ಹಾಕಿದ ಟಾರ್ಪೆಡೋಗಳನ್ನು ತೆಗೆಯಲಾಗಿರ ಲಿಲ್ಲ. ನಾವು ಕುಳಿತ ಹಡಗದ ಹೆಣೆಯಬರಹವೇನಿರುವದೋ— ಎಲ್ಲಿಯಾ ದರೂ ಕಡಲ ನೀರನ್ನಡುವೆ ತೇಲಾಡುವ ಟಾರ್ಪೆಡೋಗಳಿಗೆ ತುತ್ತಾಗಿ ಜಲ- ಸಮಾಧಿಯನ್ನೈದಿದರೆ ? ಅತ್ತಕಡೆಗೂ ಇಲ್ಲ - ಇತ್ತಕಡೆಗೂ ಇಲ್ಲ - ಎನ್ನುವ ಸ್ಥಿತಿ ಬರಬಹುದು. ಭಾರತದ ದಂಡೆ ಅಷ್ಟೇನೂ ದೂರವಿಲ್ಲ. ಈಗಲೇ ಜಗಿದು ಈಸಿಕೊಂಡು ಪಾರಾಗಲೇ ? ಎಂಬ ಹುಚ್ಚು ವಿಚಾರಗಳು ಸುಳಿದು ಹೋದವು. ಹುಚ್ಚು ವಿಚಾರಗಳೆಂದು ಹೇಳಿದನೆಲ್ಲವೇ ? ಕೇವಲ ಹುಚ್ಚು ವಿಚಾರಗಳಲ್ಲ. ಅವು ಅಸಮರ್ಥ— ಕಾರ್ಯರೂಪಕ್ಕೆಳಿಸಲು ಬಾರದಂಥ ವಿಚಾರಗಳೆಂದು ಹೇಳಿದರೇ ಒಳ್ಳೆಯದು. ಏಕೆಂದರೆ ಬಗ್ಗಿ ಸಾಗರದ ಜಲರಾಶಿ

ಯತ್ತ ನೋಡಿದಾಗ ಆ ಧೈರ್ಯ ಎಲ್ಲಿಂದ ಬರಬೇಕು ? ಸಾಗರದ ಆ ಮಹಾನ್ ತೆರೆಗಳ ರಭಸ—ನನ್ನ ವಿಚಾರಕ್ಕೆ ಒಂದು ಕ್ಷಣ ನಕ್ಕುಬಿಟ್ಟಿ. ಮತ್ತೆ ಗಂಭೀರನಾದೆ. ಒಮ್ಮೆಲೇ ವೀರ ಸಾವರಕರರ ನೆನಪು ಬಂದಿತು. ಆ ವ್ಯಕ್ತಿಯ ಧೈರ್ಯ ಎಂತಹದಿರಬೇಕು. ಸಮುದ್ರದ ರುದ್ರ ಗಂಭೀರ ತೆರೆಗಳ ತಾಂಡವ ನೃತ್ಯದ ನಡುವೆ ಧುಮುಕಿ, ಹೋರಾಡಿ ಈಸಾಡಿದ ಮಹಾನುಭಾವನ ಧೈರ್ಯದ ಬೆಲೆ ಆ ಸ್ಥಿತಿಯಲ್ಲಿ ನಿಂತುಕೊಂಡೇ ತಿಳಿದುಕೊಳ್ಳಬೇಕು. ಕನ್ನಡ ಮುಲ್ಕೀ ಕ್ಲಾಸಿನಲ್ಲಿ ಓದುತ್ತಿದ್ದಾಗ ಸಾವರಕರರ ಚರಿತ್ರೆಯನ್ನು ಓದಿದ್ದೆ. ಆಗ ಅವರ ಧೈರ್ಯದ ಬೆಲೆ ಗೊತ್ತಾಗಿದ್ದರೂ ಸರಿಯಾಗಿ ತಿಳಿದಿರಲಿಲ್ಲ. ಈಗ ಅದರ ಸಂಯಾದ ಬೆಲೆ ತಿಳಿದಿತ್ತು.

ಈ ವಿಚಾರಗಳ ತಂದ್ರಿಯಲ್ಲಿ ಸಿಲುಕಿದ ನನಗೆ ವೇಳೆಯ ಕಡೆಗೆ ಗಮನ ವಿರಲಿಲ್ಲ. ನನ್ನ ಬೆನ್ನಮೇಲೊಂದು ಕೈ ಬಿದ್ದಿತು. ಹೊರಳಿ ನೋಡಿದೆ. ಡ್ಯಾಟಿಯ ಮೇಲೆ ಇದ್ದ ಅಂಗ್ಲ ಸಾರ್ಜಂಟಿ ಬಂದು ನಿಂತಿದ್ದ.

“Why are you standing here alone ?”

“Simply”

“Come on go to your deck It's nine o'clock”

“Thank you”

ನಾನು ನೇರವಾಗಿ ನನ್ನ ಡೆಕ್‌ದತ್ತ ನಡೆದೆ. ನನ್ನ ಡೆಕ್‌ದ ಸ್ಥಿತಿಗತಿಯನ್ನು ಹೇಳುವ ಮುಂಚೆ ನಮ್ಮ ಹಡಗ “ತಾಲ್ಮಾ” (Talma) ದ ಪರಿಚಯ ಮಾಡಿಕೊಡಬೇಕಾಗುತ್ತದೆ.

ಹಡಗದ ಮೇಲ್ಭಾಗದಲ್ಲಿ ಮೂರು ಅಂತಸ್ತುಗಳಿದ್ದವು. ಹಾಗೆ ಕೆಳಭಾಗಕ್ಕೆ ಮೂರು ಅಂತಸ್ತುಗಳಿದ್ದವು. ತೀರ ಕೆಳಗಿನ ಅಂತಸ್ತಿನಲ್ಲಿ ಸ್ಟೋರನ್ನು ತುಂಬಲಾಗಿತ್ತು. ಹಡಗದ ಮೇಲ್ಭಾಗದ ಮೂರನೆಯ ಅಂತಸ್ತಿನಲ್ಲಿ ಕೇವಲ ಅಧಿಕಾರಿಗಳು, ನರ್ಸ್‌ಗಳು, ಮತ್ತೆ ಕೆಲವು ಹಡಗದ ಅಧಿಕಾರಿಗಳು ಇತ್ಯಾದಿ—ಎರಡನೇ ಅಂತಸ್ತಿನಲ್ಲಿ ನಮ್ಮ ಭಾರತೀಯ ಸೈನಾಧಿಕಾರಿಗಳು, ಆಫೀಸು, ಮತ್ತು ಆಸ್ಪತ್ರೆ. ಮೂರನೆಯದು ಅಂದರೆ ನಟ್ಟನಡುವಿನ ಭಾಗ ತೀರ ತೆರವಾದದ್ದು. ಅಂದರೆ ಅಲ್ಲಿ ಒಂದು ಡ್ರಾಯ್ ಕ್ಯಾಂಟೀನ ಮತ್ತು ಮೆಬ್ ಕ್ಯಾಂಟೀನು, ರಿಕ್ರಿಯೇಶನ್ ರೂಮುಗಳಿದ್ದವು. ಡ್ರಾಯ್ ಕ್ಯಾಂಟೀನವೆಂದರೆ

ಸ್ವೇಶನರೇ ಅಂಗಡಿ. ವೆಟಾ ಕ್ಯಾಂಟೇನವೆಂದರೆ ಚಹ ಕಾಫಿಯ ಅಂಗಡಿ. ರಿಕ್ರಿಯೇಶನ್ ರೂಮಿನಲ್ಲಿ ಆಟಪಾಟ, ರೇಡಿಯೋ, ಮತ್ತೆ ಕೆಲವು ಕೇರನ್ ಬೋರ್ಡ್‌ಗಳನ್ನು ಇಡಲಾಗಿತ್ತು. ನಾವೆಲ್ಲರೂ ಇಲ್ಲಿಯೇ ಇಡಿಯ ದಿನವನ್ನು ಕಳೆಯುತ್ತಿದ್ದೆವು. ನಾವಿರುವ ಡೆಕ್ಕು ತೀರ ಕೆಳಗೆ ಇದ್ದುದರಿಂದ ಅಲ್ಲಿ ಸೆಕೆ ಬಹಳವಾಗುತ್ತಿತ್ತು. ನೊದಲೊಂದು ದಿನ ಹೇಗೋ ಮಲಗಿದೆ. ಮುಂದೆ ರಿಕ್ರಿಯೇಶನ್ ರೂಮಿನಲ್ಲಿ ಬಂದು ಮಲಗತೊಡಗಿದೆವು. ಯಾರೂ ಅದಕ್ಕೆ ಅಡ್ಡಿ ಮಾಡಲಿಲ್ಲ. ಹಡಗಿನಲ್ಲಿ ದಿನದ ಕಾರ್ಯಕ್ರಮವೆಂದರೆ— ಮುಂಜಾನೆ ೫|| ಘಂಟೆಗೆ ಎದ್ದು ಮುಖಮಾರ್ಜನ-ಸ್ನಾನಗಳನ್ನು ತೀರಿಸಿಕೊಳ್ಳುತ್ತಿದ್ದೆವು. ಸ್ನಾನಕ್ಕಾಗಿ ಕ್ಯಾ ನಿಲ್ಲಬೇಕಾಗುತ್ತಿತ್ತು. ಏಕೆಂದರೆ ಮುಂಜಾನೆ ೫|| ಯಿಂದ ೭ ಘಂಟೆಯವರೆಗೆ ಮಾತ್ರ ಸಿಹಿನೀರು ಇರುತ್ತಿತ್ತು. ಮುಂದೆ ಇಡೀ ದಿನ ಸಮುದ್ರದ ನೀರೇ ನೀರು. ಹೀಗಾಗಿ ಎಲ್ಲರೂ ಸ್ನಾನಕ್ಕಾಗಿ ಧಡಪಡಿಸುವವರೇ. ಒಮ್ಮೆ ಸ್ನಾನ ಮುಗಿಸಿಕೊಂಡ ನಂತರ ೭|| ಘಂಟೆಗೆ ಚಹ ಸಿಗುತ್ತಿತ್ತು. ಅಲ್ಲಿಯವರೆಗೆ ತಡೆಯದವರು ಕಾಂಟೇನನಲ್ಲಿ ದುಡ್ಡು ತೆತ್ತಿ ಚಹ ಕುಡಿದು ಬರುತ್ತಿದ್ದರು. ೭|| ಘಂಟೆಗೆ ಪಿ. ಟಿ. (ಫಿಜಿಕಲ್ ಟ್ರೀನಿಂಗ). ೮ ಘಂಟೆಗೆ ಸಫಾಯಿ ಡ್ಯೂಟಿ. ಎಲ್ಲ ಸೈನಿಕರು ತಮ್ಮ ತಮ್ಮ ಡೆಕ್ಕುಗಳನ್ನು ನೀರು ಹಾಕಿ ತೊಳೆದು ಸ್ವಚ್ಛವಾಗಿರಿಸತಕ್ಕದ್ದು. ಸಮುದ್ರದ ನೀರಿನ ಪೂರೈಕೆ ಸಾಕಷ್ಟು ಇದ್ದಿತಾದ್ದರಿಂದ ನಾವೆಲ್ಲ ನಮ್ಮ ಡೆಕ್ಕುಗಳನ್ನು ತೊಳೆದು ಸ್ವಚ್ಛವಾಗಿರಿಸುತ್ತಿದ್ದೆವು. ಮುಂದೆ ಸುಮಾರು ಹತ್ತು ಘಂಟೆಗೆ ಹಡಗದ ಕ್ಯಾಪ್ಟನ್ ಎಲ್ಲ ಡೆಕ್ಕುಗಳ ಸ್ವಚ್ಛತೆಯನ್ನು ನೋಡಿಕೊಂಡು ಹೋಗುತ್ತಿದ್ದ. ಅನಂತರ ಇಡೀ ದಿನ ಕೆಳುವವರೇ ಇಲ್ಲ. ಮಧ್ಯಾಹ್ನ ೧ ಘಂಟೆಗೆ ಊಟ, ಮಧ್ಯಾಹ್ನ ೪ ಘಂಟೆಗೆ ಚಹ, ರಾತ್ರಿ ೮ ಘಂಟೆಗೆ ಊಟ. ರಿಸ್ ಕ್ಯಾಪ್ಟನ್ ಸ್ವಚ್ಛತೆಯ ಪರೀಕ್ಷೆ ಮುಗಿಸಿದ ನಂತರ ನಮ್ಮನ್ನು ಮುಂದೆ ಕೆಳುವವರೇ ಇಲ್ಲ. ಎಲ್ಲರೂ ರಿಕ್ರಿಯೇಶನ್ ರೂಮನ್ನು ಸೇರಿ ಕೇರಮ್ಮ, ಇಸ್ಪಿಟಿ ಮುಂತಾದ ಆಟಗಳಲ್ಲಿ ತಲ್ಲೀನರಾಗುತ್ತಿದ್ದರು. ಅಲ್ಲಿ ಒಂದು ವಾಚನಾಲಯವೂ ಇದ್ದಿತು. ವಾಚನಾಲಯದಲ್ಲಿ ಎಲ್ಲವೂ ಇಂಗ್ಲಿಷ್ ಪುಸ್ತಕಗಳೇ ಇದ್ದವು. ಕೆಲವು ಹಳೆಯ ಇಂಗ್ಲಿಷ್ ಮಾಸಪತ್ರಿಕೆಗಳೂ ಇದ್ದವು. ನನಗೆ ಇಸ್ಪಿಟಿ ಆಟದ ಕಡೆಗೆ ಮನಸ್ಸೇ ಓಡುತ್ತಿರಲಿಲ್ಲ. ಕನ್ನಡ ಬಿಟ್ಟು ಬೇರೆ ಭಾಷೆಗಳ ಪುಸ್ತಕ ಓದುವ

ಚಟಿ ಮೊದಲಿರಲಿಲ್ಲ. ಆದರೆ ಇಲ್ಲಿ ವೇಳೆ ಕಳೆಯುವ ಪ್ರಶ್ನೆ ಇದ್ದುದರಿಂದ ಒಂದು ಇಂಗ್ಲೀಷ್ ಕಾದಂಬರಿಯನ್ನು ತೆಗೆದುಕೊಂಡು ಓದಲು ಮೊದಲು ಮಾಡಿದೆ. ೪-೫ ದಿನಗಳಲ್ಲಿ ಆ ಕಾದಂಬರಿಯನ್ನು ಮುಗಿಸಿದೆ. ನನ್ನ ಜೀವನದಲ್ಲಿ ಮೊಟ್ಟಮೊದಲಿಗೆ ಇಂಗ್ಲೀಷ್ ಕಾದಂಬರಿಯನ್ನು ಓದಿದ್ದು ಅದೇ ಮೊದಲು.

ಇದು ಹಡಗ ಮತ್ತು ದೈನಂದಿನ ಕಾರ್ಯಕ್ರಮಗಳ ಪರಿಚಯವಾಯಿತು. ಆ ಆಂಗ್ಲ ಸಾರ್ಜಂಟ್ ಬಂದು ನನಗೆ ನನ್ನ ಡೆಕ್‌ಗೆ ಹೋಗಲು ತಿಳುಹಿಸಿದ ಮೇರೆಗೆ ನನ್ನ ಡೆಕ್‌ನ್ನು ಸೇರಿದೆ. ನನ್ನ ಹಾಸಿಗೆ ಇರಿಸಿದ ಸೆಲ್ಫಿನಲ್ಲಿಯೇ ಹಾಸಿಗೆಯನ್ನು ಬಿಡಿಸಿ ಮಲಗಿಕೊಂಡೆ. ಎಷ್ಟು ಪ್ರಯತ್ನ ಮಾಡಿದರೂ ನಿದ್ರೆ ಬರಲಿಲ್ಲ ಸೆಕೆಯ ತಾಪವಲ್ಲದೇ ಒಂದು ವಿಚಿತ್ರ ಸಪ್ಪಳ— ಅದೇ ಸಾಗರದ ಜಲರಾಶಿಯ ಗುಂಗಾನ. ಒಳಗೆ ಗಾಳಿಯನ್ನು ನೀಡುವ ಬಂಬುಗಳ ವಿಚಿತ್ರ ಸ್ವರ. ಎಲ್ಲ ಹೊಸ ಅನುಭವಗಳ ಮೂಲಕ ನಿದ್ರೆಯೇ ಬರಲಿಲ್ಲ. ಒಳಬದಿಯಲ್ಲಿ ವಿದ್ಯುದ್ದೀಪಗಳಿದ್ದವು. ಬೆಳಕು ಇದ್ದುದರ ಮೂಲಕ ಕಣ್ಣನ್ನು ತೆರೆದಿಟ್ಟು ಕೊಂಡೇ ಮಲಗಿಕೊಂಡೆ.

ಒಂದು ಸಲ ಸುತ್ತಿಲ್ಲ ಕಣ್ಣನ್ನು ಹೊರಳಿಸಿದೆ. ಎಲ್ಲರೂ ಮಲಗಿದ್ದುದು ಕಂಡಿತ್ತು— ಆದರೆ ಎಲ್ಲರಿಗೂ ನಿದ್ರೆ ಬಂದುದು ಗೊತ್ತಾಗಲಿಲ್ಲ ಸಾಗರ ಶಾಂತ, ಸ್ಥಿತಿಯಲ್ಲಿದ್ದದರಿಂದ ಅಂದು ಯಾರಿಗೂ 'Sea sickness' ತಗುಲಲಿಲ್ಲ. ಹಡಗಿನ ವೇಗವೂ ಹೇಳಿಕೊಳ್ಳುವಷ್ಟು ಹೆಚ್ಚಿನದಾಗಿರಲಿಲ್ಲ. ಅದೇ ಮಹಾಯುದ್ಧ ಮುಗಿದಿದ್ದುದರ ಮೂಲಕವಾಗಿ ಸಾಗರದ ದಾರಿ ಪ್ರವಾಸಕ್ಕೆ ಸುಗಮವಾಗಿರಲಿಲ್ಲ. ಶತ್ರುಗಳೂ ಮಿತ್ರರೂ ಕೂಡಿ ತಮ್ಮ ತಮ್ಮ ಶತ್ರುಗಳ ಹಡಗುಗಳು ನಾಶವಾಗಲೆಂಬ ಉದ್ದೇಶದಿಂದ ತೇಲಿಬಿಟ್ಟ ಟಾರ್ಪೆಡೋಗಳ ಸಂಶಯವಿದ್ದುದರಿಂದ ಈ ಹಡಗು ಸರಿಯಾದ ದಾರಿಯಿಂದ ಹೋಗದೇ ಕೊಂಚ ಅಡ್ಡ ಅಡ್ಡವಾಗಿಯೇ ಹೊರಟಿತ್ತು. ಹೀಗಾಗಿ ಪ್ರವಾಸ ಮಾಡುವ ದಿನಗಳ ಅವಧಿ ಬೆಳೆಯುತ್ತಿತ್ತೆ ವಿಠ್ಠಲ ಸುರಕ್ಷಿತತೆಯ ಸಂಭವ ಹೆಚ್ಚಾಗುತ್ತಿತ್ತು.

ಹಡಗಿನ ಇನ್ನೊಂದು ಸುವ್ಯವಸ್ಥೆ ಎಂದರೆ— ಪ್ರತಿ ಡೆಕ್‌ನಲ್ಲಿ ಒಂದೊಂದು ಲೌಡ್‌ಸ್ಪೀಕರುಗಳಿರುತ್ತವೆ. ಏನಾದರೂ ಹುಕುಮು ಕೊಡಬೇಕಾದರೆ, ಹಡಗದ ಮುಖ್ಯ ಕಾರ್ಯಾಲಯದಿಂದ ಮಾತಾಡಿದರೆ ಸಾಕು— ಅದು ಹಡಗದ ಪ್ರತಿ ಮೂಲೆಗೆ ಮುಟ್ಟುವ ವ್ಯವಸ್ಥೆ ಇದ್ದಿತು.

ಪ್ರವಾಸದ ಮೊದಲನೇ ದಿನ ಏನೂ ಘಟನೆ ಇಲ್ಲದೆ ಸಂದಿತು. ಎರಡನೇ ದಿನ ಕೆಲ ಜನರಿಗೆ Sea sickness ತಲೆದೋರತೊಡಗಿತು. ಮೇಲಾಗಿ ಸಾಗರವೂ ರೊಚ್ಚಿಗೆದ್ದಿತು. ಹೀಗಾಗಿ ಹಡಗ ಉಯ್ಯಾಲೆಯಾಡುತ್ತ ಮುಂದೆ ನಡೆದಿತ್ತು. ಊಟ ಮಾಡಿದಾಕ್ಷಣ ಹೊಟ್ಟೆಯಲ್ಲಿ ಸಂಕಟವಾಗತೊಡಗಿತ್ತು. ಭರ್ತಿ ಊಟ ಮಾಡಿ ಜೋಕಾಲಿ ಆಡತೊಡಗಿದರೆ ಆಗುವ ಅವಸ್ಥೆಯಂತೆ ನಮ್ಮ ಸ್ಥಿತಿಯಾಗತೊಡಗಿತು. ಹಡಗವನ್ನು ಎರಿದಾಕ್ಷಣ ಪ್ರತಿಯೊಬ್ಬರಿಗೂ ಲಾಯಿಫ್ ಜಾಕೆಟ ಕೊಡಲಾಗಿತ್ತು. ಆ ಲಾಯಿಫ್ ಜಾಕೆಟ ಯಾವಾಗಲೂ ತಮ್ಮ ಹತ್ತಿರವೇ ಇಟ್ಟುಕೊಳ್ಳತಕ್ಕದ್ದು ಎಂಬ ಕಟ್ಟಾಜ್ಞೆ ಇರುತ್ತಿತ್ತು. ಅದನ್ನು ಗಟ್ಟಿಯಾಗಿ ಕಟ್ಟಿಕೊಂಡು ಬಿಡುತ್ತಿದ್ದೆ. ಅಂದರೆ ಹೊಟ್ಟೆಯಲ್ಲಿ ಆಗುವ ಸಂಕಟ ಸ್ವಲ್ಪ ಕಡಿಮೆಯಾದಂತೆ ಅನಿಸುತ್ತಿತ್ತು. ಲಾಯಿಫ್ ಜಾಕೆಟನ ಮುಖ್ಯ ಉದ್ದೇಶವಿದ್ದುದು ಬೇರೆ. ಒಂದುವೇಳೆ ಹಡಗಿಗೆ ಧಕ್ಕೆ ತಗಲಿದರೆ, ಅಥವಾ ಮುಳುಗತೊಡಗಿದರೆ ಈ ಲಾಯಿಫ್ ಜಾಕೆಟ್ ೨೪ ತಾಸುಗಳ ವರೆಗೆ ಮನುಷ್ಯನನ್ನು ನೀರಲ್ಲಿ ಮುಳುಗಿಸುವದಿಲ್ಲ. ಈ ೨೪ ತಾಸುಗಳಲ್ಲಿ ಮತ್ತಾವ ಸಾಧನ ದೊರಕಿದರೆ ಅಥವಾ ವಾರುಮಾಡುವ ವಿಮಾನ ಅಥವಾ ಹಡಗುಗಳು ಬಂದರೆ ಅಲ್ಲಿಂದ ಪಾರಾಗಬಹುದು.

ಪ್ರವಾಸದ ಎರಡನೇ ದಿನವೂ ಕೇವಲ 'ಸೀಸಿಕ್‌ನೇಸ್' ಒಂದೆರಡು ಕೇಸುಗಳ ಹೊರತಾಗಿ ಮತ್ತೆಲ್ಲವೂ ಸುಸೂತ್ರವಾಗಿ ಸಾಗಿತು. ಮೂರನೇ ದಿನ ಬೆಳಗಾಯಿತು. ಈಗರೆಡು ದಿನಗಳಿಂದಲೂ ನಮಗೆ ನೀರು ಆಕಾಶದ ಹೊರತು ಮತ್ತೇನೂ ದೃಷ್ಟಿಗೆ ಬೀಳಲಿಲ್ಲ. ಮನಸ್ಸಿಗೆ ತುಂಬಾ ಬೇಜಾರಾಗಿತ್ತು. ಎಂದಿನಂತೆ ದೈನಂದಿನ ಕಾರ್ಯಕ್ರಮಗಳು ನಡೆದು ರಾತ್ರಿ ೧೦ ಘಂಟೆಗೆ ಮಲಗಿದೆವು. ಸುಮಾರು ರಾತ್ರಿ ೧೧ ಹೊಡೆದಿರಬೇಕು. ಡ್ಯಾಟಿಯಮೇಲಿದ್ದ ಜನರಷ್ಟನ್ನು ಬಿಟ್ಟು ಉಳಿದವರೆಲ್ಲರೂ ಗಾಢ ನಿದ್ರೆಯಲ್ಲಿದ್ದರು. ಹಡಗ ಒಮ್ಮಿಂದೊಮ್ಮೆಲೆ ಮೇಲೆ ಬಂದಂತಾಗಿ ಮತ್ತೆ ನೀರಿಗೆ ಆಪ್ಪಳಿಸಿದಂತಾಯಿತು. ಒಳಗೆ ಮಲಗಿದವರಿಗೆ ಸ್ವಲ್ಪ ಮೇಲೆ ತೂರಿದಂತೆ ಭಾಸವಾಯಿತು. ಆ ಕ್ಷಣ ಹಡಗದ ತುಂಬ ಒಂದೇ ಕೋಲಾಹಲವೆದ್ದಿತು. ಮೊದಲೇ ಜನರಲ್ಲಿ ಒಂದು ಬಗೆಯ ಹೆದರಿಕೆ ಇರುವದರಿಂದ ಇಂಥ ಘಟನೆಯಿಂದ ಆ ಹೆದರಿಕೆ ಹೆಚ್ಚಾಗುತ್ತದೆ. ಈ ಹೆದರಿಕೆಗೆ ಪುಟ್ಟ ಕೊಡುವ ಹಾಗೆ ಹಡಗದ ದೀಪಗಳೆಲ್ಲ ಆರಿದವು.

ಸೈನಿಕರ ಹೆದರಿಕೆ ಮತ್ತಿಷ್ಟು ಹೆಚ್ಚಿತು.

ಒಮ್ಮಿಂದೊಮ್ಮೆಲೆ ಡಾಕ್ಟರಿನಲ್ಲಿಂದ ಹುಕುಮು ಹೊರಟಿತು. "ಎಲ್ಲರೂ ಲಾಯಫ್ ಜಾಕೆಟ ಕಟ್ಟಿಕೊಂಡು ವಾಟರ್ ಬಾಟಲಿನಲ್ಲಿ ನೀರು ತುಂಬಿಕೊಂಡು ತಮ್ಮ ತಮ್ಮ ಡೆಕ್ಕುಗಳಲ್ಲಿಯೇ ನಿಂತುಕೊಳ್ಳಬೇಕು. ಅಲ್ಲಿಂದ ಯಾರೂ ಒಂದು ಇಂಚು ಕದಲತಕ್ಕದ್ದಲ್ಲ. ಈ ಪ್ರಕಟನೆಯಿಂದ ಸೈನಿಕ ರೆಲ್ಲರೂ ಹತಾಶರಾದರು. ಇನ್ನೊಂದು ನಮ್ಮ ಜೀವಮಾನ ಒಂದು ಗಂಟೆ ಮಾತ್ರ ಎಂಬ ನಿರಾಶಾವಾದ, ಕರುಣಾಜನಕ ಕಳೆ ಎಲ್ಲರ ಮುಖದಮೇಲೆ ಪಸರಿಸಿತ್ತು. ನನಗೂ ಒಮ್ಮೆ ಈ ವಿಚಾರ ಸುಳಿದುಹೋಯಿತು. ಆದರೂ ಯಾವದೋ ಒಂದು ಧೈರ್ಯ. ಅದನ್ನು ಧೈರ್ಯವೆಂದು ಕರೆಯಬೇಕೋ? ಸಾಯುವವನು ನಾನೊಬ್ಬನೇ ಅಲ್ಲ. ಸಾವಿರಾರು ಸೈನಿಕರಿದ್ದಾರೆ—ಈ ಸೈನಿಕರ ನಡುವೆ ನಾನೊಬ್ಬ! ಇಷ್ಟೆ ತಾನೆ, ಎಂಬುದೇ ಆ ಧೈರ್ಯ. ಮದ್ರಾಸ್ ರೆಜಿಮೆಂಟ್‌ನಲ್ಲಿ ಸುಮ್ಮನೆ ಡಾಕ್ಟರರ ಸರ್ಟಿಫಿಕೇಟಿ ಪಡೆದು ಈ ಹಡಗಿನಲ್ಲಿ ಪ್ರಯಾಣಿಸಿದೆ. ಇದು ಒಳಿತಾಗಲಿಲ್ಲ ಎಂಬ ವಿಚಾರವೂ ಸುಳಿದುಹೋಯಿತು. ಅಲ್ಪಾಬಾದಿನಲ್ಲಿ ಒಬ್ಬ ಭವಿಷ್ಯವಾದಿ ಸಿಕ್ಕಿದ್ದ. ಆತ ನನ್ನ ಕೈ ನೋಡಿ ಹೇಳಿದ್ದ.—"ನಿಮ್ಮ ಮರಣ ಮಾತ್ರ ಭೂಮಿಯಲ್ಲಿ ಇಲ್ಲ—ಮಾತ್ರ ಭೂಮಿಯ ಹೊರಗೆ ನಿಮ್ಮ ಮರಣವಿದೆ."

ಅಂಥ ಕೆಟ್ಟ ವಿಚಾರಗಳೆಲ್ಲ—ಒಂದು ಸಲವಲ್ಲ, ಸಾವಿರಸಲ ಸುಳಿದು ಹೋದುವು. ಒಂದುಸಲ ಮನೆಯ ಜನರೆಲ್ಲರ ನೆನಪು ಬಂದುಹೋಯಿತು. ಆಕ್ಕ-ತಮ್ಮಂದಿರು-ತಂದೆ. ಮನೆಯಿಂದ ಇಷ್ಟು ದೂರ—ಮನೆಯಿಂದಲ್ಲ—ದೇಶದಿಂದ ಇಷ್ಟು ದೂರ, ನನ್ನ ಮರಣ ಬರುವದೆಂದರೆ ದುರ್ವೈವ. ಅದೂ ಹತ್ತಿರ ಯಾರೂ ಬಳಗದವರಲ್ಲ. ಮನೆಯ ಒಂದು ಗ್ರೂಫ್ ಫೋಟೊ ಹತ್ತಿರವಿಟ್ಟುಕೊಂಡಿದ್ದೆ. ಅದನ್ನು ಚೀಲ (ಹ್ಯಾವರ್ ಸ್ಯಾಕ್) ದಿಂದ ತೆಗೆದು ಕಡ್ಡಿಯನ್ನು ಕೊರೆದು ಅದನ್ನು ಬೆಳಕಿನಲ್ಲಿ ನೋಡಿಕೊಂಡೆ. ಪ್ರತಿ ಸೈನಿಕ ಹೀಗೆಯೇ ಒಂದೊಂದು ಬಗೆಯ ಕುವಿಚಾರಗಳ ಗೊಂದಲದಲ್ಲಿ ಸಿಲುಕಿ ಕೊಂಡಿದ್ದ, ಆದರೆ ಬೇರೆ ಸೈನಿಕನತ್ತ ಗಮನಕೊಡುವ ಸ್ಥಿತಿಯಲ್ಲಿ ಯಾರೂ ಇರಲಿಲ್ಲ. ಅಂಥ ಸ್ಥಿತಿಯಲ್ಲಿ ಪ್ರಯಾಣ ಮಾಡುತ್ತಿದ್ದ ಹಡಗ ಒಮ್ಮಿಂದೊಮ್ಮೆಲೆ ನಿಂತುಬಿಟ್ಟಿತು.

ಹಡಗ ನಿಂತಾಕ್ಷಣ ಸೈನಿಕರೆಲ್ಲರೂ ಘಾಬರಿಯಾದರು. ಇನ್ನು ಹಡಗ ಮುಳುಗುವದು ನಿಶ್ಚಿತವೆಂದು ಬಗೆದರು. ಮರಣದಂಡನೆ ವಿಧಿಸಿದ ಕೈದಿಗೆ ನಾಲ್ಕು ದಿನಗಳ ಅವಧಿ ಇತ್ತಾಗ, ಆ ಮನುಷ್ಯನ ಮುಖಲಕ್ಷಣಗಳೇ ಈ ಸೈನಿಕರನ್ನು ಆವರಿಸಿದ್ದವು. ಸೈನಿಕರೆಲ್ಲ ಅರ್ಧ ಸತ್ತಂತೆಯೇ ಆಗಿದ್ದರು. ಅಷ್ಟರಲ್ಲಿ ಎರಡು ವಿಮಾನಗಳು ಹಡಗದ ಮೇಲೆ ಸುತ್ತಾಡಿ ಹಡಗದ ಬದಿಯಲ್ಲಿಯೇ ನಿರಲ್ಲಿಳಿದವು. ಅದರೊಳಗಿಂದ ಕೆಲ ಜನ ಹಡಗವನ್ನೇರಿದರು. ಮುಂದೆ ಒಂದರ್ಧ ತಾಸಿನಲ್ಲಿಯೇ ಹಡಗದ ದೀಪಗಳು ಹತ್ತಿಕೊಂಡವು.

ಸೈನಿಕರಲ್ಲಿ ಸಂಜೀವಿನಿ ಸಂಚರಿಸಿದಂತಾಯಿತು. ೫ ನಿಮಿಷದ ಹಿಂದೆ ಆವರಿಸಿದ ರುದ್ರ ಭಯಾನಕ ಕಳೆ ಈಗಿರಲಿಲ್ಲ. ನಿರಾಶೆಯಲ್ಲಿಯೇ ಆಶೆ ಮೂಡ ತೊಡಗಿತು. ಮುಂದೆ ಒಂದು ತಾಸಿನಲ್ಲಿ ಹಡಗ ಮತ್ತೆ ಪ್ರವಾಸ ಪ್ರಾರಂಭಿಸಿತು. ಲಾಡ್‌ಸ್ಪೀಕರಿನಲ್ಲಿ "No Danger" ಸಾಗಲಾಯಿತು.

ಎಲ್ಲರೂ ಒಂದು ಕುತ್ತಿನಲ್ಲಿಂದ ಪಾರಾದವರಂತೆ ಒಂದು ದೀರ್ಘ ನಿಟ್ಟುಸರನ್ನು ಬಿಟ್ಟು ಮಲಗಿದರು. ಮರುದಿನ ಬೆಳಿಗ್ಗೆ ಆದ ಸಂಗತಿ ತಿಳಿಯಿತು. ಸಾಗರದ ಅಡಿಯಲ್ಲಿ ತೇಲುತ್ತಿದ್ದ ಹಳೆಯ ಟಾರ್ಪೆಡೊ ಹಡಗದಿಂದ ಕೊಂಚ ದೂರ ಸ್ಫೋಟವಾಗಿತ್ತು—ಅದರ ಸ್ವಲ್ಪ ಭಕ್ತಿಯಿಂದ ಹಡಗದ ಒಳಭಾಗದ ಇಂಜಿನ್ನಿಗೆ ಎಲ್ಲೆಯೇ ಭಕ್ತೆ ತಗಲಿತ್ತು. ಇಷ್ಟೇ, ಅದನ್ನು ಸರಿಪಡಿಸಿದ ನಂತರ ಹಡಗ ಮತ್ತೆ ಪ್ರಾರಂಭವಾಯಿತು. ಟಾರ್ಪೆಡೋ ಸರಿಯಾಗಿ ಹಡಗದ ಬುಡದಲ್ಲಿಯೇ ಸ್ಫೋಟಗಾಢರೆ ಜಲಮಾಘಿ ಗೈಯುತ್ತಿದ್ದೆವು.

ಮುಂದೆ ಮೂರ ದಿನಗಳವರೆಗೆ ಯಥಾಸ್ಥಿತಿಗಂತೆ ಸಾಗುತ್ತ ಪ್ರವಾಸ. ೫ ನೇ ದಿನ ಮುಂಜಾನೆ ಅಂದಮಾನ ನಡುಗಡ್ಡೆಗಳು ಕಾಣತೊಡಗಿದವು. ಸತತವಾಗಿ ೧೨೦ ತಾಸುಗಳ ವರೆಗೆ ಕೇವಲ ಆಕಾಶ—ನೀರು ಇವುಗಳನ್ನಷ್ಟೇ ನೋಡಿ ನೋಡಿ ಬೇಸತ್ತು ನಮಗೆ ದೂರಿನಿಂದ ನೆಲವನ್ನು ಕಂಡಾಗ ಒಂದು ಬಗೆಯ ಹರ್ಷವುಂಟಾಯಿತು. ಎಲ್ಲರೂ ಬಗ್ಗಿ ಬಗ್ಗಿ ಆ ನಡುಗಡ್ಡೆಗಳತ್ತ ನೋಡ ತೊಡಗಿದರು. ಸಾವಿರಾರು ವರುಷದಿಂದ ನೆಲ ನೋಡದೇ ಇದ್ದವರಂತೆ ಆಗಿದ್ದಿತು ಆ ಸೈನಿಕರ ಸ್ಥಿತಿ. ನಾನೂ ಎಲ್ಲ ಸೈನಿಕರಂತೆ ಅಂಧಮಾನ ನೋಡ ತೊಡಗಿದ್ದೆ. ಆ ನಡುಗಡ್ಡೆಗಳತ್ತ ನೋಡುತ್ತಿರುವಂತೆ ನನ್ನ ಮನಸ್ಸಿನಲ್ಲಿ ಹಲವಾರು ವಿಚಾರಗಳು ಸುಳಿದಾಡತೊಡಗಿದವು.

ತನ್ನ ಹೆಸರಿನಲ್ಲಿಯ ಅಂದತನವನ್ನು ಕಳೆದುಕೊಂಡು ಮನಗೇಡಿಯಾಗಿ ನಿಂತಿರುವಂತೆ ಭಾಸವಾಯಿತು. ಅಂದಮಾನ ದ್ವೀಪಗಳು ಅದರ ಹಿನ್ನೆಲೆ ಎಷ್ಟೇ ಅಂದವಾಗಿದ್ದರೂ ಈ ನಡುವೆ ಅದು ಕೈದಿಗಳ ವಾಸಸ್ಥಾನವಾಗಿ ಭಯಾನಕ ರೂಪ ತಳೆದು ನಿಂತುಕೊಂಡಿತ್ತು. ಕನ್ನಡದ ಪ್ರಸಿದ್ಧ ಇತಿಹಾಸ ಕಾರರು “ಅಂದಮಾನ” ವನ್ನು ‘ಹನುಮಾನ್’ ಎಂಬ ಪವಿತ್ರ ಶಬ್ದರಿಂದ ಹೊಸ ರೂಪ ಧರಿಸಿ ಅಂದಮಾನವಾಗಿದೆಯೆಂದು ವಿವರಿಸಿದ್ದನ್ನು ಓದಿದ್ದೆ. ಕಾಲನ ದವಡೆಗಳಲ್ಲಿ ಎಷ್ಟೋ ತಿಪ್ಪೆಗಳು ಉಪ್ಪರಿಗೆಯಾಗಿವೆ. ಉಪ್ಪರಿಗೆಗಳು ತಿಪ್ಪೆಗಳಾಗಿವೆ.

ಮಹಾಯುದ್ಧ ಪ್ರಾರಂಭವಾದ ನಂತರ, ಪೂರ್ವದಲ್ಲಿ ಜಪಾನು ಯುದ್ಧ ವನ್ನು ಪ್ರಾರಂಭಿಸಿದ ಕೆಲ ದಿನಗಳಲ್ಲಿಯೇ ಅಂದಮಾನ ಬ್ರಿಟಿಶರ ಕೈಬಿಟ್ಟು— ಜಪಾನಿಗಳ ವಶಕ್ಕೆ ಹೋಯಿತು. ಮುಂದೆ ನೇತಾಜಿಯವರು ಸಿಂಗಪೂರಿನಲ್ಲಿ ಅರಬ್ಬಾದ ಹಿಂದ ಸರಕಾರ ಸ್ಥಾಪಿಸಿದ ನಂತರ ಅವರಿಬ್ಬರಲ್ಲಿ ಒಂದು ಒಪ್ಪಂದ ವಾಯಿತು. ಆ ಒಪ್ಪಂದದ ಪ್ರಕಾರ—ಜಪಾನು ಅರಬ್ಬಾದ ಹಿಂದ ಸರಕಾರಕ್ಕೆ ಯುದ್ಧಾಸ್ತ್ರಗಳನ್ನು ಒದಗಿಸಬೇಕು. ಅದರ ಬದಲು ಅರಬ್ಬಾದ ಹಿಂದ ಸರಕಾರ ಜಪಾನಕ್ಕೆ ಅಂದಮಾನ-ನಿಕೋಬಾರ ನಡುಗಡ್ಡೆಗಳನ್ನು ಬಿಟ್ಟುಕೊಡಬೇಕು. ಈ ಕರಾರಿನನ್ವಯ ಜಪಾನು ಆಗಲೇ ಅಂದಮಾನ ನಡುಗಡ್ಡೆಗಳಲ್ಲಿ ತನ್ನ ಸೈನಿಕ ಠಾಣೆಯನ್ನು ತೆರೆದಿತ್ತು. ಅಂದಮಾನದ ಮುಖ್ಯ ಪಟ್ಟಣವಾದ “ಪೋರ್ಟ್ ಬ್ಲೇಯರ್” ದಲ್ಲಿ ಜಪಾನಿಗಳು ಇಂಗ್ಲೀಷ ಭಾಷೆಯಲ್ಲಿ ಪಾಶ್ಚಾತ್ಯ ಪತ್ರಿಕೆ ಯನ್ನು ಹೊರಡಿಸುತ್ತಿದ್ದರು. ಆ ಪತ್ರಿಕೆಯ ಹೆಸರು “ಅಂದಮಾನ ಸಿಂಗ್ಪೂನ್” ಎಂದಿತ್ತು. ಅನಪೇಕ್ಷಿತವಾಗಿ ಒಂದು ಪತ್ರಿಕೆ ನನಗೆ ಮುಂದೆ ಸಿಂಗಪೂರಿನಲ್ಲಿ ನೋಡಲು ಸಿಕ್ಕಿತು. ಆ ಪತ್ರಿಕೆಯನ್ನು ಒಂದು ಸಲ ಓದಿ ನೋಡಿದೆ—ನನಗೆ ಸಿಕ್ಕ ಆ ಸಂಚಿಕೆಯಲ್ಲಿ ಒಂದು ಭಯಾನಕ ಸುದ್ದಿ ಪ್ರಕಟವಾಗಿತ್ತು.

ಅಂದಮಾನದಲ್ಲಿದ್ದ ೬ ಜನ ಭಾರತೀಯರು ಬ್ರಿಟಿಶರ ಜೊತೆಯಲ್ಲಿ ಒಳ ಸಂಚು ನಡೆಸಿ ನಿಫೋನ ಸರಕಾರಕ್ಕೆ ವಂಚನೆ ಮಾಡಿದ್ದರಿಂದ ಅವರನ್ನು ಗಲ್ಲಿಗೇರಿಸಿದ ಸುದ್ದಿ ಪ್ರಕಟವಾಗಿತ್ತು.

ಜಪಾನು ಅಂದಮಾನದಲ್ಲಿ ಪ್ರವೇಶಿಸಿದ ನಂತರ ಅಲ್ಲಿಯ ಎಲ್ಲ ಕೈದಿ ಗಳನ್ನು ಮುಕ್ತ ಮಾಡಿ ಅವರಿಗೆ ಸ್ವಾತಂತ್ರ್ಯವನ್ನು ದಯಪಾಲಿಸಿದರು. ಈ

ಉಪಕಾರಕ್ಕೆ ಪ್ರತಿಯಾಗಿ ಅವರು ಆಡವಿಯನ್ನು ಕಡಿದು ಹೊಲ ಸಾಗುವಳಿ ಮಾಡಿ, ಅದರ ಉತ್ಪನ್ನದಲ್ಲಿಯೆ ಅರ್ಧದಷ್ಟು ನಿಘೋಷದ ಸರಕಾರಕ್ಕೆ ಕೊಡಬೇಕಾಗುತ್ತಿತ್ತಂತೆ. ಒಂದು ಕಾಲಕ್ಕೆ ಅಸರಾಧಿಗಳಿಗೆ ಆಶ್ರಯ ಕೊಟ್ಟು ಹೆಸರು ಕೆಡಿಸಿಕೊಂಡ ಅಂದಮಾನ್ ಜಪಾನಿಗಳ ಕೈಯಲ್ಲಿ ಆಯಕಟ್ಟಿನ ಸ್ಥಳವಾಗಿ ಪರಿಣಮಿಸಿತ್ತು.

ಇಲ್ಲಿ ವಿಚಾರಗಳು ಅಂದಮಾನ ನಡುಗಡ್ಡೆಗಳನ್ನು ನೋಡುತ್ತಿದ್ದಾಗ ನನ್ನಲ್ಲಿ ಸುಳಿದು ಹೋದುವು. ಮಧ್ಯಾಸ್ಥದ ಸುಮಾರಿಗೆ ಆ ನಡುಗಡ್ಡೆಗಳೂ ಕಾಣವಾದವು. ಮುಂದೆ ತುಸು ದಿನಗಳಲ್ಲಿಯೇ ಸುಮಾತ್ರಾ ದೇಶದ ದಂಡೆ ಕಾಣತೊಡಗಿತು. ಮುಂಜಾನೆ ಸುಮಾರು ೯|| ಘಂಟೆಗೆ ನಮ್ಮ ಹಡಗು ಸಿಂಗಪೂರ ಕಡಲ ತಡಿಗೆ ಬಂದಿತು. ಸಿಂಗಪೂರ ಬಂದರವನ್ನು ದೂರದಿಂದ ನೋಡಿದಾಗ ನನ್ನಲ್ಲಿ ಒಂದು ಹೊಸ ಉತ್ಸಾಹ ಸಂಚರಿಸಿತು. ಯುದ್ಧ ನಡೆದ ಸಮಯದಲ್ಲಿ ಸಿಂಗಪೂರ ತಲುಪಿದ್ದರೆ ಬೇರೆ ಬಗೆಯ ಭಾವನೆಗಳು ಮನದಲ್ಲಿ ಏಳಬಹುದಾಗಿತ್ತು. ಈಗ ಮಹಾಯುದ್ಧದ ಗೊಂದಲವಿರಲಿಲ್ಲ. ಯುದ್ಧೋತ್ತರ ಪುನರ್ರಚನೆಯ ಕಾರ್ಯಕ್ಕಾಗಿ ನಾವು ಹೊರಟಿದ್ದು. ಪೂರ್ವ ಕಡಲುಗಳ ರಾಣಿ ಎಂದು ಹೆಸರು ಪಡೆದ ಪಟ್ಟಣ ಸಿಂಗಪೂರ ನೋಡುವ ಸುಸಂಧಿ ಒದಗಿ ಬಂದುದಕ್ಕಾಗಿ ಅನಂದವಾಗಿತ್ತು. ಒಂದು ವಾರದ ವರೆಗೆ ಹಡಗಿನಲ್ಲಿ ಕುಳಿತು ಬೇಸರವೂ ಆಗಿತ್ತು—ಬೇಗನೇ ನೆಲದ ಮೇಲೆ ಇಳಿಯಬೇಕೆಂದು ಹಾತೊರೆ ಯತೊಡಗಿದ್ದೆವು. ಆದರೆ ನಮ್ಮ ದುರ್ದೈವ ಇಲ್ಲಿಯೂ ಕಾದುಕೊಂಡು ಕುಳಿತಿತ್ತು. ನಮ್ಮ ಹಡಗಿನಲ್ಲಿ ಇಬ್ಬರು ಸೈನಿಕರಿಗೆ ಪ್ಲೇಗು ಬಂದಿದ್ದಿತು. ಈ ಪ್ಲೇಗು ಸಾಂಸರ್ಗಿಕ ಬೇನೆಯಾದುದರಿಂದ ಇಡೀ ಹಡಗವನ್ನೇ ಮೂರು ದಿನಗಳ ವರೆಗೆ “ಸಿಗ್ರಿಗೇಟ” ಮಾಡಿ ಇಡಲಾಯಿತು. ನಮಗೆಲ್ಲರಿಗೂ ಅತಿ ನಿರಾಸೆ ಯಾಯಿತು. ಕಣ್ಣೆದುರಿನಲ್ಲಿ ಸಿಂಗಾಪೂರಿನ ನಯನಮನೋಹರ ಕಟ್ಟಡಗಳು ಕಾಣುತ್ತಿದ್ದುವು. ಆದರೆ ನೆಲದಮೇಲಿಳಿದು ಅವುಗಳ ಹತ್ತಿರ ಹೋಗುವಂತಿರ ಲಿಲ್ಲ. “ಕನ್ನಡಿಯೊಳಗಿನ ಗಂಟು” ಎಂಬ ನುಡಿಯ ಸರಿಯಾದ ಅರ್ಥ ನನಗಾಗ ಹೊಳೆದಿತು. ಈ ಮೂರು ದಿನಗಳ ವರೆಗೆ ಮನರಂಜನೆಯ ಕಾರ್ಯಕ್ರಮ ಗಳು ಜರುಗತೊಡಗಿದವು. ಒಂದು ದಿನ ಗುರ್ಮಾ ಸೈನಿಕರ ಕುಕರಿ ನೃತ್ಯ ನಾಯಿತು. ಒಂದು ದಿನ ಟೆಗ್ ಆಫ್ ವಾರ್ ರೇಸುಗಳಾದವು. ಹಾಗೂ

ಹೀಗೂ ಮಾಡಿ ಮೂರು ದಿನಗಳನ್ನು ಕಳೆದುದಾಯಿತು. ಮೂರನೆಯ ದಿನ ಮಧ್ಯಾಹ್ನ ೮-೧೦ ಡಾಕ್ಟರರು ಸಿಂಗಪೂರಿನಿಂದ ಬಂದು ನಮ್ಮ ಹಡಗವನ್ನೇರಿದರು. ಅವರು ಬಂದು ಎಲ್ಲ ಸೈನಿಕರ ದೇಹಸ್ಥಿತಿಯನ್ನು ತಪಾಸಿಸಿದರು. ಆ ನಂತರ ಸಂಜೆ ನಮ್ಮ ಹಡಗ ಬಂದರದ ಧಕ್ಕೆಗೆ ಬಂದು ನಿಂತಿತು. ನಮಗೆಲ್ಲರಿಗೂ ಕೆಳಗೆ ಇಳಿಯಲು ಆಜ್ಞೆಯನ್ನು ಕೊಡಲಾಯಿತು. ನಾವೆಲ್ಲರೂ ನಮ್ಮ ನಮ್ಮ ಕಿಟ್ ಬ್ಯಾಗುಗಳನ್ನು ಹೆಗಲಮೇಲಿರಿಸಿಕೊಂಡು ಕೆಳಗಿಳಿದೆವು. ನೆಲದ ಮೇಲೆ ಕಾಲುಗಳನ್ನೂರಿದಾಗ ನಮಗಾದ ಆನಂದವನ್ನು ವರ್ಣಿಸಲು ಅಸಾಧ್ಯ. ಕೆಳಗಡೆ ಬ್ಯಾಂಡುವಾದನದೊಂದಿಗೆ ನಮಗೆ ಸ್ವಾಗತವನ್ನು ಕೋರಲಾಯಿತು. ತದನಂತರ ಒಂದೊಂದು ಕಪ್ ಚಹಾ ಎರೆಡೆರಡು ಬಿಸ್ಕಿಟುಗಳನ್ನು ಕೊಡಲಾಯಿತು. ಎಲ್ಲ ಸೈನಿಕರೂ ಕೆಳಗೆ ಇಳಿದ ನಂತರ ಊರೊಳಗಿಂದ ಮಾರ್ಚ್ ಮಾಡುತ್ತ ನಮಗಾಗಿ ಕಾದಿರಿಸಿದ ಸ್ಥಳವಾದ ನಿಸೂನ್ ಟ್ರಾನ್ಸಿಟ್ ಕ್ಯಾಂಪಿಗೆ ಕರೆದೊಯ್ಯಲಾಯಿತು. ಈ ವೇಳೆಗಾಗಲೇ ಸೂರ್ಯ ಮುಳುಗಿ ಕತ್ತಲು ಪಸರಿಸತೊಡಗಿತ್ತು. ನಿಸೂನ ಸಿಂಗಪೂರಿನ ಪೂರ್ವ ದಿಕ್ಕಿಗಿದೆ. ನಿಸೂನ ವಸತಿಯ ವಿಷಯ ಹೇಳುವ ನೊದಲು, ಸಿಂಗಪೂರ ಮತ್ತು ಮಲಾಯಾದ ಪರಿಚಯ ಮಾಡಿಕೊಡುವದು ಅವಶ್ಯವೆನಿಸುತ್ತದೆ.

ಸಿಂಗಪೂರ—ಹಕ್ಕಿನೋಟ

ಮಲಾಯಾ ಮುಖ್ಯ ಭೂಮಿಯಿಂದ ಬೇರ್ಪಟ್ಟು ಸಾಗರದ ಮಧ್ಯ
ಒಂದು ನಡುಗಡ್ಡೆ ಇದೆ. ತುಂಬಾ ಆಯಕಟ್ಟಿನ ಸ್ಥಳ. ಪಶ್ಚಿಮದ ಬದಿಗೆ
ಹಿಂದೂ ಮಹಾಸಾಗರ. ಪೂರ್ವಕ್ಕೆ ಪ್ಯಾಸಿಫಿಕ್ ಮಹಾಸಾಗರ ಹೀಗೆ ಎರಡು
ಮಹಾಸಾಗರಗಳ ನಡುವೆ ಮಹಾದ್ವಾರವಾಗಿ ಸಿಂಗಪೂರ ನಿಂತಿದೆ. ಸಿಂಘ
ಪುರವೇ ಸಿಂಗಾಪೂರ "City of lion" ಎಂತಲೇ ಸಿಂಗಪೂರ ಪರಿಚಯ
ಪುಸ್ತಕದಲ್ಲಿ ಅರ್ಥ ಕೊಡಲಾಗಿದೆ. ಭಾರತೀಯ ಸಂಸ್ಕೃತಿಯ ಪ್ರಭಾವ ಈ
ಬದಿಯಲ್ಲಿ ಎಷ್ಟಿದ್ದಿತು ಎಂಬುದು ಇಡೊಂದೇ ಹೆಸರಿನಿಂದ ವ್ಯಕ್ತವಾಗುವಂತಿದೆ.
ಸಿಂಗಾಪೂರವನ್ನು ೧೩೭೭ ರಲ್ಲಿ ಜಾವಾದವರು ನಾಶಪಡಿಸಿದರು. ಮುಂದೆ
ಸುಮಾರು ೫೦೦ ವರ್ಷಗಳ ವರೆಗೆ ಅದು ಹಾಳು ಸ್ಥಿತಿಯಲ್ಲಿಯೇ ಬಿದ್ದಿತ್ತು.
ಮುಂದೆ ೧೮೧೯ ರಲ್ಲಿ ಈಸ್ಟ್ ಇಂಡಿಯಾ ಕಂಪನಿಯ ಸ್ಟಾಫರ್ಡ್ ರಾಫ್ಲೆ ಎಂಬ
ವನನು ಸಿಂಗಾಪೂರನ್ನು ಪುನರುಜ್ಜೀವನಗೊಳಿಸಿದನು. ಅಂದಿನಿಂದ ಸಿಂಗಾಪೂರ
ರಭಸದ ಪ್ರಗತಿಯನ್ನು ಪಡೆದು ಪೂರ್ವದ ಒಂದು ಅತಿ ಮುಖ್ಯ ಬಂದರಗಳ
ಲ್ಲೊಂದಾಗಿ ನಿಂತಿತು.

ಸಿಂಗಪೂರ ಪೂರ್ವಪಶ್ಚಿಮ ಉದ್ದಳತೆ ೨೮ ಮೈಲು ಇದೆ. ಅಗಲಳತೆ
(ದಕ್ಷಿಣೋತ್ತರ) ೧೪ ಮೈಲು ಇದೆ. ಇಡೀ ನಡುಗಡ್ಡೆಗೆ ಸಿಂಗಪೂರವೆಂದು
ಹೆಸರಿದ್ದರೂ ಊರು ನೆಲೆಸಿದ್ದು ನಡುಗಡ್ಡೆಯ ದಕ್ಷಿಣ ಭಾಗದಲ್ಲಿ ಮಾತ್ರ.
ನಿಸರ್ಗವು ಸಿಂಗಪೂರವನ್ನು ಮಲಾಯಾದ ಮುಖ್ಯ ಭೂಮಿಯಿಂದ ಬೇರ್ಪಡಿಸಿದ್ದರೂ
ಮಾನವನ ನಿಶ್ಚಯತೆಯಿಂದ ಅದನ್ನು ಮಲಾಯಾಕ್ಕೆ ಜೋಡಿಸಲಾಗಿದೆ.
ಉತ್ತರ ದಿಕ್ಕಿನಲ್ಲಿ ಒಂದು ಸೇತುವೆಯಿಂದ ಸಿಂಗಪೂರನ್ನು ಮಲಾಯಾಕ್ಕೆ
ಕೊಡಿಸಲಾಗಿದೆ. ಈ ಸೇತುವೆ ಅದ್ಭುತವಾಗಿದೆ. ಈ ಸೇತುವೆ
೫೫೫ ಯಾರ್ಡ್ ಉದ್ದವಾಗಿದೆ, ೧೬ ಯಾರ್ಡ್ ಅಗಲವಿದೆ. ಈ ಸೇತುವೆಯ
ಮೇಲೆ ಒಂದು ಟಾರ್ ರೋಡವಿದೆ, ೨ ರೈಲ್ವೆ ಲಾಯಿನ್, ಒಂದು ನೀರಿನ
ಪ್ಯಾಪು ಹಾಯುತ್ತವೆ.

ಕೋಟ್ಯಾಂಶ ರೂಪಾಯಿಗಳನ್ನು ವೆಚ್ಚ ಮಾಡಿ ಕಟ್ಟಿಸಿದ ಈ ಸೇತುವೆ ಯನ್ನು ಬ್ರಿಟಿಶರೇ ತಾವು ಸೋಲುವ ಸಮಯ ಬಂದಾಗ ತಮ್ಮ ಪ್ರಿಯರಿಂದಲೇ ಹಾಳುಗಡೆವಿದರು. ಸಿಂಗಪೂರ ೧೯೪೨ ರ ಫೆಬ್ರವರಿ ೧೫ ನೇ ತಾರೀಖಿಗೆ ಜಪಾನಿಗಳ ವಶಕ್ಕೆ ಹೋಯಿತು.

ಒಂದು ವಾರದಲ್ಲೇ ಜಪಾನಿಯರು ಸಿಂಗಪೂರವನ್ನು ವಶಪಡಿಸಿಕೊಂಡಿದ್ದರು. ಎಲ್ಲರಿಗೂ ಅದೇ ಆಶ್ಚರ್ಯ. ಜಪಾನದ ಈ ರಭಸದ ಪ್ರಗತಿ ಯಾರಿಗೂ ಅರ್ಥವಾಗುತ್ತಿದ್ದಿಲ್ಲ.

ಸಿಂಗಪೂರ ಯುದ್ಧದ ಮೊದಲು Free Port ಎಲ್ಲರಿಗೂ ತೆರೆದಿಟ್ಟ ಬಂದರವಿದ್ದಿತು. ಸಿಂಗಪೂರ ಕಸ್ಮೊ ಪೊಲಿಟಿನ್ ಪಟ್ಟಣ. ಸಿಂಗಪೂರಿನಲ್ಲಿ ಆಂಗ್ಲರು, ಆರಬರು, ಭಾರತೀಯರು, ಯುರೇಶಿಯನ್‌ರು, ಆಂಗ್ಲೋ ಚಾಯನೀ ಜರು, ಮಲಾಯಿಗಳು, ಬರ್ಮೀಯರು, ಇಂಡೋನೇಶಿಯನ್‌ರು ಚೀನಿಯರು, ಜಪಾನಿಯರು ವಾಸವಾಗಿದ್ದರು. ನಡುಗಡ್ಡೆಯಲ್ಲಿ ವಾಸವಾಗಿದ್ದ ಜಪಾನಿಯರೆಲ್ಲರೂ ಪಂಚಮದಕಕ್ಕೆ ಸೇರಿದವರೇ ಆಗಿದ್ದರು. ಹೀಗಾಗಿ ಅದರ ಆಯಕಟ್ಟಿನ ಸ್ಥಳದ ಆರಿವು ಜಪಾನಿಗಳಿಗೆ ಮೊದಲೇ ಗೊತ್ತಾಗಿದ್ದುದರ ಮೂಲಕ, ಸುಲಭವಾಗಿ ಇಂಥ ದೊಡ್ಡ ಪಟ್ಟಣವನ್ನು ಸಣ್ಣ ಅವಧಿಯಲ್ಲಿ ಕಬಳಿಸಿಬಿಟ್ಟರು. ಸಿಂಗಪೂರಿನಲ್ಲಿ ಬೀಡುಬಿಟ್ಟಿದ್ದ ಅಸಂಖ್ಯ ಮಿತ್ರ ಸೈನಿಕರು ಪ್ರತೀಕ್ಷಿಸುವ ಪೂರ್ವದಲ್ಲಿಯೇ ಜಪಾನಿ ಕೊಡೆಸೈನಿಕರು ಸಿಂಗಪೂರಿನಲ್ಲಿ ಇಳಿಯತೊಡಗಿದರು. ಸಾಕಷ್ಟು ಸಂಖ್ಯೆಯಲ್ಲಿ ಈ ಕೊಡೆ ಸೈನಿಕರು ಇಳಿದು ಮೊದಲು ಆಯಕಟ್ಟಿನ ಮದ್ದು ಗುಂಡುಗಳ ಸಂಗ್ರಹಾಲಯವನ್ನು ಹಾಳುಗಡೆಹಿದರು. ಮುನ್ನೂರಿನೆಯಲ್ಲದೆ ಬರುವ ಜ್ವರದಂತೆ ಇತ್ತು ಜಪಾನಿಗಳ ದಾಳಿ. ಮಿತ್ರ ಸೈನಿಕರೆಲ್ಲ ತಡಬಡಿಸಿ ಕೊಂಡು ಎದ್ದರು. ಅವರಲ್ಲಿ ಪ್ರತೀಕಾರದ ಶಕ್ತಿಯಂತೂ ಉಳಿದಿರಲಿಲ್ಲ. ಏಕೆಂದರೆ ಈ ಯುದ್ಧದಲ್ಲಿ ಕೇವಲ ಮಾನವನ ದೇಹಶಕ್ತಿಯ ಮೇಲೇ ಅವಲಂಬಿಸುವದು ಮೂರ್ಖತನವೇ. ಯಾವನ ಹತ್ತಿರ ಸುಸಜ್ಜಿತ ಶಸ್ತ್ರಾಸ್ತ್ರಗಳಿವೆಯೋ ಆತನೇ ಬಲವಂತ. ಮದ್ದು-ಗುಂಡುಗಳ ಸಂಗ್ರಹಾಲಯ ಧಗಧಗನೇ ಉರಿಯತೊಡಗಿದ್ದವು. ಮಿತ್ರ ಸೈನಿಕರಲ್ಲಿ ಪ್ರತೀಕಾರ ಶಕ್ತಿ ಸಂಪೂರ್ಣವಾಗಿ ಕಳೆಗುಂದಿ ಹೋಗಿತ್ತು. ಇನ್ನುಳಿದದ್ದು ಪಲಾಯನ ಶಕ್ತಿ ಎಲ್ಲ ಮಿತ್ರ ಸೈನಿಕರು, ದೊಡ್ಡ ಸೇತುವೆಯ ಮುಖಾಂತರ ಮಲಾಯಾನನ್ನು

ಸೇರಿ ತಮ್ಮ ಬೆನ್ನು ಹಿಂದಿನಿಂದ ಜಪಾನೀ ಸೈನಿಕರು ಬರಬಾರದೆಂದು ತಾವು ಕಟ್ಟಿದ ಮಹಾನ್ ಸೇತುವೆಯನ್ನು ತಮ್ಮ ಕೈಯಿಂದಲೇ ಹಾಳುಗಡವಿದರು. ಆದರೆ ಮಿತ್ರ ಸೈನಿಕರ ಈ ಕೃತಿ, ಕೊನೆಗಾಲದ ಲಕ್ಷಣದಂತಿತ್ತು. ಸಂಪೂರ್ಣ ವಿಚಾರ ಮಾಡದೇ ಕೇವಲ ತಾತ್ಕಾಲಿಕ ಸಂರಕ್ಷಣೆಯ ದೃಷ್ಟಿಯಿಂದ ಇಂಥ ದೊಡ್ಡ ಸೇತುವೆಯನ್ನು ಹಾಳುಮಾಡುವದೆಂದರೆ ತಪ್ಪು ಎಂದು ಎಲ್ಲರಿಗೂ ಅನಿಸುತ್ತದೆ. ಆದರೆ ಏನು, ಇಂದಿನ ಯುದ್ಧಗಳಲ್ಲಿಯ ಮುಖ್ಯ ತಂತ್ರಗಳಲ್ಲೊಂದು ಇದು. ತಾನು ಓಡಿ ಹೋಗುವಾಗ ಯಾವ ವಸ್ತುಗಳನ್ನೂ ಸರಿಯಾದ ಸ್ಥಿತಿಯಲ್ಲಿ ಬಿಟ್ಟು ಹೋಗಕೂಡದು. ಏಕೆಂದರೆ ಅವು ಶತ್ರುಗಳ ವಶವಾದರೆ—ಅದರಿಂದ ಶತ್ರುಗಳ ಶಕ್ತಿ ದ್ವಿಗುಣಿತವಾಗುತ್ತದೆ.

ಆದರೆ ಇಲ್ಲಿ ಪರಿಸ್ಥಿತಿ ತೀರ ಪ್ರತಿಕೂಲವಾಗಿತ್ತು. ಮಿತ್ರ ಸೈನಿಕರು ಲಗುಬಗೆಯಿಂದ ಸೇತುವೆಯ ಮುಖಾಂತರ ಮಲಾಯಾದಲ್ಲಿ ಸೇರಿ, ಸೇತುವೆಯನ್ನು ಹಾಳುಗಡವಿ ಜಪಾನೀ ಸೈನಿಕರು ಬೆನ್ನಟ್ಟಿದಂತೆ ನೋಡಿಕೊಂಡರೇನೋ ನಿಜ. ಆದರೆ ಮಲಾಯಾದಲ್ಲಿ ಅವರ ಹಿಂದೆಯೇ ಆಗಲೇ ಜಪಾನೀ ಕೊಡೆ ಸೈನಿಕರು ಇಳಿಯತೊಡಗಿದ್ದರು. ಮೇಲಾಗಿ ಹಾಳು ಬಿದ್ದ ಸೇತುವೆಯನ್ನು ಸಿಂಗಪೂರಿನ ಜಪಾನೀ ಸೈನಿಕರು ಕೇವಲ ಮೂರೇ ತಾಸಿನಲ್ಲಿ ತಾತ್ಕಾಲಿಕವಾಗಿ ಕಟ್ಟಿ ಅದರ ಆಧಾರದಿಂದ ಮುನ್ನುಗ್ಗಿದರು. ಹೀಗಾಗಿ ಮಿತ್ರ ಸೈನಿಕರು ಅಡ್ಡೋತ್ತಿನಲ್ಲಿ ಸಿಕ್ಕಿಬಿದ್ದು ಶರಣಾಗತರಾದರು. ಲಕ್ಷಗಟ್ಟಲೆ ಮಿತ್ರ ಸೈನಿಕರು ಜಪಾನದ ಯುದ್ಧಕೈದಿಗಳಾದರು. ಬ್ರಿಟಿಷರು ನೆಚ್ಚಿದ ಎಮ್ಮೆ ಸಿಂಗಪೂರ, ಶೋನಾನಕ್ಕೆ ಜನ್ಮ ಕೊಟ್ಟಿತು. ಸಿಂಗಪೂರ ಶೋನಾನ್ (ಪೂರ್ವ ಕಡಲುಗಳ ರಾಣಿ) ಎಂದು ಹೊಸ ಹೆಸರು ತಳೆದು ಜಪಾನದ ಮುಖ್ಯ ಬಂದರವಾಗಿ ಕಂಗೊಳಿಸತೊಡಗಿತು.

ಜಪಾನೀಯರ ಆಡಳಿತದಲ್ಲಿಯ ಸಿಂಗಪೂರ ಹೇಗಿತ್ತೆಂಬುದು ಆಗ ಅಲ್ಲಿ ವಾಸವಾಗಿದ್ದವರ ಬಾಯಿಂದಲೇ ಕೇಳುವದು ಒಳಿತು. ಇಂದು ಸಿಂಗಪೂರ ಮತ್ತೆ ಮೊದಲಿನಂತೆ ಫ್ರೀ ಪೋರ್ಟ್ ಎಂದು ನಿಂತುಕೊಂಡಿದೆ. ಆದರೆ ಹಿಂದಿನ ವೈಭವ ಇಂದಿಲ್ಲ. ಸ್ವತಂತ್ರತೆಯ ಗಾಳಿ ಪೂರ್ವದಿಕ್ಕಿನಲ್ಲಿ ಬಲವಾಗಿ ಬೀಸತೊಡಗಿದುದರ ಮೂಲಕ, ಇಲ್ಲಿಯೂ ಜನಜಾಗೃತಿಯಾಗಿದೆ. ಆದರೆ ಸಿಂಗಪೂರ ಸ್ವಾತಂತ್ರ್ಯದ ಪ್ರಶ್ನೆ ಆಪ್ತವೆಂದು ಸುಲಭವಾಗಿಲ್ಲ. ಅಲ್ಲಿ ನೆರೆನಿಂತ

ಜನಾಂಗಗಳು ಬೇರೆ ಬೇರೆ ದೇಶದವರು. ಮೂಲನಿವಾಸಿಗಳು ಅಲ್ಪಸಂಖ್ಯಾಕರಾದ್ದಾರೆ. ಹೀಗಾಗಿ ಮೂಲನಿವಾಸಿಗಳು ಸ್ವಾತಂತ್ರ್ಯ ದೊರಕಿದರೆ ತಮ್ಮ ಈಗಿದ್ದ ಹಕ್ಕುಬಾಧ್ಯತೆಗಳಿಗೆ ಎಲ್ಲಿ ಕುಂದು ಬರುವದೋ ಎಂಬ ಅಂಜಿಕೆಯಿಂದ ಸುಮ್ಮನಿದ್ದಾರೆ. ಹೊರದೇಶದಿಂದ ಬಂದು ನೆಲೆಸಿದವರಿಗೆ ಆ ಪ್ರಶ್ನೆ ಇಷ್ಟು ಬೇಗ ಕಾಡುತ್ತಿಲ್ಲವಾದ್ದರಿಂದ ತಪ್ಪಾಗಿದ್ದಾರೆ. ಹೀಗಾಗಿ ಅದು ದೀರ್ಘಾವಧಿಯ ವರೆಗೆ ಬ್ರಿಟಿಶರ 'ಕಾಲನಿ'ಯಾಗಿ ನಿಲ್ಲುವ ಸಂಭವವಿದೆ. ೧೯೪೭ ರ ಜನಗಣತಿಯ ಅಂಕೆ-ಸಂಖ್ಯೆಗಳತ್ತ ನೋಡಿದರೆ ಈ ಸಮಸ್ಯೆಯ ಸ್ಥೂಲ ಪರಿಚಯವಾಗಬಹುದು.

1947 Census

ಸಿಂಗಪೂರ ಕಾಲನಿ :

ಮಲಾಯುಗಳು	—	೭೩,೮೦೨
ಚೀನಿಯರು	—	೭೨೮,೫೨೩
ಭಾರತೀಯರು	—	೭೧,೩೦೦
ಮಲೇಶಿಯನ್ನರು	—	೪೨,೭೮೧
ಯುರೋಪಿಯನ್ನರು	—	೮,೭೯೦
ಯುರೇಶಿಯನ್ನರು	—	೯,೦೧೨
ಇತರರು	—	೬,೫೪೮

ಒಟ್ಟು ೯೪೦,೭೫೬

ಮೇಲಿನ ಅಂಕೆಸಂಖ್ಯೆಗಳತ್ತ ಕೂಲಂಕುಷವಾಗಿ ನೋಡಿರಿ. ಮಲಾಯುಗಳು ಅಲ್ಲಿಯ ಮೂಲನಿವಾಸಿಗಳೇನೋ ನಿಜ. ಆದರೆ ಅವರ ಸಂಖ್ಯೆ ನೋಡಿ. ಹೆಚ್ಚುಕಡಿಮೆ ಭಾರತೀಯರೂ ಅದೇ ಸಂಖ್ಯೆಯಲ್ಲಿದ್ದಾರೆ. ಸಿಂಗಪೂರ ಚೀನಿಯರಿಂದಲೇ ತುಂಬಿ ಹೋಗಿದೆ. ಒಂದು ವೇಳೆ ಪ್ರಜಾಪ್ರಭುತ್ವ ರಾಜ್ಯ ಜಾರಿಯಲ್ಲಿ ಬಂದರೆ, ಅದು ಬಹುಸಂಖ್ಯಾಕರಾದ ಚೀನಿಯರ ಕೈಯಲ್ಲಿಯೇ ಹೋಗಬೇಕು. ಏಕೆಂದರೆ ಒಟ್ಟು ಜನಸಂಖ್ಯೆಯ ಮೂರು ನಾಲ್ಕಂಶದಷ್ಟು ಚೀನಿಯರೇ ತುಂಬಿದ್ದಾರೆ. ಈ ಹೆದರಿಕೆ ಮಲಾಯುಗಳಲ್ಲಿದ್ದಷ್ಟು ದಿನ ಬ್ರಿಟಿಶರ ಆಳಿಕೆ ಅಲ್ಲಿ ಭದ್ರವಾಗಿ ನಿಲ್ಲುವದರಲ್ಲಿ ಸಂದೇಹವೇ ಇಲ್ಲ.

ನಾವು ನಿಸೂನಿನಲ್ಲಿ ಬಂದಿಳಿದ ಕೆಲದಿನಗಳಲ್ಲಿ ಅಲ್ಲಿದ್ದ ಅಡವಿಯನ್ನು ಕಡಿಯ ತೊಡಗಿದೆವು. ನಿಸೂನ ಸಿಂಗಪೂರಿನ ಒಂದ ಭಾಗವಾಗಿದ್ದರೂ ಊರಿ ನಿಂದ ೧೦ ಮೈಲು ದೂರವಿದ್ದಿತು. ನಿಸೂನ ಪಟ್ಟಣದ ವಿಸ್ತರಣದ ಭಾಗ ದಂತಿತ್ತು. ಸಿಂಗಪೂರಿನಿಂದ ನಿಸೂನಿಗೆ ಸಿಟಿಬಸ್ಸುಗಳ ಓಡಾಟ ಪ್ರಾರಂಭ ವಾಗಿತ್ತು.

ಡಚ್ ನಿರ್ವಾಸಿತರ ಅಗಮನ

ಮಹಾಯುದ್ಧ ಮುಗಿದ ಕೆಲದಿನಗಳಲ್ಲಿಯೇ ಇಂಡೋನೇಶಿಯಾ (ಜಾವಾ ಸುಮಾತ್ರ) ದಲ್ಲಿ ಸ್ವಾತಂತ್ರ್ಯಯುದ್ಧ ಪ್ರಾರಂಭವಾಯಿತು. ಹಾಲಂಡದ ಹತ್ತಿರ ತರಬೇತುಗೊಳಿಸಿದ ಸೈನಿಕರು ಸಾಕಷ್ಟು ಸಂಖ್ಯೆಯಲ್ಲಿದ್ದರಿಂದ, ಅದು ತನ್ನ ಮಿತ್ರ ರಾಷ್ಟ್ರವಾದ ಬ್ರಿಟನ್ನನ್ನು ಸೈನ್ಯ ಸಹಾಯಕ್ಕಾಗಿ ಕೇಳಿ ಕೊಂಡಿತು. ಅದರ ಪ್ರಾರ್ಥನೆಯ ಮೇರೆಗೆ ಬ್ರಿಟನ್ನೂ ಕೆಲ ಭಾರತೀಯ ಸೈನಿಕರನ್ನೂ ಕಳಿಸಿತಲ್ಲದೇ ಡಚ್ ನಿರ್ವಾಸಿತರಿಗೆ ನಿಸೂನಿನಲ್ಲಿ ಸ್ಥಳ ಕೊಡ ಮಾಡಿತು. ಹೀಗಾಗಿ ನಾವು ನಿಸೂನಿಗೆ ಹೋದ ಕೆಲ ದಿನಗಳಲ್ಲಿಯೇ ಡಚ್ ನಿರ್ವಾಸಿತರು ನಮ್ಮ ಬದಿಯಲ್ಲಿಯೇ ಬಂದು ಇರತೊಡಗಿದರು. ಆಗಿನ ಅವರ ಪರಿಸ್ಥಿತಿ ತಾಪದಾಯಕವಾಗಿದ್ದಿತು. ಅಂಥ ಪರಿಸ್ಥಿತಿಯಲ್ಲಿದ್ದರೂ ಅವರು ಭಾರತೀಯ ಸೈನಿಕರ ಅನುಕಂಪಕ್ಕೆ ಪಾತ್ರರಾಗಲಿಲ್ಲ. ಅದಕ್ಕೆ ಮುಖ್ಯ ಕಾರಣ ವೆಂದರೆ, ಪೂರ್ವ ರಾಷ್ಟ್ರಗಳಲ್ಲಿ ಉದಿತವಾದ ಸ್ವಾತಂತ್ರ್ಯ ಜಾಗೃತಿ.

ಕ್ಯಾಥೆ ಬಿಲ್ಡಿಂಗ್

ಸಿಂಗಪೂರಿನಲ್ಲಿ ಆತಿ ಎತ್ತರವಾದ ಕಟ್ಟಡವೆಂದರೆ ಕ್ಯಾಥೆ ಬಿಲ್ಡಿಂಗ್. ಹಂದಿನೆಂಟು ಅಂತಸ್ತುಗಳ ಕಟ್ಟಡ. ನಾವು ಹಡಗವಲ್ಲಿದ್ದಾಗಲೇ ನಮಗೆ ಈ ಬಿಲ್ಡಿಂಗು ಕಾಣುತ್ತಿತ್ತು. ಆ ಸಿಂಗಪೂರಿನಲ್ಲಿ ಇಳಿದನಂತರ ಕೆಲದಿನಗಳಲ್ಲಿಯೇ ಈ ಕಟ್ಟಡವನ್ನು ನೋಡಿದೆವು. ಇದೇ ಕಟ್ಟಡದ ಕೆಲ ಭಾಗದಲ್ಲಿ ಅರಬ್ಬರಾದ ಹಿಂದ ಸರಕಾರದ ಕಚೇರಿ ಇದ್ದಿತೆಂದು ತಿಳಿದುಬಂದಿತು.

ಗ್ರೇಟೆವರ್ಲ್ಡ್

ಸಿಂಗಾಪೂರಿನಲ್ಲಿ ನೋಡತಕ್ಕಂಥ ಕೆಲ ಸ್ಥಳಗಳಲ್ಲಿ 'ಗ್ರೇಟೆವರ್ಲ್ಡ್' ಒಂದು ಸ್ಥಳ. ಸಾಯಂಕಾಲ ೪ ಘಂಟೆಯಿಂದ ಪ್ರಾರಂಭವಾಗುತ್ತದೆ ಈ ವರ್ಲ್ಡ್. ಒಳಗೆ ಪ್ರವೇಶ ಮಾಡುವದಕ್ಕೆ ಹದಿನೈದು ಸೆಂಟುಗಳು (ಇಂದಿನ ೧೫ ನಯೆ ಪೈಸೆ) ಒಳಗೆ ನಾನಾತರದ ನೋರಂಜನ ಕಾರ್ಯಕ್ರಮಗಳು ನಡೆದಿರುತ್ತವೆ. ಅದರಲ್ಲಿ ಮುಖ್ಯವಾದುದೆಂದರೆ ಜೂಜು, ನೃತ್ಯ, ಕೆಲವು ಆಟಗಳು. ಹಲವಾರು ಬಗೆಯ ಜೂಜುಗಳ ಆಟ ನಡೆದಿರುತ್ತದೆ. ಒಂದೆರಡು ಕಡೆಗೆ ಮಲಾಯು ಹುಡುಗಿಯರ ನೃತ್ಯಗಳು ನಡೆದಿರುತ್ತವೆ. ಕೇವಲ ನೋಡುವವರು ಹಾಗೆಯೇ ನೋಡಬಹುದು. ಕೆಲವರಿಗೆ ಆ ಹುಡುಗಿಯರ ಜತೆಯಲ್ಲಿ ಕುಣಿಯಬೇಕೆನ್ನಿಸಿದರೆ ಕುಣಿಯಬಹುದು. ಅದಕ್ಕೆ ಟಿಕೆಟು ಇಡಲಾಗಿರುತ್ತದೆ. ಒಂದೆರಡು ಕಡೆಗೆ ಚೀನಿ ನಾಟಕಗಳು ನಡೆದಿರುತ್ತವೆ. ಬಾಸ್ಕೆಟ್ ಬಾಲುಗಳ ಆಟವೂ ನಡೆದಿರುತ್ತದೆ. ಬಾಸ್ಕೆಟ್ ಬಾಲು ಆಟವನ್ನು ಇಲ್ಲಿ ರಾತ್ರಿಯಲ್ಲಿ ಆಡುತ್ತಾರೆ. ಒಂದೆಡೆಯಲ್ಲಿ "ನರಕದ ಗುಹೆ" ಯನ್ನು ಮಾಡಿರುತ್ತಾರೆ. ಒಂದು ಸಣ್ಣ ಬಂಡಿಯಲ್ಲಿ ಕುಳಿತುಗೊಂಡರೆ ಅದು ವಿದ್ಯುಚ್ಛಕ್ತಿಯಿಂದ ಒಳಗೆ ಹೋಗಿ ಕೆಲವಡೆಗಳಲ್ಲಿ ಡಿಕ್ಕಿ ಹೊಡೆಯುತ್ತದೆ. ಹೀಗೆ ಡಿಕ್ಕಿ ಹೊಡೆದಲ್ಲಿ ಇಲೆಕ್ಟ್ರಿಕ್ ಕಿಡಿಗಳು ಹಾರಿ ಮಿಂಚಿ ಸಂತೆ ಬೆಳಕು ಬೀಳುತ್ತದೆ. ಈ ಮಿಂಚು ಬೆಳಕಿನಲ್ಲಿ ರಾಕ್ಷಸಾಕಾರದ ಮೂರ್ತಿ ನಿಮ್ಮನ್ನು ಹಿಡಿಯಲು ಬಗ್ಗಿ ಬಂದಂತಾಗುತ್ತದೆ. ಅಷ್ಟರಲ್ಲಿ ನೀವು ಕುಳಿತು ಕೊಂಡ ಗಾಡಿ ಹಿಂದಕ್ಕೆ ಸರಿದು ಬೇರೆಡೆಗೆ ಧಾವಿಸಿ ಮತ್ತೊಂದು ಕಡೆಗೆ ಡಿಕ್ಕಿ ಹೊಡೆಯುತ್ತದೆ. ಅಲ್ಲಿಯೂ ಅದೇ ಅನುಭವ. ಹೀಗೆ ಹದಿನೆಂಟುಕಡೆಗೆ ಡಿಕ್ಕಿ ಹೊಡೆದು, ಹೊರಗೆ ಬಂದು ನಿಲ್ಲುತ್ತದೆ. ಒಳಗಡೆ ತುಂಬಾ ಕತ್ತಲು ಇರುವದರಿಂದ ಒಂದು ಬಗೆಯ ಹೆದರಿಕೆ ಹುಟ್ಟುತ್ತದೆ. ಸಣ್ಣ ಸಣ್ಣ ಮಕ್ಕಳನ್ನು ಒಳಗೆ ಒಬ್ಬೊಬ್ಬರನ್ನು ಬಿಡುವದಿಲ್ಲ. ಅವರ ಜತೆಯಲ್ಲಿ ಹಿರಿಯರಿದ್ದರೆ ಮಾತ್ರ ಗಾಡಿಯಲ್ಲಿ ಕೂಡಿಸಿ ಒಳಗೆ ಬಿಡುತ್ತಾರೆ. ಮತ್ತೊಂದು ಕಡೆಗೆ ಅರ್ಧ ನಗ್ನ ನೃತ್ಯ ನಡೆದಿರುತ್ತದೆ. ಸಣ್ಣದೊಂದು ಥಿಯೇಟರ್. ಆ ಥಿಯೇಟರಿ ನಲ್ಲಿ ಸುಮಾರು ೫೦-೬೦ ಜನ ಹಿಡಿಯಬಹುದು. ಕೇವಲ ಹತ್ತು ನಿಮಿಷಗಳ ಕಾರ್ಯಕ್ರಮ. ಒಳಗೆ ಪ್ರವೇಶ ಪಡೆಯುವದಕ್ಕೆ ಫಿ ೪೦ ಸೆಂಟುಗಳು. ಥಿಯೇಟರ್ ತುಂಬಿದಾಕ್ಷಣ—ರುಗಭೂಮಿಯ ಸರದ ಮೇಲಕ್ಕೆ ಹೋಗುತ್ತದೆ

ಧಿಯೇಟರಿನಲ್ಲಿಯ ದೀಪವಾರುತ್ತದೆ. ರಂಗಭೂಮಿಯ ಮುಂದುಗಡೆಯಲ್ಲಿ ತಿಳುವಾದ ಪರದೆ (ಮಚ್ಚರವಾಣಿಯ ಯಂತಹದು) ಇಳಿಬಿಡಲಾಗಿರುತ್ತದೆ. ಒಳಗಡೆ ಫ್ಲಡ್‌ಲಾಯಿಟು ಪ್ರಕಾಶಮಾನವಾಗಿರುತ್ತವೆ. ಹಿನ್ನೆಲೆಯಲ್ಲಿ ಆಕಾಶದ ಪಡದೆ ಇರುತ್ತದೆ, ಒಬ್ಬ ಸುಂದರ ಚೀನಿ ಹುಡುಗಿ ಮೇಲಿನಿಂದ ರಂಗ ಭೂಮಿಮೇಲೆ ಜಿಗಿಯುತ್ತಾಳೆ. ಅವಳು ಜಿಗಿದದ್ದೇ ತಡ ಹಿನ್ನೆಲೆಯಲ್ಲಿದ್ದ ಆಕಾಶದ ಪಡದೆ, ಸರಸರನೆ ಮೇಲೆ ಸುರುಳಿ ಸುತ್ತಿಕೊಳ್ಳುತ್ತ ನಡೆಯುತ್ತದೆ. ಆ ಹುಡುಗಿ ಅತ್ತಿಂದಿತ್ತ ಇತ್ತಿಂದತ್ತ ಓಡಾಡುತ್ತಾಳೆ. ಹಿಂದೆ ಪರದೆ ವೇಗವಾಗಿ ಸುತ್ತಿಕೊಳ್ಳುತ್ತಿರುತ್ತದೆ. ಪ್ರೇಕ್ಷಕರಿಗೆ ಮಾತ್ರ ಅದು ಬೇರೆ ಬಗೆಯಾಗಿ ಕಾಣುತ್ತದೆ. ಸ್ವರ್ಗದಲ್ಲಿಯ ಅಸ್ಸರೆ ಭೂಮಿಗಳಿಗಿರುತ್ತಿರುವಂತೆ ಭಾಸವಾಗುತ್ತದೆ. ಒಂದೈದು ನಿಮಿಷದ ವರೆಗೆ ಹೀಗೆ ಹಿನ್ನೆಲೆಯ ಪಡದೆ ಸುತ್ತಿಕೊಂಡ ನಂತರ ಅಡವಿಯ ಸೀನು ಇದ್ದ ಪರದೆ ನಿಲ್ಲುತ್ತದೆ. ಆಗ ರಂಗಭೂಮಿಯ ಮೇಲಿದ್ದ ಹುಡುಗಿ ತನ್ನ ಓಡಾಟ ನಿಲ್ಲಿಸುತ್ತಾಳೆ. ಈಗ ಅವಳು ಭೂತಲವನ್ನು ಮುಟ್ಟಿದಳೆಂದು, ಪ್ರೇಕ್ಷಕರಿಗೆ ಭಾಸವಾಗುತ್ತದೆ. ರಂಗಭೂಮಿಯ ಮೇಲೆ ಸ್ನಾನಗ್ರಹದ ವ್ಯವಸ್ಥೆ ಇದ್ದಂತೆ ತೋರಿಸಲಾಗುತ್ತದೆ. ಆ ಹುಡುಗಿ ಸ್ನಾನಮಾಡಬೇಕೆಂದು ತನ್ನ ಮೈಮೇಲಿದ್ದ ವಸ್ತ್ರಗಳನ್ನು ಒಂದೊಂದಾಗಿ ತೆಗೆಯತೊಡಗುತ್ತಾಳೆ. ವಸ್ತ್ರಗಳನ್ನು ಮೆಲ್ಲ ಮೆಲ್ಲನೇ ಸಾಭಿನಯವಾಗಿ ತೆಗೆಯುತ್ತಾಳೆ. ಕೊನೆಯ ಲಂಗ ತೆಗೆದುಕೊಳ್ಳುವಾಗಲೇ ರಂಗಭೂಮಿಯಲ್ಲಿ ಕತ್ತಲಾಗುತ್ತದೆ. ಧಿಯೇಟರಿನ ದೀಪಗಳು ಹತ್ತಿಕೊಳ್ಳುತ್ತವೆ. ಆಯಿತು ಆಟ ಮುಗಿಯಿತು. ಇಡೀ ಆಟ ಹತ್ತು ನಿಮಿಷದಲ್ಲಿ ಮುಗಿದುಹೋಗುತ್ತದೆ. ಮತ್ತೆ ಅದೇ ಆಟ. ದಿನ ನಿತ್ಯ ನೂರಾರು ಪ್ರಯೋಗಗಳು ನಡೆಯುತ್ತವೆ. ಆ ಆಟ ನಡೆಸುವ ಮಾಲೀಕರು, ತಮಗೆ ಬಂದ ಹಣವನ್ನು ಗುದ್ದಲಿ ಸಲಿಕೆಗಳಿಂದಲೇ ಎಳೆದುಕೊಳ್ಳಬೇಕು.

ಇಂಥ ವರ್ಲ್ಡ್‌ಗಳು ಮಲಾಯದ ದೊಡ್ಡ ದೊಡ್ಡ ಪಟ್ಟಣಗಳಲ್ಲಿಯೂ ಇವೆ. ಸಾಮಾನ್ಯವಾಗಿ ಮಾಲೀಕರೆಲ್ಲರೂ ಚೀನಿಯರೇ ಆಗಿದ್ದಾರೆ.

ಒಂದು ವಾರದಲ್ಲಿ ಸಾಮಾನ್ಯವಾಗಿ ಸಿಂಗಪೂರನ್ನು ಸುತ್ತು ಹಾಕದೆವು. ಚೀನಿಯರ ಗುಡಿ, ರಬ್ಬರ ಫ್ಯಾಕ್ಟರಿ, ಬೊಟಾನಿಕಲ್ ಗಾರ್ಡನ್ ಇತ್ಯಾದಿಗಳನ್ನು ನೋಡಿಬಂದೆವು. ಮುಂದಿನ ವಾರವೇ ನಮ್ಮ ಮೊಬಾಯಿಲ್ ಕಂಪನಿಯು

ಮುಖ್ಯಪಡೆ ಅಲೋರಾಸ್ವಾರಕ್ಕೆ ತೆರಳಿತು. ನಾವು ಕೇವಲ ೧೫ ಸೈನಿಕರು ರೇಅರ ಪಾರ್ಕಿಯಲ್ಲಿ ಉಳಿದುಕೊಂಡೆವು. ನಮ್ಮ ಮುಖ್ಯ ಪಾರ್ಕಿಯು ಸಿಂಗಪೂರಿನಿಂದ ಅಲೋರಾಸ್ವಾರಕ್ಕೆ ಹೋದಬಳಿಕ ನಾವು ನಿಸೂನ ಕ್ಯಾಂಪಿನಿಂದ — ಊರಲ್ಲಿಯ ರೇಸಕೋರ್ಸ್ ಕ್ಯಾಂಪಿಗೆ ಬಂದು ಬಿಡು ಬಿಡುಕಾಯಿತು.

ರೇಸಕೋರ್ಸ್ ಕ್ಯಾಂಪ ಬಹಳ ದೊಡ್ಡದಿತ್ತು. ಸಾವಿರಾರು ಜಪಾನೀ ಯುದ್ಧ ಕೈದಿಗಳು ಹಗಲಿರುಳು ಅಲ್ಲಿ ದುಡಿಯುತ್ತಿದ್ದರು. ಸಿಂಗಪೂರ ಮಲಾಯಾ ಸೇತುವೆ ಕಟ್ಟುವ ಕೆಲಸ ರಭಸದಿಂದ ಸಾಗಿತ್ತು.

ಸಿಂಗಪೂರಿನಲ್ಲಿ ಒಂದು ಇಂಡಿಯನ್ ಅಸೋಸಿಯೇಶನ್ ಇದೆ. ಸಿಂಗ ಪೂರಿನಲ್ಲಿ ಆಗ ಸಾಕಷ್ಟು ಸಂಖ್ಯೆಯಲ್ಲಿ ಸಿಂಹಳೀಯರೂ ಇದ್ದರು. ಅವರು ಮಾತ್ರ ಈ ಅಸೋಸಿಯೇಶನ್ ಸದಸ್ಯರಾಗುತ್ತಿದ್ದಿಲ್ಲ. ನನಗಾಗ ಅಷ್ಟೊಂದು ಈ ರಾಜಕಾರಣ ತಿಳಿಯುತ್ತಿರಲಿಲ್ಲ, ಸಿಂಹಳೀಯರನ್ನು ಭಾರತೀಯರೇ ಎಂದು ತಿಳಿದುಕೊಂಡಿದ್ದೆನು. ಏಕೆಂದರೆ 1935ರವರೆಗೆ ಸಿಲೋನ್ ಭಾರತದ ಅನಿ ಭಾಷ್ಯ ಭಾಗವಾಗಿದ್ದಿತು.

ಮಲಾಯಾದಲ್ಲಿ ಪ್ರವೇಶ

ಒಂದು ಸಂಜೆ ನಮಗೆ ನಮ್ಮ ವರ್ಕಶಾಸ್ ಕಂಪನಿಗೆ ಹೋಗಿ ಕೂಡಿ ಕೊಳ್ಳುವ ಆದೇಶ ಬಂದಿತು. ನಾವು ಹದಿನೈದು ಜನ ಸೈನಿಕರೂ ಆಲೋರ ಸ್ವಾರಕ್ಕೆ ಹೋಗುವ ಗಾಡಿಯನ್ನು ಹಿಡಿದೆವು. ಆಗ ರೈಲ್ವೆ ಪಾಸನ್ನಾಗಲೀ ಟೀಕೆಟುಗಳನ್ನಾಗಲೀ ಕೊಳ್ಳುವ ಸಂಸಾರವಿರಲಿಲ್ಲ. ಏಕೆಂದರೆ ಯುದ್ಧ ಮುಗಿದಾಕ್ಷಣ ಕೆಲ ದಿನಗಳ ವರೆಗೆ ಸೈನ್ಯಖಾತೆಯ ಆಡಳಿತವಿರುತ್ತದೆ. ಆಗ ಸೈನಿಕರಿಗಾಗಿ ತುಂಬಾ ಸವಲತ್ತುಗಳಿರುತ್ತವೆ. ನಾವು ಸಂಜೆ ೬ ಘಂಟೆಗೆ ಸಿಂಗಪೂರನ್ನು ಬಿಟ್ಟೆವು. ಮಲಾಯಾದ ದ್ವಾರದ ಒಂದೇ ರೇಲ್ವೆ. ಅದೇ F. M. S. Railway (Federated Malaya States Railway) ಎಂದು. ಸಿಂಗಪೂರಿನಿಂದ ಒಂದು ಲೈನು ಸೀದಾ ಉತ್ತರಕ್ಕೆ ಆಲೋರಸ್ವಾರವನ್ನು ಮುಟ್ಟಿ ಮುಂದೆ ಸ್ವತಂತ್ರ ರಾಜ್ಯವಾದ ಸಯಾಮ ದೇಶವನ್ನು ಪ್ರವೇಶಿಸುತ್ತದೆ. ಇನ್ನೊಂದು ಲಾಯಿನು ಸಿಂಗಪೂರಿನಿಂದ ಪೂರ್ವ ದಂಡೆಯಮೇಲಿದ್ದ ಕೋಟಾ ಬಾರ್ಡುವನ್ನು ಮುಟ್ಟಿ ಮುಂದೆ ಸಯಾಮ ದೇಶವನ್ನು ಪ್ರವೇಶಿಸುತ್ತದೆ.

ನಮ್ಮ ಗಾಡಿ ಸಿಂಗಪೂರ ಬಿಟ್ಟಮೇಲೆ, ಜೋಹರಬಾರ್ಡು, ಕ್ಲಾಂಗ, ಗೆಮಾಸ, ತಂಪಿನ್, ಸೆರಂಬಾನ್, ಕೋಲಾಲಂಪುರ (ಮಲಾಯಾದ ರಾಜ ಧಾನಿ), ಕೊಲಾಕೊಬಾಬಾರ್ಡು ರೋಡ, ಟಾಂಜೂಂಗ, ಮಾಲಿಮ, ಟಾಪಾ ರೋಡ, ಇಪೋ ಕೊಲಾಕಾಂಗ್ಸರ, ಟಾಯಪಿಂಗ ಬುಕಿಟಮರ್ಚೆಜಾಮ್ ಮುಂತಾದ ದೊಡ್ಡ ಸ್ಥಳಗಳಲ್ಲಿ ನಿಂತುಕೊಳ್ಳುತ್ತ ಆಲೋರಸ್ವಾರವನ್ನು ಮುಟ್ಟಿತು. ರೈಲಿನಲ್ಲಿ ಪ್ರವಾಸ ಮಾಡುವಾಗ ಎರಡೂ ಬದಿಯಲ್ಲಿ ದಟ್ಟ ಕಾಡುಗಳನ್ನು ನೋಡಿದಾಗ ಒಂದೆಡೆಯಲ್ಲಿ ಭಯ, ಮತ್ತೊಂದೆಡೆಯಲ್ಲಿ ಆಶ್ಚರ್ಯ-ಕುತೂಹಲ ಮೂಡುತ್ತಿದ್ದವು. ಮಲಾಯಾದಲ್ಲಿ ನಾವು ಕಂಡು ಅನುಭವಿಸಿದ ಘಟನೆಗಳನ್ನು ಹೇಳುವ ಮೊದಲು ಮಲಾಯಾದ ಪರಿಚಯ ಮಾಡಿಕೊಡುವದು ತೀರ ಅವಶ್ಯವೆನಿಸುತ್ತದೆ.

ಮಲಾಯಾ—ಹಕ್ಕಿನೋಟಿ

ಉತ್ತರ ಕನ್ನಡಜಿಲ್ಲೆಯಲ್ಲಿ, ಹೊನ್ನಾವರದಿಂದ ಕಾಸರಕೋಡಕ್ಕೆ ಹೋಗಬೇಕಾದರೆ, ಶರಾವತೀ ನದಿಯ ಅರ್ಧ ಮೈಲಿಗಲದ ಪ್ರವಾಹವನ್ನು ದೋಣಿಯಲ್ಲಿ ಕುಳಿತು ದಾಟಬೇಕಾಗುತ್ತದೆ. ಆಗ ನಡುಹೊಳೆಗೆ ಒಂದು ಪ್ರವಾಹದ ವಿರುದ್ಧ ದಿಸೆಗೆ ನೋಡಿದಾಗ ಕಾಣುವ—ಆ ದಟ್ಟ ಕಾಡಿನಿಂದ ತುಂಬಿದ—ಉತ್ತುಂಗ ಗಿರಿಶ್ರೇಣಿ, ಮಲಾಯಾ ದೇಶದ ಕೆಲಭಾಗದ ನೆನಪು ಮಾಡಿಕೊಡುತ್ತದೆ. ಮಲಾಯಾ ಹೆಚ್ಚು ಹಸಿರು ಬಣ್ಣದ ನಾಡು. ಕೈಗೆಟಕದ ದಟ್ಟ ಕಾಡುಗಳಿಂದ ತುಂಬಿದ ನಾಡು. ೧೨ ತಿಂಗಳು ಮಳೆ, ೧೨ ತಿಂಗಳು ಬಿಸಿಲು. ಈ ಥರದ ನಿಸರ್ಗವೇ ಅಲ್ಲಿಯ ದಟ್ಟ ಕಾಡಿಗೆ ಕಾರಣವಾಗಿದೆ. ಮೂರು ಬದಿಗೆ ಕಡಲು; ಎಡಬಲ ಚಿಕ್ಕದೊಡ್ಡ ದ್ವೀಪಗಳು (ಜಾವಾ, ಬಾಲಿ, ಸುಮಾತ್ರ, ಸೆಲೆಬಸ್, ಬೋರ್ನೊ). ದಕ್ಷಿಣದ ತುತ್ತತುದಿಗೆ 'ಜಗತ್ತಿನಲ್ಲಿಯ ಪ್ರಸಿದ್ಧ ಬಂದರೆ', 'ಪೂರ್ವ ಕಡಲುಗಳ ರಾಣಿ' ಎಂದು ಹೆಸರು ಪಡೆದ ಸಿಂಗಾಪೂರ—ಇವುಗಳಿಂದ ಮಲಾಯಾದ ನಾಡು ವಿರಾಜಮಾನವಾಗಿದೆ. ಮಲಾಯಾ ದೇಶದ ಪರಿಚಯವಾಗಬೇಕಾದರೆ, ಅದರ ದಕ್ಷಿಣದ ಸಿಂಗಾಪೂರ ನಗರದಿಂದ ಉತ್ತರದ ತುಟ್ಟತುದಿಯ ಅಲೋರ್ಸ್ವಾರ್ ನಗರದ ವರೆಗೆ ವರೆಗೆ ಪ್ರವಾಸ ಬೆಳೆಸಬೇಕಾಗುತ್ತದೆ.

ಮಲಾಯಾ, ಸಯಾಮದ ಒಂದು ತುದಿಯಿಂದ, ಹಿಂದೀ ಮಹಾಸಾಗರದಲ್ಲಿ ಬಾಲದಂತೆ ಇಳಿಬಿದ್ದಿದೆ. ಹಾಗೆ ಇಳಿಬಿದ್ದು ಕಡಲನ್ನು ಇಬ್ಭಾಗ ಮಾಡಿದೆ. ಸಿಂಗಾಪೂರ, ಆ ಎರಡೂ ಕಡಲುಗಳ ನಡುವಿನ ಬಾಗಿಲಿನಂತೆ ಕೆಂಗೊಳಿಸುತ್ತದೆ.

ಸುಮಾರು ಐದು ನೂರು ವರ್ಷಗಳ ಕೆಳಗೆ, ಮಲಾಯಾ ಅದೇ ದೇಶದ ಸುಲ್ತಾನರ ಅಧೀನದಲ್ಲಿ ಸ್ವತಂತ್ರವಾಗಿತ್ತು. ಕಡಲುಗಳ್ಳತನದ ಉದ್ಯೋಗ ಮನುಷ್ಯನ ಮಾನವನ್ನು ಹೆಚ್ಚಿಸುತ್ತಿತ್ತು. ಆಗ 'ಇಂಥವನಲ್ಲಿ ೯೦ ದೋಣಿಗಳಿವೆ' 'ಇಂಥವನಲ್ಲಿ ೨೦ ಇವೆ'—ಈ ಪ್ರಕಾರವಾಗಿ ಮನುಷ್ಯನ ಶ್ರೀಮಂತಿಕೆಯು, ಅವನ ಹಡಗುಗಳ್ಳತನದ ಮೇಲಿಂದ ಎಣಿಕೆಯಾಗುತ್ತಿತ್ತು. ಅದರ ಜತೆಯಲ್ಲಿ ಸುತ್ತಮುತ್ತಲಿನ ದ್ವೀಪಗಳ ಕೂಡ ಮೆಣಸು, ಹಣ್ಣುಗಳ ವ್ಯಾಪಾರವೂ ನಡೆಯುತ್ತಿತ್ತು. ಮುಂದೆ ಕೊಲಂಬಸ್ ಹಿಂದುಸ್ತಾನಕ್ಕೆ

ಹೊಸ ಹಾದಿಯನ್ನು ಹುಡುಕಿದಾಗ, ಕೆಲವು ಜನ ಸಾಹಸಿಗಳಾದ ಪಾಶ್ಚಿಮಾತ್ಯರು (ಪೋರ್ತುಗೀಜರು), ೧೫೧೧ ರಲ್ಲಿ ಮಲಾಯಾ ದೇಶಕ್ಕೆ ಬಂದಿಳಿದರು. ಅವರು ಮೆಲ್ಲನೆ ಒಳಜಗಳಗಳಲ್ಲಿ ಕೈಹಾಕಿ, ಮಾಲಾಕ್ಕಾ ತಮ್ಮ ಕೈವಶ ಪಡಿಸಿಕೊಂಡು, ಹೇರಳವಾಗಿ ಧನಸಂಪಾದನೆ ಮಾಡತೊಡಗಿದರು. ಅನರಸಂಸ್ಕೃತಿ ಮಲಾಯಾದ ಮೂಲ ಜನಾಂಗದ ಮೇಲೆ ತನ್ನ ಪ್ರಭುತ್ವ ಬೀರತೊಡಗಿತು. ಈಗ ಮಲಾಯಾದಲ್ಲಿ ಮಕಾಡೊ, ಡಿಸೋಜ, ನೊಂಟಿರಿಯೋ ಮುಂತಾದ ಮತಾಂತರಿಸಿದ ಜನರ ಹೆಸರು, ಪೋರ್ತುಗೀಜ್ ಸಂಸ್ಕೃತಿಯ ನಿದರ್ಶನವಾಗಿವೆ. ಪೋರ್ತುಗೀಜರ ನಂತರ ಇಲ್ಲಿಗೆ ಬಂದವರು ಡಚ್ಚರು. ಇವರು ೧೬೪೦ ರಲ್ಲಿ ಪೋರ್ತುಗೀಜರಿಂದ ಮಲಾಯಾದ ಕೆಲ ಭಾಗವನ್ನು ತಮ್ಮ ಕೈವಶಕ್ಕೆ ತೆಗೆದುಕೊಂಡರು. ಮುಂದೆ ಯುರೋಪದಲ್ಲಿ ನಡೆದ ನೆಪೋಲಿಯನ್‌ನ ಯುದ್ಧಗಳ ಪರಿಣಾಮವಾಗಿ, ೧೭೯೫ ರಲ್ಲಿ ಮಲಾಯಾ ಬ್ರಿಟಿಶರ ಅಧೀನಕ್ಕೆ ಬಂದಿತು, ೧೮೨೫ ರಲ್ಲಿಯಂತೂ ಅಲ್ಲಿ ಉಳಿದ ಕೆಲವೇ ಜನ ಡಚ್ಚರೂ ಅಲ್ಲಿಂದ ಕಾಲೆದ್ದೆ ಗೆದ್ದರು. ಮಲಾಯಾ ಇಂದು ಪೂರ್ಣವಾಗಿ ಬ್ರಿಟಿಶರ ವಶದಲ್ಲಿದೆ. ಇದರ ಮೂಲ ಶ್ರೇಯಸ್ಸು “ಪ್ರಾನ್ಸಿಸ್ ಲೈಟ್” ಎಂಬ ವ್ಯಾಪಾರಸ್ಥನದು. ಈ ವ್ಯಾಪಾರಸ್ಥ ಮಲಾಯಾದ “ಕೇಥಾ” ಸಂಸ್ಥಾನದ ಸುಲ್ತಾನನ ಸ್ನೇಹ ಗಳಿಸಿ ಅವನಿಂದ ‘ಪೇನಾಂಗ್’ ಬಂದರವನ್ನು ಈಸ್ಟ್ ಇಂಡಿಯಾ ಕಂಪನಿಗೆ ವ್ಯಾಪಾರಕ್ಕಾಗಿ ಗಳಿಸಿದನು. ಸರಿ, ಅದೇ ಅರಬನ ಡೇರೆಯಲ್ಲಿಯ ಒಂಟಿಯ ಮೊದಲ ಹೆಜ್ಜೆಯಾಯಿತು. ಮುಂದೆ ೧೮೧೯ ರಲ್ಲಿ ಮಲಾಕ್ಕಾ ಸ್ಟ್ರೇಟ್ಸ್‌ನ ಮುಂವೆ ಕಾಡಿನಿಂದ ತುಂಬಿದ ಸಿಂಗಾಪೂರ ದ್ವೀಪವನ್ನು ಸ್ವಾಂಪರ್ಡ್ ರಾಫೆಲ್ಸ್ ದೊರಕಿಸಿದ. ಅಲ್ಲಿ ಕಾಡನ್ನು ಕಡಿದು ನಾಡನ್ನು ನಿಲ್ಲಿಸಿದ. ಮೊದಲಿನ ಈ ಹಾಳು ಕೊಂಪೆ ಸಿಂಗಾಪೂರ ಇಂದೂ ಇಷ್ಟೊಂದು ಮಹತ್ತ್ವವನ್ನು ಪಡೆದಿದೆ. ನಗರವನ್ನು ನಿಲ್ಲಿಸಿದ್ದು ಹೊಸದಾದರೂ ಹೆಸರು ಹಳೆಯದೇ ಆಗಿದೆ. ಇಂಗ್ಲಿಶರು ಕೂಡ “Singapur means a city of lion” (ಸಿಂಗಾಪೂರವೆಂದರೆ ಸಿಂಹಗಳ ಪಟ್ಟಣವೆಂದರ್ಥ) ಎಂದು ಒಪ್ಪಿಕೊಂಡಿದ್ದಾರೆ. ಇದರ ಮೇಲಿಂದ ಭಾರತೀಯ ಸಂಸ್ಕೃತಿಯ ಪ್ರಭಾವ ಅಲ್ಲಿ ಎಷ್ಟು ಇದೆ ಎಂಬುದು ಸ್ಪಷ್ಟವಾಗುವದು.

ಮಲಾಯದಲ್ಲಿ ಒಟ್ಟು ಎಂಟು ಸಂಸ್ಥಾನಗಳಿವೆ. “ಪೆರಾಕ್, ಸೆಲಂ

ಗೋರ್, ನೆಗ್ರಿ ಸೆಂಬಿಲನ್, ಪಹಾಂಗ್, ಕೇಡಾ, ಕೆಲಂಟನ್, ಟ್ರಿಂಗನ್ಮಾ, ಜೋಹರ್" ಎಂದು, ನಾಡು ಅಷ್ಟು ದೊಡ್ಡದಲ್ಲ. ಕ್ಷೇತ್ರ ಸುಮಾರು ೪೪೬೬ ಚೌರಸ ಮೈಲು, ಅದರಲ್ಲಿ ಎಂಟು ಸಂಸ್ಥಾನಗಳು. ಅವುಗಳ ಆಕಾರವನ್ನು ಇದರ ಮೇಲಿಂದ ಭಾವಿಸಬಹುದು. ಈ ಎಂಟು ಪ್ರತಿ ಸಂಸ್ಥಾನ ಕ್ಲಾಬ್ಬ ಸುಲ್ತಾನ ಎಲ್ಲರೂ ಕೇವಲ ಕೈಗೊಂಬೆಗಳು. ಈ ಸಂಸ್ಥಾನಗಳನ್ನು ಕೂಡಿಸಿ, "Federated Malaya States" ಎಂದು ಕರೆಯುತ್ತಾರೆ. ಆ ಸಂಸ್ಥಾನದೊಳಗಿನ ಅಂತರಿಕ ವ್ಯವಸ್ಥೆ ಬ್ರಿಟಿಶ್ ಅಡ್ವಾಯಿಜರ್‌ನ ಮುಖಾಂತರವೇ ನಡೆಯುತ್ತದೆ. ಈ ಎಂಟು ಸಂಸ್ಥಾನಗಳ ಹೊರತಾಗಿ "ಮಲಾಕ್ಕಾ" "ಪೆನಾಂಗ್" ಮತ್ತು ಸಿಂಗಾಪೂರ ಇವೆ. ಇವುಗಳ ವ್ಯವಸ್ಥೆ ಬ್ರಿಟಿಶ್ ಗವರ್ನರ್‌ನಿಗೆ ಸೇರಿದೆ. ಸ್ಥಳೀಯ ಜನರಿಂದ ಕೂಡಿದ ಕೌನ್ಸಿಲಿನ ಸಹಾಯದಿಂದ ಗವರ್ನರ್ ರಾಜ್ಯದಾಡಳಿತ ನಿರ್ವಹಿಸುತ್ತಾನೆ.

ಮಲಾಯಾದ ಪೂರ್ವ ಕರಾವಳಿಯಂತೂ ದಟ್ಟ ಘನಘೋರ ಕಾಡುಗಳಿಂದ ತುಂಬಿಹೋಗಿದೆ. ಕಾಡಿನ ಮಧ್ಯದಿಂದ ರಭಸದಿಂದ ಹಾಯ್ದು ಹೋಗುವ ಅಗಲವಾದ, ಭಯಾನಕವಾದ ಹೊಳೆಗಳಿದೆ ಆ ಹೊಳೆಗಳನ್ನು ನೋಡುವಾಗ "ಅಯ್ಯೋ ಇದರಿಂದ ಪಾರಾಗಬಹುದೇ?" ಎಂದೆನಿಸಿಬಿಡುತ್ತದೆ. ಪೂರ್ವಭಾಗದಲ್ಲಿ ಯಾವ ಹೊಳೆಗಳಿಗೂ ಸೇತುವೆಗಳಿಲ್ಲ. ಘೇರಿಯ ಸಹಾಯದಿಂದಲೇ ವಾಹನಗಳನ್ನು ದಾಟಿಸಬೇಕಾಗುತ್ತದೆ. ಹಿಂಸ್ರ ಪಶುಗಳಿಗೇನೂ ಕೊರತೆ ಇಲ್ಲ. ಅವುಗಳ ತವರುಮನೆ ಇದೆಂದರೂ ತಪ್ಪಾಗದು. ಹುಲಿ, ಕಾಡಕೋಣ, ಸಿಂಹ, ಕಾಡಾನೆ, ವಿಶಿಷ್ಟ ಜಾತಿಯ ಮಂಗಗಳು— ಇವೆಲ್ಲ ಉಂಟು. ಈ ತರದ ನಿರ್ಗದ ಪರಿಣಾಮವಾಗಿ, ಮಲಾಯಾದ ಪೂರ್ವಭಾಗ, ಹಿಂದುಳಿದ ಸ್ಥಿತಿಯಲ್ಲಿಯೇ ಇದೆ. ಇನ್ನು ಪಶ್ಚಿಮಭಾಗ ಮಾತ್ರ ಸ್ವಲ್ಪ ಹರವಾಗಿದೆ. ಸುಂದರ ನಗರಗಳನ್ನೂ ಸುಧಾರಣೆಯನ್ನೂ ಕಾಣಬೇಕಾದರೆ, ಪಶ್ಚಿಮ ಭಾಗದಲ್ಲಿಯೇ. ಈ ಭಾಗದಲ್ಲಿ ಹೆಚ್ಚಾಗಿ ತವರದ ಖಣಿಗಳುಂಟು. ಮಲಯದ ಮುಖ್ಯ ಬೆಳೆ, ರಬ್ಬರು. ಸುಮಾರು ೩,೩೦೦,೦೦೦ ಎಕರೆಯಷ್ಟು ಭೂಮಿಯಲ್ಲಿ ರಬ್ಬರಿನ ಸಾಗುವಳಿ ನಡೆಯುತ್ತದೆ. ಹಾಗೆಯೇ ತವರ ಕೂಡ. ಮಹಾಯುದ್ಧದ ಪೂರ್ವದಲ್ಲಿ ಜಗತ್ತಿನಲ್ಲಿ ತವರದ ಉತ್ಪಾದನೆ ಗಾಗಿ ಮಲಾಯಾಕ್ಕೆ ನೊಂದಲ ಸ್ಥಾನವಿತ್ತು. ಹೀಗೆ ದೇಶದ ಬಹುಭಾಗ ಕಾಡು, ರಬ್ಬರುತೋಟ, ತವರದ ಖಣಿಗಳಿಂದ ವ್ಯಾಪಿಸಿಕೊಂಡಿದ್ದರಿಂದ,

ಆಹಾರಧಾನ್ಯ ಬೆಳೆಸುವುದಕ್ಕಾಗಿ, ಕೇವಲ ಅಲ್ಪ ಸ್ಥಳ ಉಳಿಯಿತು. ಅದಕ್ಕೆ ಒಕ್ಕಲುತನ ಇಲ್ಲಿ ಹೆಚ್ಚಾಗಿ ನಡೆಯುತ್ತಿಲ್ಲ. ಎಮ್ಮೆ ಆಕಳುಗಳ ಹಿಂಡು ನಮ್ಮಲ್ಲಿಯಂತೆ ಅಲ್ಲಿ ಎಲ್ಲೆಲ್ಲಿಯೂ ಕಾಣಿಸಿಕೊಳ್ಳುವುದಿಲ್ಲ. ಒಮ್ಮೊಮ್ಮೆ ಎಲ್ಲೆಯಾದರೂ ಎಮ್ಮೆ ಆಕಳುಗಳ ಹಿಂಡು ನೋಡಿದರೆ, ತುಂಬಾ ಆನಂದ ವಾಗುತ್ತಿತ್ತು. ಸ್ವಚ್ಛತೆ ನೋಡಬೇಕಿದ್ದರೆ ಮಲಾಯಾಕ್ಕೆ ಹೋಗಬೇಕು. ಜನತೆಯ ದುಡಿತದಿಂದಲ್ಲ, ನಿರ್ಸರ್ಗದ ಸಹಾಯದಿಂದಲೇ, ಪ್ರತಿ ಪಟ್ಟಣಗಳು ಒಳ್ಳೆ ಅಚ್ಚುಕಟ್ಟಾಗಿ ಕಟ್ಟಿಸಲ್ಪಟ್ಟಿವೆ. ಅಲ್ಲಿಯ ಡಾಂಬರ್ ರಸ್ತೆಯನ್ನು ಕಸ ಹೊಡೆಯುವುದಕ್ಕೆ ಯಾವ ಸ್ವೀಪರೂ ಬೇಕಿಲ್ಲ. ಕಾರಣವಿಷ್ಟೇ; ದಿನವೂ ಮಳೆ ಬೀಳುತ್ತದೆ; ಮಳೆ ಬರುವ ಮೊದಲು ಗಾಳಿ ಬೀಸುತ್ತದೆ; ಆ ಗಾಳಿಗೆ ಕಸ. ಕಡ್ಡಿ ತಾನೇ ಗುಡಿಸಿದಂತಾಗುತ್ತವೆ. ಆನಂತರ ಮಳೆ ಬೀಳುತ್ತದೆ. ಆಗ ರಸ್ತೆಗಳು ಲಕಲಕ ಮಿಂಚುತ್ತವೆ. ಪಟ್ಟಣಗಳ ಸ್ವಚ್ಛತೆ ಹೀಗಾಗಿ ತಾನೇ ತಾನಾಗಿ ಕಾಯಲ್ಪಡುತ್ತದೆ;

ಇಲ್ಲಿ ನೋಡುವಂಥ ಮುಖ್ಯ ಪಟ್ಟಣಗಳೆಂದರೆ, ಜೋಹರ ಬಾಹು, ಮಲಾಕ್ಕಾ, ಪೋರ್ಟ್ ಡಿಕನ್, ಪೋರ್ಟ್ ಸ್ವಿಟನ್ ಹ್ಯಾಮ್, ಕ್ಲಾಂಗ್, ಕೋಲಾಲಂಪೂರ ಇಪೋ, ಟಾಯುಪಿಂಗ್, ಪೇನಾಂಗ್, ಆಲೋರ್ ಸ್ವಾರ್ ಇವು ಪಶ್ಚಿಮ ಭಾಗದಲ್ಲಿ ದಕ್ಷಿಣೋತ್ತರವಾಗಿ ನಿಂತ ನಗರಗಳು. ಹಾಗೆಯೇ ಪೂರ್ವಭಾಗದಲ್ಲಿ, ಕ್ವಂಟನ್, ಪೇಕನ್, ಕೋಲಾಟ್ರಿಂಗನ್ನೂ ಕೋಟಾಬಾರು ಮೊದಲಾದವುಗಳೂ ಇವೆ. ನಾಡಿನ ತುಂಬೆಲ್ಲ ರೈಲುದಾರಿಗಳೇ ಇಲ್ಲ. ದಟ್ಟ ಕಾಡುಗಳ ಮೂಲಕ ರೈಲು ಹಾಕುವುದೂ ದುರ್ತರವೇ. ಮಲಾಯಾದ ರಾಜಧಾನಿ ಕೋಲಾಲಂಪೂರ ದೇಶದ ಮಧ್ಯದಲ್ಲಿ—ಕೊಂಚ ಪಶ್ಚಿಮ ಭಾಗದಲ್ಲಿ—ನಿಲಸಿದೆ.

ಜನರು

ಇಲ್ಲಿ ಮುಖ್ಯವಾಗಿ ಮೂರು ಜಾತಿಯ ಜನಾಂಗಗಳು ವಾಸಿಸುತ್ತಿವೆ. ಮೂರೂ ಜನಾಂಗದ ಸಂಸ್ಕೃತಿ ತೀರ ಭಿನ್ನ. ಮಲಾಯು, (ಮೂಲ ನಿವಾಸಿಗಳು), ಚೀನೀಯರು, ಹಿಂದೀಯರು ಈ ಮೂರೂ ಜನಾಂಗಗಳು ದೇಶದ ಎಲ್ಲ ಭಾಗಗಳಲ್ಲಿ ಇದ್ದಾರೆ. ಆದರೂ, ಕೆಲಂಟನ್, ಟ್ರಿಂಗನ್ನೂ ಸೆಸಾನ್ಗಳಲ್ಲಿ ಮಲಾಯುಗಳು ಹೆಚ್ಚಾಗಿದ್ದಾರೆ; ಹಾಗೆಯೇ ಸೆಲಂಗೋರ್

ಸಂಸ್ಥಾನದಲ್ಲಿ ಹಿಂದೀಯರು ತುಂಬಾ ಇದ್ದಾರೆ. ಪೆನಾಂಗ್ ಪಟ್ಟಣವಂತೂ ಚೀನೀಯರದೇ ಎಂದು ಹೇಳಿದರೆ ಅತಿಶಯೋಕ್ತಿಯಾಗಲಾರದು. ಆಯಾ ಜನಾಂಗಗಳ ರೀತಿ, ನೀತಿ, ನಡಾವಳಿಗಳನ್ನು ಬೇರೆ ಬೇರೆಯಾಗಿಯೇ ಹೇಳಿದರೆ ಒಳಿತು. ಒಟ್ಟು ಜನಸಂಖ್ಯೆ— ೧೯೪೭ರ ಜನಗಣತಿಯ ಮೇರೆಗೆ— ೪,೮೭೭,೬೭೮.

೧೯೪೭ರ ಖಾನೇಸುಮಾರಿಯ ವಿವರ :

ಮಲಾಯಗಳು	—	೨,೧೩೫,೮೧೧
ಚೀನೀಯರು	—	೧,೮೮೨,೮೭೪
ಭಾರತೀಯರು	—	೫೩೪,೧೪೮
ಮಲೇಶಿಯನ್‌ರು	—	೨೬೭,೦೩೦
ಯೂರೋಪಿಯನ್‌ರು	—	೯,೧೫೫
ಯುರೇಶಿಯನ್ನರು	—	೯,೯೮೯
ಇತರ (ಸಕಾಯಿ, ಜಕುನ್ನ ಮತ್ತು ನಿಗ್ರೆಟೋರು)	—	೩೮,೭೭೧
		<u>ಒಟ್ಟು ೪,೮೭೭,೬೭೮</u>

ಮಲಾಯು ಜನರು

ಮಲಾಯುಗಳು ಮುಂಗೋಲಿಯನ್ ಕುಲಕ್ಕೆ ಸೇರಿದ ಜನರು. ನಿಲುವು ಎತ್ತರವಲ್ಲ, ಕೊಂಚ ಕುಳ್ಳರೆಂದರೂ ತಪ್ಪಾಗದು. ಬಣ್ಣ ಕೊಂಚ ಸಾದು ಗಪ್ಪು. ರೂಪ, ಸ್ವಲ್ಪ ಜಪಾನಿಗಳನ್ನೇ ಹೋಲುತ್ತದೆ. ಇವರೆಲ್ಲರೂ ಮಹಮ್ಮದೀಯರು. ಇವರೆಲ್ಲರೂ ಮೊದಲು ಬೌದ್ಧ ಮತಾವಲಂಬಿಗಳಿದ್ದರಂತೆ. ಮುಂದೆ ಆರಬೀ ವ್ಯಾಪಾರಿಗಳು ಸಿಂಗಾಪೂರಕ್ಕೆ ಬಂದನಿಂದ, ಇಸ್ಲಾಮ್ ಧರ್ಮ ಇವರಲ್ಲಿ ಹಬ್ಬಿತು. ಆದರೂ ಹಳೆಯ ಸಂಸ್ಕೃತಿಯು ಅಲ್ಲಲ್ಲಿ ಕಾಣಿಸಿ ಕೊಳ್ಳುತ್ತದೆ; ಹೆಣ್ಣಿಗೆ ಬುರುಖಾ ಹಾಕುವ ಪದ್ಧತಿ ಇಲ್ಲಿ ಇಲ್ಲವೇ ಇಲ್ಲ. ಹೆಣ್ಣಿಗೆ ಬುರುಖಾ ಹಾಕುವ ಪದ್ಧತಿ ಬೇರೆ ದೇಶದಲ್ಲಿ ಇದೆ—ಎಂದು ಹೇಳಿದರೆ ಅವರು ನಕ್ಕುಬಿಡುತ್ತಾರೆ. ಮೊಹರಮ್ ಹಬ್ಬದ ಆಚರಣೆಗೆ ಅವರಲ್ಲಿ

ಅಷ್ಟೊಂದು ಮಹತ್ವವಿದ್ದು ಕಂಡುಬರಲಿಲ್ಲ. ಆದರೆ ರಮಜಾನ್ ತಿಂಗಳ ಉಪವಾಸದ ಪದ್ಧತಿ ಇವರಲ್ಲಿಯೂ ಇದೆ. ಇವರಾಡುವ ಭಾಷೆ “ಮಲಾಯು” ಬಹಳ ಸುಲಭವಾದ ಭಾಷೆ. ಸಾಧಾರಣವಾಗಿ ಮಾತನಾಡಲಿಕ್ಕೆ—ಅಲ್ಲಿ ಹೋಗಿ ಆ ಜನರಲ್ಲಿ ೫-೬ ವಾರವಿದ್ದರಾಯಿತು—ದಿನದ ಬಳಕೆಯ ಮಾತುಗಳನ್ನು ಕಲಿಯಬಹುದು. ಇಲ್ಲಿಯೇ ನೋಡಿ ಒಂದು ಉದಾಹರಣೆ : “ಕೊಲಾಲಂಪೂರಕ್ಕೆ ಹೋಗುವ ಹಾದಿ ಎಲ್ಲಿ ?” ಎನ್ನುವುದಕ್ಕೆ “ಮನಾಜಲನ ಸಂಸಾಯಿ ಕೊಲಾಲಂಪೂರ” ಎಂದು. ಭಾಷೆಯ ಲಿಪಿ ಮಾತ್ರ ಅರೇಬಿಕ್. ಮಲಾಯುಗಳು ಸ್ವಭಾವತಃ ಉದಾರರು. ಸರಳ ಜೀವಿಗಳು. ಕಪಟವನ್ನರಿಯದ ಜನ. ಪಂಗಡಸ್ತ್ರಿಯರಲ್ಲ. ಹಾಗೆಯೇ ಶಾಂತಿಸ್ತ್ರಿಯರು. ರಾಜಕಾರಣವಂತೂ ಈ ಜನರಿಗೆ ಒಗ್ಗದ ವಿಷಯ. ಇವರ ಉದ್ಯೋಗ, ಸಾಮಾನ್ಯವಾಗಿ ಸಾಗುವಳಿ, ರಬ್ಬರು ತೋಟದಲ್ಲಿ ದುಡಿತ, ಮೀನುಗಾರಿಕೆ, ಇವೆಲ್ಲ ಗುಣಗಳ ಜತೆಯಲ್ಲಿ ಒಂದು ಅವಗುಣವೂ ಅವರಲ್ಲಿ ಸೇರಿಕೊಂಡಿದೆ. ಅದೆಂದರೆ ಆಲಸ್ಯತನ, ಮತ್ತು ವಿಲಾಸಪ್ರಿಯತೆ. “ನಾಳೆ ಮಾಡಿದರಾಯಿತು ಬಿಡು” ಎಂಬ ಮಾತು ಅವರಲ್ಲಿ ಸಹಜವಾಗಿ ಕೇಳಿಸುತ್ತದೆ. ಅವರು ಅಷ್ಟೊಂದು ವಿದ್ಯಾವಂತರಲ್ಲದಿದ್ದರೂ ಹೆಣ್ಣಿಗೆ ಸಾಕಷ್ಟು ಸ್ವಾತಂತ್ರ್ಯ ಕೊಟ್ಟಿದ್ದಾರೆ. ಹೆಣ್ಣು ಇಲ್ಲಿ ದಾಸಿಯಾಗಿ ಬಾಳಬೇಕಾಗಿಲ್ಲ. ಗಂಡಿನ ಜೊತೆಗಾರ್ತಿಯಾಗಿ ದುಡಿಯುತ್ತಾಳೆ. ಅವರ ಜೊತೆಯಲ್ಲಿ ಹೊಗೆಸೊಪ್ಪನ್ನು ಸೇಡುತ್ತಾಳೆ. ಅವಳ ಉಡುಪು : ಒಂದು ದುಂಡನ್ನ ಬಣ್ಣ ಬಣ್ಣದ ಅರಿವೆಯನ್ನು ಸುತ್ತುತ್ತಾಳೆ. ಎದೆಗೊಂದು ಪೊಲಕಾ, ತಲೆಗೊಂದು ಕರ್ಚೀಪು. ದುಂಡಾಗಿ ಸುತ್ತುವ ಅರಿವೆಗೆ “ಸಾರಂಗ” ಎನ್ನುತ್ತಾರೆ. ಗಂಡಸರ ಉಡುಪೂ ಅಷ್ಟೇ. ಚೆಣ್ಣು, ಮೇಲೆ skirt ; ಟೊಂಕದಿಂದ ಪಾದದವರೆಗೆ ಮತ್ತೆ “ಸಾರಂಗ” ಸುತ್ತುತ್ತಾರೆ. ಪರಕೀಯರ ಜತೆಯಲ್ಲಿ ಮಲಾಯುಗಳು ಮನಬಿಚ್ಚಿ ಇರಲಾರರು. ಸ್ವಲ್ಪ ಗಂಭೀರತೆಯಿಂದಲೇ ವರ್ತಿಸುತ್ತಾರೆ. ಆದರೆ ಯಾವುದೇ ತರದ ತಿರಸ್ಕಾರ ತೋರಿಸುವುದಿಲ್ಲ. ಇವರ ಶಾಂತಗುಣ ಪರೀಕ್ಷಿಸುವುದಕ್ಕೆ, ನೀವು ಊರಲ್ಲಿಯ ಯಾವುದೇ ಪಾರ್ಕಿಗೆ ಹೋಗಬಹುದು ; ಅಲ್ಲಿ ತರತರದ ನೃತ್ಯ-ವಿನೋದಗಳು ನಡೆದಿರುತ್ತವೆ. ಗುಂಪುಗೂಡಿದ ಜನವೆಲ್ಲ ನೃತ್ಯ-ವಿನೋದ ನೋಡಿ ಚಪ್ಪಾಳೆ ಇಕ್ಕಿ ದೊಡ್ಡ ಧ್ವನಿಯಿಂದ ನಕ್ಕರೂ, ಇವನು ಮಾತ್ರ ಬಾಯಿಬಿಡುವುದಿಲ್ಲ. ಇವರಲ್ಲಿ

ಒಂದು ವಿಚಿತ್ರ ಪದ್ಧತಿಯ ನೃತ್ಯ ಜಾರಿಯಲ್ಲಿದೆ. ಸಾಯಂಕಾಲ ಪಾರ್ಕಿನಲ್ಲಿ (ಪ್ರತಿ ಊರಿಗೊಂದು ಎರಡು— ಹೀಗೆ ಪಾರ್ಕುಗಳು ಇದ್ದೇ ಇವೆ) ಕುಣಿಯುವ ಹೆಣ್ಣು ಮಕ್ಕಳು ಇದ್ದೇ ಇರುತ್ತಾರೆ. ಅವರೆಲ್ಲ ಸ್ವೇಚ್ಛೆಯ ಮೇಲೆ ಸಾಲಾಗಿ ಕುಳಿತುಕೊಂಡಿರುತ್ತಾರೆ. ಅವರ ಜತೆಯಲ್ಲಿ ಕುಣಿಯಬೇಕೆನ್ನುವವ, ಸ್ವೇಚ್ಛೆಯನ್ನೇರಿ ತನಗಾವ ಹೆಣ್ಣು ಬೇಕೋ ಆ ಹೆಣ್ಣಿನ ಕೈಯಲ್ಲಿ ಕಾಸುಗಳನ್ನಿಟ್ಟು ಕರೆಯುತ್ತಾನೆ. ಸರಿ, ಅಲ್ಲಿ ಕುಣಿತ ಶುರುವಾಗುತ್ತದೆ. ಅವನೂ ಅವಳೂ ಎದುರುಬದುರು ನಿಲ್ಲುತ್ತಾರೆ. ಮೈ ಕೈ ಎನನ್ನೂ ಮುಟ್ಟಿಕೂಡದು. ಧೋಲಕ ಪ್ರಾರಂಭವಾದಕೂಡಲೆ, ವಿಶಿಷ್ಟವಾಗಿ ಹೆಜ್ಜೆಗಳನ್ನು ಹಾಕಿ ಕುಣಿಯುತ್ತಾರೆ. ಅವಳ ಹೆಜ್ಜೆಗೆ ಇವನ ಹೆಜ್ಜೆ ಸರಿಹೋಗಬೇಕಾಗುತ್ತದೆ. ತಪ್ಪಿದಾಗ ಅವನು ಸೋತಂತೆ; ನೃತ್ಯ ಅಲ್ಲಿಗೆ ಮುಗಿಯುತ್ತದೆ.

ಮಲಾಯಂ ಜನರಲ್ಲಿ ಒಂದು ಕೆಟ್ಟ ಗುಣವಿತ್ತಂತೆ ; ಅದಕ್ಕೆ Amuk (ಅಮುಕ) ಎಂದು ಕರೆಯುತ್ತಾರೆ. ತನಗೆ ಅಪಮಾನವಾದಾಗ ಅವನು ಕೈಯಲ್ಲಿ ಬರ್ಚೆಯನ್ನು ತೆಗೆದುಕೊಂಡು ಬೀದಿಯುದ್ದಕ್ಕೂ ಓಡುತ್ತಾನೆ. ಮತ್ತು ನಡುವೆ ಸಿಕ್ಕಿದವರನ್ನೆಲ್ಲ ಇರಿದು ಕೊಲ್ಲುತ್ತಾನೆ. ಆದರೆ ಈಗಿನ ಇದು ಕಾಣುವುದೇ ಇಲ್ಲ. ಕಾಯಿದೆಯಿಂದ ಬಂಧಿತವಾಗಿದೆ. ನಾನು ಒಮ್ಮೆ, ನನ್ನೊಬ್ಬ ಮಲಾಯಂ ಮಿತ್ರನ ಜತೆಯಲ್ಲಿ ಇದರ ವಿಷಯಕ್ಕೆ ಮಾತಾಡಿ, “ಇದೇನೋ ಆಶ್ಚರ್ಯವಾಗಿ ಕಾಣಿಸುತ್ತದೆ” ಎಂದಿದ್ದೆ. ಅದಕ್ಕವನು “ನಿಮ್ಮ ದೇಶದಲ್ಲಿ ಗಂಡ ಸತ್ತರೆ, ಹೆಂಡತಿ ಜೀವಂತ ಅವನ ಚಿತೆಯಲ್ಲಿ ಸುಟ್ಟುಕೊಂಡು ಸಾಯುವ ಪದ್ಧತಿ ಇತ್ತಲ್ಲಾ, ಅದು ಆಶ್ಚರ್ಯದ ಮಾತೇ ಅಲ್ಲವೇ ?” ಎಂದು ನನ್ನ ಮಾತನ್ನು ಅಲ್ಲಿಗೆ ನಿಲ್ಲಿಸಿದ್ದ.

ಇವರು ಊಟ ಮಾಡುವುದು ಕೂಡ ಕೈಗಳಿಂದಲೇ. ನಗ್ನಸ್ಥಾನ ಅತ್ತಿಲೆ ನೆಂದೆಣಿಸುತ್ತಾರೆ. ಇವರ ಬಗ್ಗೆ ಇನ್ನೊಂದು ಮುಖ್ಯ ಮಾತೆಂದರೆ : ಇವರನ್ನು ನೀವು ಅಭಿನಂದಿಸುವಾಗ, ಕೈ ಅಥವಾ ಹೆಗಲನ್ನು ಮುಟ್ಟಿದರೆ ಇವರಿಗೆ ಸೇರದು. ತಲೆಯನ್ನು ಮುಟ್ಟಿದರಂತೂ ದೊಡ್ಡ ತಪ್ಪು. ಪಾಶ್ಚಾತ್ಯ ಸಂಸ್ಕೃತಿ, ಇವರಲ್ಲಿ ಸುಧಾರಣೆಯ ಯಾವ ಬದಲಾವಣೆಯನ್ನೂ ಮಾಡಿಲ್ಲ.

ಜೀನೀಯರು

ಇವರದು ಮಲಯರಿಗೆ ತೀರ ವಿರುದ್ಧ ಸ್ವಭಾವ. ಪರಕೀಯನ ಜತೆ

ಯಲ್ಲಿ ತುಂಬ ಸಂಬಂಧವಿದ್ದವರಹಾಗೆ ಹರಟೆಮಾಡುತ್ತಾರೆ, ನಗೆಯಾಡುತ್ತಾರೆ. ಇವರಲ್ಲಿಯ ಪಂಗಡಪ್ರಿಯತೆಯನ್ನು ನೋಡಿ ಬೆರಗುಗೊಳ್ಳದೆ ಇರಲಾರೆವು. ಇವನು ನಮ್ಮ ಪ್ರಾಂತದಿಂದ ಬಂದ ಮನುಷ್ಯ— ಎಂದು ಅವನಿಗೆ ಬೇಕಾದ ಸಹಾಯ ಮಾಡುತ್ತಾರೆ. ಇವರಲ್ಲಿ ಬಹುತರವಾಗಿ, ಚೀನದೇಶದ ದಕ್ಷಿಣ ಕರಾವಳಿಯಿಂದ ಬಂದ ಜನನೇ ಬಹಳ. ಅವರಲ್ಲಿ Hokkiens (ಹಾಕೆನ್ಸ್) Cantonese (ಕ್ಯಾಂಟೋನೀಜ್), Teh-chews (ಟೊಚ್ಯುಜ್), Khehs (ಖೇಜ್), Hailamas (ಹಾಯಾಲಾಮಾಜ್) ಹೀಗೆ ಬೇರೆ ಬೇರೆ ಪಂಗಡಗಳಿವೆ. ಅವರವರ ಭಾಷೆಯೇ ಬೇರೆ, ಒಂದು ಸಲ ಕೋಲಾ-ಲಂಪೂರದಲ್ಲಿ ನಾನು ಚೀನೀ ನಾಟಕ ನೋಡಲು ಹೋದಾಗ, ಅಲ್ಲಿ ನಟಿಯ ಒಂದು ಮಾತಿಗೆ ಥಿಯೇಟರಿನ ಜನನೆಲ್ಲ ನಕ್ಕಿತು. ನನ್ನ ಬದಿಯವನನ್ನು ಇಂಗ್ಲಿಷಿನಲ್ಲಿ ಆ ಮಾತಿನ ಅರ್ಥವೇನೆಂದು ವಿಚಾರಿಸಿದೆ. ಅವನು ಅದು ತಮ್ಮ ಭಾಷೆಯಲ್ಲೇನೆಂದೂ ತನಗೆ ಅಷ್ಟು ಸರಿಯಾಗಿ ತಿಳಿಯದು ಎಂದು ಉತ್ತರಿಸಿದ. ಆದರೆ ಎಲ್ಲ ಚೀನೀಯರು ಮಲೆಯು ಭಾಷೆಯನ್ನಾಡುತ್ತಾರೆ. ಇತ್ತೀತ್ತಲಾಗಿ ಚೀನೀಯರ ಸಂಖ್ಯೆ ಮೂಲನಿವಾಸಿಗಳಷ್ಟೇ ಬೆಳೆಯುತ್ತ ನಡೆದಿದೆ. ಇವರಲ್ಲಿಯೂ ಮೂರೂ ಧರ್ಮದ ಜನವ್ವಾರೆ— ಬೌದ್ಧರು, ಕನ್‌ಫೆಸಿಯಸ್, ಮತ್ತು ತಾವೋ ಇಷ್ಟ. ಇವರಲ್ಲಿಯ ಒಂದು ವೈಚಿತ್ರ್ಯ ಹೇಳಲೇಬೇಕಾಗುತ್ತದೆ. ಈ ಮೂರೂ ಧರ್ಮಗಳು ತೀರ ಬೇರೆಯಾಗಿದ್ದರೂ ಹಿರಿಯರನ್ನು ಪೂಜಿಸುವ ಪರಿಸ್ಥಿತಿಯನ್ನು ಎಲ್ಲರೂ ನಡೆಸುತ್ತಾರೆ. ಇವರಲ್ಲಿ ಲಗ್ನದ ಮೆರವಣಿಗೆ ಮತ್ತು ಸ್ಮಶಾನದ ಮೆರವಣಿಗೆ ನೋಡುವ ಹಾಗಿರುವವು. ಲಗ್ನದ ಮೆರವಣಿಗೆಯಲ್ಲಿ ಪಲ್ಲಕ್ಕಿಯಲ್ಲಿ ವಧುವನ್ನು ಕೂಡಿಸಿ, ಪರದೆ ಕಟ್ಟಿ, ವರನ ಮನೆಗೆ ಮೆರವಣಿಗೆಯಿಂದ ತರುತ್ತಾರೆ. ಮನೆಗೆ ಬಂದ ನಂತರ, ವರ ತನ್ನ ಕೈಯಿಂದ ಪರದೆಯನ್ನು ಸರಿಸಿ, ವಧುವನ್ನು ಕೆಳಗಿಳಿಸುತ್ತಾನೆ. ನಮ್ಮಲ್ಲಿಯಂತೆ ಹುಟ್ಟಿದ ಹಬ್ಬ, ಶ್ರಾದ್ಧಗಳೂ ಜಾರಿಯಲ್ಲಿವೆ. ಆದರೆ ಅವರವರ ಪ್ರತ್ಯೇಕ ಹುಟ್ಟಿದ ಹಬ್ಬಗಳನ್ನು ಮಾಡುವುದಿಲ್ಲ. ವರ್ಷದಲ್ಲೊಂದು ದಿನ ನೇಮಕವಾಗಿರುತ್ತದೆ; ಅಂದೇ ಎಲ್ಲರೂ ತಮ್ಮ ಹುಟ್ಟು ದಿನವನ್ನಾಚರಿಸುತ್ತಾರೆ. ಶ್ರಾದ್ಧವೂ ಹಾಗೇ ರುಚಿರುಚಿಯಾದ ತಿಂಡಿತಿನಿಸುಗಳನ್ನು ಮಾಡಿ, ಸ್ಮಶಾನಕ್ಕೆ ಎಲ್ಲರೂ ಹೋಗಿ, ಸತ್ತವನಿಗೆ ಅರ್ಪಣೆ ಮಾಡಿ, ತಾವೇ ಅದಿಲ್ಲವನ್ನೂ ತಿಂದು ಬರುತ್ತಾರೆ. ಪೆನಾಂಗದಲ್ಲಿ ದೊಡ್ಡದೊಂದು “ಸ್ನೇಕ್ ಟೆಂಪಲ್” ಹಾವಿನ ಗುಡಿ ಇದೆ.

ಚೀನೀಯರು ಈ ಹಾವನ್ನು (ಮೂರ್ತಿ) ಪೂಜಿಸುತ್ತಾರೆ. ಹಾವೆಂದರೆ ವಿಚಿತ್ರ ಮೂರ್ತಿ. ಹಾವಿಗೆ ಎರಡು ರೆಕ್ಕೆಗಳೂ ಇವೆ. ನಮ್ಮ ಜನರಂತೆ ಇವರೂ ಭೂತ ಪ್ರೇತಗಳಲ್ಲಿ ತುಂಬಾ ನಂಬಿಕೆ ಇಡುತ್ತಾರೆ. ಇವರಲ್ಲಿ ಹೆಚ್ಚು ಮಕ್ಕಳಿದ್ದವನೇ ಮಾನವಂತ. 'ಮಕ್ಕಳಿಲ್ಲದವರಿಗೆ ಮೋಕ್ಷವಿಲ್ಲ' ಎಂಬ ಮಾತನ್ನಂತೂ ಇವರು ನಮ್ಮವರಿಗಿಂತ ಹೆಚ್ಚು ನಂಬುತ್ತಾರೆ. ಹೆಣ್ಣು ಮಕ್ಕಳಿಗೆ ಮಿತಿಮೀರಿದ ಸ್ವಾತಂತ್ರ್ಯ ಕೊಟ್ಟಿಹಾಗಿದೆ. ಇವರ ಉಡಿಗೆ ತೊಡಿಗೆ ಸಾದಾ ತರಹದ್ದೆ. ಹೆಂಗಸರು ಒಂದು ಚಣ್ಣ ಮೇಲೆ ಹಾಫ್‌ಶರ್ಟ್ (ಅದರ ಆಕಾರ ಬೇರೆತರದ್ದು ಇರುತ್ತದೆ).

ಮಲಯಾದಲ್ಲಿ ಇವರ ಮುಖ್ಯ ಉದ್ಯೋಗವೆಂದರೆ ಶವರದ ಕಾರಖಾನೆ ಗಳನ್ನು ನಡೆಸುವುದು. ವ್ಯಾಪಾರ, ದಂತವೈದ್ಯ, ರಬ್ಬರುಕೆಲಸ— ಇವೇ ಮುಂತಾದುವು. ಯಾರೂ ಸರಕಾರಿ ನೌಕರಿಗಳಿಗೆ ಹಾತೊರೆಯುವುದೇ ಇಲ್ಲ. ಇವರು ತುಂಬ ಶ್ರಮಜೀವಿಗಳು. ವಾಶ್ಚಾತ್ಯ ಸಂಸ್ಕೃತಿಯ ಪ್ರಭಾವ ಇವರ ಮೇಲೆ ತುಂಬಾ ಬೀಳಹತ್ತಿದೆ.

ಮಲಯಾದಲ್ಲಿಯ ಚೀನೀಯರಲ್ಲಿ ಅರ್ಧಕ್ಕಿಂತ ಹೆಚ್ಚು ಜನ ಕಮ್ಯುನಿಜಂ ತತ್ತ್ವಕ್ಕೆ ಒಳಗಾದವರೆಂದು ಕಾಣುತ್ತದೆ. ಒಂದು ಸಲ ಸುಮಾರು ೧೯೪೭ರಲ್ಲಿ, ಇಪ್ಪೊದ ಹತ್ತಿರ ಜಿಯಾಂಗ್ ಕೈಶೇಕರ ಭಾವಚಿತ್ರದ ಮೆರವಣಿಗೆ ಹೊರಟಾಗ, ಈ ಎರಡೂ ಬಣಗಳಲ್ಲಿ ಕೈಕೈ ಹತ್ತಿತ್ತು. ಇಂಡಿಯನ್ ಬಟಾಲಿಯನ್ ಹೋಗಿ, ಆ ಗದ್ದಲವನ್ನು ಶಾಂತಪಡಿಸಿತು.

ಈ ಚೀನೀಯರಲ್ಲಿಯ ವಿಚಿತ್ರ ಸ್ವಭಾವವೆಂದರೆ, ಮೈ ಮೈಗೆ ಮುಟ್ಟಿಸ್ತವದೂ, ಬೆನ್ನ ಮೇಲೆ ಹೊಡೆಯುವುದೂ ಅದೂ ಅಲ್ಲದೆ ಕೈ ಕುಲುಕಾಟವೂ ಅವರಿಗೆ ಸೇರದು. ಇವರು ತಯಾರಿಸಿದ ಚಹದ ರುಚಿ ಮಾತ್ರ ಕೊಂಚ ಮಾದಕವಾಗಿರುತ್ತಿತ್ತು.

ಇನ್ನುಳಿದವರೆಂದರೆ ಭಾರತೀಯರು. ಅವರಲ್ಲಿ ಹೆಚ್ಚಾಗಿ ತಮಿಳರು, ರಬ್ಬರು ತೋಟಗಳಲ್ಲಿ ಕೂಲಿಯವರಾಗಿಯೂ ಸರಕಾರೀ ಕಚೇರಿಗಳಲ್ಲಿ ಕಾರಕೂನರಾಗಿಯೂ ದುಡಿಯುತ್ತಾರೆ. ಪಂಜಾಬದಿಂದ ಬಂದ ಸೀಖರೂ ಸುಮಾರಾಗಿ ಇದ್ದಾರೆ. ಸ್ಥಳೀಯ ಪೋಲಿಸ ಪಡೆಗಳಲ್ಲಿ ಹೆಚ್ಚಾಗಿ ಸೀಖರೇ ತುಂಬಿದ್ದಾರೆ. ಪಠಾಣರೂ ಇದ್ದಾರೆ. ಯಥಾಪ್ರಕಾರವಾಗಿ ಜನರಿಗೆ ಸಾಲ

ಕೊಡುವ ಉದ್ಯೋಗವನ್ನು ಅಲ್ಲಿಯೂ ಅವರು ನಡಿಸಿಯೇ ಇದ್ದಾರೆ. ಅಲ್ಪ ಸ್ವಲ್ಪ ಮಲಯಾಳಿಗಳೂ ವ್ಯಾಪಾರಿಗಳಾಗಿ ನೆಲೆಸಿದ್ದಾರೆ. ಮಲಾಯಾದ ದೊಡ್ಡ ದೊಡ್ಡ ಊರುಗಳಲ್ಲಿ ದೋಸೆ-ಇಡ್ಲಿ-ಸಾಂಬಾರ ಕೊಡುವ “ಆಯ್ಕರ್ಸ್ ಹೋಟೆಲು”ಗಳೂ ಇವೆ. ಕೋಲಾಲಂಪುರದಲ್ಲಿ ಬಾಢೂ ರೋಡಿನಲ್ಲಿ, ಒಂದು ಆಯ್ಕರ್ಸ್ ಹೋಟೆಲಿದೆ. ನಾವು ಯಾವಾಗಲೂ ಅಲ್ಲಿಯೇ ವಿಶ್ರಾಂತಿ ತೆಗೆದುಕೊಳ್ಳುತ್ತಿದ್ದೆವು.

ಇವರ ಹೊರತಾಗಿ, ಯುರೋಪಿಯನರೂ ಅರಬರೂ ಇದ್ದಾರೆ. ಅರಬರು ಕೇವಲ ಸಿಂಗಾಪೂರದಲ್ಲಿ ಮಾತ್ರ ಇದ್ದಾರೆ. ಈ ಎಲ್ಲ ಜನರನ್ನು ಬಿಟ್ಟರೆ, ಇನ್ನೊಂದು ಕಾಡು ಜನಾಂಗವಿದೆ. ಅದು ಒಟ್ಟು ಜನಸಂಖ್ಯೆಯಲ್ಲಿ ೧೦ಂಕ್ಕೇ ಗರಷ್ಟು ಇದೆ. ಅವರಿಗೆ ಸಕಾಯುಗಳೆಂದು ಕರೆಯುತ್ತಾರೆ. ಇವರು ಕೇವಲ ಕಾಡಿನಲ್ಲಿಯೇ ಇರುತ್ತಾರೆ. ಎತ್ತರವಾದ ಗಿಡಗಳ ಮೇಲೆ ಮನೆಗಳನ್ನು ಕಟ್ಟುತ್ತಾರೆ, ಉದಂಬುಗಳಿಂದ (Blow pipe) ಪಶುಗಳನ್ನು ಕೊಂದು. ಜೀವಿಸುತ್ತಾರೆ. ಮರಗಳನ್ನೇರುವುದರಲ್ಲಿ ಇವರಷ್ಟು ನಿಷ್ಣಾತರು ಯಾರೂ ಇರಲಿಕ್ಕಿಲ್ಲ. ಇತ್ತಿತ್ತಲಾಗಿ ಇವರನ್ನು ಹಿಡಿದು ತಂದು ನವನಾಗರಿಕನ್ನಾಗಿ ಮಾಡುವ ಕಾರ್ಯವನ್ನು ಮಿಶನರಿಗಳು ಕೈಕೊಂಡಿದ್ದಾರೆ. ಎಷ್ಟೋ ಜನರು ಸುಧಾರಿಸಿ ಹತ್ತಿದ್ದಾರೆ.

ಇಂದಿನ ಮಲಾಯಾದ ಸ್ಥಿತಿ ತುಂಬಾ ಬೇರೆಯಾಗಿದೆ. ತಮ್ಮ ನೆರೆ-ನಾಡಾದ ಇಂಡೋನೇಶಿಯಾ ಡಚ್‌ರೊಂದಿಗೆ ಕಾದಾಡಿ ಸ್ವತಂತ್ರರಾದರು. ಜಾವಾ, ಸುಮಾತ್ರ, ಮತ್ತು ಮಲಾಯಾ ಈ ಮೂರೂ ದೇಶಗಳ ಭಾಷೆ ಒಂದೇ— ಅದೇ ಮಲಾಯು. ಮಲಾಯಾಗಳು ಇಂದು ಮಲಾಯಾದ ಮೂಲನಿವಾಸಿಗಳಾಗಿದ್ದಾರೆ. ಆದರೆ ಇತಿಹಾಸದ ತೀರ ವೊದಲ ಪುಟಗಳನ್ನು ತೆರೆದಾಗ ಅವರೂ ಕೂಡ ಸುಮಾತ್ರಾದಿಂದ ಮಲಾಯಾಕ್ಕೆ ವಲಸೆಯಾಗಿ ಬಂದು ನಿಂತರೆಂಬ ಸಂಗತಿ ತಿಳಿಯುತ್ತದೆ. ಆದರೆ ಇದೊಂದೇ ಸಂಗತಿಯಿಂದ ಅವರನ್ನೂ ಮಲಾಯದ ಇನ್ನಿತರ ವಲಸೆಗಾರರ ಸಾಲಿನಲ್ಲಿ ನಿಲ್ಲಿಸುವದು ಸಮಂಜಸವೆನಿಸಲಾರದು. ಭಾರತದಲ್ಲಿಯೂ ಆರ್ಯರೂ ಹೊರಗಿನಿಂದ ಬಂದ ವರಿದ್ದಂತೆ ಈ ಮಲಾಯಗಳೂ ಮಲಾಯಾಕ್ಕೆ ಸುಮಾತ್ರದಿಂದ ಬಂದವರೂ ತ್ತಾರೆ. ಹೀಗಿದ್ದೂ ಮಲಾಯಾದ ಕೆಲ ಕಾಡು ಜನಾಂಗ “ಸಕಾಯು”ಗಳ

ಮುಖಂಡನೊಬ್ಬ ಮಲಾಯಾದ ಮೂಲನಿವಾಸಿಗಳು ಮತ್ತಾರೂ ಆಗಿರದೇ ಸಕಾಯುಗಳೇ ಎಂದು ವಾದಿಸುತ್ತಿದ್ದಾನೆ. ಒಂದೆಡೆಯಲ್ಲಿ ಮಲಾಯುಗಳ ಆಲ್ಫ, ಮತ್ತೊಂದೆಡೆಯಲ್ಲಿ ಚೀನೀ ಕಮ್ಯುನಿಸ್ಟರ ಗುಪ್ತ ಚಟುವಟಿಕೆ, ಬಹು ಸಂಖ್ಯೆಯಲ್ಲಿ ಇರುವ ಇನ್ನಿತರ ವಲಸೆಗಾರರು, ಇದರಿಂದಾಗಿ ಮಲಾಯಾದ ರಾಜಕೀಯ ವಾತಾವರಣ ತುಂಬಾ ಬಿಕ್ಕಟ್ಟಿನದಾಗಿದೆ.

ಮಲಾಯಾಕ್ಕೆ ಮೊನ್ನೆ ಮೊನ್ನೆಯೇ ಬ್ರಿಟಿಷರು ಸ್ವಾತಂತ್ರ್ಯವನ್ನು ದಯಪಾಲಿಸಿದರು. ಮಲಾಯಾದ ಸ್ವಾತಂತ್ರ್ಯ ಮಲಾಯಿಗಳ ಕೈಯಲ್ಲಿಯೇ ಸಿಗುವಹಾಗೆ ವ್ಯವಸ್ಥೆಯನ್ನು ಮಾಡಿದ್ದಾರೆ. ಮಲಾಯಾ ದೇಶದ ಧರ್ಮ (State Religion) 'ಇಸ್ಲಾಂ'ವೆಂದು ಘಟನೆಯಲ್ಲಿ ನಿರ್ಣಯಿಸಲಾಗಿದೆ.

ಯುದ್ಧೋತ್ತರ ಸಮಯದಲ್ಲಿ ಮಲಾಯಾದಲ್ಲಿ ಕಮ್ಯುನಿಸ್ಟರ ಭೂಗತ ಚಳುವಳಿ ಪ್ರಭುಗಳಾಗಿದ್ದಿತು. ಅವುಗಳನ್ನು ಹತ್ತಿಕ್ಕುವ ಕೆಲಸ ಬ್ರಿಟಿಷರ ಕೈಯಿಂದ ಆಗದೇಹೋಯಿತು. ಮಲಾಯಾದಲ್ಲಿ ಒಟ್ಟು ಕ್ಷೇತ್ರದ ೪/೫ ಅಂಶದಷ್ಟು ಕಾಡು ಅಡವಿಯೇ ತುಂಬಿದೆ. ಈ ಕೈ ಮುಟ್ಟಿದ ದಟ್ಟ ಕಾಡುಗಳು ಕಮ್ಯುನಿಸ್ಟರಿಗೆ ಆಶ್ರಯವನ್ನು ಕೊಟ್ಟವು.

ಯುದ್ಧದ ಸಮಯದಲ್ಲಿ ಈ ಕಮ್ಯುನಿಸ್ಟರು "AJA" (ಅಜಾ ಅಂಟಿ ಜಾಪನೀಜ ಅಸೋಶಿಯೇಶನ್) ಎಂಬ ಸಂಸ್ಥೆಯನ್ನು ಕಟ್ಟಿಕೊಂಡು, ಬ್ರಿಟಿಷರಿಗೆ ಸಂಪೂರ್ಣ ಜಂಬಲ ನೀಡಿ, ಗೆರಿಲ್ಲಾ ಚಟುವಟಿಕೆಗಳನ್ನು ನಡೆಸಿ ಜಪಾನೀ ಸೈನಿಕರಿಗೆ ತುಂಬಾ ತೊಂದರೆಯನ್ನು ಕೊಟ್ಟು ಬ್ರಿಟಿಷರ ಗೆಲುವಿಗೆ ಸ್ವಲ್ಪ ಮಟ್ಟಿಗೆ ಕಾರಣರಾಗಿದ್ದರು. ಅಂದು ಹೋರಾಡುವಾಗ ಅನುಭವಿಸಿದ ವಿದ್ಯೆ ಇಂದು ಪರಿಸ್ಥಿತಿಗೊಂಡಿತ್ತು. ಯುದ್ಧ ಮುಗಿದಮೇಲೆ ಕಮ್ಯುನಿಸ್ಟರು ಬ್ರಿಟಿಷರ ವಿರುದ್ಧ ಶಸ್ತ್ರವನ್ನು ಹಿಡಿದರು. ಮಲಾಯಾದಲ್ಲಿ ಯುರೋಪಿಯನ್ನರು ತೀರ ಅಲ್ಪಸಂಖ್ಯಾಕರಿದ್ದರೂ, ಸಾಮಾನ್ಯವಾಗಿ ಎಲ್ಲ ರಬ್ಬರು ತೋಟಗಳ ಒಡೆತನವು ಅವರ ಕಡೆಗಿದೆ. ಈ ರಬ್ಬರು ತೋಟಗಳಿಂದ ಅವರ ಸಂಪತ್ತು ದಿನೇ ದಿನೇ ವೃದ್ಧಿಯಾಗತೊಡಗಿದೆ. ಅದರಲ್ಲಿ ದುಡಿಯುವ ಚೀನೀ ಮತ್ತು ಭಾರತೀಯ ಕೂಲಿಗಳು ದುಡಿದು ದುಡಿದು ಬಡವರಾಗಿ ಹೀನಸ್ಥಿತಿಗಳಾಯುತ್ತಿದ್ದಾರೆ. ಒಡೆದು ಕಾಣುವಂಥ ಈ ಆರ್ಥಿಕ ವಿಷಮತೆಯಿಂದ ಕಮುನಿಸ್ಟರು ಭರದಿಂದ ಬೆಳೆಯತೊಡಗಿದೆ.

ಚೀನಿಯರೂ ದೇಶದ ವ್ಯಾಪಾರವನ್ನು ತಮ್ಮ ಕೈಯಲ್ಲಿ ಹಿಡಿದುಕೊಂಡು, ಆ ದೇಶದ ಸಾಂಸ್ಕೃತಿಕ ಸ್ಥಿತಿಗತಿಯ ಬೆನ್ನೆಲುಬುವಾಗಿ ನಿಂತುಕೊಂಡಿದ್ದಾರೆ. ದೇಶದ ಉನ್ನತಿಗಾಗಿ ಕೈಭಾರ ಹೆಚ್ಚಿದವರೆಂದರೆ, ಚೀನೀಯರು ಮತ್ತು ಭಾರತೀಯರು. ಬ್ರಿಟಿಷರು ಅಳರಸರಾಗಿದ್ದುದರ ಮೂಲಕ ಅವರು ಆ ದೇಶಕ್ಕಾಗಿ ಮಾಡಿದ ಉಪಕಾರ— ಉಪಕಾರದ ಸದರಿನಲ್ಲಿ ಬರಲಾರದು. ದೇಶದ ಮೂಲ ನಿವಾಸಿ ಮಲಾಯು ಈ ಸಂದರ್ಭಗಳಲ್ಲಿ ಸ್ವಲ್ಪ ಹಿಂದೆಯೇ ಉಳಿಯುತ್ತಾನೆ. ಆದರೂ ಮನೆಯ ಒಡೆಯ ಎಂಬ ಮಾತಿನಿಂದ ಆತನ ಕೈಯಲ್ಲಿ ಅಧಿಕಾರ ಹೋಗುವದು ಸರಿಯಾದುದು ಎಂದು ಎಲ್ಲರೂ ಬಗೆಯುತ್ತಾರೆ. ಆದರೆ ಉಳು ವನನೇ ಹೊಲದೊಡೆಯ ಎಂಬ ತಾತ್ವಿಕ ಹಿನ್ನೆಲೆಯಲ್ಲಿ ನಿಂತುಕೊಂಡು ವಿಚಾರಿ ಸುತ್ತಿರುವ ಚೀನೀಯರು ಸಹಜವಾಗಿ 'ಕಮ್ಯುನಿಷಂ' ಗುಂಪನ್ನು ಸೇರಿ ಕೊಂಡು, ಅವರ ಚಟುವಟಿಕೆಗಳಲ್ಲಿ ಭಾಗವಹಿಸತೊಡಗಿದರು.

ತೀರ ಇತ್ತೀಚಿಗಂತೂ ಕಮ್ಯುನಿಸ್ಟರ ಚಟುವಟಿಕೆಗಳು ಹೆಚ್ಚಾಗತೊಡಗಿ ದವು. ಆಗ ಬ್ರಿಟಿಷರು ಹಿಂದುಸ್ಥಾನಕ್ಕೆ ಸ್ವಾತಂತ್ರ್ಯ ಕೊಡಮಾಡಿದ ಸಮಯ ದಲ್ಲಿ ತಮ್ಮ ಪಾಲಿಗೆ ಬಂದ ೪ ಗುರ್ಖಾ ಬಟಾಲಿಯನ್ನುಗಳಲ್ಲಿ ಕೆಲವು ಬಟಾಲಿ ಯನಗಳನ್ನು ಮಲಾಯಾದಲ್ಲಿ ಕಮ್ಯುನಿಸ್ಟರ ವಿರುದ್ಧ ಹೋರಾಡುವದರಲ್ಲಿ ತೊಡಗಿಸಿದರು.

ಆದರೂ ಅವರನ್ನು ಸಂಪೂರ್ಣವಾಗಿ ಬಗ್ಗುಬಡೆಯುವದು ಸಾಧ್ಯವಾಗ ಲಿಲ್ಲ. ಮಲಾಯಾದೇಶದ ಯಾವದೇ ಸಾರ್ವಜನಿಕ ಸ್ಥಳದಲ್ಲಿ ಭಯೋತ್ಪಾದ ಕರ ಘೋಷಣೆಗಳನ್ನು ತಗಲುವಾಕೆ— ಇಂಥವರನ್ನು ಸಜೀವ— ಇಲ್ಲವೇ ನಿರ್ಜೀವವಾಗಿ ಹಿಡಿದುಕೊಟ್ಟವರಿಗೆ ೫೦೦೦ ಡಾಲರು ಇನಾಮು ಎಂಬ ಸಾಯಿನ್ ಬೋರ್ಡುಗಳು ಕಾಣಿಸಿಗುತ್ತವೆ. ಇಂಥ ದಾರುಣ ಪರಿಸ್ಥಿತಿಯಲ್ಲಿ ಬ್ರಿಟಿಷ್ ಮಲಾಯಾಕ್ಕೆ ಸ್ವಾತಂತ್ರ್ಯವನ್ನು ದಯಪಾಲಿಸಿತು.

ಈ ಒಳಗಿನ ರೋಗ— ಸ್ವಾತಂತ್ರ್ಯದ ಔಷಧದಿಂದ ಮಾಯವಾಗು ತ್ತದೋ ಪ್ರಜ್ವಲಿಸುತ್ತದೋ ದೇವರೇ ಬಲ್ಲ.

ಇದಿಷ್ಟು ಮಲಾಯಾದ ಸಂಕ್ಷಿಪ್ತ ಪರಿಚಯ.

ನಾವು ನಮ್ಮ ಪ್ರವಾಸದಲ್ಲಿ ಆಲೋರಸ್ವಾರವನ್ನು ಮುಟ್ಟಿದ ಬಳಿಕ ನಮ್ಮ ಕಂಪನಿ ತಳ ಊರಿಂದ ವಿಷಯವಾಗಿ ಸ್ವೇಶನ್ನಿನಲ್ಲಿಯೇ ಇದ್ದ ಮಿಲ್ಟಿ ಆಫೀಸರಲ್ಲಿ ವಿಚಾರಿಸಿದೆವು. ನಮ್ಮ ಕಂಪನಿ ಆಗಲೇ 'ಇಪೋ' ಊರಿಗೆ ಪ್ರಯಾಣ ಮಾಡಿದ ಸುದ್ದಿ ತಿಳಿಯಿತು. ನಾವು ಹಾಗೆಯೇ ಮರಳಿದೆವು. ದಾರಿಯಲ್ಲಿ 'ಪ್ರಾಯ್' ಸ್ವೇಶನ್ನಿನಲ್ಲಿ ತಂಗಿದೆವು. ಆಗ ಸುಮಾರು ಮಧ್ಯಾಹ್ನ ೨ ಹೊಡೆದಿತ್ತು. ಪ್ರಾಯ್ ಸ್ವೇಶನ್ನನ್ನು ಮಲಾಯಾದ ಕಡಲ ತಡಿಯಲ್ಲಿದ್ದ ಸ್ವೇಶನ್ನನ್ನು. ಅಲ್ಲಿ ಇಳಿದು— ೨ ಮೈಲುಗಳವರೆಗೆ ಮೋಟಾರು ಬೋಟಿನಲ್ಲಿಂದ ಸಮುದ್ರದಲ್ಲಿ ಪ್ರವಾಸ ಮಾಡಿದರೆ ಮಲಾಯಾದ ಪ್ರಸಿದ್ಧ ಪಟ್ಟಣ 'ಪೆನಾಂಗ' ಹತ್ತುತ್ತದೆ. ಪೆನಾಂಗಕ್ಕೆ ಇನ್ನೊಂದು ಹೆಸರು ಇದೆ. "ಜಾರ್ಜ್ ಟೌನ್" ಎಂದು. ಆದರೆ ಬಳಕೆಯಲ್ಲಿ ಪೆನಾಂಗವೆಂದೇ ಇದೆ. ಪೆನಾಂಗವೆಂದರೆ ಅಡಿಕೆ ಗಿಡಗಳ ತೋಟವೆಂದು ಮಲಾಯಾ ಭಾಷೆಯಲ್ಲಿಯ ಅರ್ಥ. ನಾವು ಪ್ರಾಯ್ ಸ್ವೇಶನ್ನಿನಲ್ಲಿ ಇಳಿದು— ಒಂದೆಡೆಯಲ್ಲಿ ಅಡಿಗೆಯನ್ನು ಮಾಡಿಕೊಂಡು ೪ ಘಂಟೆಗೆ ಪೆನಾಂಗಿನತ್ತ ನಡೆದಿವು. ಪೆನಾಂಗ ಪಟ್ಟಣವನ್ನೆಲ್ಲ ಸುತ್ತುಹಾಕಿ ಸಂಜೆ ೯ರ ಸುಮಾರಿಗೆ ಮತ್ತೆ ಪೆನಾಂಗ ಸಿಪ್‌ಯಾರ್ಡಿಗೆ ಒಂದು ಮೋಟಾರು ಬೋಟಿಗಾಗಿ ಕಾದು ನಿಂತೆವು.

ನಾನು ನಿಂತಲ್ಲಿ ಒಬ್ಬ ಬಿಳಿಯ ಸೈನಿಕ ಬಂದು ವಿನಂತಿಸಿಕೊಂಡ.

"Seargent, you want to buy my watch?"

(ಹೆವಾಲ್ದಾರ ಈ ನನ್ನ ವಾಚನ್ನು ಮಾರಲು ತೆಗೆದುಕೊಳ್ಳುವಿಯಾ) ಎಂದು ಕೇಳಿ ತನ್ನ ರಿಪ್ಪವಾಚನ್ನು ತೋರಿಸಿದ. ನಾನು ಮೊದಲು ಆತನನ್ನು ಬ್ರಿಟಿಶ್ ಸೈನಿಕನೆಂದು ತಿಳಿದಿದ್ದೆ. ನಾನು ಆತನ ಪ್ರಶ್ನೆಗೆ ಉತ್ತರವಿತ್ತಿದೆ.

"How much you say?" (ಎಷ್ಟು ಬೆಲೆ ?)

"Give me 100 Dollars" (ಒಂದು ನೂರು ಡಾಲರು ಕೊಡಿ).

"Sorry I have not got so much" (ಕ್ಷಮಿಸಿ. ನನ್ನ ಹತ್ತಿರ ಅಷ್ಟೊಂದು ರಕಂ ಇಲ್ಲ.)

“At least 80 dollars ?”

“Sorry”

“Come on, fifty dollers.”

“I have only 30 dollers. If you can give me for 30, I am ready to purchase it.”

“I am very sorry sergeant.”

“Leave it. You are from what province ?”

(ಹೋಗಲಿ ಬಿಡಿ ಆ ವಿಷಯ. ತಾವು ಯಾವ ಪ್ರಾಂತದಿಂದ ಬಂದಿದ್ದೀರಿ ?)

“I am from Holland” (ನಾನು ಹಾಲೆಂಡಿನಿಂದ ಬಂದಿದ್ದೇನೆ.)

“Is it so ? I thought you an English soldier.” (ಹೀಗೋ, ನಾನು ತಮ್ಮನ್ನು ಆಂಗ್ಲ ಸೈನಿಕನೆಂದು ಭಾವಿಸಿದ್ದೆ.)

“No. I am a poor solidier from Holland.” (ಅಲ್ಲ. ನಾನು ಹಾಲೆಂಡಿನ ಬಡ ಸೈನಿಕ.)

ನಮ್ಮಿಬ್ಬರಲ್ಲಿ ಕೆಲವೇ ನಿಮಿಷಗಳಲ್ಲಿ ಗೆಳೆತನ ಮೂಡಿತು. ಆತನಿಗೆ ಬೇರ ಚಟವಾಗತೊಡಗಿತ್ತೆಂದು ಕಾಣಿಸಿತು. ನಾನು ಆತನನ್ನು ಆಮಂತ್ರಿಸಿ ಹತ್ತಿರವೇ ಇದ್ದ NAAFI (ನೆಸ್ಟಿ ಆರ್ಮಿ ಎರ್ ಫೋರ್ಸ್ Institution) ಕ್ಯಾಂಪಿಗೆ ಕರೆದೊಯ್ದೆ. ಅಲ್ಲಿ ಇಬ್ಬರು ಎರಡೆರಡು ಬೇರು ಬಾಟಲುಗಳನ್ನು ಕುಡಿದು ಹೊರಗೆ ಬಂದೆವು. ಇಬ್ಬರೂ ಒಬ್ಬರೊಬ್ಬರ ಅಸ್ಪೃಶ್ಯ ಪಡೆದು ಹೊರಟೆವು. ನಾನು ಮತ್ತೆ ನಮ್ಮ ಸೈನಿಕರನ್ನು ಕೂಡಿಕೊಂಡು, ಪ್ರಾಯಕ್ಕೆ ಬಂದು ಮಲಗಿಕೊಂಡೆವು. ಮರುದಿನ ಮತ್ತೆ ಪ್ರಯಾಣವನ್ನು ಮುಂದುವರಿಸಿ ಬುಕಿನ್ ಮರ್ಚೆಂಟಿಸ್ ಮಾರುಕಟ್ಟೆಯಲ್ಲಿ ಉಳಿದವನ್ನು ಮಾಡಿ, ಅಲ್ಲಿಯ ಚೀನೀ ಗುಡಿಯನ್ನು ಸಂದರ್ಶಿಸಿ ಮರಳಿ ಸ್ಥಳೀಯ ಪ್ಲಾಟ್‌ಫಾರ್ಮಿನಲ್ಲಿಯೇ ಚಹವನ್ನು ತಯಾರಿಸಿದೆವು.

ನಾನು ಮುಖವನ್ನು ತೊಳೆದುಕೊಂಡು ಬರಲು ನಲ್ಲಿಯ ಹತ್ತಿರ

ಬಂದಾಗ ೫-೬ ಜನ ಬ್ರಿಟಿಶ ಸೈನಿಕರು ನನ್ನನ್ನು ಮಾತನಾಡಿಸಿದರು. ಅವರಿಗೆ ರೆಸ್ಟ್‌ಕ್ಯಾಂಪದ ವಿಳಾಸ ಬೇಕಿತ್ತು.

“Where is the rest camp here ?”

ಅವರು ಅತಿ ವೇಗವಾಗಿ ಮಾತುಗಳನ್ನಾಡಿದ್ದರಿಂದ ಅರ್ಥವಾಗಲಿಲ್ಲ. ನಾನು ಸ್ವಲ್ಪ ಗೊಂದಲದಲ್ಲಿ ಬಿದ್ದವನಂತೆ ನಿಂತುಕೊಂಡೆನು. ನನ್ನ ಈ ಅವಸ್ಥೆಯನ್ನ ನೋಡಿ ಅವರು ತಮ್ಮತಮ್ಮಲ್ಲಿ ಮಾತನಾಡಿಕೊಂಡರು.

“He does not know English.”

(ಈತನಿಗೆ ಇಂಗ್ಲಿಷ್ ಬರುತ್ತಿಲ್ಲ.)

ನಾನು ಒಮ್ಮೆಲೇ ಕೂಗಿದೆ.

“I know English.”

ಆಗ ಆತ ನಕ್ಕು ಹತ್ತಿರ ಬಂದು ಕೇಳಿದ.

“ಇಲ್ಲಿ ಎಲ್ಲಾ ದರೂ ರೆಸ್ಟ್‌ಕ್ಯಾಂಪ, ಅಥವಾ ಮಿಲ್ಟ್ರಿ ಕ್ಯಾಂಟೇನ್ ಇದ್ದರೆ ಹೇಳುವಿರಾ ? ನಮಗೆ ಚಹಾ ಬೇಕಾಗಿದೆ.”

ನಾನು ಅವರ ಚಹದ ಸಂಕಟವನ್ನು ಅರ್ಥ ಮಾಡಿಕೊಂಡು ಹೇಳಿದೆ.

“ನಾನೂ ನಿಮ್ಮಂತೆ ಇಲ್ಲಿ ಹೊಸಬ. ನಿಮಗೆ ಚಹವೇ ಬೇಕಿದ್ದರೆ— ನಾವು ಟೆನ್ ಮಿಲ್ಟ್ರಿನಿಂದ ತಯಾರಿಸಿದ ಚಹವಿದೆ. ನನ್ನ ಜತೆಯಲ್ಲಿ ನಡೆಯಿರಿ ಚಹ ಕೊಡುವೆ.”

ಅವರೆಲ್ಲ ನನ್ನನ್ನು ಹಿಂಬಾಲಿಸಿದರು. ನಾನು ನನ್ನ ಗುಂಪಿಗೆ ಬಂದು ಅವರೆಲ್ಲರಿಗೂ ಒಂದೊಂದು ಮಗ್ ತುಂಬಾ ಚಹವನ್ನು ಕೊಟ್ಟೆನು. ಅವರಿಗೆ ಆ ಚಹ ನೋಡಿ ಎಲ್ಲಿಲ್ಲದ ಆನಂದವಾಗಿತ್ತು. ಮಲಾಯಾದಲ್ಲಿ ಅದೇ ಯುದ್ಧ ಮುಗಿದುದರಿಂದ ಹೊರಗಿನ ಸರುಕು ಬರುವಂತಿರಲಿಲ್ಲ. ಹೀಗಾಗಿ ನಾಗರಿಕರ ಚಹದ ಅಂಗಡಿಯಲ್ಲಿ ಒಂದೊಂದು ಕಪ್ಪಿಗೆ ೬೦ ನಯೆ ಪೈಸೆ (ಸೆಂಟ್ಸ್) ಕೊಡ ಬೇಕಾಗುತ್ತಿತ್ತು. ಮಿಲ್ಟ್ರಿ ಕ್ಯಾಂಟೇನವಿದ್ದರೆ ಅಲ್ಲಿ ನಮಗೆ ಒಂದಾಣಿಗೆ ಕಪ್ಪು ಸಿಗುತ್ತಿತ್ತು. ಎಲ್ಲ ಕಡೆಗೂ ಮಿಲ್ಟ್ರಿ ಕ್ಯಾಂಟೇನುಗಳಿರುತ್ತಿರಲಿಲ್ಲ. ಹೀಗಾಗಿ ಆ ಬಡಪಾಯಿ ಸೈನಿಕರಿಗೆ ತಾವಿತ್ತ ಚಹಾ ಅಪರೂಪದ್ದಾಗಿತ್ತು.

ಸಾಯಂಕಾಲ ನಾವು ನಮ್ಮ ಪ್ರವಾಸ ಮುಂದುವರಿಸಿ ಇಪೋ ನಗರ ವನ್ನು ತಲುಪಿದೆವು.

ಇಪೋ ನಾಸ್ತನ್ಯ

ಇಪೋ ಮಲಾಯಾದಲ್ಲಿಯ ಒಂದು ದೊಡ್ಡ ನಗರ. ಮಲಾಯಾದ ಪೆರಾಕ ಸಂಸ್ಥಾನದ ರಾಜಧಾನಿ. ಇದರ ಹತ್ತಿರವೇ ಕಿಂಟಾವ್ಯಾಲಿ (Kinta valley) ತವರಿನ ಖಣಿಗಳು ಹೆಸರಾದದ್ದು ಇದೆ. ಇಪೋ ನ್ಯಾಸಾರದ ಪಡಿಮೂಲೆಯ ಸ್ಥಳವಾಗಿದೆ. ನಾನಿಲ್ಲಿ ಸುಮಾರು ನಾಲ್ಕು ತಿಂಗಳುಗಳವರೆಗೆ ವಾಸವಾಗಿದ್ದೆವು.

ಈ ಊರಲ್ಲಿ ಒಂದು ಘಟನೆ ನಡೆಯಿತು. ನಾನಿದ್ದ ಸ್ಥಳದಿಂದ ಸುಮಾರು ಮೂರು ಮೈಲುಗಳ ಮೇಲೆ ಮದ್ರಾಸ ಬಟಾಲಿಯನ್ ತಳ ಊರಿತ್ತು. ಅದರ ಮುಂದುಗಡೆಯಲ್ಲಿ ಡಚ್ ರೆಜಿಮೆಂಟು ತಳ ಊರಿತ್ತು. ಈ ಎರಡೂ ಬಟಾಲಿಯನ್‌ಗಳ ನಡುವೆ ಒಂದು ಡಾಂಬರ ರೋಡು ಹಾದುಹೋಗುತ್ತಿದೆ.

ಒಂದು ಸಂಜೆ— ಡಚ್ ಅಧಿಕಾರಿ, ಒಬ್ಬ ಮಲಾಯು ಯುವತಿ ಯೊಂದಿಗೆ (ಕೈಯಲ್ಲಿ ಕೈಯಿಕ್ಕಿ) ಪೇಟೆಯತ್ತ ನಡೆದಿದ್ದ. ದಾರಿಯಲ್ಲಿ ಒಬ್ಬ ಸಿಖ ಸೈನಿಕ ಕುಡಿದು ಮತ್ತನಾಗಿ— ಆ ಅಧಿಕಾರಿಯ ಜೊತೆಯಲ್ಲಿದ್ದ ಮಲಾಯು ಯುವತಿಯನ್ನೂ ಹಿಡಿದೆಳೆದ. ಡಚ್ ಅಧಿಕಾರಿಯೂ ಅಂಜಿ ಹೋದ. ಆತ ಕೆತಿಗಾಣದೆ ಸೊಂಟಕ್ಕೆ ಸಿಲುಕಿಸಿದ ಪಿಸ್ತೂಲಿನಿಂದ ಆಕಾಶದಲ್ಲಿ ಒಂದೆರಡು ಗುಂಡುಗಳನ್ನು ಹಾರಿಸಿದ.

ಈ ದೃಶ್ಯವನ್ನು ದೂರಿನಿಂದ ಒಬ್ಬ ಮದ್ರಾಸ ಸೈನಿಕ ತನ್ನ ತಂಬೂವಿನಲ್ಲಿಂದ ಕಂಡು ಕೂಗಿಕೊಂಡ. ಭಾರತೀಯರ ಮೇಲೆ ಡಚ್‌ರವನೊಬ್ಬ ಗುಂಡು ಹಾರಿಸಿದ ಎಂದು ಕೂಗನ್ನೆಬ್ಬಿಸಿದ. ಸರಿ ಹುಚ್ಚಿದ್ದು ಮದ್ರಾಸ ಕೆಲ ಸೈನಿಕರು ತಮ್ಮ ಎದುರುಗಡೆಯಲ್ಲಿದ್ದ ಡಚ್ ತಂಬೂಗಳ ಮೇಲೆ ರಾಯಫಲ್ ಗುಂಡು ಹಾರಾಡಿಸತೊಡಗಿದರು. ಡಚ್ ಸೈನಿಕರು ಒಮ್ಮೆಲೇ ಘಾಬರಿಯಾಗಿ ಪ್ರತಿಯಾಗಿ ಗುಂಡನ್ನು ಹಾರಿಸತೊಡಗಿದರು. ಒಂದು ಚಿಕ್ಕ ಯುದ್ಧವೇ ನಡೆದಂತಾಯಿತು.

ಆದರೆ ಸುದೈವದಿಂದ ಕೆಲವೇ ನಿಮಿಷದಲ್ಲಿ ಪಂಜಾಬ ರೆಜಿಮೆಂಟು ಅಲ್ಲಿ ಧಾವಿಸಿ ಪರಿಸ್ಥಿತಿಯನ್ನು ಹತೋಟಿಯಲ್ಲಿ ತಂದಿತು.

ಈ ಚಕಮುಕಿಯಲ್ಲಿ ಸತ್ತವರ ಸಂಖ್ಯೆ ಹೊರಗಿನವರಿಗೆ ಯಾರಿಗೂ ತಿಳಿಯಗೊಡಲಿಲ್ಲ. ಕಾರಣ ತೀರ ಸಣ್ಣದು, ಪರಿಣಾಮ ದೊಡ್ಡದಾಗಿತ್ತು.

ಇವೋದಲ್ಲಿ ನೆಹರೂರ ದರ್ಶನ

ಶ್ರೀ ಜನಾಹರಲಾಲ ನೆಹರೂರವರು ಸಿಂಗಾಪೂರಿಗೆ ಬಂದ ಸುದ್ದಿ ಪೇಪರಿ ನಲ್ಲಿ ಅಚ್ಚಾಗಿತ್ತು. ಅವರು ಇವೋಕ್ಕೂ ಬರುವ ಸುದ್ದಿಯೂ ತಿಳಿದಿತ್ತು. ಸುದ್ದಿವದಿಂದ ಅವರು ಇವೋಕ್ಕೆ ಆದಿತ್ಯವಾರದ ದಿನ ಬರುವವರಿದ್ದರು. (ಸುಮಾರು ೧೯೪೬ ರ ಫೆಬ್ರವರಿ ಅಥವಾ ಮಾರ್ಚ್ ತಿಂಗಳವಿರಬಹುದು, ತಾರೀಖು ಅಷ್ಟು ಸರಿಯಾಗಿ ನೆನಪಿಲ್ಲ)

ಊರ ನಟ್ಟ ನಡುವೆ ಇದ್ದ ದೊಡ್ಡ ಬಯಲಿನಲ್ಲಿ ಅವರ ಭಾಷಣದ ಏರ್ಪಾಡನ್ನು ಮಾಡಲಾಗಿತ್ತು. ಹೊರದೇಶದಲ್ಲಿ ಸೈನಿಕರಿಗೆ ಆಪ್ತರಾದ್ದು ನಿರ್ಬಂಧಗಳಿರುವುದಿಲ್ಲ, ಮೇಲಾಗಿ ನೆಹರೂರವರು ರವಿವಾರ ದಿನ ಇವೋಕ್ಕೆ ಬರುವವರಿದ್ದರು. ರವಿವಾರ ರಜೆಯ ದಿನ, ನಾನೆಲ್ಲ ಸುಮಾರು ೩ ಘಂಟೆಗೆ ಆ ಸ್ಥಳವನ್ನು ತಲುಪಿದೆವು. ನಮ್ಮ ಕಂಪನಿಯಲ್ಲಿ ಎಲ್ಲ ಜಾತಿಯ ಜನರಿದ್ದರು. (ಮುಸ್ಲಿಂ ಮತ್ತು ಹಿಂದು) ನಮ್ಮ ಕಂಪನಿಯ ಪ್ರತಿ ಪಿಳ್ಳೆಯೂ ಅಲ್ಲಿ ಬಂದಿತ್ತು. ಅಲ್ಲಿ ಬಂದಾಗ ನಮಗೆ ಹೆಚ್ಚಿನ ಆಶ್ಚರ್ಯವೆಂದರೆ ಸಭಾ ಪೀಠದ ಹತ್ತಿರವಿದ್ದ ೫ ಡಾಲರು ಟೆಕೇಟುಗಳ ಖುರ್ಚಿಯ ಮೇಲೆ ನಮ್ಮ ಆಫೀಸರ ಕಮಾಂಡಿಂಗ್ ಮೇಜರ್ ಎಲ್.ಇ. ಪಿಕ್‌ಫೋರ್ಡ್ ಮತ್ತು ಅಡ್ಜುಟೆಂಟ್ ಕ್ಯಾಪ್ಟನ್ ಡಕ್ಸ್‌ಬರಿಯವರು ಕುಳಿತಿದ್ದರು. ಕೇವಲ ನೂರು ನೂರೈವತ್ತು ಖುರ್ಚಿಗಳಿಗಷ್ಟೇ ಟೆಕೇಟುಗಳನ್ನಿಡಲಾಗಿತ್ತು. ಕೂಡಿದ ಜನಜಂಗುಳಿಯತ್ತ ನೋಡಿದೆ. ಭಾರತೀಯರಂತೂ ತುಂಬಿದ್ದರು. ಆದೇನು ಆಶ್ಚರ್ಯದ ಮಾತಲ್ಲ. ಆದರೆ ಚೀನೀಯರು, ಆಂಗ್ಲ ಸೈನಿಕರು, ಮಲಾಯಿಗಳು, ಡಚ್ ಸೈನಿಕರು ಬಹುಸಂಖ್ಯೆಯಲ್ಲಿ ಬಂದು ನೆರೆದಿದ್ದರು. ಶ್ರೀ ನೆಹರೂರವರು ವೇಳಾಪತ್ರಿಕೆಯಂತೆ ನಾಲ್ಕು ಘಂಟೆಗೆ ಬರಬೇಕಿತ್ತು. ಐದು ಘಂಟೆಯಾದರೂ ಬರಲಿಲ್ಲ. ಆದರೂ ಜನವೆಲ್ಲ ತಾಳ್ಮೆಯಿಂದ ಕುಳಿತುಕೊಂಡಿದ್ದರು. ಆ ಸಭೆಯನ್ನು ನಿಯಂತ್ರಿಸುತ್ತಿದ್ದ ಸೀಖನೊಬ್ಬ ಅರ್ಧಾಧ ಹಿಂದ ಸೇನೆಯ ಸಮನ್ವಯವನ್ನು ಧರಿಸಿದ್ದ. ಆತ ಹಿಂದಕ್ಕೆ ಅರ್ಧಾಧ ಹಿಂದ ಸೇನೆಯಲ್ಲಿದ್ದವನು. ಆತ ಸಭಾ ಪೀಠದ ಮೇಲಕ್ಕೆ ಬಂದು ಹಿಂದಿಯಲ್ಲಿ ಮಾತಾಡತೊಡಗಿದ.

“ಶ್ರೀ ನೆಹರೂರವರು ಈಗ ಹದಿನೈದು ನಿಮಿಷಗಳಲ್ಲಿ ಬರುವರು. ಅವರು ಬಂದಾಕ್ಷಣ ತಾವೆಲ್ಲ ಎದ್ದು ನಿಂತುಕೊಂಡು ಮತ್ತೆ ಕುಳಿತುಕೊಂಡುಬಿಡಬೇಕು. ನೂಕುನುಗ್ಗಲು ಮಾಡಬಾರದು. ಈ ಹಿಂದೆ ಇದೇ ಸ್ಥಳದಲ್ಲಿ ನೇತಾಜಿಯವರು ಬಂದಾಗ್ಗೆ ತಾವೆಲ್ಲ ಅವರನ್ನು ಕಾಣುವ ಕುತೂಹಲದಿಂದ ನೂಕುನುಗ್ಗಲು ಮಾಡಿ ಗದ್ದಲ ಮಾಡಿದ್ದರಿ. ಈಗ ಮಾತ್ರ ಹಾಗೆ ದಯವಿಟ್ಟು ಮಾಡ ಬಾರದು. ಜಯಹಿಂದ.”

ಆ ಮನುಷ್ಯನ ಭಾಷಣ ಕೇಳುತ್ತಿರುವಂತೆ ನಾನು ನೇತಾಜಿಯವರ ಬಗೆಗೆ ವಿಚಾರಿಸತೊಡಗಿದೆ. ಅವರು ಇದೇ ದೇಶದಲ್ಲಿ ತಾತ್ಪರ್ಯ ಸ್ವತಂತ್ರ ಭಾರತ ಸರಕಾರವನ್ನು ರಚಿಸಿದರು. ಈ ದೇಶದಲ್ಲಿಯಂತೂ ನಾನು ಕಾಲಿರಿಸಿದ್ದೇನೆ. ಅವರು ಈ ಹಿಂದೆ ಇದೇ ಬೈಲಲ್ಲಿ ನಿಂತುಕೊಂಡು ಭಾಷಣ ಮಾಡಿದ್ದಾರೆ. ಅದೇ ಬೈಲಿನಲ್ಲಿ ನಿಲ್ಲುವ ಸೌಭಾಗ್ಯ ನನ್ನದಾಗಿದೆ. ಆದರೆ ಏನು ? ಅವರನ್ನು ಕಾಣುವ ಸೌಭಾಗ್ಯ ಮಾತ್ರ ನನಗಿಲ್ಲವಾಯಿತಲ್ಲ ಎಂದು ಹಳಹಳಿಸುವ ವೇಳೆಗಾಗಲೇ ಶ್ರೀ ನೆಹರೂರವರು ಬಂದರು. ಜನರೆಲ್ಲ ಒಂದು ಸಲ ಎದ್ದುನಿಂತು ಮತ್ತೆ ಕುಳಿತುಕೊಂಡರು. ಆ ಸಿಖ ಮನುಷ್ಯ ಮಾನಸಪತ್ರವನ್ನು ಓದತೊಡಗಿದ. ಆಗ ನೆಹರೂರವರು ಖುರ್ಚಿಯನ್ನು ಬಿಟ್ಟು ಟೇಬಲ್ಲಿನ ಮೇಲೆ ಕುಳಿತುಕೊಂಡಿದ್ದರು. ಚೂಡಿದಾರ ಪಾಯಜಾಮಾ, ನೆಹರೂ ಶರ್ಟ್ ಮತ್ತು ಜಾಕೆಟ್‌ನ್ನು ಧರಿಸಿದ್ದರು. ತಲೆಯ ಮೇಲೊಂದು ಗಾಂಧಿ ಟೊಪ್ಪಿಗೆ ಇದ್ದಿತು. ಮಾನಸಪತ್ರ ಓದುವ ಕಾರ್ಯ ನಡೆದಿತ್ತು. ನಮಗೆ ಅದರತ್ತ ಗಮನವೇ ಇರಲಿಲ್ಲ. ನಾವು ಕಣ್ಣುಂಬ ಶ್ರೀ ನೆಹರೂರವರನ್ನು ನೋಡುತ್ತಲಿದ್ದೆವು. ಮಾನಸಪತ್ರ ಓದುವದು ಮುಗಿದ ಬಳಿಕ ನೆಹರೂರವರು ಎದ್ದುನಿಂತು ಭಾಷಣವನ್ನು ಪ್ರಾರಂಭಿಸಿದರು. ಅವರಾಡಿದ ವಾಕ್ಯಗಳು ಇನ್ನೂ ನೆನಪಿವೆ. ನೆಹರೂರವರು ಭಾಷಣವನ್ನು ಇಂಗ್ಲಿಷಿನಲ್ಲಿಯೇ ಪ್ರಾರಂಭಿಸಿದರು :

“Malayans, Indians, Chinese and Eurosiens, I will first talk in my mother tongue that is in Hindi and then talk in English which will be translated into many other languages”

ಇಷ್ಟನ್ನು ಹೇಳಿ ಮುಂದೆ ಹಿಂದೀ ಭಾಷೆಯಲ್ಲಿ— ಭಾರತದ ಸ್ವಾತಂತ್ರ್ಯ

ಸಂಗ್ರಾಮದ ವಿಷಯವಾಗಿ ಮಾತಾಡಿದರು. ಅವರು ಹಿಂದಿಯಲ್ಲಿ ಮಾತನಾಡುತ್ತಿರುವಾಗ ಮಳೆ ಬೀಳಲು ಪ್ರಾರಂಭಿಸಿತು. ಮಳೆ ಬೀಳತೊಡಗಿದರೂ ಜನ ನೆಲ್ಲ ಹಾಗೆಯೇ ಸ್ತಬ್ಧರಾಗಿ ಕುಳಿತಿದ್ದರು. ಹೆಂಗಸರ ಗುಂಪಿನಲ್ಲಿ ಸ್ವಲ್ಪ ಚಲ ಬಿಚಲಿತೆ ಕಂಡುಬಂದಿತು. ಆಗ ನೆಹರೂರವರು ಗದ್ದರಿಸಿದರು.

“ಬೈತ ಜಾಯಿಯೇ— ಅಝಾದೀಕೆ ಲಿಯೆ ಲಢನೇವಾಲೇ ಬಾರಿಸಸೇ ಡರತೇ ನು”

ಎಂದು ಗದ್ದರಿಸಿ ಪುನಃ ಭಾಷಣವನ್ನು ಪ್ರಾರಂಭಿಸಿದರು. ಬಂಗಾಲದ ಕ್ಷಾಮದ ವಿಷಯವಾಗಿಯೂ ಮಾತು ಬಂದಿತ್ತು. ಆಗ ನೆಹರೂರವರು ಆ ಪರಿಸ್ಥಿತಿಯನ್ನು ಹೋಗಲಾಡಿಸಲು ಶ್ರಮಿಸದ ಬ್ರಿಟಿಶ ಸರಕಾರವನ್ನು ಟೀಕಿಸುತ್ತ “ಅಂಗ್ರೇಜತೋ ನಾಲಾಯಖ ಹೈ” ಎಂದು ಸ್ಪಷ್ಟ ನುಡಿಗಳನ್ನಾಡಿದರು. ಗಾಂಧಿ ನಿಮಿಷಗಳವರೆಗೆ ಹಿಂದಿಯಲ್ಲಿ ಮಾತನಾಡಿದ ಬಳಿಕ ಅವರು ಇಂಗ್ಲಿಷಿನಲ್ಲಿ ಪ್ರಾರಂಭಿಸಿದರು. ಅವರ ಮೊದಲ ವಾಕ್ಯವನ್ನೂ ಮರೆತಿಲ್ಲ—
 “We the leaders of India have started to write a new History of India and we have already turned over a page of it....” ಮುಂದೆ ಜಾಗತಿಕ ರಾಜಕಾರಣದ ವಿಷಯವಾಗಿಯೂ ಮಾತುಗಳನ್ನಾಡಿದರು. ಭಾಷಣದ ಕೊನೆಯಲ್ಲಿ “ಜಯಹಿಂದ” ಎಂದು ನುಡಿದು ಮತ್ತೆ ಟೀಬಲ್ಲಿನ ಮೇಲೆ ಕುಳಿತುಕೊಂಡರು. ಅವರ ಈ ಭಾಷಣ, ಚೀನಿ, ಮಲಾಯಿ ಮತ್ತು ತಮಿಳು ಭಾಷೆಗಳಿಗೆ ಭಾಷಾಂತರಿಸಲಾಯಿತು. ನಂತರ ನೆಹರೂರವರಿಗೆ ‘ಇಫೋ’ದ ನಾಗರಿಕರು ಹಮ್ಮಿಣಿಯೊಂದನ್ನು ಆರಿಸಿದರು. ನೆಹರೂರವರು ಆ ಹಮ್ಮಿಣಿಯನ್ನು ಇಫೋದ ಪೂರಬಾಯ್ಲು ಘಂಡಿಗೆ ಆರಿಸಿದರು.

ಈ ವೇಳೆಗಾಗಲೇ ಕತ್ತಲು ಪಸರಿಸತೊಡಗಿತು. ಅಲ್ಲಿಂದ ನೆಹರೂರವರು ಊರಲ್ಲಿಯೂ ಜಾಯನೀಜ ಅಸೋಶಿಯಶನ್ನಿಗೆ ಭೆಟ್ಟಿಯನ್ನಿತ್ತರು.

ಸ್ವದೇಶದಲ್ಲಿ ಕಾಣಸಿಗದ ನೆಹರೂರ ದರ್ಶನ ಪರದೇಶದ ಭೂಮಿಯ ಮೇಲೆ ನನಗಾಗುತ್ತ. ಸಣ್ಣವನಿದ್ದಾಗ ನಾನು ಇಂಥ ಸುಪ್ರಸಂಗ ನನ್ನ ಜನ್ಮದಲ್ಲಿ ಬಂದಿತೆಂದು ಕನಸು ಮನಸಿನಲ್ಲಿಯೂ ಎಣಿಸಿರಲಿಲ್ಲ.

ಉತ್ಸಾಹಿತನಾದ ನಾನು ಯುನಿಟ್ಟಿಗೆ ಬಂದು ಒಂದು ಬಾಟಿಲ್ಲು ಬೀರನ್ನು ಕುಡಿದು ನಿಶ್ಚಿಂತನಾಗಿ ಮಲಗಿಕೊಂಡೆನು.

ಇಪೋದಲ್ಲಿಯ ಜೀನೀ ಮೆರವಣಿಗೆ

ಒಂದುದಿನ ಇಪೋ ಊರಲ್ಲಿ ಅಡ್ಡಾಡುನಾಗ ಮೆರವಣಿಗೆ ಹೊರಟಿತ್ತು. ನಾನು ಕುತೂಹಲಿತನಾಗಿ ನೋಡಲು ನಿಂತೆ. ಚಾಂಗ-ಪೈ-ಶೇಕರ ಜನ್ಮದಿನದ ಮೆರವಣಿಗೆಯಾಗಿತ್ತು. ಮೆರವಣಿಗೆಯ ಮುಂಭಾಗದಲ್ಲಿ ಮೂರು ಭಾವಚಿತ್ರಗಳಿದ್ದವು. ಮೊದಲನೆಯದು ಜನರಾಲಿಫುಷೋ ಚಾಂಗ ಕೈ ಶೇಕ-ಮ್ಯಾಡಮ್ ಚಾಂಗ ಕೈಶೇಕ ಮತ್ತು ಶ್ರೀ ನೆಹರೂರವರದೊಂದು. ನೆಹರೂರ ಜನಪ್ರಿಯತೆಗೆ ಇದೊಂದು ಸಾಕ್ಷಿ ಎಂದು ತೋರುತ್ತದೆಯೆಂದು ಮೆರವಣಿಗೆಯಂಥ ಸಣ್ಣ ವಿಷಯದ ಪ್ರಸ್ತಾಪ ಮಾಡಿದೆ ಅಷ್ಟೆ.

ಇಪೋದಿಂದ ನಮಗೆ ಕ್ವಂಟನ್ ನಗರಕ್ಕೆ ಹೊರಡುವ ಆದೇಶ ಬಂದಿತು. ಕ್ವಂಟನ್ ಪೂರ್ವ ಕಡಲ ತಡಿಯಲ್ಲಿಯ ಊರು. ಸಹಾಂಗ ಸಂಸ್ಥಾನದ ರಾಜಧಾನಿ. ಯಾವಾಗಲೂ ಒಂದು ಯುನಿಟ್ಟು ಸ್ಥಳಾಂತರವಾಗ—ಅದರಲ್ಲಿ ಮೂರು ಭಾಗಗಳನ್ನಾಗಿ ಮಾಡುತ್ತಾರೆ. ಒಂದು ಅಡ್ವಾನ್ಸ್ ಪಾರ್ಟ್—ಇನ್ನೊಂದು ಮೇನ್ ಪಾರ್ಟ್ (ಮುಖ್ಯ ಭಾಗ) ಮೂರನೆಯದು ರೇಆರ್ ಪಾರ್ಟ್. ಈ ಸಲವೂ ನಾನು ರೇಆರ್ ಪಾರ್ಟ್‌ಯಲ್ಲಿಯೇ ಉಳಿದುಕೊಂಡೆ ಹೀಗಾಗಿ ನಾವು ೧೫-೨೦ ಸೈನಿಕರು ಕೋಲಾಲಂಪೂರ ರೆಫ್ಯುಕ್ಯಾಂಪಿನಲ್ಲಿ ಕೆಲ ದಿನ ಪಾಳೆಯ ಹಾಕಿದೆವು.

ಕೋಲಾಲಂಪೂರ ವಾಸ

ಕೋಲಾಲಂಪೂರ ಮಲಾಯಾದ ರಾಜಧಾನಿ—ಸುಂದರ ಸ್ಥಳ. ಕೋಲಾಲಂಪೂರನಲ್ಲಿ ಭಾರತೀಯ ಸೈನ್ಯದ ಬೇರೆ ಬೇರೆ ವಿಭಾಗಗಳು ತಳ ಉರಿದ್ದವು. ಎಲ್ಲಿ ನೋಡಿದಲ್ಲಿ ಭಾರತೀಯ ಸೈನಿಕರೇ ಕಾಣುತ್ತಿದ್ದರು. ಆಂಗ್ಲ ಸೈನಿಕರೂ ಇದ್ದಾರೆನ್ನಿ. ಈ ಊರಲ್ಲಿ ಒಂದು ವೈಚಿತ್ರ್ಯವನ್ನು ನೋಡಿದೆ. ರಸ್ತೆಯ ಬದಿಯ ಗೋಡೆಗಳಮೇಲೆ ಮಿಲ್ಕ್ ಡಿಪಾರ್ಟ್‌ಮೆಂಟಿನವರು ಪೋಸ್ಟರುಗಳನ್ನು ಹಚ್ಚಿದ್ದರು. ಅದರಲ್ಲಿ ಮಹಿಳೆಯೊಬ್ಬಳ ಚಿತ್ರ, ಮೇಲೆ ಕೆಳಗೆ ನಂತೆ ಒಕ್ಕಡೆಕೆ ಇದ್ದಿತು.

“DONT LET VD

This is the face that has Kissed many hundred JAPS.

Your family is waiting in India.

Your family is waiting in England.”

(“ಪರಂಗಿ ರೋಗವನ್ನು ಹಚ್ಚಿಕೊಳ್ಳಬೇಡಿ.

ಇದೇ ಹೆಣ್ಣಿನ ಮುಖ ಈ ಮೊದಲು ನೂರಾರು ಜಪಾನೀ ಸೈನಿಕರನ್ನು ಚುಂಬಿಸಿದೆ.

ನಿಮ್ಮ ಕುಟುಂಬ ಭಾರತದಲ್ಲಿ ನಿಮಗಾಗಿ ಕಾಯುತ್ತಿದೆ.

ನಿಮ್ಮ ಕುಟುಂಬ ಇಂಗ್ಲೆಂಡಿನಲ್ಲಿ ನಿಮಗಾಗಿ ಕಾಯುತ್ತಿದೆ.”)

ಈ ಪೋಸ್ಟರುಗಳನ್ನು ಮಿಲ್ಕ್ ಖಾತೆಯವರೇ ಪ್ರಸಿದ್ಧಿಸಿದ್ದರು. ಇವು ಮಲಾಯಾದಲ್ಲಿಯ ಭಾರತೀಯ ಮತ್ತು ಆಂಗ್ಲ ಸೈನಿಕರನ್ನು ಎಚ್ಚರಿಸುವ ದಕ್ಕಾಗಿ ಪ್ರಕಟಿಸಲಾಗಿತ್ತು. ಈ ಮೊದಲು ಅದರ ವಿಷಯವೇ ಗೊತ್ತಾಗದ ನಮಗೆ ಎಲ್ಲೆಡೆಯಲ್ಲಿಯೂ ಅದೇ ದೆವ್ವ ಕಂಡಂತೆ ಭಾಸವಾಗತೊಡಗಿತು. ಮಲಾಯಾದಲ್ಲಿ V.D. (Venereal Disease) ತುಂಬಾ ಪಸರಿಸಿದ್ದಿತು.

ಯುದ್ಧ ಸಮಯದಲ್ಲಿ ಜಪಾನೀ ಸೈನಿಕರು ಮಲಾಯಾದಲ್ಲಿ ಚೀನೀ ಹೆಣ್ಣು ಮಕ್ಕಳನ್ನು ಬಹಳವಾಗಿ ಕಾಡಿಸಿದ್ದರು. ಅದರ ಪರಿಣಾಮವಾಗಿ ಪಿ.ಡಿ. ಹಬ್ಬಿದ್ದಿತು.

ಈ ಕಾರಣಗಳ ಸಲುವಾಗಿ ಸೈನ್ಯಖಾತೆ-ಮುಂಜಾಗ್ರತೆಯನ್ನು ವಹಿಸಿದ್ದಿತು. ೧೫ ದಿನಗಳಿಗೊಮ್ಮೆ, ಎಲ್ಲ ಸೈನಿಕರ ದೇಹ ಪರೀಕ್ಷೆಯಾಗುತ್ತಿತ್ತು.

ಕೋಲಾಲಂಪುರಿನಲ್ಲಿದ್ದಾಗ ನನಗೆ ಕೆಲ ಮಲಾಯಿ ಜನರ ಪರಿಚಯವಾಯಿತು. ಅದರಲ್ಲಿ ಅಬ್ದುಲ್-ಬಿನ್-ಅಹಮದ ಎಂಬುವನು ಸೆಕ್ರೆಟರಿ ಎಟಿನಲ್ಲಿ ಕಾರಕೂನನಾಗಿದ್ದ. ಈ ಊರಲ್ಲಿ ಕೆಲದಿನಗಳಿದ್ದಾಗ ಹಲವು ಸಂಗತಿಗಳು ಅಲ್ಲಿ ಘಟಿಸಿದ್ದು ಗೊತ್ತಾದವು.

ಯಶಸ್ವೀ ಸತ್ಯಾಗ್ರಹ

ಮಲಾಯಾದ ರಾಜಧಾನಿ ಕೋಲಾಲಂಪುರಿನಲ್ಲಿ ಯುದ್ಧೋತ್ತರ ಪುನರ್ರಚನೆಯಾಗಬಂದ ೭ ನೇ ಇಂಡಿಯನ್ ಡಿವಿಜನ್‌ನ ಒಂದು ವರ್ಕಶಾಪ ಕಂಪನಿಯಿದ್ದಿತು. ಅದರ ಹೆಸರು "560 Indian Infantry workshop company" ಎಂದು. ಈ ವರ್ಕಶಾಪಗಳಲ್ಲಿ ದುಡಿಯುವವರೆಲ್ಲರೂ ಸೈನಿಕರೇ. ಆದರೆ ಅವರು ಕೆಲವೊಂದು ತಾಂತ್ರಿಕ ವಿದ್ಯೆಗಳಲ್ಲಿ ತರಬೇತಿ ಹೊಂದಿದವರುತ್ತಾರೆ. ಈ ವರ್ಕಶಾಪ ಕೋಲಾಲಂಪುರಿನಿಂದ ಸುಮಾರು ೨-೩ ಮೈಲು ದೂರ ಊರಹೊರಗೆ ಇದ್ದಿತು. ಮಲಾಯಾದ ಕಮಾಂಡರ್ ಇನ್ ಚೀಫರವರ ಅಫೀಸೂ ಕೋಲಾಲಂಪುರ ಸೆಕ್ರೆಟರಿಯೇಟಿ ಬಿಲ್ಡಿಂಗದಲ್ಲಿ ಇದ್ದಿತು. ಅದೇ ಯುದ್ಧ ಮುಗಿದುದರಿಂದ ಮಲಾಯಾದಲ್ಲಿ ಇನ್ನೂ ಸಿವಿಲ್ ಸರ್ಕಾರ ಅಸ್ತಿತ್ವದಲ್ಲಿ ಬಂದಿರಲಿಲ್ಲ. ದೇಶದ ತುಂಬೆಲ್ಲ ಸೈನಿಕರ ಅಳಿಕೆಯೇ ಇದ್ದಿತು. ಜನರಲ್ ನ್ಯಾರ್ಕರಾಯರು ಮಲಾಯಾದ ಮುಖ್ಯ ಸೇನಾಪತಿ ಇದ್ದರು. (ಇವರೇ ಮುಂದೆ ಪಾಕಿಸ್ತಾನದ ಮುಖ್ಯ ಸೇನಾಪತಿ ಆದರು) ಮತ್ತು ಮೇಜರ್ ಜನರಲ್ ಚೌಧರಿಯವರು, ಕ್ವಾರ್ಟರ್ ಮಾಸ್ಟರ್ ಜನರಲಾಗಿದ್ದರು. ೫೬೦ ಇನಫಂಟ್ರಿ ವರ್ಕಶಾಪಿನಲ್ಲಿ ಬಹಳಷ್ಟು ಸೈನಿಕರು ದುಡಿಯುತ್ತಿದ್ದರು. ಅದರಲ್ಲಿ ೩೫-೪೦ ಬಿಳಿಯರು, ಉಳಿದವರೆಲ್ಲರೂ ಭಾರತೀಯ ಸೈನಿಕರೇ ಇದ್ದರು. ಒಂದು ಸಲ ವರ್ಕಶಾಪಿನಲ್ಲಿಯ ಒಂದು

ಕೋಣೆಯೊಳಿಂದ ೨ ವಾಚುಗಳು ಕಳುವಾದವು. ಆಫೀಸರ ಕಮಾಂಡಿಂಗ್ ಇವರಿಂದ ಸಿಟ್ಟಾಗಿ ಎಲ್ಲ ಭಾರತೀಯ ಸೈನಿಕರಿಗೆ ಸಾಮೂಹಿಕ ಶಿಕ್ಷೆಯನ್ನಿತ್ತರು C.L. ಅಂದರೆ Confined to Lines. ಯಾವ ಸೈನಿಕನೂ ೧೫ ದಿನಗಳವರೆಗೂ ತಮ್ಮ ತಾಣ್ಯ ಬಿಟ್ಟು ಕದಲುವಂತಿಲ್ಲ. ಆದರೆ ಈ ಪ್ರತಿಬಂಧ ಇಂಗ್ಲೀಷ್ ಸೈನಿಕರಿಗೆ ಇರಲಿಲ್ಲ. ಆ ಕೋಣೆಯಲ್ಲಿ ಕೆಲವು ಇಂಗ್ಲೀಷ್ ಸೈನಿಕರು ಕೆಲಸ ಮಾಡುತ್ತಿದ್ದರು. ಕೇವಲ ಭಾರತೀಯರ ಸೈನಿಕರ ಮೇಲೆಯೇ ಸಂದೇಹವಿದೆ ಎಂದು ಈ ಶಿಕ್ಷೆಯಿಂದ ವ್ಯಕ್ತವಾಗುತ್ತಿತ್ತು. ಇದರಿಂದಾಗಿ ಭಾರತೀಯ ಸೈನಿಕರಲ್ಲಿ ಅಸಂತೋಷ ವ್ಯಾಪಿಸತೊಡಗಿತು. ಮೇಲಾಗಿ ಮಲಯಾದಲ್ಲಿಯೂ ನೇತಾಜಿ ಸುಭಾಷರ ಸಾಹಸಕಾರ್ಯದ ಕಥೆಗಳನ್ನು ಕೇಳಿ ಕೇಳಿ ಈ ಭಾರತೀಯ ಸೈನಿಕರಲ್ಲಿಯೂ ಒಂದು ಹೊಸಜಾಗೃತಿ ಮೂಡಿತ್ತು. ಮೂರು ದಿನಗಳವರೆಗೂ ಶಿಕ್ಷೆಯನ್ನನುಭವಿಸಿ ಮೂರನೇ ದಿನ ರಾತ್ರಿ ಒಂದು ತಂಬೂವಿನಿಂದ ಇನ್ನೊಂದು ತಂಬೂವಿಗೆ ಗೌಪ್ಯ ಸಂದೇಶ ಸಂಚರಿಸಿತು.

ಮರುವಿನ ಮುಂಜಾನೆ ಪರೇಡ ಗ್ರೌಂಡಿನಲ್ಲಿ ನಿತ್ಯದಂತೆ ಪರೇಡವಾಗಿ ಇಡೀ ಪ್ಲಾಟೂನು ಬಂದು ನಿಂತಿತು. ಹವಾಲ್ದಾರ್ ಮೇಜರ್ ಪರೇಡವಾಗಿ ಆಜ್ಞೆಯನ್ನು ಕೊಟ್ಟು: ಎಲ್ಲರೂ ನಿಂತ ಸ್ಥಳದಲ್ಲಿಯೇ ಕುಳಿತುಬಿಟ್ಟರು. ಹವಾಲ್ದಾರ್ ಮೇಜರ್ ದಂಗುಬಡೆದು ಆಫೀಸರ ಕಮಾಂಡರನಿಗೆ ಈ ಸುದ್ದಿಯನ್ನು ಮುಟ್ಟಿಸಿದ. ಆತ ಸಾಮಾನ್ಯ ಧಾನ ಭೇದ ದಂಡಗಳ ಬಗೆಬಗೆಯ ಉಪಾಯಗಳನ್ನು ಹೂಡಿದ. ಆದರೆ ಈ ಪಡೆ ಮುಂಜಾನೆ ೭|| ಘಂಟೆಗೆ ಕುಳಿತದ್ದು ಸಂಜೆ ೭ ಗಂಟೆಯಾದರೂ ಕದಲಲಿಲ್ಲ. ಚಹವಿಲ್ಲ—ಊಟವಿಲ್ಲ—ಬಿದ್ದ ಮಳೆಯನ್ನೂ ಸಹಿಸಿತು. ಹಾಗೆಯೇ ಶಾಂತಿ ಸತ್ಯಾಗ್ರವು ನಡೆಯಿತು. ಊರಲ್ಲಿಯೇ ಇರುವ ಮುಖ್ಯ ಸೇನಾಪತಿಗೆ ಸುದ್ದಿ ಮುಟ್ಟಿದರೆ ತನ್ನ ಕಾರ್ಯಕ್ಷಮತೆಗೆ ಕುಂದು ಎಂದು ಬಗೆದು ಆಫೀಸರ ಕಮಾಂಡಿಂಗ್ ಮೆತ್ತಗಾಗಿ ಬಂದು “I am ready to hear your grievances” ಎಂದನು.

ಅವನು ಹೀಗಂದದ್ದೇ ತಡ ಎಲ್ಲರೂ “ಜಯಹಿಂದ” ಎಂದು ಕೂಗಿ—ತಮಗಾದ ಅವಮಾನವನ್ನು ವಿವರಿಸಿದರು. ಆಫೀಸರ ಆ ಶಿಕ್ಷೆಯನ್ನು ಹಿಂತೆಗೆದುಕೊಂಡಿರುವುದಾಗಿ ಅಲ್ಲಿಯೇ ಸಾರಿದನು.

ಸತ್ಯಾಗ್ರಹ ಯಶಸ್ವಿಯಾಯಿತು. ಎಲ್ಲರೂ ರಾತ್ರಿಯ ಊಟವನ್ನು ಮಾಡಿದರು. ನಾನು ಆ ಕಾಲಕ್ಕೆ ಕೋಲಾಲಂಪೂರದಲ್ಲಿ ಇದ್ದೆನು. ಈ ಪ್ಲಾಟೂನಿನಲ್ಲಿ ನನ್ನೊಬ್ಬ ಗೆಲೆಯ ಇದ್ದುದರಿಂದ ಮೇಲಿಂದಮೇಲೆ ಅಲ್ಲಿಗೆ ಹೋಗುತ್ತಿದ್ದೆ. ಈ ಪ್ಲಾಟೂನಿನ ಸತ್ಯಾಗ್ರಹದಲ್ಲಿ ಧಾರವಾಡದ ಕನ್ನಡ ತರುಣ ಶ್ರೀ ಧುಮ್ಮನಾಡ ಎಂಬವರೂ ಇದ್ದರು. (ಅವರು ಈಗ ಗದಗು ಅಥವಾ ಮುಂಡರಗಿಯಲ್ಲಿ ವೈಟರ್ನಿ ಡಿಪಾರ್ಟ್‌ಮೆಂಟಿನಲ್ಲಿದ್ದಾರೆ ಎಂದು ಕೇಳಿದ್ದೇನೆ.)

ಭಾರತ ಸ್ವತಂತ್ರವಾಯಿತು

ಇದು ಕೋಲಾಲಂಪೂರಿನಲ್ಲದೇ ನಡೆದ ಘಟನೆ. R.I.A.S.C. (Royal Indian Army Supply Corpse) ದ ಒಂದು M T. Company (Mechanical Transport Company) ಇದ್ದಿತು. ಆ ಕಂಪನಿಯಲ್ಲಿ ಸುಮಾರು ೪೦-೪೫ ಟ್ರಕ್ಯುಗಳಿದ್ದವು. ಈ ಕಂಪನಿಯ ಇನ್‌ಚಾರ್ಜ್ ಒಬ್ಬ ಸುಬೇದಾರ 'ಪವಾರ' ಎಂಬುವವರಿದ್ದರು. ಅವರು ಮೂಲ ಸಾತಾರೆಯವರಿದ್ದು—ಮಿಲ್ಟಿ ಸೇರಿ ೨೦ ವರುಷಗಳಾಗಿದ್ದವು. ನಾವಿಬ್ಬರೂ ಒಂದೇ ಹಡಗದೊಳಗಿಂದ ಮಲಾಯಾಕ್ಕೆ ಹೋಗಿದ್ದೆವು. ಮದ್ರಾಸಿನಲ್ಲಿ ನಮ್ಮಿಬ್ಬರ ಸಂಚಯವಾಗಿತ್ತು. ಮಲಾಯಾದಲ್ಲಿ ಬಂದಿಳಿದನಂತರ ನಾವಿಬ್ಬರೂ ಬೇರೆ ಬೇರೆ ಪ್ಲಾಟೂನಿನ ಬೇರೆ ಬೇರೆ ಊರುಗಳಿಗೆ ಹೋದೆವು. ನಾನು ಒಂದು ಸಲ ಅಕಸ್ಮಾತ್ತಾಗಿ ಕ್ವಂಟಿನದಿಂದ ಕೋಲಾಲಂಪೂರಿಗೆ ಹೋಗಿದ್ದೆ. ಆಗ ಅವರು ಅಲ್ಲಿಯೇ ಇದ್ದಾರೆಂದು ಭೇಟಿಯಾಗಲು ಹೋಗಿದ್ದೆ. ಆದರೆ ಅಶ್ವತ್ಥನಂದರೆ ಸುಬೇದಾರ ಪವಾರರನ್ನು ನಜರ-ಕೈದಿನಲ್ಲಿರಿಸಲಾಗಿತ್ತು. ಅವರ ಕೈ ಕೆಳಗಿನ ಹವಾಲ್ದಾರರನ್ನು ಪ್ರತ್ಯೇಕವಾಗಿ ಭೇಟಿಯಾಗಿ ಈ ಓಪನ್ ಅರೆಸ್ತದ ಕಾರಣಗಳನ್ನು ಕೇಳಿದೆ. ಆತ ವಿವರಿಸಿದ ಸಂಗತಿಯಿಂದ ಸಪೇದಾ ಶ್ಚರ್ಯವಾಯಿತು. ಒಂದು ರೀತಿಯಲ್ಲಿ ಹೆಮ್ಮೆಯೂ ಎನಿಸಿತು. ಊರಲ್ಲಿ ನೇತಾಜಿಯವರ ಸಾಹಸ ಪ್ರಸಂಗಗಳನ್ನು ಕೇಳಿ ಆತನಲ್ಲಿ ಒಂದು ಬಗೆಯ ಜಾಗೃತಿಯಾಗಿತ್ತು. ಭಾರತದಲ್ಲಿ ಅಧಿಕಾರ ಹಸ್ತಾಂತರದ ಬಗೆಗೆ ಬಗೆಬಗೆಯ ಸುದ್ದಿಗಳು ಅಲ್ಲಿಯ ಪತ್ರಿಕೆಗಳಲ್ಲಿ ಅಚ್ಚಾಗುತ್ತಿದ್ದವು. ಅಚ್ಚಾದ ವಿವರಗಳನ್ನೂ ಓದುವಷ್ಟು ಪವಾರ ಬುದ್ಧಿವಂತನಾಗಿರಲಿಲ್ಲ. ಆತನಿಗೆ ಇಂಗ್ಲೀಷ್ ಬರುತ್ತಿರಲಿಲ್ಲ.

ಸುತ್ತುಮುತ್ತಲಿನ ಪರಿವಾರದ ಜನರ ಮಾತು, ರಾಜಕಾರಣದ ಬದಲಾವಣೆ, ಇತ್ಯಾದಿಯಿಂದ ಆತನು ಭಾರತ ಸ್ವತಂತ್ರವಾಯಿತು ಎಂದೇ ತಿಳಿದುಕೊಂಡು, ಒಂದುದಿನ ೧೫-೨೦ ಕಾಂಗ್ರೆಸ್ ಧ್ವಜಗಳನ್ನು ತರಿಸಿ ಅವುಗಳನ್ನು ಮೋಟಾರುಗಳ ಮೇಲೇರಿಸಿ ಹಾರಿಸುತ್ತ ಮೆರವಣಿಗೆಯನ್ನು ತೆಗೆದನು. ಈ ಮೋಟಾರು ಮೆರವಣಿಗೆ ಇನ್ನೂ ಊರನ್ನು ಪ್ರವೇಶಿಸಿರಲಿಲ್ಲ. ಅಷ್ಟರೊಳಗೆ ಸುದ್ದಿ ಹತ್ತಿ ಆದನ್ನು ಹಿಂದಿರುಗಿಸಲಾಯಿತು. ಮತ್ತು ಸುಫೇದಾರ ಪವಾರರನ್ನು ಭೇಟಿಯಾಗಲು ಪರವಾನಿಗೆಯನ್ನು ಪಡೆದುಕೊಂಡು ಅವರ ಖೋಲಿಯನ್ನು ಪ್ರವೇಶಿಸಿದೆ.

ಪವಾರ ಮಂಚದ ಮೇಲೆ ಮಲಗಿದ್ದರು. ನಾನು ಒಳಗೆ ಬಂದುದನ್ನು ನೋಡಿ ಎದ್ದು ಕುಳಿತು ಶಾಂತರೀತಿಯಿಂದ ಹರಟೆ ಹೊಡೆದರು. ಬೀರನ್ನು ಕೂಡಿದ ನಂತರ ಪವಾರ ನನ್ನನ್ನು ಕೇಳಿದರು. "ಅಜ್ಜಾನ ಹಿಂದುಸ್ಥಾನ ಸ್ವತಂತ್ರ ಝಾಲಾ ನಾಹಿ ಕಾಹೋ?" ನಾನು ಅವರನ್ನು ಸಮಾಧಾನಗೊಳಿಸಿ "ಸ್ವಲ್ಪ ದಿನದಲ್ಲಿ ಭಾರತ ಸ್ವತಂತ್ರವಾಗುವದೆಂದು" ಹೇಳಿದೆ.

ಕ್ವಂಟಿನ್ ನಾಸ

ಮಲಾಯಾದ ಅತಿ ದೊಡ್ಡ ಸಂಸ್ಥಾನವೆಂದರೆ ಪಹಾಂಗ. ಪಹಾಂಗ ಸಂಸ್ಥಾನದ ರಾಜಧಾನಿಯೇ ಕ್ವಂಟಿನ್. ಪೂರ್ವ ಕರಾವಳಿಯ ಮೇಲ್ದಿಕ್ಕ ಪಟ್ಟಣ. 'ಕ್ವಂಟಿನ್' ಊರು ಸಣ್ಣದಾಗಿದ್ದರೂ ಸುವರ್ಣಾದುಮ ಮೂರು ಬದಿಗೆ ಹೊಳೆ, ಪೂರ್ವಕ್ಕೆ ಚೀನಾ ಸಮುದ್ರ. ಹೀಗಾಗಿ ಮಳೆಗಾಲದಲ್ಲಿ ಕ್ವಂಟಿನ್ ಒಂದು ನಡುಗಡ್ಡೆಯಾಗಿಬಿಡುತ್ತಿತ್ತು. ಹೊಳೆಗೆ ಸೇತುವೆ ಇರಲಿಲ್ಲ. ಸೇತುವೆಯನ್ನು ಕಟ್ಟುವದೂ ಸ್ವಲ್ಪ ಕಠಿಣವಾದ ಕೆಲಸವೇ ಆಗಿತ್ತು.

ಮೈಲು ಮೈಲಿಗಳಾದ ಹೊಳೆ; ಎರಡೂ ಬದಿಗೆ ದಟ್ಟವೂ. ದಂಡೆಗದ ಉತ್ತಂಗ ವೃಕ್ಷಗಳ ದಟ್ಟವಾದ ಛಾಯೆಯು ಹೊಳೆಯು ನಿರಂತರವಾಗಿ ಸ್ಪರ್ಶಿಸಿದಾಗ, ಆ ಹೊಳೆಯನ್ನು ಬರೀ ನೋಡುವದಕ್ಕೂ ಧೈರ್ಯ ಬೇಕೆಂದೆನಿಸುತ್ತಿತ್ತು. ಅಷ್ಟು ಭಯಾನಕ ಭೀಕರವಾಗಿ ಹರಿಯುತ್ತಿತ್ತು. ರಹವಾರಿಯೂ ಅಷ್ಟಕ್ಕಷ್ಟೇ ಇದ್ದುದರಿಂದ, ಸರಕಾರವು ಸೇತುವೆ ಕಟ್ಟುವ ಗೋಜಿಗೆ ಹೋಗಲಿಲ್ಲ. ಕ್ವಂಟಿನ್ ಪಹಾಂಗದ ರಾಜಧಾನಿಯಾಗಿದ್ದರೂ, ಸಂಸ್ಥಾನದ ಸುಲ್ತಾನನಾಸಿರುವದು ವೇಕನವಯೇ. ಉಳಿದೆಲ್ಲ ಸರಕಾರೀ ಕಛೇರಿಗಳು ಕ್ವಂಟಿನದ ದ್ವಂದಿವ, ಕ್ವಂಟಿನಕ್ಕೆ ವೇಕನಕ್ಕಿಂತಲೂ ಹೆಚ್ಚಿನ ಸ್ಥಾನಮಾನದೊರೆತಿತ್ತು.

ನಮ್ಮ ವರ್ತಮಾನ ಕಂಪನಿ ಬೀಡು ಬಿಟ್ಟಿದ್ದು ಊರ ಹೊರಗೆ. ಊರ ಹೊರಗಾದರೂ ಊರಿಂದ ದೂರವಾಗಿರಲಿಲ್ಲ. ಕ್ವಂಟಿನ್ ಹೊಳೆ (ಹೊಳೆಯು ಹೆರೇ ಅದು) ಸಮುದ್ರಕ್ಕೆ ಕೂಡಿದ ದಂಡೆಯಲ್ಲಿ ನಮ್ಮ ಯುನಿಟ್ ಬೀಡು ಬಿಟ್ಟಿತ್ತು. ಅಲ್ಲಿಯೇ ಬೀಡು ಬಿಡುವುದಕ್ಕೆ ನಿಶೇಷ ಕಾರಣವಿತ್ತು. ಯುದ್ಧದ ಸಮಯದಲ್ಲಿ ಜಪಾನೀ ಜನರು ಅದೇ ಸ್ಥಳದಲ್ಲಿ ಹಡಗು ಕಟ್ಟುವ ಕಾರಖಾನೆಯನ್ನು ಕಟ್ಟಿಸಿದ್ದರು. ಕಟ್ಟಿಸಿದ ಸ್ಥಳ ಇದ್ದ ಸ್ಥಿತಿಯಲ್ಲಿ ನಮ್ಮ ವಶಕ್ಕೆ ಬಂದುದರಿಂದ ಅದೇ ಸರಿಯಾದ ಸ್ಥಳವೆನಿಸಿ, ನಮ್ಮ ಯುನಿಟ್ ಅಲ್ಲಿ

ವಾಳೆಯ ಹಾಕಿತು. ಹಗಲಿರುಳೂ ಭೋರ್ಗರೆಯುವ ಸಾಗರದ ಸಪ್ಪಳಕ್ಕೆ ಮೊದಲೊಂದುದಿನ ಬೇಜಾರುಗೊಂಡೆವು. ಮುಂದೆ ಅಭ್ಯಾಸವಾಯಿತು.

ಕ್ವೆಂಟನ್ ಪಟ್ಟಣದ ಪೂರ್ವೇತಿಹಾಸ ಬಹು ಮೋಜಿನದಾಗಿದೆ. ಆ ಕೆಲಸ ಇತಿಹಾಸಕಾರರದು. ಆದರೂ ಈ ಊರಿಗೆ ಮೊದಲು “ಇಂದ್ರಪುರಿ” ಎಂಬ ಹೆಸರಿತ್ತು. ಎನ್‌ಸೈಕ್ಲೋಪೀಡಿಯಾ ಬ್ರಿಟಾನಿಕಾ (Encyclopaedia Britanica) ದಲ್ಲಿ ಈ ರೀತಿ ನಮೂದಿಸಲಾಗಿದೆ.

ಒಂದು ಸ್ವಾರಸ್ಯ ಪ್ರಸಂಗ

ನಮ್ಮ ಶಿವ್ ಯಾರ್ಡಿನ ಹತ್ತಿರವೇ ೮-೧೦ ಮನೆಗಳಿದ್ದವು. ಅದರಲ್ಲಿ ಒಂದು ಕುಟುಂಬದ ಪರಿಚಯ ನನಗಿದ್ದಿತು. ಆ ಮನೆತನದ ಹೆಸರು 'ನ್ಯಾನ್‌ಗೂ' ಎಂದು. ಮನೆತನದ ಮುಖ್ಯಸ್ಥ ಸತ್ತುಹೋಗಿದ್ದ. ವಿಧವೆ ತಾಯಿ ಮೂರು ಹೆಣ್ಣು ಮಕ್ಕಳನ್ನೇ ಇದ್ದರು. ತಾಯಿ, ಜೀವನ ನಿರ್ವಹಣ ಸಲುವಾಗಿ ಒಂದು ಟೇಲರಿಂಗ್ ಮಶಿನ್‌ನ್ನು ಇರಿಸಿಕೊಂಡು ದುಡಿಯುತ್ತಿದ್ದಳು. ಅವಳ ಮೂವರು ಹೆಣ್ಣು ಮಕ್ಕಳಲ್ಲಿ ಹಿರಿಯವಳು ಸುಮಾರು ೨೫-೨೬ ವರುಷದವಳಿರಬೇಕು. ಅವಳ ಹೆಸರನ್ನು ಕತೆಯ ಮಟ್ಟಿಗೆ ಬೇರೆಯಾಗಿ ಹೇಳುತ್ತೇನೆ. ನೊಡಲನೆಯವಳು ಕ್ಯಾಥರೀನ್, ಎರಡನೆಯವಳ ಹೆಸರು ಟ್ರೀಜಾ, ಮೂರನೆಯವಳು ವಿಲಿ ಎಂದು. ಹಿರಿಯವಳೂ ಮನೆಯಲ್ಲಿಯೇ ಹೊಲಿಗೆಯ ಕೆಲಸವನ್ನು ಮಾಡುತ್ತಿದ್ದಳು. ಅವಳ ತಂಗಿಯರಿಬ್ಬರೂ ಕಾನ್ಸ್ಟೆಂಟಿ ಸ್ಕೂಲಿಗೆ ಹೋಗುತ್ತಿದ್ದರು. ಅನರ ಮನೆ ನಮ್ಮ ಯುನಿಟಿನಿಂದ ತೀರ ದೂರವಾಗಿರಲಿಲ್ಲವಾದುದರಿಂದ ನಾನು ಮೇಲಿಂದಮೇಲೆ ಅಲ್ಲಿಗೆ ಹೋಗಿ ಬಂದು ಮಾಡುತ್ತಿದ್ದೆ. ಈ ಪ್ರಕಾರ ನನ್ನ ಪರಿಚಯ ಬೆಳೆದು ಬಂದಿತ್ತು. ದಿನವೂ ಸಂಜೆ ಒಂದು ತಾಸು ಹರಟೆ ಹೊಡೆದು ಬರುತ್ತಿದೆ. ಒಂದೆರಡು ಸಲ ಊಟಕ್ಕೂ ಅವರಲ್ಲಿ ಹೋಗಿದ್ದೆ. ಈ ಪರಿಚಯ ಮೇಲಿನವೆರಡು ಕಾರ್ಯಕ್ರಮಗಳ ಹೊರತು ಮತ್ತಿನ್ನಾವದೇ ಕೆಲಸಗಳಿಗೆ ಆಸ್ಪದ ಕೊಡದಂತೆ ಎಚ್ಚರ ವಹಿಸಿದ್ದೆ. ಒಂದು ದಿನ ನಾನು ಕ್ವೆಂಟಿನದಲ್ಲಿಯ ಸನ್ ಸಿನೀಮಾ ಥೇಟರಿಗೆ ಇಂಗ್ಲಿಷ್ ಫಿಲ್ಮನ್ನು ನೋಡಲು ಹೋಗಿದ್ದೆ. ಸೆಕೆಂಡ್ ಕ್ಲಾಸಿನಲ್ಲಿ ಅಂದು ಎಳ್ಳುಪ್ಪಾ ಗದ್ದಲವಿರಲಿಲ್ಲ. ಸಿನೀಮಾ ಪ್ರಾರಂಭವಾಗಲು ಇನ್ನೂ ಕೆಲವು ನಿಮಿಷಗಳಿದ್ದವು. ಆಸ್ಪರಲ್ಲಿ-ಕ್ಯಾಥರೀನಳೂ ಅಲ್ಲಿಗೆ ಬಂದಳು ನನ್ನನ್ನು ನೋಡಿದಾಕ್ಷಣ ಅವಳೂ ನನ್ನ ಬದಿಯಲ್ಲಿಯೇ ಕುಳಿತುಕೊಂಡಳು. ಸಹಜೀವವಾಗಿ ನಾವು ಹರಟೆಯನ್ನು ಪ್ರಾರಂಭಿಸಿದೆವು. ಸಿನೀಮಾ ಪ್ರಾರಂಭವಾಗಲು ಇನ್ನೂ ತಡವಿದ್ದಿತು. ವೇಳೆ ಕಳೆಯುವದಾದರೂ ಹೇಗೆ. ನಾನು ಥಿಯೇಟರಿನಲ್ಲಿ ಓಡಾಡುತ್ತಿದ್ದ ಹಾಟೀಲ ವೆಟ್ರಿಸ್‌ಗಳಿಗೆ ಎರಡು ಕಪ್ ಚಹ

ತರಲು ಆಜ್ಞಾ ಪಿಸಿದೆ. ಕೆಲ ಸಮಯದಲ್ಲಿ ಚಹವೂ ಬಂದಿತು. ನಾನಿಬ್ಬರೂ ಚಹ ಕುಡಿದು ಮತ್ತೆ ಹರಟೆಗೆ ಪ್ರಾರಂಭಿಸಿದೆವು. ಈ ವೇಳೆಗಾಗಲೇ ಥಡ್ ಕ್ಲಾಸಿನಲ್ಲಿ ಕ್ವಂಟನದಲ್ಲಿಯ 'ಕಿರಾಣಿ ಅಂಗಡಿಯನ್ನಿಟ್ಟುಕೊಂಡ ವೇಲಾಯುಧನ್' ಎಂಬ ತಮಿಳು ತರುಣ ಬಂದು ಕುಳಿತುಕೊಂಡಿದ್ದ. ನಾನು ಮತ್ತು ಕ್ಯಾಥರೀನ ಅಡಿಬದಿಯಲ್ಲಿಯೇ ಕುಳಿತು ಹರಟೆ ಕೊಚ್ಚುತ್ತ ಚಹ ಕುಡಿದದ್ದನ್ನು ಕಂಡಿದ್ದ. ಆದರೆ ನಮ್ಮಿಬ್ಬರ ಗಮನ ಅವನತ್ತ ಹೋಗಲಿಲ್ಲ. ಅದಕ್ಕೆ ಕಾರಣ ವೆಂದರೆ ಆತ ಕುಳಿತುಕೊಂಡ ಸ್ಥಳದಲ್ಲಿ ತುಂಬುಗದ್ದಲವಿದ್ದಿತು. ನಾವು ಕುಳಿತ ಸ್ಥಳದಲ್ಲಿ ಸುಮಾರು ೬-೮ ಜನರು ಇದ್ದೆವು. ನಾನು ಮೊದಲು ಒಬ್ಬಂಟಿಗ ನಾಗಿ ಥಿಯೇಟರಿನಲ್ಲಿ ಬಂದು ಕುಳಿತುಕೊಂಡದ್ದನ್ನು ವೇಲಾಯುಧನ್ ನು ನೋಡಿದ್ದರೆ ಆತ ತಪ್ಪು ತಿಳಿದುಕೊಳ್ಳುತ್ತಿರಲಿಲ್ಲ. ಆದರೆ ಕ್ಯಾಥರೀನ ಬಂದು ನನ್ನ ಬದಿಯಲ್ಲಿ ಕುಳಿತುಕೊಂಡ ನಂತರ, ಆ ವೇಲಾಯುಧನ್ ಥಿಯೇಟರಿನ ಒಳಗೆ ಬಂದು ಕುಳಿತುಕೊಂಡಿದ್ದ.

ವೇಲಾಯುಧನ ಮಾರ್ಕೆಟ ರೋಡಿನಲ್ಲಿಯೇ ಚಿಕ್ಕ ಅಂಗಡಿಯನ್ನು ಇರಿಸಿಕೊಂಡಿದ್ದರಿಂದ ನಾನು ಅವನ ಕಡೆಗೆ ೫-೬ ಸಲ ಹೋಗಿದ್ದೆ. ಅಷ್ಟರಲ್ಲಿಯೇ ನಮ್ಮಿಬ್ಬರಲ್ಲಿ ತುಂಬಾ ಪರಿಚಯ ಬೆಳೆದು ಬಂದಿತ್ತು. ವೇಲಾಯುಧನ್ ನನ್ನ ಪರಿಚಿತ ೮ಳೆಯ ಎಂಬ ಸಂಗತಿ ಕ್ಯಾಥರೀನಳಿಗೆ ತಿಳಿಯದು. ಹಾಗೆಯೇ ನನ್ನ ಪರಿಚಯ ಕ್ಯಾಥರೀನಳಿಗೆ ಇದೆ ಎಂದು ವೇಲಾಯುಧನನಿಗೆ ಗೊತ್ತಿರಲಿಲ್ಲ. ಆದರೆ ವೇಲಾಯುಧನ್ ನಮ್ಮಿಬ್ಬರನ್ನು ಒಂದೆಡೆಯಲ್ಲಿಯೇ ನೋಡಿದುದರಿಂದ ಆತ ನಮ್ಮಿಬ್ಬರನ್ನು ತಪ್ಪು ತಿಳಿದುಕೊಂಡುಬಿಟ್ಟ.

ಸಿನೀಮಾ ಬಿಟ್ಟಮೇಲೆ ನಾನು ಮತ್ತು ಕ್ಯಾಥರೀನ ಇಬ್ಬರೂ ಥಿಯೇಟರಿ ನಿಂದ ಹೊರಬಿದ್ದು, ಮತ್ತೆ ಚಹ ಕುಡಿದು ನಡೆದವು, ಕ್ಯಾಥರೀನಳ ಮನೆಯ ಮೇಲಿಂದಲೇ ನನಗೂ ಹೋಗಬೇಕಿತ್ತು. ಹೀಗಾಗಿ ಕ್ಯಾಥರೀನ ನಾನೂ ಕೂಡಿಯೇ ಮನೆಯತ್ತ ಹೊರಟೆವು. ಅವಳ ಮನೆ ಇದ್ದುದು ವಾಲ್ ಸ್ಟ್ರೀಟ್ ನಲ್ಲಿ. ಅವಳನ್ನು ಅವಳ ಮನೆಯ ಹತ್ತರ ಬಿಟ್ಟು ನಾನು ನನ್ನ ವಾಸ್ತವ್ಯಕ್ಕೆ ಬಂದು ಮಲಗಿಕೊಂಡೆನು.

ಮರುದಿನ ಸಂಜೆ ಪೇಟೆಯಲ್ಲಿ ಅಡ್ಡಾಡುತ್ತಿರುವಾಗ ವೇಲಾಯುಧನ್ ನನ್ನ ಹೆಸರನ್ನು ಕೂಗಿಕೊಂಡು ಕರೆದನು. ಅಂತೂ ಒಬ್ಬನು ಹರಟೆಗೆ ಸಿಕ್ಕನಲ್ಲ.

ಎಂದು ನಾನು ಅವನ ಅಂಗಡಿಯನ್ನು ಪ್ರವೇಶಿಸಿದೆ. ಅಂಗಡಿಯಲ್ಲಿ ಅಷ್ಟೊಂದು ಗಡ್ಡಲವರಲಿಲ್ಲ. ವೇಲಾಯುಧನ್ ಕುಶಲೋಪರಿ ಮಾತು ಗಳನ್ನಾಡಿ—ಮುಖ್ಯ ವಿಷಯದತ್ತ ಹೊರಳಲು ತಡಬಡಿಸತೊಡಗಿದ. ನನಗೆ ಮೊದಮೊದಲು ಒಂದೂ ಅರ್ಥವಾಗಲಿಲ್ಲ. ಆತ ಕೇಳಿತೊಡಗಿದ—

“ನಿನ್ನೆ ಸಿನಿಮಾಕ್ಕೆ ಹೋಗಿದ್ದಿರೇನು ?”

“ಹೌದು”

“ಪಿಕ್ಚರ ಸಾಧಾರಣ ಇತ್ತು.”

“ಅಡ್ಡಿ ಇಲ್ಲಾ, ಒಮ್ಮೆ ನೋಡಲಿಕ್ಕೆ”

“ಬದಿಗೆ ಒಬ್ಬರನ್ನು ಕೂಡಿಸಿಕೊಂಡು ನೋಡಿದರ ಪಿಕ್ಚರ ಛಲೋ ಅನಸತದ.”

“ಹಾಂಗಿದ್ದರ ಬದಿಗೆ ಕೂಡೋವಂಥವರನ್ನು ಕರಕೊಂಡು ಹೋಗಬೇಕು.”

“ಎಲ್ಲರಿಗೆ ಆ ನಸೀಬು ಎಲ್ಲಿಂದ ಬರಬೇಕು ?”

“ಯಾಕೆ ಲಗ್ನ ಆಗಿಲ್ಲೇನು ನಿಮ್ಮ

“ಲಗ್ನ ಆಗಿತ್ತು ಈಗ ವಿದುರ ನಾನು.”

“ಮತ್ತೆ ಮಾಡಿಕೊಳ್ಳಿರಲ್ಲ, ಇನ್ನೂ ಚಿಕ್ಕವರಿದ್ದೀರಿ.”

“ಲಗ್ನ ಆದರ ಮಾತ್ರ ಬದಿಗೆ ಕೂಡೋವರು ಬರತಾರ ಅಂತೇನೂ ಇಲ್ಲ.”

ಇಲ್ಲಿ ಯವರೆಗೂ ನನಗೆ ಅವನ ಮಾತಿನ ಮರ್ಮದ ಅರ್ಥವೇ ಆಗಲಿಲ್ಲ. ಆತನಿಗೂ ಅನಿಸಿರಬೇಕು, ಈ ವ್ಯಕ್ತಿಗೆ ಸೂಕ್ಷ್ಮವಾಗಿ ಹೊಡೆದ ಮಾತಿನ ಅರ್ಥ ಆಗುವುದಿಲ್ಲವೆಂದು. ಆತ ನೇರವಾಗಿ ಮಾತನಾಡಲೂ ಅಂಜುತ್ತಿದ್ದಾನೆ ಎಂಬುದು ತದನಂತರ ತಿಳಿಯಿತು. ನನ್ನ ಆಕಾರ ಬಟ್ಟೆ ಬರೆಗಳನ್ನು ಕಂಡೇ ಅಂಜಿರಬೇಕು. ಅಂತೂ ಕೊನೆಗೊಮ್ಮೆ ಅಂಜಂಜುತ್ತ ತಡಸುತ್ತ ಕೇಳಿದ.

“ಒಂದು ಮಾತು ಕೇಳ್ದೀನರಿ—ಸಿಟ್ಟಾಗಬಾರದು. ಮತ್ತೆ ಸಿಟ್ಟು ಆಗ ತಿದ್ದರ ಕೇಳೊಡ ಇಲ್ಲರಿ”

“Be frank ಏನು ಬೇಖಾದ್ದನ್ನು ಕೇಳಿ. ನಾನು ಸಿಟ್ಟಾಗುವದಿಲ್ಲ”

“ನಿನ್ನೆ ಕ್ಯಾಥರೀನ ನ್ಯಾನ್ ಗೂನ್ನ ಸಿನಿಮಾಕ್ಕೆ ಕರಕೊಂಡು ಬಂದಿದ್ದಿರಿ. ಮತ್ತೆನಾದರೂ ವಿಶೇಷ ಅದ್ಯ ಏನು ?”

“ಈ ವಿಷಯದಲ್ಲಿ ನಿನಗೇಕೆ ಆಸ್ತೆ ?”

“ನೀವು ಮೊದಲಿಗೆ ಹೇಳಿರಿ ಸಿಟ್ಟು ಗುವದಿಲ್ಲವೆಂದು.”

“ಹೌದು ಈಗಲೂ ಹೇಳುತ್ತೇನೆ. ಸಿಟ್ಟು ಗುವದಿಲ್ಲೆಂದು, ಈಗ ನಾನು ಕೇಳಿದ ಪ್ರಶ್ನೆ ಸಿಟ್ಟಿನಿಂದ ಕೇಳಿಲ್ಲ. ಸಂಬಂಧವಿಲ್ಲದ ವಿಷಯದತ್ತ ನಾವು ಗಮನ ಕೊಡದಿರುವುದು ಒಳಿತಲ್ಲವೇ ?”

“ಏನಾಗಿ ಹೇಳಿದಿರಿ, ಸಂಬಂಧವಿಲ್ಲದ ವಿಷಯದತ್ತ ನಾವು ಗಮನ ಕೊಡುವುದು ಒಳಿತಲ್ಲ. ಆದರೆ ಈ ವಿಷಯ ಸ್ವಲ್ಪ ಮಟ್ಟಿಗೆ ನನಗೆ ಸಂಬಂಧಿಸಿದೆ”
ಅದೇನು ಸಮಾಚಾರ ? ಸಂಪೂರ್ಣವಾಗಿ ಬಿಚ್ಚಿ ಹೇಳಿಬಿಡು.”

“ಕ್ಷುಂಟನದಲ್ಲಿಯೆ ಭಾರತೀಯರನ್ನು ಬಿಟ್ಟಿರಿ. ಅವರು ತೀರ ಅಲ್ಪ ಸಂಖ್ಯಾಕರಾಗಿದ್ದಾರೆ. ಕೆಲವು ಭಾರತೀಯರು ಇಲ್ಲಿಯೇ ಮೂಲ ನಿವಾಸಿಗಳ ಜತೆಯಲ್ಲಿ ಮದುವೆಯಾಗಿದ್ದಾರೆ. ನನ್ನ ಅಣ್ಣ ನಿಮಗೆ ಗೊತ್ತಿರಬಹುದು. ಇಲ್ಲಿಯ ಜಪಾನೀ ಮಹಿಳೆಯನ್ನು ಮದುವೆಯಾಗಿ ಈಗ ಬೇರೆಯಾಗಿ ಜರಂಟಿಂಟಿನಲ್ಲಿ ದ್ದಾನೆ..” ಆತ ನಮ್ಮಿಂದ ಈಗ ಬೇರೆಯಾಗಿರುವ. ನಮ್ಮ ತಂದೆ ಈ ಊರಿಗೆ ೩೫ ವರುಷಗಳ ಹಿಂದೆ ಬಂದು ಒಂದು ಚಿಕ್ಕ ತಕ್ಕಡಿಯ ಅಂಗಡಿಯನ್ನು ಹಾಕಿದರು. ನನಗೀಗ ೨೯-೩೦ ವರುಷ. ನಾನು ಹುಟ್ಟಿದ್ದುದು ಇದೇ ಊರಲ್ಲಿ. ಭಾರತವನ್ನು ನಾನೊಂದೂ ಸಲ ಸಂದರ್ಶಿಸಿಲ್ಲ. ಅದು ನಮ್ಮ ದೇಶವೆಂದು ಗೊತ್ತಿದೆ. ಆದರೆ ನಾನಂತೂ ನೋಡಿಲ್ಲ. ಆದರೆ ವಿಷಯದ ಇತಿಹಾಸವೇನೋ ಅಲ್ಪಸ್ವಲ್ಪ ಗೊತ್ತಿದೆ. ಇಲ್ಲಿಯೇ ಹುಟ್ಟಿ ಬೆಳೆದುದೊಂದ ನನಗೆ ಇಲ್ಲಿಯ ನೆಲದ ಪ್ರತಿಕಣದಲ್ಲಿ ಸಮರಸನಾಗಿರುವೆ. ನಾಳೆ ನೀವು ನನ್ನನ್ನು ಭಾರತಕ್ಕೆ ಕರೆದೊಯ್ಯಲು ಬಂದರೆ ನಾನು ಬರುವ ಇಚ್ಛೆಯನ್ನು ಪ್ರಕಟಿಸಲಾರೆ. ಈ ಊರಲ್ಲಿಯ ಪ್ರತಿ ಸಂಗತಿಯೂ ನನಗೆ ನಿಮಗಿಂತಲೂ ಹೆಚ್ಚಾಗಿ ಗೊತ್ತಿದೆ. ಈಗ ಆ ಕ್ಯಾಥರೀನಳ ವಿಷಯ ಹೇಳುವೆ. ಈ ಕ್ಯಾಥರೀನ ಮೂಲ ಮಲಾಯು ಮನೆತನ ಇವಳ ತಂದೆಯೇ ಕ್ರೈಸ್ತ-ಮತ ವನ್ನು ಸ್ವೀಕರಿಸಿದನು. ಈಗ ಎರಡು ವರ್ಷಗಳ ಹಿಂದೆಯೇ ಆತ ತೀರಿಹೋದ. ಮುಂದೆ ಒಂದು ವರುಷದಲ್ಲಿಯೇ ಕ್ಯಾಥರೀನಳ ಮದುವೆಯಾಯಿತು. ಅದು ಅವಳ ಪ್ರೇಮ ವಿವಾಹ. ಅವಳ ಗಂಡ ನನ್ನಂತೆ ಭಾರತೀಯನೇ ತಮಿಳು

ಮನುಷ್ಯನಾಗಿದ್ದ ಆಕೆಯ ಗಂಡ ನನ್ನ ಮಿತ್ರನಾಗಿದ್ದ. ಮುಂದೆ ಸ್ವಲ್ಪ ದಿನಗಳಲ್ಲಿಯೇ ಯುದ್ಧ ಪ್ರಾರಂಭವಾಯಿತು.

ಇಲ್ಲಿಯ ಪರಿಸ್ಥಿತಿ ಮೊದಲೇ ಶೋಚನೀಯ. ಅದರಲ್ಲಿಯೂ ಯುದ್ಧ ಪ್ರಾರಂಭವಾಯಿತು. ಕೇಳುವದೇನು? ಯುದ್ಧ ಪ್ರಾರಂಭವಾದ ಕೆಲ ದಿನಗಳಲ್ಲಿಯೇ ಜಪಾನಿಗಳು ಈ ದೇಶವನ್ನು ಗೆದ್ದುಕೊಂಡರು. ಈ ಕ್ವೆಂಟನ್ ಪಟ್ಟಣಕ್ಕೂ ಜಪಾನೀ ಮಿಲ್ಟ್ರಿ ಕಮೀಶನರ ಬಂದು ದಬ್ಬಾಳಿಕೆಯನ್ನು ಪ್ರಾರಂಭಿಸಿದ. ಇಲ್ಲಿ ಆಗ ಕೆಲವು ಜಪಾನೀ ಸೈನಿಕರು ಆತ್ಮಾಚಾರ ವೆಸಗಿದರು. ಆದರೆ ಭಾರತೀಯರ ಸುದ್ದಿಗೆ ಅವರು ಸಾಫಲವಾಗಿ ಬರುತ್ತಿರಲಿಲ್ಲ. ಪ್ರತಿ ಅದಿತ್ಯವಾರ ಮಂಜಾನೆ ಏಳು ಘಂಟೆಗೆ ಸಮುದ್ರದ ದಂಡೆಯಲ್ಲಿ ನಗರದ ಎಲ್ಲ ನಾಗರಿಕರು ಒಂದೆಡೆಗೆ ಕೂಡಿ ಪೂರ್ವಕ್ಕೆ ಮುಖ ಮಾಡಿ ಸೂರ್ಯದೇವರ ಪ್ರಾರ್ಥನೆ ಮಾಡಿ—ಜಪಾನದ ಆರಸನಿಗೆ ಶುಭ ಕೋರಬೇಕೆಂದು ಜಪಾನಿ ಅಧಿಕಾರಿಗಳು ಕಟ್ಟಿಸ್ಪಣೆ ಹೊರಡಿಸಿದ್ದರು. ಅವರ ಈ ಸುಗ್ರಿವಾಜ್ಞೆಯನ್ನು ತಪ್ಪಿಸಲು ಯಾರಿಂದಲೂ ಸಾಧ್ಯವಾಗುತ್ತಿರಲಿಲ್ಲ. ಸುಗ್ರಿವಾಜ್ಞೆ ಜಾರಿಗೆ ಬಂದ ಮೊದಲನೇ ಪ್ರಾರ್ಥನೆಯ ಕಾಲಕ್ಕೆ ಈ ಕ್ಯಾಥರೀನಳ ಗಂಡ ಉಗುಳಿದನಂತೆ. ಆತ ಸ್ವಾಭಾವಿಕವಾಗಿ ಉಗುಳಿದನೋ ಅಥವಾ ಜಪಾನೀ ಸೈನಿಕರನ್ನು ತಿರಸ್ಕರಿಸಿ ಉಗುಳಿದನೋ ಎಂಬುದು ಆತನೇ ಬಲ್ಲ, ಮತ್ತು ದೇವರೇ ಬಲ್ಲ. ಜಪಾನೀ ಅಧಿಕಾರಿ ಅದನ್ನು ಗಮನಿಸಿ ಹಿಂದು ಮುಂದೆ ವಿಚಾರ ಮಾಡದೇ ಪಿಷ್ತಾಲಿನಿಂದ ೨-೩ ಗುಂಡುಗಳನ್ನು ಕ್ಯಾಥರೀನಳ ಗಂಡನಮೇಲೆ ಹಾರಿಸಿಬಿಟ್ಟನು. ತತ್ಕ್ಷಣ ಆತ ನೆಲಕ್ಕುರುಳಿ ಗತಪ್ರಾಣನಾದ. ಆತನ ಹೆಣವನ್ನು ದರದರನೇ ಎಲ್ಲ ಜನರ ಗುಂಪಿನ ಎದುರು ತಂದೊಗೆದು ಜಪಾನೀ ಅಧಿಕಾರಿ ಗುಡುಗಿ ಹೇಳಿದ.

“ಯಾರಾದರೂ ನಿನ್ನೊಳಗೆ ಸರಕಾರಕ್ಕೆ ಅವಮಾನ ಮಾಡಿದರೆ, ಅಥವಾ ವಂಚನೆ ಮಾಡಿದರೆ ಅವರಿಗೆ ಇದೇ ದುರ್ಗತಿ ಕಾದು ಕುಳಿತಿದೆ ಎಂದು ಜೆನ್ನಾಗಿ ಆರಿಯಿರಿ.”

ನೋಡಿದ ಜವನೆಲ್ಲ ತೆಪ್ಪಗಾದರು. ಯಾರಿಗೂ ಈ ಕೃತಿಯನ್ನು ಪ್ರತಿ ಭಟಿಸಲು ಶಕ್ತಿ ಉಳಿದಿರಲಿಲ್ಲ. ಅಂದು ನಾನು ಅಲ್ಲಿಯೇ ನಿಂತಿದ್ದೆ. ಪ್ರಾರ್ಥನೆ ಮುಗಿದ ನಂತರ ಎಲ್ಲರೂ ಮೌನವಾಗಿ ಮರಳಿದರು. ನಾನು ಕ್ಯಾಥರೀನಳ

ಸಹಾಯಕ್ಕೆ ನಿಂತುಕೊಂಡೆನು. ನಾವಿಬ್ಬರೂ ಅವನ ಹೆಣವನ್ನು ಮನೆಗೆ ತಂದು ಅಂತ್ಯಸಂಸ್ಕಾರವನ್ನು ಮಾಡಿದೆವು. ಕ್ಯಾಥರೀನ್ ಆಗಿನ್ನೂ ಚಿಕ್ಕವಳೇ. ಸ್ವಲ್ಪ ದಿನ ದುಃಖಿಸಿದಳು. ಸಮಯ ಗತಿಸಿದಂತೆ ಆ ದುಃಖವನ್ನು ಮರೆಯ ತೊಡಗಿದಳು. ಈಗ ಸಂಪೂರ್ಣ ಮರೆತಿದ್ದಾಳೆ. ಅವಳ ಲಗ್ನವಾಗಿ ಇನ್ನೂ ಒಂದು ವರ್ಷವೂ ಸಂದಿರಲಿಲ್ಲ ಅವಳಿಗೆ ವೈಧವ್ಯ ಬಂದಿತು. ಈಗ ಅವಳು ವಿಧವೆ ಎಂದು ತಿಳಿದುಕೊಂಡೇ ಇಲ್ಲ. ಅಪರಿಚಿತರ ಮುಂದೆ 'Miss' ಎಂದೇ ಹೇಳಿಕೊಳ್ಳುತ್ತಾಳೆ. ಅದೇನೇ ಇರಲಿ ಮುಂದಿನ ಸಂಗತಿ ಇನ್ನೂ ಅಶ್ಚರ್ಯ ಕರವಿದೆ. ಮಗಳು ವಿಧವೆಯಾದ ಕೆಲ ತಿಂಗಳುಗಳಲ್ಲಿಯೇ ಕ್ಯಾಥರೀನಳ ತಾಯಿ ಒಬ್ಬ ಜಪಾನೀ ಅಧಿಕಾರಿಯ ಅನಧಿಕೃತ ಹೆಂಡತಿಯಾದಳು. ಅಂದಿನ ಪ್ರಸಂಗ ನಡೆದಾಗ ನಾನು ಕ್ಯಾಥರೀನಳ ಮನೆಯಲ್ಲಿಯೇ ಒಂದು ಕೋಣೆಯಲ್ಲಿ ಕುಳಿತು ಕೊಂಡಿದ್ದೆ. ಕ್ಯಾಥರೀನಳ ಗಂಡ ನನ್ನ ಮಿತ್ರನಾಗಿದ್ದ. ಅವನ ಸಾವಿನಿಂದ ಆದ ನಷ್ಟವನ್ನು ತುಂಬಿಕೊಡಬೇಕೆಂದು ಬಯಸುತ್ತಿದ್ದೆ. ಸ್ವಚ್ಛ ಮಾತಿನಲ್ಲಿಯೇ ಹೇಳಬೇಕೆಂದರೆ ನಾನು ಕ್ಯಾಥರೀನಳನ್ನು ಮದುವೆಯಾಗಬೇಕೆಂದು ಪ್ರಯತ್ನಿಸುತ್ತಿದ್ದೆ. ಆ ಕಾರಣವಾಗಿ ನಾನು ಅವಳ ಮನೆಗೆ ಮೇಲಿಂದ ಮೇಲೆ ಹೋಗುತ್ತಿದ್ದೆ. ಅವಶ್ಯವೆನಿಸಿದಾಗ ಸ್ವಲ್ಪ ಸ್ವಲ್ಪ ಧನ ಸಹಾಯವನ್ನು ಮಾಡುತ್ತಿದ್ದೆ. ಅಂದು ಸಂಜೆ ನಾನು, ಕ್ಯಾಥರೀನ ಇಬ್ಬರೂ ಒಂದು ಕೋಣೆಯಲ್ಲಿ ಕುಳಿತಿದ್ದೆವು. ಒಮ್ಮೆಲೆ ಬೂಟ್ಟಿನ ಸಪ್ಪಳ ಆಯಿತು. ಕ್ಯಾಥರೀನ ನನ್ನನ್ನು ಒಮ್ಮೆಲೇ ಅಪ್ಪಿಕೊಂಡಳು. ಅವಳ ಅಪ್ಪಿಗೆ ನನಗೆ ಬೇಕೆನಿಸಿದರೂ— ಅದರ ಸುಖವನ್ನು ಸವಿಯುವ ತಾಳ್ಮೆ ಆಗ ನನಗಿರಲಿಲ್ಲ. ಏಕೆಂದರೆ ನನಗೂ ಹೆದರಿಕೆಯಾಗಿತ್ತು. ಬೂಟ್ಟಿನ ಸಪ್ಪಳ ಯಾವನೋ ಒಬ್ಬ ಜಪಾನೀ ಸೈನಿಕನದೇ ಎಂಬುದು ನಿಶ್ಚಿತವಿದ್ದಿತು. ನಾನು ಬಾಗಿಲನ್ನು ಮುಂದೆ ಮಾಡಿ, ಕ್ಯಾಥರೀನಳನ್ನು ಹಿಂದಿನ ಖಡಕಿಯೊಳಗಿಂದ ಕೆಳಗಿಳಿಸಿ—ಹಿತ್ತಲಲ್ಲಿ ಬೆಳೆದಿದ್ದ ಹುಲ್ಲಿನಲ್ಲಿ ಅವಿತ್ತುಕೊಂಡು ಕುಳಿತುಕೊಳ್ಳಲು ಹೇಳಿದೆ. ಕ್ಯಾಥರೀನ ನನ್ನ ಸೂಚನೆಯಂತೆ ನಡೆದುಕೊಂಡಳು. ನಾನು ಅವಳು ಅವಿತ್ತುಕೊಂಡದ್ದನ್ನು ಖಚಿತಪಡಿಸಿಕೊಂಡು ಬಾಗಿಲವನ್ನು ತೆರೆಯದೇ ಬಾಗಿಲದ ಹತ್ತಿರವೇ ನಿಂತುಕೊಂಡೆನು. ನಾನು ತುಂಬಾ ಅಂಜಿಹೋಗಿದ್ದೆ. ಕ್ಯಾಥರೀನಳ ತಾಯಿ ಪಡಸಾಲೆಯಲ್ಲಿ ಅಧೀರಳಾಗಿ ನಿಂತುಕೊಂಡಿದ್ದಳು. ಮನೆಯ ಒಳಗೆ ಬಂದವನು

ಜಪಾನೀ ಅಧಿಕಾರಿಯೇ ಆಗಿದ್ದ. ಆತ ವಿಕಟ ಹಾಸ್ಯ ಮಾಡುತ್ತ ಇಂಗ್ಲೀಶ ನಲ್ಲೆಯೇ ಕೇಳುತ್ತಿದ್ದ.

“ಗೇಶಾ ಹೌಸ್—”

ಕ್ಯಾಥರೀನಳ ತಾಯಿ ತಡವರಿಸುತ್ತ ಉತ್ತರಿಸಿದಳು.

“ನೋ ಗೇಶಾ ಹೌಸ್.”

“ಓಹ್ ನೋ—ನೋ—ಫ್ಲಾವರ್ ಹೌಸ್.”

“ನೋ—ನೋ ಫ್ಲಾವರ್ ಹೌಸ್—ಸಿಂಪಲಿ ಹೌಸ್.”

ಜಪಾನಿ ಅಧಿಕಾರಿ ಗಹಗಹಿಸಿ ನಕ್ಕು ಹೇಳಿದ.

“ಯು ಆರ್ ಗುಡ್ ಗೇಶಾ. ಕಮ್ ಆನ್”

“.....”

“ಹೌ ಮೆನಿ ಕಿಡ್ಸ್ ಹ್ಯಾವ್ ಯು?”

“ನೋ ಕಿಡ್ಸ್.”

“ನೋ ಕಿಡ್ಸ್? ಆಯ ವಿಲ್ ಗಿವ್ಡ ಯು ಕಿಡ್ಸ್.”

“.....”

“ಎನೀ ಮೇಲ ಮೆಂಬರ್ ಇನ್ ಸ್ಪಾಡ.”

“ನೋ—ನೋ.”

“ನೋ? ಗೂಡ್” ಜಪಾನೀ ಅಧಿಕಾರಿ ಗಹಗಹಿಸಿ ಕ್ಯಾಥರೀನಳ ತಾಯಿಯನ್ನು ಹಿಡಿದೆಳೆದು ಬದಿ ಕೋಣೆಗೆ ಕರೆದೊಯ್ದು ಬಾಗಿಲಿಗೆ ಚಲಕ ವನ್ನು ಹಾಕಿದ. ನಾನೆಲ್ಲವನ್ನೂ ಬಾಗಿಲ ಕಿಂಡಿಯೊಳಗಿಂದ ನೋಡುತ್ತಲೇ ಇದ್ದೆ. ಆದರೆ. ಪ್ರತೀಕಾರದ ಶಕ್ತಿ ಇರಲಿಲ್ಲ. ಆ ಅಧಿಕಾರಿಯ ಟೊಂಕದಲ್ಲಿ ಪಿಸ್ತೂಲವಿದ್ದಿತು ಕ್ಯಾಥರೀನಳ ಗಂಡನ ದುರ್ಗತಿ ಕಂಠಾರೆ ಕಂಡಿದ್ದ ನನಗೆ ಪ್ರತೀಕಾರ ಮಾಡುವ ಅಲ್ಪ ಸ್ವಲ್ಪ ಶಕ್ತಿಯೂ ಇಲ್ಲದಂತಾಯಿತು. ಮುಂದರ್ಥ ತಾಸಿನಲ್ಲಿ ಆ ಅಧಿಕಾರಿ ನಗುನಗುತ್ತ ಹೊರಬಿದ್ದು ಹೇಳಿದ.

“ಆಗೇನ ಟುಮಾರೋ—ಯು ಆರ್ ವೈರಿ ವೈರಿ ಗೂಡ್—ಮಾಯ ರಮನೆಂಟ ಗೇಶಾ.”

ಇಷ್ಟನ್ನೂ ಬಡಬಡಿಸಿ ಆತ ಮನೆಯಿಂದ ಹೊರಬಿದ್ದು ಮಾಯವಾದ. ನಾನು ಒಬ್ಬನೇ ಬಾಗಿಲು ತೆಗೆದು ಕ್ಯಾಥರೀನಳ ತಾಯಿ ಇದ್ದಲ್ಲಿಗೆ ಬಂದೆ

ನನ್ನನ್ನು ನೋಡಿ ಅವಳು ಮುಖವನ್ನು ಕೆಳಗೆ ಹಾಕಿದಳು. ನಾನೇನು ಮಾತನಾಡಬೇಕೆಂಬುದೇ ತಿಳಿಯಲಿಲ್ಲ. ಹಾಗೆಯೇ ಸುಮ್ಮನೇ ನಿಂತು ಕೊಂಡೆನು. ಕ್ಯಾಥರೀನಳ ತಾಯಿಯೇ ಹೇಳಿದಳು. “ನಾನೇನು ಮಾಡ ಬೇಕಿತ್ತು?”

ಹೌದು. ಅದೇ ಪ್ರಶ್ನೆ ನನಗೂ ಕಾಡುತ್ತಿತ್ತು. ಅದು ಹೊಳೆಯುವ ಮೊದಲೇ ಬೆಕ್ಕು ಇಲಿಯನ್ನು ನುಂಗಿತ್ತು. ಅಸಹಾಯ ಸ್ಥಿತಿಯಲ್ಲಿ ಇದ್ದ ಕ್ಯಾಥರೀನಳ ತಾಯಿಯನ್ನು ದೂಷಿಸುವದಾದರೂ ಹೇಗೆ. ನನ್ನಂತಹನಿಗೇ ಬಾಗಿಲ ತೆಗೆದ ಧೈರ್ಯವಿಲ್ಲದಾಗ ಅವಳಂತೂ ಹೆಣ್ಣು ಮಗಳು. ಮಾಡುವಳೇನು. ಆಗಿಹೋದ ಮಾತಿಗೆ ಚಿಂತಿಸಿ ಫಲವಿಲ್ಲವೆಂದುಕೊಂಡೆ. ಅಂಥ ದುಃಖದಲ್ಲಿ ನನಗಾದ ಸಂತೋಷವೆಂದರೆ—ಕ್ಯಾಥರೀನಳು ಸುರಕ್ಷಿತಳಾಗಿ ಉಳಿದುಕೊಂಡದ್ದು. ಅದೊಂದು ಕೆಲಸವನ್ನಾದರೂ ಧೈರ್ಯದಿಂದ ಮಾಡಿದ್ದಕ್ಕೆ ನನ್ನನ್ನು ನಾನೇ ಅಭಿನಂದಿಸಿಕೊಂಡೆ. ನಾನು ಕ್ಯಾಥರೀನಳನ್ನು ಕರೆದುಕೊಂಡು ಬಂದು, ದಿನವೂ ಜಪಾನೀ ಅಧಿಕಾರಿ ಬಂದಾಗ ಕೆಟಕಿಯಲ್ಲಿಂದ ಜಿಗಿದು ಹುಲ್ಲಿನ ಪೊದರಿನಲ್ಲಿ ಆವಿತ್ತುಕೊಂಡು ಕೂಡಲು ಹೇಳಿ ನಾನು ಮನೆಯತ್ತ ನಡೆದೆ.

ಅಂದಿನಿಂದ ಜಪಾನು ಸೋಲನ್ನಪ್ಪುವವರೆಗೂ ಕ್ಯಾಥರೀನಳ ತಾಯಿ ಆ ಅಧಿಕಾರಿಯ ಅನಧಿಕೃತ ಹೆಂಡತಿಯಾಗಿ ಉಳಿದುಕೊಂಡಳು. ಜಪಾನೀ ಸೈನಿಕರು ಸೋಲನ್ನಪ್ಪುವವರೆಗೂ ಕ್ಯಾಥರೀನ ಪವಿತ್ರಳಾಗಿಯೇ ಉಳಿದ. ಕೊಂಡಳೆಂದು ನಾನು ಭಾವಿಸಿರುವೆ. ಮುಂದೆ ಮಾತ್ರ ಅವಳ ನಡೆವಳಿಕೆಯ ವಿಷಯ ಸಂದೇಹ ಬರತೊಡಗಿತು. ನಾನೊಂದುಸಲ ಒಂದು ಸುದ್ದಿಯನ್ನು ಕೇಳಿ ಝುಬರಿಸಿದ್ದೆ. ಅದಕ್ಕೆ ಕ್ಯಾಥರೀನ ನನ್ನನ್ನು ದೂರಿಕೊಂಡಳು. ನಾನು ಆದದ್ದನ್ನೆಲ್ಲ ಮರೆತು ಮದುವೆಯಾಗಲು ಕೇಳಿಕೊಂಡೆ. ಅವಳು ಒಪ್ಪಲಿಲ್ಲ. ಅವಳ ಗಂಡ ಸತ್ತಾಗ ನಾನೇ ಅವಳಿಗೆ ಸಹಾಯವನ್ನು ಸಲ್ಲಿಸಿದ್ದೆ. ಜಪಾನೀ ಅಧಿಕಾರಿ ನಾನಿಗೆ ಬಂದಾಗ ನಾನೇ ಅವಳನ್ನು ಅಪಾಯದಿಂದ ಸಂರಕ್ಷಿಸಿದ್ದೆ. ಎಲ್ಲವೂ ಹೊಳೆಯಲ್ಲಿ ಹುಣಿಸೇಹಣ್ಣು ತೊಳೆದಂತಾಯಿತು. ಅಂದಿನಿಂದ ನಮ್ಮಿಬ್ಬರಲ್ಲಿ ಮಾತಿಲ್ಲ. ಯುದ್ಧವಂತೂ ಮುಗಿಯಿತು. ನೀವೆಲ್ಲ ಈಗ ಬಂದಿದ್ದೀರಿ. ನಿಮ್ಮಂತಹರೇ ಈಗ ಅವಳಿಗೆ ಆಧಾರ. ನಿಮ್ಮದು ಭೋಳೆ ಸ್ವಭಾವ. ಅದಕ್ಕೆ ನಿಮ್ಮನ್ನು ಎಚ್ಚರಿಸಿದೆ.”

ಈ ಕತೆಯನ್ನು ಹೇಳಿ ವೇಲಾಯುಧನ್ ಒಂದು ನಿಟ್ಟುಸಿರನ್ನು ಬಿಟ್ಟನು. ಆತ ಹೇಳಿದ ಕಥೆ ಅದ್ಭುತವೆನಿಸಿತು. ನಾನು ಆತನನ್ನು ಸಂಕೈಸುತ್ತ ಹೇಳಿದೆ “ನೀನೇನೂ ಹೆದರಬೇಡ. ನಾನು ಅಂಥವನಲ್ಲ. ನಾನು ಮಾಂಸ ತಿನ್ನುತ್ತೇನೆ. ಸೆರೆ ಕುಡಿಯುತ್ತೇನೆ, ಸೀಗಾರೇಟು ಸೇಡುತ್ತೇನೆ. ಆದರೆ ಇಂಥ ಹೇಯ ಕೆಲಸಕ್ಕೆ ಕೈ ಹಾಕಲಾರೆ. ನಾನು ಕ್ಯಾಥರಿನಳನ್ನು ಒಬ್ಬ ಗೆಳೆಯನಂತೆ ಕಾಣುತ್ತೇನೆ ವಿಠ್ಠಲ ಮತ್ತಾವ ಸಂಬಂಧವೂ ಇಲ್ಲ.”

ಇಷ್ಟನ್ನು ಹೇಳಿ ಮತ್ತೆ ನನ್ನ ವಾಸ್ತವ್ಯಕ್ಕೆ ಬಂದುಬಿಟ್ಟೆ. ಅಂದು ನನಗೆ ಮನಃಸ್ವಾಸ್ಥ್ಯವೇ ಉಳಿಯಲಿಲ್ಲ. ಕ್ಯಾಥರಿನ ನನ್ನ ಮುಂದೆ ಹಲವಾರು ಸಲ ತನ್ನ ಮದುವೆಯಾಗಿದ್ದರಂತೆ ಹೇಳಿದ್ದಳು. ನನ್ನ ಜತೆಯಲ್ಲಿ ಸುಳ್ಳು ಮಾತು ನಾಡುವುದರಲ್ಲಿ ಯಾವ ಆಶಯವಿದೆ ಎಂಬುದು ತಿಳಿಯದೆ ಹೋಯಿತು. ಅವಳ ಯೋಚನೆಯಿಂದ ಕೆಲ ಸಮಯ ನಿದ್ರೆ ಬಾರದೇ ಹೋಯಿತು.

ಮರುದಿನ ಸಂಜೆ ಪೇಟೆಗೆ ಹೋಗದೇ, ಊಟ ಮುಗಿದಾಕ್ಷಣ ನೇರವಾಗಿ ಕ್ಯಾಥರಿನಳ ಮನೆಗೆ ಹೋದೆ. ಕ್ಯಾಥರಿನ ಮತ್ತು ಅವಳ ತಾಯಿ ಪಡಸಾಲೆಯಲ್ಲಿ ಕುಳಿತುಕೊಂಡಿದ್ದರು. ಅವರ ಜತೆಯಲ್ಲಿ ಹರಟೆಯಾಡಲು ನೆರೆಮನೆಯ ಇಬ್ಬರು ಚೀನೀ ಮಹಿಳೆಯರು ಬಂದು ಕುಳಿತುಕೊಂಡಿದ್ದರು. ನಾನು ಬಂದುದರಿಂದ ಆ ಚೀನೀ ಮಹಿಳೆಯರು ಸಂಕೋಚ ಪಟ್ಟುಕೊಳ್ಳಲಿಲ್ಲ. ಏಕೆಂದರೆ ಅವರು ಹಲವಾರು ಸಲ ನನ್ನನ್ನು ಕಂಡಿದ್ದರು. ನಾನು ಮಾತ್ರ ಅವರು ಅಲ್ಲಿ ಕುಳಿತುಕೊಂಡಿದ್ದರಿಂದ ಸಂಕೋಚ ಪಟ್ಟುಕೊಂಡೆ. ಏಕೆಂದರೆ ನನಗೆ ಕ್ಯಾಥರಿನಳ ಜತೆಯಲ್ಲಿ ಅವಳ ಪೂರ್ವ ಜೀವನದ ವಿಷಯವಾಗಿ ಮಾತನಾಡುವದಿತ್ತು. ನನ್ನ ಕುತೂಹಲವನ್ನು ಬದಿಗೆ ಸರಿಸಬೇಕಾಯಿತು. ನಾನೂ ಅವರಲ್ಲಿ ಸೇರಿಕೊಂಡು ಹರಟೆಯಾಡಲು ಪ್ರಾರಂಭಿಸಿದೆ. ಹರಟೆಗೆ ತಳುಕುಡವೆಂಬುದಿರುವುದಿಲ್ಲವೆಂದು ಬಲ್ಲವರು ಹೇಳುತ್ತಾರೆ. ಅದು ನಿಜವೇನೋ. ಏಕೆಂದರೆ ನಮ್ಮ ಹರಟೆಯ ವಿಷಯ ಮಾತಿನಿಂದ ಮಾತಿಗೆ ಪ್ರಯಾಣಿಸುತ್ತ ಜೋತಿಸ್ಸು ಶಾಸ್ತ್ರದ ವರೆಗೆ ಬಂದಿತು. ಆ ಚೀನೀ ಮಹಿಳೆ ಹೇಳಿದಳು— “ಭಾರತೀಯರು ಕೈ ನೋಡಿ ಭವಿಷ್ಯ ಹೇಳುವುದರಲ್ಲಿ ನಿಪುಣರಿರುತ್ತಾರೆಂದು ಕೇಳಿದ್ದೇವೆ.” ನಾನು ತಟ್ಟನೆ ಸುಳ್ಳನ್ನು ಹೇಳಿದೆ. “ಹೌದು. ನಾನಂತೂ ಅದನ್ನು ಚೆನ್ನಾಗಿ ಅಭ್ಯಸಿಸಿದ್ದೇನೆ.” ಈ ಮಾತನ್ನು ಕೇಳಿದ ಕ್ಯಾಥರಿನ

ಒಮ್ಮೆಲೆ ತನ್ನ ಕೈಯನ್ನು ನನ್ನ ಕೈಯಲ್ಲಿರಿಸಿ “ನನ್ನ ಕೈ ನೋಡಿ ಹೇಳಿ.” ಎಂದು ಒತ್ತಾಯಪಡಿಸಿದಳು, ನಾನು ಹತ್ತಿರವಿದ್ದ ದೀಪವನ್ನು ದೊಡ್ಡದನ್ನಾಗಿ ಮಾಡಿ ಕೈಯನ್ನು ನೋಡತೊಡಗಿದೆ. ನನ್ನ ನಟನೆ ತುಂಬಾ ಚೆನ್ನಾಗಿದ್ದಿತು. ತುಸು ಹೊತ್ತು ವಿಚಾರ ಮಾಡಿದಂತೆ “ನಿನಗೇನು ಕೇಳಬೇಕಾಗಿದೆ?” ಎಂದೆ. ಅದಕ್ಕೆ ಕ್ಯಾಥರೀನ “ನನ್ನ ಮದುವೆ ಎಂದಾಗುತ್ತದೆ ಎಂಬುದನ್ನು ಹೇಳಿ” ಎಂದಳು.

ನಾನು ಗಂಭೀರ ಮುಖಮುದ್ರೆಯನ್ನು ಧರಿಸಿ ಬಾಯಿಯಿಂದ ಸುಳ್ಳು ಸುಳ್ಳೇ ಏನನ್ನೋ ಪುಟಪುಟಿಸಿ ಹೇಳಿದೆ.

“ಏನೋ ಆಶ್ಚರ್ಯ. ಕೈಯಮೇಲಿಂದ ಒಂದು ಸಂಗತಿ ತಿಳಿಯುತ್ತದೆ. ಅದು ಸುಳ್ಳೋ ಸತ್ಯವೋ ದೇವರೇ ಬಲ್ಲ. ಆದರೆ ಕೈಯೊಳಗಿನ ಗೆರೆಯೇ ಹೇಳುತ್ತದೆ.”

“ಏನು, ಏನು ಹೇಳುತ್ತದೆ?” ಸ್ವಲ್ಪ ಅಧೀರಳಾಗಿ ಕ್ಯಾಥರೀನ ಕಾತರ ಸ್ವರದಲ್ಲಿ ಕೇಳಿದಳು. ನಾನು ಧೈರ್ಯದಿಂದ ಹೇಳಿದೆ.

“ಈ ಗೆರೆಯಮೇಲಿಂದ ಗೊತ್ತಾಗುವದೇನೆಂದರೆ ಈ ಮೊದಲು ನಿನ್ನ ಲಗ್ನವಾಗಿರಬೇಕು.”

ಕ್ಯಾಥರೀನ ಅವಾಕ್ಯಾದಳು. ಉಳಿದ ಮೂವರೂ ಸಾವರಿಸಿಕೊಂಡು ಕುಳಿತರು.

ನಾನು ಸ್ವಲ್ಪವೂ ಅಂಜದೇ ಹೇಳಿದೆ—“ಗೆರೆಯ ಮೇಲಿಂದಂತೂ ಹಾಗೆಯೇ ಎನಿಸುತ್ತದೆ. ಎನಿಸುತ್ತದೆ ಏಕೆ ಸ್ಪಷ್ಟವೇ ಇದೆ.”

ಅಂಜಂಜುತ್ತ ಕ್ಯಾಥರೀನ ಕೇಳಿದಳು “ಹಾಗಾದರೆ ನನ್ನ ಗಂಡನೆಲ್ಲಿ ಹೇಳಿ?”

ನಾನು ಮತ್ತೆ ಗಂಭೀರ ರೀತಿಯನ್ನು ಧರಿಸಿ ಸೂಕ್ಷ್ಮವಾಗಿ ಕೈಯನ್ನು ನೋಡತೊಡಗಿದೆ. ಹಾಗೆ ನೋಡಿ ಮತ್ತೆ ಹೇಳಿದೆ.

“ಕ್ಷಮಿಸಿ. ಆತ ಈಗ ಇಲ್ಲ, ಅವನ ಅವಸಾನವಾಗಿರಲೇಬೇಕು.”

ಕುಳಿತವರೆಲ್ಲರೂ ಆಶ್ಚರ್ಯದಿಂದ ದುಂಬುಬಡೆದು ಕುಳಿತರು. ನಾನು ಗಂಭೀರನಾಗಿಯೇ ಹೇಳತೊಡಗಿದೆ.

“ಇಲ್ಲಿ ಇದ್ದದ್ದನ್ನೇ ನಾನು ಹೇಳುತ್ತಿದ್ದೇನೆ. ಅದು ಸುಳ್ಳಿದ್ದರೆ ಕ್ಷಮಿಸ

ಬೇಕು. ನಿಮ್ಮ ಗಂಡ ಸಾಧಾರಣ ಸಾವನ್ನಪ್ಪಲಿಲ್ಲ. ಯಾರೋ ಆತನನ್ನು ಕೊಂದಿರಬೇಕು.” ಕುಳಿತವರೆಲ್ಲರಿಗೂ ನನ್ನ ಜ್ಯೋತಿಷ್ಯ ಜ್ಞಾನದ ಪ್ರಖರತೆ ದಂಗುಬಡಿಸಿತು. ಅವರ ಮುಖದ ಮೇಲಿನ ಭಾವ ನೋಡಿ ನನಗೆ ಒಳಗೊಳಗೇ ನಗು ಬರುತ್ತಿತ್ತು. ಆದರೇನು ಸಂದರ್ಭವೇ ಅಂತಹದಿತ್ತು. ನಗುವನ್ನು ನುಂಗತೊಡಗಿದ್ದೆ—ಸುಳ್ಳನ್ನು ಕಾರತೊಡಗಿದ್ದೆ. ಮತ್ತೆ ಮುಂದುವರಿಸಿದೆ.

“ನಿನ್ನ ಗಂಡ ನಿಮ್ಮ ದೇಶದವನಲ್ಲವೆಂದು ಇನ್ನೊಂದು ಗೆರೆ ಹೇಳುತ್ತಿದೆ.”

ಕ್ಯಾಥರೀನ್ ತುಂಬಾ ಬೆಂವೆತುಹೋದಳು. ಅವಳ ಕಣ್ಣಿನಿಂದ ಒಂದೆರಡು ಹನಿಗಳು ಉದುರಿದವು. ನಾನು ಅವಳನ್ನು ಸಂತೈಸಿದೆ. ಕ್ಯಾಥರೀನಳ ತಾಯಿಗೆ ಈ ವೇಳೆಗೆ ಯಾವ ಹುರುಪು ಬಂದಿತೋ ದೇವರೇ ಬಲ್ಲ. ಅವಳೂ ತನ್ನ ಕೈಯನ್ನು ನನ್ನ ಕೈಗಿತ್ತಳು. ಅವಳ ಭವಿಷ್ಯವನ್ನೂ ಸರಿಯಾಗಿಯೇ ಹೇಳಿದೆ. ಎಲ್ಲರಿಗೂ ನನ್ನ ಭವಿಷ್ಯ ಜ್ಞಾನದ ವಿಷಯಕ್ಕೆ ಕಾತುಕವೆನಿಸತೊಡಗಿತು.

ಕುಸ್ತಿಯನ್ನು ಒಗೆದ ಪೈಲವಾನನಂತೆ ನಾನು ಗೆಲುವಿನ ಮುಖ ಮಾಡಿ ಜೇಬಿನೊಳಗಿಂದ ಪ್ಲೇಯರ್ಸ್ ನೇವ್ವಿ ಕಟ್ಟನ್ನು ಹೊರತೆಗೆದು, ಸಿಗರೇಟನ್ನು ಹಚ್ಚಿ ಸೇದತೊಡಗಿದೆ. ಆಗ ಕ್ಯಾಥರೀನಳ ತಾಯಿ ಇನ್ನುಳಿದ ಇಬ್ಬರು ಚೀನೀ ಮಹಿಳೆಯರಿಗೆ ಕೈಯನ್ನು ತೋರಿಸಲು ಒತ್ತಾಯಪಡಿಸತೊಡಗಿದಳು. ಆದರೆ ಅವರು ಬೇಡ ಬೇಡವೆಂದು ತಪ್ಪಿಸಿಕೊಳ್ಳತೊಡಗಿದರು. ಅವರಿಬ್ಬರ ಮುಖದ ಮೇಲೆ ಹೆದರಿಕೆ ವ್ಯಾಪಿಸಿತ್ತು. ನಾನು ಈ ವರೆಗೆ ಸತ್ಯ ಭವಿಷ್ಯ ನುಡಿದದ್ದನ್ನು ಕಂಡು ಅವರು ಹೆದರಿದ್ದರು. ಅವರ ಹೆದರಿಕೆಯಿಂದ ಅವರ ಜೀವನದಲ್ಲೂ ಇಂಥ ಘಟನೆಗಳು ಕಾಲಿಕ್ಕಿರಬಹುದೆಂದು ಭಾವಿಸಿದೆ. ಆದರೂ ಅವರಲ್ಲಿ ಕೈ ತೋರಿಸುವರೋ ಎಂಬ ಭಯ ನನ್ನನ್ನು ವ್ಯಾಪಿಸಿತು. ಆದರೆ ಅವರು ಕೈಯನ್ನು ತೋರಿಸಲು ಒಪ್ಪದೇ ಇದ್ದುದನ್ನು ಕಂಡು ನನಗೆ ಧೈರ್ಯ ಬಂದಂತಾಗಿ ಹೇಳಿದೆ “ತೋರಿಸರಲ್ಲಾ ಅದರಾಗೇನದ?” ಅವರಿಬ್ಬರೂ ಒಪ್ಪಲಿಲ್ಲ. ಅವರ ಈ ಕೃತಿಗಾಗಿ ನಾನು ಅವರನ್ನು ಸಾವಿರ ಸಲ ಮನದಲ್ಲೆಯೇ ಅಭಿನಂದಿಸಿದೆ.

ಸಿಗರೇಟು ಸೇದುವದು ಮುಗಿದಾಕ್ಷಣ ನಾನು ಹೊರ ಹೊರಟೆ. ಹೊರ ಬೀಳುತ್ತಿದ್ದಂತೆ ಕ್ಯಾಥರೀನಳನ್ನು ಕೇಳಿದೆ “ಪೇಟಿಯ ಕಡೆಗೆ ಅಡ್ಡಾಡಲು ಬರುತ್ತೀಯಾ? ಕ್ಯಾಥರೀನ” ಬರುವೆನೆಂದು ಹೇಳಿ “ಡ್ರೈಸನ್ನು ಬದಲಿಸಿ ನನ್ನ

ಜತೆಯಲ್ಲಿ ಹೊರಟೆಳು. ನಾನಿಬ್ಬರೂ ಬಯಲಿನಲ್ಲಿ ಅಡ್ಡಾಡಿ ಊರ ನಟ್ಟ ನಡುವಿನ ತೋಟದಲ್ಲಿಯ ಬಿಂಚೊಂದರ ಮೇಲೆ ಕುಳಿತುಕೊಂಡೆವು. ಇಬ್ಬರೂ ಕ್ಷಣ ಹೊತ್ತು ಸುಮ್ಮನೇ ಕುಳಿತುಕೊಂಡಿದ್ದೆವು. ನಾನೇ ಮಾತನಾಡಿಸಿದೆ.

“ಕ್ಯಾಥರಿನ ಒಂದು ಮಾತು ಕೇಳಬಹುದೇ?”

“ಓಹೋ ಅವಶ್ಯವಾಗಿ.”

“ನಾನು ಹೇಳಿದ ಭವಿಷ್ಯ ನಿಜವೇ?”

“.....”

“ನಾನೇನೂ ನಿನ್ನನ್ನು ತಪ್ಪು ತಿಳಿದುಕೊಳ್ಳಲಾರೆ. ನನಗೂ ನಿನಗೂ ಯಾವ ಸಂಬಂಧ? ನಾಳೆ ನಾನು ವಾಪಸು ನನ್ನ ದೇಶಕ್ಕೆ ಹೋಗುವೆನು. ಅದರಿಂದ ಒಂದು ಜಿಜ್ಞಾಸೆಯ ಮೂಲಕ ಕೇಳಿದೆ.”

“ಹೌದು.”

“ಅದೇ ಬೇಕಿತ್ತು ನನಗೆ.”

“ನಿಮ್ಮ ಜ್ಯೋತಿಷ್ಯ ಜ್ಞಾನ ನಿಜಕ್ಕೂ ಹೊಗಳುವಂಥಾದ್ದು.”

“ಜ್ಯೋತಿಷ್ಯ ಜ್ಞಾನವೆಂದು ಹೇಳಬೇಡ, ವ್ಯವಹಾರ ಜ್ಞಾನವೆಂದು ಹೇಳು. ನನ್ನೆದುರಿನಲ್ಲಿ ಕುಮಾರಿಯೇ ಇದ್ದೇನೆಂದು ಸುಳ್ಳು ಹೇಳುವದರಲ್ಲಿ ಉದ್ದೇಶವೇನಿತ್ತು?”

“ನಾನು ಸುಳ್ಳು ಹೇಳುವುದಕ್ಕೆ ನನ್ನ ಸುತ್ತಮುತ್ತಲಿನ ಪರಿಸ್ಥಿತಿಯೇ ಕಾರಣ,”

“ನಿನ್ನ ಪೂರ್ವ ಪರಿಚಯ ಅಲ್ಪಸ್ವಲ್ಪ ಗೊತ್ತಾಗಿದ್ದರೂ ಸರಿಯಾಗಿದ್ದ ದು ಹೇಳುವಿಯಾ?”

“ಅಗತ್ಯವಾಗಿ.”

“ಈ ಹಿಂದೆ ನಾವು ಪಹಾಂಗ ಸ್ಥಿತಿಗಲ್ಲಿರುತ್ತಿದ್ದೆವು. ನಮ್ಮ ನೆರೆಮನೆಯಲ್ಲಿ ಒಂದು ತಮಿಳು ಕುಟುಂಬ ವಾಸಿಸುತ್ತಿತ್ತು. ವಿಧವೆ ತಾಯಿ, ತರುಣ ಮಗ ಇಬ್ಬರೇ ಅಲ್ಲಿದ್ದರು. ಅವರ ಮನೆಯಾಚೆ ಮತ್ತೊಂದು ತಮಿಳು ಕುಟುಂಬ ವಾಸಿಸುತ್ತಿದ್ದು ಇಬ್ಬರು ಅಣ್ಣ-ತಮ್ಮಂದಿರು, ತಾಯಿ ಹೀಗೆ ಮೂರು ಜನ ಆ ಮನೆಯಲ್ಲಿದ್ದರು. ಇಬ್ಬರಲ್ಲಿ ಅಣ್ಣ ಒಬ್ಬ ಜಪಾನೀ ಹುಡುಗ ಯನ್ನು ಮದುವೆ ಮಾಡಿಕೊಂಡು ಜರಂಟಂಟಿಗೆ ನಡೆದುಬಿಟ್ಟ. ಉಳಿದವ

ತಮ್ಮ, ಅವನ ಹೆಸರು ವೇಲಾಯುಧನ್ ನನಗೆ ಮೊಲಿನಿಂದಲೂ ಪೀಡೆಯನ್ನು ಕೊಡುತ್ತಿದ್ದ. ತನ್ನನ್ನು ಮದುವೆಯಾಗಬೇಕೆಂದು ನನ್ನನ್ನು ಒತ್ತಾಯಪಡಿಸತೊಡಗಿದ. ಆದರೆ ನಾನದಕ್ಕೆ ಒಪ್ಪಲಿಲ್ಲ. ನಮ್ಮ ನೆರೆಮನೆಯ ತಮಿಳು ಯುವಕ ಗೋಪಾಲನ್, ಡಿಸ್ಟ್ರಿಕ್ಟ್ ಕಮಿಷನ್ ಆಫೀಸಿನಲ್ಲಿ ಕಾರಕೂನನಿದ್ದ. ಆತ ಸದಾ ಗಂಭೀರನಾಗಿರುತ್ತಿದ್ದ. ಆತನನ್ನು ಹಲವಾರು ಸಲ ನಾನು ಸಂಧಿಸಿದ್ದೆ. ಹೀಗಿದ್ದೂ ನಾವೆಂದೂ ಮರ್ಯಾದೆಯ ಮೇರೆಯನ್ನು ಮೀರಲಿಲ್ಲ. ನಮ್ಮಿಬ್ಬರ ಪರಿಚಯ ನಿಧಾನವಾಗಿ ಪ್ರಣಯದಲ್ಲಿ ಪರಿಣಮಿಸಿತು. ಈ ವೇಳೆಯಲ್ಲಿಯೇ ನನ್ನ ತಂದೆ ತೀರಿಕೊಂಡರು. ಮುಂದೆ ಒಂದು ವರುಷದಲ್ಲಿ ನಾವಿಬ್ಬರೂ ಲಗ್ನವಾಗಬೇಕೆಂದು ನಿರ್ಧರಿಸಿ ಲಗ್ನ ಮಾಡಿಕೊಂಡೆವು. ಯಾವ ವಿಷಗಳಿಗೆಯಲ್ಲಿ ನನ್ನ ಲಗ್ನವಾಯಿತೋ, ಮರುವರುಷವೇ ಮಲಾಯಾ ಜಪಾನಿಗಳ ಅಧೀನಕ್ಕೆ ಬಂದಿತು.

ಈ ಮಧ್ಯೆ ವೇಲಾಯುಧನ್ ನಮ್ಮಿಬ್ಬರ ವಿಷಯವಾಗಿ ಹೊಟ್ಟೆಕಿಚ್ಚನ್ನು ಪಡತೊಡಗಿದ. ಆತನಿಗೆ ನಮ್ಮಿಬ್ಬರ ಸಂಸಾರ ಸುಖದಿಂದ ಸಾಗಿದ್ದನ್ನು ನೋಡಲಾಗಲಿಲ್ಲ. ಆತನ ಕುತಂತ್ರದ ಕಲ್ಪನೆ ನನಗಾಗ ಬರಲಿಲ್ಲ. ಜಪಾನಿಗಳು ಈ ಊರಲ್ಲಿ ತಾಣ್ಯ ಹಾಕಿದಮೇಲೆ ಕೆಲವು ಸ್ವಾರ್ಥಿಗಳು ಅವರ ಬೆನ್ನು ಹಿಂದೆ ಅಡ್ಡಾಡಿ ತಮಗಾಗದವರ ಮೇಲೆ ಕ್ರಮ ತೆಗೆದುಕೊಳ್ಳುವದರ ಸಲುವಾಗಿ ಜಪಾನಿ ಅಧಿಕಾರಿಗಳನ್ನು ಹುರಿದುಂಬಿಸತೊಡಗಿದರು. ವೇಲಾಯುಧನ್‌ನೂ ಅಂಥವರಲ್ಲೊಬ್ಬನಾಗಿದ್ದನೆಂದು ತದನಂತರ ತಿಳಿಯಿತು. ಆತನೂ ಈ ಊರ ಅಧಿಕಾರಿಯ ಕಿವಿಯಲ್ಲಿ ಗೋಪಾಲನ್ ಬ್ರಿಟಿಶರ ಗುಪ್ತಾಚಾರ ಎಂದೆಲ್ಲ ತುಂಬಿದನು. ಆ ಅಧಿಕಾರಿ ಗೋಪಾಲನ್‌ನನ್ನು ದಂಡಿಸುವುದಕ್ಕಾಗಿ ಕಾರಣಗಳನ್ನು ಹುಡುಕತೊಡಗಿದ್ದ. ಸಾಮೂಹಿಕ ಪ್ರಾರ್ಥನೆಯ ಕಾಲಕ್ಕೆ ಆತ ಉಗುಳಿದ ಎಂಬ ಒಂದು ಕ್ಷುಲ್ಲಕ ಕಾರಣವನ್ನು ಮುಂದೆ ಮಾಡಿ ಆ ಅಧಿಕಾರಿ ಆತನನ್ನು ಗುಂಡಿಕ್ಕಿ ಕೊಂದುಬಿಟ್ಟ. ಅಂಥ ಆಪತ್ತಿನ ಸಮಯದಲ್ಲಿ ವೇಲಾಯುಧನ್ ನನ್ನ ನೆರವಿಗೆ ಬಂದವನಂತೆ ನಟಿಸಿ, ಮೇಲಿಂದ ಮೇಲೆ ಮನೆಗೆ ಬರತೊಡಗಿದ. ಸಂಕಟ ಸಮಯದಲ್ಲಿದ್ದರಿಂದ ನನ್ನ ತಾಯಿ ಆತನಿಂದ ಕೆಲ ಹಣವನ್ನು ಸಾಲವಾಗಿ ತೆಗೆದುಕೊಂಡಳು. ಮುಂದೆ ಒಬ್ಬ ಜಪಾನಿ ಅಧಿಕಾರಿ ಜುಲುಮೆ

ಯಿಂದ ನನ್ನ ತಾಯಿಯು ಶೀಲವನ್ನು ಕೆಡಿಸಿದ. ಒಮ್ಮೆ ತೊಯ್ದಮೇಲೆ ಇನ್ನೊಂದೆಡೆ ಕೊಡ ನೀರು ಸುರುವಿದರೇನು! ಮುಂದೆ ನನ್ನ ತಾಯಿ ಆತನ ಹೆಂಡತಿಯಾಗಿಯೇ ಬಾಳಿದಳು. ಒಂದು ಸಲ ಆ ಅಧಿಕಾರಿ ಭರ್ತಿ ಕುಡಿದು ಮಬ್ಬಾದಾಗ ಎಲ್ಲವನ್ನೂ ಹೇಳಿದ. “ನಿನ್ನ ಮಗಳನ್ನು ವೇಲಾಯುಧನ್ ಮದುವೆಯಾದನೇ? ಆತನ ನಡುವೆ ಇದ್ದ ಗುಡ್ಡ ಗೋಪಾಲನನ್ನು ನನಗೂ ಕೊಲ್ಲಿಸಿದೆ. ಕೇವಲ ವೇಲಾಯುಧನ್‌ನ ಒತ್ತಾಯದ ಮೂಲಕ. ಈಗ ಆ ಉಪಕಾರಕ್ಕೆ ವೇಲಾಯುಧನ್ ನಾನು ಕೇಳಿದ್ದನ್ನು ಕೊಡಲೇಬೇಕು. ನನಗೂ ಆ ಕ್ಯಾಥರೀನ್‌ಳ ಜತೆಯಲ್ಲಿ ಅವಕಾಶ ಕೊಡಬೇಕು” ಎಂದೆಲ್ಲ ಹರಟೆ ತೊಡಗಿದ್ದ. ವೇಲಾಯುಧನ್ ಎಷ್ಟು ಕುಹುಕಿ, ಕ್ರೂರನಾಗಿದ್ದನೆಂಬುದರ ಸ್ಪಷ್ಟ ಕಲ್ಪನೆ ನನಗಾಯಿತು. ಅಂದಿನಿಂದ ನನಗೆ ಆತನನ್ನು ಕಂಡರೇ ಆಗದು. ಆತನ ಹೆಸರೂ ನನಗೆ ಅಸಹ್ಯವೆನಿಸತೊಡಗಿತು.

ಕ್ಯಾಥರೀನ್ ಗದ್ದದ ಕೆಲದಿಂದ ಕೊನೆಯ ಮಾತುಗಳನ್ನು ಹೇಳಿ ಸುಮ್ಮನಾದಳು.

ನನಗೂ ತುಂಬಾ ಆಶ್ಚರ್ಯವಾಯಿತು. “ಯಾರದು ನಿಜ?” ಎಂದು ತಿಳಿಯದೆ ಪೇಚಾಡತೊಡಗಿದೆ. ಪ್ರತಿಯೊಬ್ಬ ಮನುಷ್ಯ ತಾನು ಮಾಡಿದುದೇ ಸರಿ ಎಂದು ತಿಳಿದುಕೊಂಡಂತಾಗಿತ್ತು. ಯಾರನ್ನು ನಂಬ ಬೇಕು ಎಂಬುದು ನನಗೆ ಆಗ ಹೊಳೆಯದೇ ಹೋಯಿತು. ನಾನು ತಡಬಡಿ ಸುತ್ತ ಕೇಳಿದೆ.

“ಕ್ಯಾಥರೀನ್, ನನಗೊಂದೂ ತೋಚದಂತಾಗಿದೆ.”

“ಏನು?”

“ಇಂದು ನಿನಗೆ ಭವಿಷ್ಯ ಹೇಳಿದೆನಲ್ಲವೇ?”

“ಹೌದು”

“ಹೇಳಿದ ಮಾತುಗಳೆಲ್ಲ ಸತ್ಯವಾಗಿದ್ದರೂ—ಹೇಳುವ ರೀತಿ ಸುಳ್ಳಿನ ದಾಗಿತ್ತು.”

“ಅಂದರೆ?”

“ಈ ಮೊದಲು ವೇಲಾಯುಧನ್ ನಿನ್ನ ವಿಷಯ ನನ್ನೆದುರು ಆಡಿದ್ದ. ಅದರ ಆಧಾರದ ಮೇಲೆ ನಿನ್ನ ಭವಿಷ್ಯ ಹೇಳಿದ್ದು.”

ಕ್ಯಾಥರಿನ ಒಮ್ಮೆಲೇ ದೊಡ್ಡ ಧ್ವನಿಯಲ್ಲಿ ನಕ್ಕುಬಿಟ್ಟಳು. ಅವಳ ನಗುವನ್ನು ತಡೆಯುತ್ತ ನಾನು ಹೇಳಿದೆ.

“ಆಗ ಹೇಳಿರುವದು ಸುಳ್ಳು ಎಂದು ಈಗ ಸತ್ಯವನ್ನಾಡಿದೆ. ನನಗೆ ಎದುರಾಗಿರುವ ಸಮಸ್ಯೆ ಇನ್ನೊಂದು.”

“ಏನು?”

“ಆತ ಇದೇ ಸಂಗತಿಯನ್ನು ಬೇರೊಂದು ರೀತಿಯಲ್ಲಿ ಹೇಳಿದ. ನೀನು ಇನ್ನೊಂದು ರೀತಿಯಲ್ಲಿ ಹೇಳಿದಿ, ನಡೆದು ಹೋದ ಘಟನೆಗಳಲ್ಲಿ ವ್ಯತ್ಯಾಸ ವಿಲ್ಲದಿದ್ದರೂ ಘಟಿಸುವ ರೀತಿಯಲ್ಲಿ ತುಂಬಾ ವ್ಯತ್ಯಾಸವಿದೆ.

“ನಿಮಗಾವದು ಸರಿ ಎಂದು ಕಾಣುತ್ತದೋ ಅದನ್ನು ನಂಬಿರಿ.”

“ವೇಲಾಯುಧನ್ ಇನ್ನೂ ಒಂದು ಸಂಗತಿಯನ್ನು ಹೇಳಿದ.”

“ಏನದು?”

“ಅವಳಿಗೆ ಈಗ ನಿಮ್ಮಂತಹರೇ ಗತಿ ಎಂದು ಹೇಳಿದ. ನಿಜವೇ?”

“ಇನ್ನೆಂದೂ ನಿಮ್ಮ ಮುಂದೆ ಸುಳ್ಳು ಹೇಳಬಾರದೆಂದು ಮಾಡಿರುವೆ. ಅದಕ್ಕಾಗಿ ಈ ಮಾತನ್ನು ಒಪ್ಪಿಕೊಳ್ಳುವೆ.”

ನಾನು ಆಶ್ಚರ್ಯಚಕಿತನಾಗಿ ಕೇಳಿದೆ.

“ಅಂದರೆ?”

“ಹಾಗಲ್ಲ. ವೇಶ್ಯಾವೃತ್ತಿಯಲ್ಲ—ಅದರೆ—?”

ಹಗ್ಗವೆಂದು ಹಿಡಿದದ್ದು ಹಾವು ಎಂದು ತಿಳಿದಾಗ ಮನುಷ್ಯ ಬೆಚ್ಚಿ ಬೀಳುವಂತೆ ನಾನು ಬೆಚ್ಚಿಬಿದ್ದೆ. ಅವಳು ತುಂಬಾ ಕಳಕಳಿಯಿಂದ ಬಿನ್ನವಿಸಿ ಕೊಳ್ಳುತ್ತಿದ್ದಳು.

“ನೀವು ದಯವಿಟ್ಟು ಸಿಟ್ಟಾಗಬಾರದು. ವೇಲಾಯುಧನ್ ನ ಸೇಡಿನ ಮೇಲಿಂದ ನಾನು ಈ ಕೆಲಸವನ್ನು ಮಾಡಿದ್ದೆ. ಅಂದರೆ ಈ ಪೀಡೆ ತೊಲಗುತ್ತದು. ಪೀಡೆ ಏನೋ ತೊಲಗಿತು. ಹೊಸದಾಗಿ ಹತ್ತಿದ ಈ ಪೀಡೆ ತೊಲಗುತ್ತದೆಂದು ಪೀಡೆ ಏನೋ ತೊಲಗಿತು. ಹೊಸದಾಗಿ ಹತ್ತಿದ ಪೀಡೆ ಮಾತ್ರ ತೊಲಗುತ್ತಿಲ್ಲ. ಎಲ್ಲವೂ ಭಯನಕವಾಗಿದೆ.

ಭಂಗಾರದ ಡಾಬನ್ನು ಬಡಿಸಿಕೊಂಡ ಹಿತ್ತಾಳಿಯಂತಿದೆ. ನನ್ನ ಜೀವನ. ಈ ವೇಲಾಯುಧನ್ ನನ್ನು ತಪ್ಪಿಸಿಕೊಳ್ಳುವುದಕ್ಕಾಗಿ ಇತ್ತೀಚೆ— ಸಾರ್ಜಂಟಿ

ಡಾಬ್ಬನಾರ ಮೇಲೆ ಪ್ರೀತಿ ಮಾಡಿದೆ—ಆ ಪೀಡೆ ಇಂದಿಗೂ ನನ್ನ ಬೆನ್ನು ಬಿಟ್ಟಿಲ್ಲ—ದಿನವೂ ೧೧-೧೧|| ಘಂಟೆಗೆ ಕುಡಿದು ನನ್ನಲ್ಲಿ ಬರುತ್ತಾನೆ. ಆತ ನನ್ನೂ ಕಂಡರಾಗದು. ಆದರೆ ಮಾಡುವುದೇನು?"

ಜಾನಪದ ಕತೆಯಲ್ಲಿಯ ಒಂದು ಅದ್ಭುತ ಕತೆಯನ್ನು ಕೇಳಿದಂತೆ ನನಗೆ ಭಾಸವಾಗತೊಡಗಿತು. ಬೇಗನೆ ಅಲ್ಲಿಂದ ದೂರಹೋಗಲು, ಅವಳಿಂದ ದೂರ, ದೂರ ಓಡಿ ಹೋಗಲು ಹವಣಿಸತೊಡಗಿದೆ. ಅದಕ್ಕಾಗಿ ಕಾರಣವನ್ನು ಶೋಧಿಸುತ್ತ ನಾನು ನನ್ನ ಕೈಗಡಿಯಾರವನ್ನು ನೋಡಿಕೊಂಡು ಹೇಳಿದೆ.

“ಅಬ್ಬಾ, ಒಂಬತ್ತೂ ಕಾಲು ಆಯಿತಲ್ಲ.”

“ನಡೆಯಿರಿ ಹೋಗುವಾ” ಎಂದು ಅವಳೆದ್ದಳು.

ನಾನು ಅವಳನ್ನು ಅವಳ ಮನೆಯಹತ್ತಿರ ಬಿಟ್ಟು ತಿರುಗಿ ಹೊರಡಲು ಸಿದ್ಧನಾದೆ. ತಿರುಗುವ ಮೊದಲು ಸಿಗಾರೇಟನ್ನು ಹೊತ್ತಿಸಬೇಕೆಂದು, ಬಾಯಲ್ಲಿ ಸಿಗಾರೇಟನ್ನು ಇರಿಸಿಕೊಂಡು ಕಡ್ಡೀಪೆಟ್ಟಿಗೆಗಾಗಿ ಜೇಬಿನಲ್ಲಿ ಕೈ ಹಾಕಿದೆ. ಅಲ್ಲಿ ಕಡ್ಡೀಪೆಟ್ಟಿಗೆ ಇರಲಿಲ್ಲ. ಅದನ್ನು ಗಮನಿಸಿದ ಕ್ರಾಢೀನ ಒಳಗೆ ಹೋಗಿ ಕಡ್ಡೀಪೆಟ್ಟಿಗೆಯನ್ನು ತಂದಳು. ನಾನು ಅದಕ್ಕೆ ಕೈಯೊಡ್ಡಿದೆ. ಆದರೆ ಅವಳು ಅದನ್ನು ನನ್ನ ಕೈಯಲ್ಲಿ ಕೊಡದೇ ತಾನೇ ಕಡ್ಡಿಯನ್ನು ಕೊರೆದು ನನ್ನ ಸಿಗಾರೇಟನ್ನು ಹೊತ್ತಿಸಿದಳು. ಒಂದು ಜುರುಕೆಯನ್ನು ತೆಗೆದುಕೊಂಡು ಸಿಗಾರೇಟನ್ನು ಕೈಯಲ್ಲಿ ತೆಗೆದುಕೊಂಡೆ. ಮರುಕ್ಷಣವೇ ಕ್ರಾಢೀನ ನನ್ನನ್ನು ಬಲವಾಗಿ ಅಪ್ಪಿಕೊಂಡು ಮುದ್ದಿಟ್ಟಳು.

ನಾನು ಸ್ತಂಭಭೂತನಾಗಿ ನಿಂತುಬಿಟ್ಟೆ. ಎಲ್ಲಿಯೋ ಭೂಕಂಪವಾದಂತೆ ನಿಸಿತು. ಸುತ್ತಲೂ ನೋಡಿದೆ. ಸುತ್ತಲೂ ಕತ್ತಲು ತೆಂಗಿನ ಗರಿಗಳ ಸರಸರ ಶಬ್ದದ ಹೊರತು ಮತ್ತಾವ ಸ್ಪಷ್ಟವಿರಲಿಲ್ಲ. ನಾನೇನು ಮಾಡುತ್ತಿರುವೆನೆಂಬುದರ ಕಲ್ಪನೆ ಬರಲಿಲ್ಲ. ಎದುರಿನಲ್ಲಿ ಕ್ರಾಢೀನ ಹಾಗೆಯೇ ನಿಂತುಕೊಂಡಿದ್ದಳು. ಅವಳ ಮುಖಮುದ್ರೆ ಕಾಣುತ್ತಿರಲಿಲ್ಲ. ಅವಳ ದೇಹ ಕಾಣುತ್ತಿತ್ತು ಅವಳ ತುಟಿಗಳು ಕಾಣುತ್ತಿದ್ದವು. ನನ್ನ ತಲೆ ಹುಚ್ಚೆದ್ದು ಗರ್ರನೇ ತಿರುಗತೊಡಗಿತು. ಅವಳನ್ನು ಮುದ್ದಿಡಲಾ? ಅದು ನನ್ನ ತಪ್ಪಲ್ಲ. ಅಪರಾಧವಲ್ಲ. ಛೇ ನೂರಾಂಟು ಭಾವನೆಗಳು ಸುಳಿದಾಡತೊಡಗಿದವು. ನಾನು ಯಂತ್ರದ ಬೊಂಬೆಯಂತೆ ನಿಂತುಕೊಂಡಿದ್ದೆ. ಒಂದು ಮನಸ್ಸು ಚೀರುತ್ತಿತ್ತು “ಹೂಂ

ತಡವೇಕೆ ಅವಳಾಗಿಯೇ ಕೊಡಮಾಡಿದ ಅಧರಾಮೃತ ಸವಿಯಲೇಬೇಕು.” ಆ ಹುಚ್ಚು ಮನಸ್ಸಿನ ಅತ್ಯಪ್ತ ವಿಚಾರಗಳಿಗೆ ವಶನಾಗಬೇಕೆನ್ನುವಷ್ಟರಲ್ಲಿ—
ವಿವೇಕ ಹಿಂದಕ್ಕೆ ಜಗ್ಗುತ್ತಿತ್ತು. ಮನೆತನದ ನೆನಪಾಯಿತು. ಯಾರೂ ನಮ್ಮ ಮನೆಯಲ್ಲಿ ಈ ವರೆಗೆ ಇಂಥ ಹೇಯ ಕೃತಿ ಮಾಡಿರಲಿಲ್ಲ. ಅಂಥ ಮನೆತನಕ್ಕೆ ಕಲಂಕ ಹಚ್ಚುವ ಕೆಲಸ ನಾನು ಮಾಡಲೇ. ಛೇ—ಆದರೇನು ವೇಳೆಯೇ ಅಂತಹದಿತ್ತು. ಹುಚ್ಚು ಮನಸ್ಸು ವಿವೇಕವನ್ನು ಜಗ್ಗುತ್ತಿತ್ತು. ನಾನೇನು ಮಾಡುತ್ತಿರುವೆನೆಂಬುದು ನನಗೆ ತಿಳಿಯದಾಯಿತು. ಈ ಹಗ್ಗ ಜಗ್ಗಾಟದಲ್ಲಿ ನಾನು ಅವಳನ್ನು ಅಪ್ಪಿ ತುಟಿಯತ್ತ—ಅಷ್ಟರಲ್ಲಿ ಒಂದು ಚಿತ್ರ ಕಣ್ಣೆದುರು ಬಂದಿತು. ಅದೇ ಪ್ರಚಾರದ ಚಿತ್ರ. ಅದರ ಒಕ್ಕಣಿಕೆ ನನ್ನ ಕಣ್ಣೆದುರಿನಲ್ಲಿ ತಾಂಡವ ನೃತ್ಯವಾಡತೊಡಗಿತು “This is the face that has kissed several Jap soldiers. Be ware” ಮಹಾ ಭಯಾನಕ ಸ್ವಪ್ನದೊಳಗಿಂದ ಎಚ್ಚತ್ತವನಂತೆ ಅವಳಿಂದ ದೂರ ಸರಿದೆ. ಅವಳಾಗ ಕಣ್ಣು ಮುಚ್ಚಿಕೊಂಡು ನಿಂತುಕೊಂಡಿರಬೇಕು. ಹಾಗೆಯೇ ನಾನು ದೂರ ಸರಿದುಕೊಂಡೆ—ಸ್ವಲ್ಪ ಸಮಯದ ನಂತರ ಅವಳು ಕೇಳಿದಳು.

“Why dont 'you kiss ?” (ಚುಂಬಿಸುವುದಿಲ್ಲವೇಕೆ ?)

“Excuse me....” (ಕ್ಷಮಿಸು)

ಎಂದವನೇ ಘಟ್ಟ ಧೈರ್ಯಮಾಡಿ ಹಿಂದಿರುಗಿ ವೇಗವಾಗಿ ಯುನಿಟ್ಟಿನತ್ತ ಹೋದ. ಹಾಗೆ ನಡೆಯುವಾಗ ಒಮ್ಮೆಯಾದರೂ ಹಿಂದಿರುಗಿ ನೋಡಲಿಲ್ಲ. ಕ್ಯಾಥರೀನ ಅಲ್ಲಿಯೇ ಎಷ್ಟು ಹೊತ್ತು ನಿಂತಿದ್ದಳೋ ದೇವರೇ ಬಲ್ಲ.

ಯುನಿಟ್ಟಿಗೆ ಬಂದು ನನ್ನ ಮಂಚದ ಮೇಲೆ ಮಲಗಿಕೊಂಡೆ. ನಿದ್ರೆ ಬರಲಿಲ್ಲ. ವಿಚಾರಗಳ ಸುಳಿಯಲ್ಲಿ ಸಿಕ್ಕು ಘಾಸಿಯಾಗುತ್ತಿದ್ದೆ. ನಾನು ಮಾಡಿದ್ದು ಸರಿಯೇ ? ಒಂದು ಮನಸ್ಸು ‘ಸರಿ’ ಎಂದು ಹೇಳುತ್ತಿತ್ತು. ಇನ್ನೊಂದು ‘ಸರಿಯಲ್ಲ, ಅವಳಾಗಿ ಕೊಡಮಾಡಿದ ಸಂಪತ್ತನ್ನು ಹೀಗೆ ಧಿಕ್ಕರಿಸಿ ಬರುವದೆಂದರೆ’ ಎಂದು ಹೇಳಿ ಕಾಡಿಸುತ್ತಿತ್ತು. ತಲೆ ಒಂದು ಬಗೆಯ ಗುರಿ ನಿಂದ ಸುಸ್ತಾಗಿದ್ದಿತು. ಎದ್ದವನೇ ಪೆಟ್ಟಿಗೆಯೊಳಗಿಂದ ಬೀರು ಬಾಟಲೆಗಳನ್ನು

ఘోరతేగదే. ఒందే వేళేగే ఁరడు బాటలిగళన్ను బాలి మఱిదే. ఒందు బగేయ టుద్రేక నన్నన్న ఆవరిసిత. ఘాగేయే మంజదినద ఁద్దే. పునః ఆరివేగళన్ను ధరిసిదే. ననగే తిళియదంతే నన్న కాలుగళు క్యాధరినళ మనెయత్త నన్నన్న ఁళేదుకొండు నడేదవు. ఘుజ్జు మనస్సు ఆప్త స్నేహితనంతే ననగే టుపదేశ మఱతొడగిత్తు. ఆదు నన్న తలెయల్లి కటియతొడగిత్తు. “ఁనిదే జగత్తిన్లలి—నాళే నిఁను జిఁవిసి ఇరువి ఁన్నవదు నిత్తితవే?—నాళిన బగేగే నంబుగే ఇల్లి. ఇందే తిఁరిసికొ. పడబేకాద సుఖ పడు. మిఁన మేష ఁణేస బేడ. మేలాగి తొందరే ఇల్లిదే—తానాగియే ఆవళు నిన్న బళిగే బందిరువళు.”

నాను కౌనెయ నిణయనన్న అంగిఁకరిఁకున పూర్వదల్లియే నాను క్యాధరినళ మనెయ బాగిలిగే ఒందు నింతుబిట్టద్దే. ఆవివేక విజయద ప్రతికదంతే నాను బాగిలన్న బడేదే. ఒందరే నిమిషదల్లి బాగిలు తేరియితు. క్యాధరినళ తాయీ బాగిలు తేగేదు నింతు కొండళు.

“ఁను?” ఁందు విజారిసిదళు.

“బాగిలల్లే నింతు ఁను? ఁందు కేళుత్తిఁరల్లా? నాను బందిరువే. ఒళగే కరియువదిల్లివే?”

“క్షమిసి సిట్టాగబేడి!”

“ఁనదు?”

“యారు బేకు నిమగే?”

“క్యాధరిన్”

“తగిల్లి. ఒళగిన కౌణేయల్లి మలగిద్దాళి.”

“అల్లిగే ఘోగబేకాగిదే.” నన్న కంఠుగళు కంపాగిద్దవు. ధ్వని ఒరటాగతొడగిత్తు.

ఒందరే నిమిష ఆవళ తాయీ నసునక్కు ఘేళిదళు—

“ಅಲ್ಲಿ ಈಗ ಹೋಗುವಂತಿಲ್ಲ.”

“ಏಕೆ?”

“House full (ಹಾವುಸ್ ಪುಲ್)”

ನಾನು ಜರ್ರನೆ ಆಕಾಶದಿಂದ ಭೂಮಿಗಿಳಿದೆ. “ಯಾರು?” ಎಂದು ಕೇಳಿದೆ.

“ಸಾರ್ಜಂಟಿ ಡಾಬ್ಬನ್”

ನನಗೆ ಮತ್ತೆ ಹೇಸಿಕೆಯಾಯಿತು. ಅಲ್ಲಿಂದ ಒಂದೇ ಉಸರಿನಲ್ಲಿ ರಾಜಬೀದಿಗೆ ಬಂದು, ಯುನಿಟ್ಟಿಗೆ ಹೋಗಿ ಬಂದು ಮಲಗಿಕೊಂಡೆ. ಇದೀಗ ನನ್ನಲ್ಲಿಯೂ ವಿವೇಕ ಕೆಲಸಮಾಡತೊಡಗಿತ್ತು. ಅದು ಸಾರ್ಜಂಟಿ ಡಾಬ್ಬನ್ ನನ್ನು ಸಾವಿರ ಸಲ ಅಭಿನಂದಿಸಿತು.

ಅಂದು ನನ್ನ-ಅವಳ ಪರಿಚಯ ಕೊನೆಯ ದಿನವಾಗಿತ್ತು. ಮುಂದೆ ನಾನೆಂದೂ ಅವಳ ಮನೆಗೆ ಕಾಲಿಕ್ಕಲಿಲ್ಲ. ಅವಳೂ ನನಗೆ ಭೆಟ್ಟಿಯಾಗಲಿಲ್ಲ. ಸ್ವಾರಸ್ಯಪೂರ್ಣ ಪ್ರಸಂಗವಾದರೂ ಎಂದೂ ಮರೆಯಲಾಗದಷ್ಟು ಭಯಾನಕವಾಗಿತ್ತು.

ಒಂದು ಕುತ್ತು

ನಾವು ಇರುತ್ತಿದ್ದ ಮನೆಯ ಮುಂದುಗಡೆಯಲ್ಲಿಯೇ ಕ್ವೆಂಟನ್ ಹೋಳೆಯ ಮುಖವಿತ್ತು. ಸಂಗಮ ಸ್ಥಳ ರಮಣೀಯವೆನಿಸುವಂತೆ ಭಯಾನ ಕವೂ ಎನಿಸುತ್ತದೆ. ಕ್ವೆಂಟನ್ ಹೋಳೆಯ ಆಜಿ ದಂಡೆಯಲ್ಲಿ ಒಂದು ಹಳ್ಳಿ ಇದ್ದಿತು. ಆ ಹಳ್ಳಿಯಲ್ಲಿದ್ದವರೆಲ್ಲರೂ ಮಲಾಯುಗಳೇ ಆಗಿದ್ದರು. ಆ ಇಡೀ ಹಳ್ಳಿಯಲ್ಲಿ ಇಬ್ಬರು ಮಾತ್ರ ಭಾರತೀಯರಿದ್ದರು. ಮಲಾಯು ಪೂರ್ವದಲ್ಲಿ ಹೇಗಿತ್ತು ಎಂಬುದನ್ನು ನೋಡಬೇಕೆಂದರೆ ಆ ಹಳ್ಳಿಗೆ ಹೋಗಬೇಕು, ಪರಕೇ ಯರ ಸಂಸ್ಕಾರ ಎಳ್ಳಷ್ಟೂ ಆಗದೇ—ಸಂಪೂರ್ಣ ಮಲಾಯತನ ಅಲ್ಲಿ ಸಿಗು ತ್ತಿತ್ತು. ಎತ್ತರವಾದ ಮನೆಗಳು. ಪ್ರತಿ ಮನೆಗೊಂದು ನಿಚ್ಚಣಕೆ, ಆ ನಿಚ್ಚಣಕೆಯನ್ನು ಏರಿಯೇ ಮನೆಯಲ್ಲಿ ಪ್ರವೇಶಿಸಬೇಕು. ಅಲ್ಲಿಯ ಹುಡುಗಿಯರ ಉಡುಪೂ ಹಾಗೆಯೇ, ತಲೆಗೊದಲು ಹರಡಿಕೊಂಡು ಎದೆಗೊಂದು ಅರಿವೆಯನ್ನು ಸುತ್ತಿಕೊಂಡು, ಟೊಂಕಕ್ಕೊಂದು ಸಾರಂಗ ಸುತ್ತಿಕೊಂಡು ಓಡಾಡುವ ದೃಶ್ಯ—ಅಲ್ಲಿ ಪ್ರತಿನಿತ್ಯ ಕಾಣಬಹುದು. ನಾವಿದ್ದ ದಂಡೆಯ ಮೇಲೆ ಒಂದು ಮುರುಕು ಡೋಣಿ ಬಿದ್ದಿತ್ತು. ಅದನ್ನು ನಾವೇ ನಾಲ್ಕೈದು ಜನ ಜೆನ್ನಾಗಿ ರೀಪರಿ ಮಾಡಿ ಬಣ್ಣವನ್ನು ಕೊಟ್ಟು ಅದಕ್ಕೆ “WASHED UP” ಎಂದು ನಾಮಕರಣ ಮಾಡಿ ಬಳಸುತ್ತಿದ್ದೆವು. ಹುಟ್ಟು ಹಾಕಿ ಡೋಣಿಯನ್ನು ಆಜಿ ದಂಡೆಗೆ ಶೀಘ್ರವಾಗಿ ಒಯ್ಯುವದರಲ್ಲಿ ನನ್ನಷ್ಟು ನಿಷ್ಣಾತ ಅಲ್ಲಿ ಮತ್ತಾರೂ ಇರಲಿಲ್ಲ. ನನಗೊಂದು ಹಿಡಿತ ಸಿಕ್ಕಿತ್ತು. ಮೊದಲೊಂದೆರಡುದಿನ ಅಂಜಕೆ ಎನಿಸಿದರೂ ಮುಂದೆ ಅದೊಂದು ಆಟವೆನಿಸತೊಡಗಿತು. ಆ ಹಳ್ಳಿಯಲ್ಲಿ ಒಂದು ದಿನ ನೃತ್ಯದ ಕಾರ್ಯಕ್ರಮವಿದ್ದಿತು. ನಾವು ೭-೮ ಹವಾಲ್ದಾರರು ಕೂಡಿ ಕೊಂಡು ಹೋಗುವದು ಎಂದು ನಿರ್ಧರಿಸಿದೆವು. ಅದರಂತೆ ರಾತ್ರಿ ಘಂಟೆಗೆ ಡೋಣಿಯಲ್ಲಿ ಕುಳಿತು ಹೊರಟೆವು. ಯಥಾಪ್ರಕಾರವಾಗಿ ಹುಟ್ಟನ್ನು ನಾನೇ ಹಾಕುತ್ತಿದ್ದೆ. ಆ ದಂಡೆ ಮುಟ್ಟಿ ನೃತ್ಯ ಸ್ಥಳಕ್ಕೆ ಹೋದೆವು. ಅದೇ ಆಗ ನೃತ್ಯ ಪ್ರಾರಂಭವಾಗಿತ್ತು. ಸುಮಾರು ರಾತ್ರಿ ೧ ಹೊಡೆಯುವವರೆಗೂ ನೃತ್ಯಗಳಾದವು, ನೃತ್ಯದ ಅನಂದವನ್ನು ಸವಿದ ಎಲ್ಲರೂ ಪುನಃ ಡೋಣಿಯ

ಹತ್ತಿರ ಬಂದೆವು. ಏನನ್ನೂ ಯೋಚಿಸದೇ ಎಲ್ಲರೂ ಡೋಣೆಯನ್ನೇರಿದೆವು. ಸುಮಾರು ಅರ್ಧ ಹೊಳೆಯನ್ನು ದಾಟಿದ್ದೆವೋ ಇಲ್ಲವೋ—ಡೋಣೆಯಲ್ಲಿ ನೀರು ರಭಸದಿಂದ ಪುಟಿಯತೊಡಗಿತು. ನಾನು ಒಳ್ಳೆ ರಭಸದಿಂದ ಹುಟ್ಟುನು ಹಾಕತೊಡಗಿದೆ. ಆದರೆ ನೀರು ಬಹಳ ಜೋರಿನಿಂದ ಒಳಬರತೊಡಗಿತ್ತು. ಡೋಣೆಗೆ ತೂತು ಬಿದ್ದಿದ್ದು ಖಂಡಿತವಾಯ್ತು. ಆ ತೂತನ್ನು ಶೋಧಿಸುವ ದಕ್ಕಾಗಿ ಎಲ್ಲರೂ ಖಟಪಟಿಯನ್ನು ನಡೆಸಿದರು. ಆದರೆ ಡೋಣೆಯಲ್ಲಿ ಒಂದೂ ವರೆಗೆ ಗೇಣು ನೀರು ನಿಂತಿತ್ತಲ್ಲದೇ ಮತ್ತೆ ಹೆಚ್ಚಾಗತೊಡಗಿತ್ತು. ಎಲ್ಲರೂ ದಿಕ್ಕುಗಾಣದವರೆಂತೆ ಕಂಗೆಟ್ಟು ಕುಳಿತರು. ರಾತ್ರಿಯ ಸಮಯ. ಕತ್ತಲು ಬೇರೆ ಅಜಿ ದಂಡೆ ಇನ್ನೂ ಒಂದು ಫರ್ಲಾಂಗು ದೂರವಿತ್ತು. ರಾತ್ರಿಯ ಹೊಳೆಯ ನೀರು ಭಯಾನಕವಾಗಿ ಕಾಣುತ್ತಿತ್ತು. ಅನತಿ ದೂರದಲ್ಲಿ ಸಮುದ್ರ. ಭೋರ್ಗ ರೆಯುವ ಸಪ್ಪಳ ಬೇರೆ ರೌದ್ರತೆಯನ್ನು ಹೆಚ್ಚಿಸುತ್ತಿದ್ದಿತು. ಭರತಿಯ ಸಮಯ ಬೇರೆ. ಅಜಿ ಈಜಿ ದಂಡೆಯಮೇಲೆ ಹಬ್ಬಿದ ಉತ್ತುಂಗ ಗಿಡ. ಇಂಥಾ ಭಯಾನಕ ಹಿನ್ನಲೆಯಲ್ಲಿ ಸಿಕ್ಕ ನಮ್ಮ ಸರಿಸ್ಥಿತಿ ಎಂತಹದಿರಬೇಕು ಎಂಬುದನ್ನು ನೀವು ಊಹಿಸಿಯೇ ತಿಳಿದುಕೊಳ್ಳಬೇಕು. ಆದರೆ ಪ್ರಸಂಗ ಜೀವದ ಮೇಲೆ ಬಂದಾಗ ಎಲ್ಲದ ಧೈರ್ಯ ಬಂದುಬಿಡುತ್ತದೆ. ನಾವೆಲ್ಲರೂ ಒಂದು ನಿರ್ಧಾರಕ್ಕೆ ಬಂದೆವು. ಡೋಣೆಯಂತೂ ಮುಳುಗುವದು ನಿಶ್ಚಿತ. ಆದ ಕಾರಣ ಎಲ್ಲರೂ ಹೊಳೆಯಲ್ಲಿ ಜಗಿದು ಈಸುತ್ತ ಅಜಿ ದಂಡೆಯನ್ನು ಮುಟ್ಟಬೇಕು ಎಂದು ನಿರ್ಧರಿಸಿದೆವು. ಆದರಂತೆ ನಾವೆಲ್ಲರೂ ಒಂದು ಸಲ ದಂಡೆಯಿದ್ದ ಬದಿಯನ್ನು ನೋಡಿಕೊಂಡು ಜಗಿದು ಕಣ್ಣು ಮುಚ್ಚಿಕೊಂಡು ಈಸತೊಡಗಿದೆವು. ನಾವೆಲ್ಲರೂ ಕಣ್ಣು ಮುಚ್ಚಿಕೊಂಡು ಈಸುವದಕ್ಕೆ ಒಂದು ಪ್ರಬಲ ಕಾರಣವಿತ್ತು. ಕಣ್ಣನ್ನು ತೆರೆದು ನೋಡಿದಾಗ ಕಾಣುವ ಭಯಾನಕ ದೃಶ್ಯದಿಂದ ನಮ್ಮ ಧೈರ್ಯವೆಲ್ಲ ಉಡುಗಿ ಹೋಗುತ್ತದೋ ಎಂಬ ಭಯ. ಈ ಭೀತಿಯಿಂದ ಎಲ್ಲರೂ ಕಣ್ಣನ್ನು ಮುಚ್ಚಿಕೊಂಡೇ ಈಸಿದೆವು. ಸ್ವಲ್ಪ ಸಮಯದ ನಂತರ ದಂಡೆಯನ್ನು ಮುಟ್ಟಿದೆವು. ದಂಡೆಯನ್ನು ಮುಟ್ಟಿದ ನಂತರ ಎಣಿಸಿ ನೋಡಿದೆವು. ದೇವರ ದಯೆಯಿಂದ ಎಲ್ಲರೂ ಸುಖರೂಪವಾಗಿ ದಂಡೆಯನ್ನು ಮುಟ್ಟಿದ್ದೆವು. ನಮ್ಮಲ್ಲಿ ಮುಳುಗಿದವರೆಂದರೆ ಡೋಣೆಯೊಂದೇ. ಮರುದಿನ ಬೆಳಿಗ್ಗೆ ಮತ್ತೆ ದಂಡೆಯ ಮೇಲೆ ನಿಂತು ನೋಡಿದೆವು. ಅಂಥ ಹೊಳೆಯಲ್ಲಿ ಈಸಿದೆವು

ಎಂಬ ಸಂಗತಿಯನ್ನು ನಾವೇ ನಂಬುವಂತಿಲ್ಲ

ಅನಂತರ ತಿಳಿದು ಬಂದಿತು ಈ ಕುತಂತ್ರ ಯಾರದು ಎಂದು. ನಾವು ನ್ನತ್ಯ ನೋಡುತ್ತಿದ್ದಾಗ ಹಳ್ಳಿಯಲ್ಲಿಯ ಕೇಡಿಗಳು ನಮ್ಮ ಡೋಣಿಗೆ ತೂತನ್ನು ಕೊರೆದು ಹಾಗೆಯೇ ಅದನ್ನು ಮುಚ್ಚಿ ಹೋಗಿದ್ದರೆಂಬುದು ತದನಂತರ ತಿಳಿಯಿತು. ಕುತ್ತು ಸಣ್ಣದಾಗಿದ್ದರೂ ಜೀವ ಕಳೆದುಕೊಳ್ಳುವದಕ್ಕೆ ಸಾಕಾಗಿದ್ದಿತು. ಅಂತೂ ಕುತ್ತಿನಿಂದ ಪಾರಾದುದಕ್ಕೆ ದೇವರನ್ನು ಅಭಿನಂದಿಸಿದೆವು.

ಜಪಾನಿಗಳ ಸಹವಾಸದಲ್ಲಿ

ನಾವಿದ್ದ ರೂಮಿನ ಎದುರುಗಡೆಯ ಒಂದು ದೊಡ್ಡ ಶೆಡ್ ಇದ್ದಿತು. ಆ ಶೆಡ್‌ನಲ್ಲಿ ಜಪಾನಿ ಸಾದಾ ಕೈದಿಗಳಿದ್ದರು. ಅವರೆಲ್ಲರೂ ನಮ್ಮ ವರ್ಕ ಶಾಪಿನ ಧುಡಿಯುತ್ತಿದ್ದರು. ಅವರ ಮುಖಂಡ ಮೇಜರ ಓಸಾಕಾ ಎಂಬುವನಿದ್ದನು. ಅತನಿಗೆ ಚೂರು ಚಾರು ಇಂಗ್ಲಿಷ್ ಬರುತ್ತಿದ್ದಿತು. ನಾನು ರಜೆಯ ದಿನಗಳ ಆತನ ಜತೆಯ ಹರಟೆ ಹೊಡೆಯುತ್ತ ಕೂಡುತ್ತಿದ್ದೆನು. ಅವರ ಶಿಷ್ಟ, ಅವರ ಸಂಘಟನೆ, ಆಜ್ಞಾಪಾಲನೆ ಇವೆಲ್ಲಾ ನೋಡಿ ನಾನು ಅಶ್ಚರ್ಯಪಟ್ಟೆನು. ಓಸಾಕಾ ತನ್ನ ಮನೆಯ, ತನ್ನ ದೇಶದ ಹಲವಾರು ಕತೆಗಳನ್ನು ಹೇಳುತ್ತಿದ್ದ. ನಾವಿಬ್ಬರೂ ಕೆಲವೇ ದಿನಗಳಲ್ಲಿ ಮಿತ್ರರಾಗಿ ಬಿಟ್ಟೆವು. ನಾವು ಕ್ವೆಂಟನ್ ಬಿಡುವ ಪೂರ್ವದಲ್ಲಿ ಆತ, ಬಿದ್ದ ವಿಮಾನಗಳ ತಗಡಿ ನಿಂದ ಒಂದು ಟ್ರಂಕನ್ನು ತಯಾರಿಸಿ ನನಗೆ ಕಾಣಿಕೆಯಾಗಿ ಕೊಟ್ಟು ಹೇಳಿದ್ದ—

“When you go to India, you remember Osaka.”

ಯುದ್ಧದ ಕಾಲಕ್ಕೆ ಅತ್ಯಂತ ವೈರಿಗಳೆನಿಸಿದ ನಾವು ಈಗ ಅತ್ಯಂತ ಮಿತ್ರರಾಗಿದ್ದೆವು. ನನ್ನನ್ನು ಬಿಡುಗಡೆಗೊಳಿಸುವಾಗ ಆತನ ಕಣ್ಣಲ್ಲಿ ನೀರೂರಿತ್ತು. ನನಗೂ ಕೆಡುಕೆನಿಸಿತ್ತು.

ಜಂಗಲ ಟ್ರೇನಿಂಗಿಗಾಗಿ

ಮಲಾಯಾದಲ್ಲಿ ಕಮ್ಯುನಿಸ್ಟ್ ಚಟುವಟಿಕೆಗಳು ಹೆಚ್ಚಾಗತೊಡಗಿದ್ದವು. ಕೈಮುಟ್ಟಿದ ದಟ್ಟ ಕಾಡುಗಳಲ್ಲಿ ಅವಿತುಕೊಂಡು ಭೂಗತ ಚಳುವಳಿಯ

ಕಮ್ಯುನಿಸ್ಟರು ನಡೆಸಿದ್ದರು. ಭಯೋತ್ಪಾದಕರ ಚಟುವಟಿಕೆಗಳನ್ನು ತಡೆ
ಗಟ್ಟಲು ಬ್ರಿಟಿಶ್ ಸರಕಾರ ನಾನ್ಹಾಪರಿಯಿಂದ ಪ್ರಯತ್ನಿಸತೊಡಗಿತ್ತು. ಅಲ್ಲಿಯ
ಸೈನಿಕರಿಗೆ ಜಂಗಲದಲ್ಲಿ ಹೋರಾಡುವ ವಿಶಿಷ್ಟ ತಂತ್ರದ ಪರಿಚಯ ಮಾಡಿ
ಕೊಡುವ ಉದ್ದೇಶದಿಂದ, ಕೋಲಾಲಂಪೂರಿನಿಂದ ೧೮ ಮೈಲುಗಳ ಮೇಲಿದ್ದ
ದುಸಾನ್‌ತುವಾ ಹಳ್ಳಿಯ ಹತ್ತರ ತರಬೇತಿ ಕೇಂದ್ರವನ್ನು ತೆರೆಯಲಾಯಿತು.
Malaya Command Training Centre, ದುಸಾನ್‌ತುವಾ
ಎಂದು ಆ ಕೇಂದ್ರದ ಹೆಸರು. ತರಬೇತಿ ಹೊಂದಲು ಆರಿಸಿದ ಪ್ರಥಮ
ಗುಂಪಿನಲ್ಲಿಯೇ ನಾನಿದ್ದೆನು. ಈ ಕೇಂದ್ರದಲ್ಲಿ ಜಪಾನೀ ಸೈನಿಕರಿಂದ
(ಯುದ್ಧ ಕೈದಿಗಳು) ಜಂಗಲದಲ್ಲಿ ಯುದ್ಧ ಮಾಡುವ ಬಗೆಯನ್ನು ಕಲಿಸಲಾಗು
ತ್ತಿತ್ತು. ಆರು ವಾರಗಳ ವರೆಗೆ ಶಿಕ್ಷಣವನ್ನು ಪಡೆದು ಮರಳಿ ಕ್ವಾಂಟನಕ್ಕೆ
ತಲುಪಿದೆವು.

ಸ್ವದೇಶಾಗಮನ

ಕ್ವಾಂಟನದಲ್ಲಿ ಮುಂದೆ ಕೆಲವು ತಿಂಗಳುಗಳ ವರೆಗೆ ಉಳಿದುಕೊಂಡೆವು.
ಭಾರತಕ್ಕೆ ಮರಳಲು ನಮ್ಮ ಯುನಿಟ್ಟಿಗೆ ಆಜ್ಞೆ ಬಂದಿತು. ಇಡೀ ಯುನಿಟ್ಟು
ಪೋರ್ಟ್ ಸ್ವೀಟನ್‌ಹ್ಯಾಮ್‌ಕ್ಕೆ ಪ್ರಯಾಣ ಮಾಡಿತು. ಅಲ್ಲಿಂದ ಯುನಿಟ್ಟು
ಹಡಗವನ್ನೇರಿತು. ೧೯೪೭ ರ ಜನವರಿ ಮಧ್ಯವಿರಬಹುದು. ನಾವು ಮರಳಿ
ಸ್ವದೇಶಕ್ಕೆ ಬಂದೆವು.

ಅವರು ಹೇಳುತ್ತಿದ್ದ ಕತೆಯನ್ನು ಕೇಳುತ್ತ ಕುಳಿತಿದ್ದೆ. ಅವರು ತಮ್ಮ ಕತೆಯನ್ನು ಹೇಳುವದನ್ನು ನಿಲ್ಲಿಸಿದಾಕ್ಷಣ ನನಗೆ ಎಚ್ಚರು ಮೂಡಿತು. ನಾನು ಕುತೂಹಲಿತನಾಗಿ ಕೇಳುತ್ತಿದ್ದೆ. ನಾನು ಅವರನ್ನು ಒತ್ತಾಯಪಡಿಸಿದೆ—

“ಇಲ್ಲಿಗೆ ಮುಗಿಸಿದಿರಲ್ಲ?”

“ಹೌದು.”

“ಮುಂದಿನ ವಿಷಯ?”


“ಅದರಲ್ಲಿ ಹೇಳುವಂಥ ಮಹತ್ವದ ವಿಷಯಗಳೂ ಇಲ್ಲ. ಮೇಲಾಗಿ ನನಗನ್ನು ಊರಿಗೆ ಹೊರಡಲೇಬೇಕು.”

“ಬಹಳ ಉಪಕಾರವಾಯಿತು.”

“ಆ ಮಾತನ್ನು ನಾನು ಹೇಳಬೇಕು. ನಿಮ್ಮ ಉಪಕಾರವೇ ತುಂಬಾ ಆಗಿದೆ. ನನಗೆ ೧೨ ದಿನಗಳ ವರೆಗೆ ಊಟಕ್ಕೆ ಹಾಕಿದಿರಿ. ಥ್ಯಾಂಕ್ಸ್, ಪರಿಚಯವಿರಲಿ.”

ಆ ಸೈನಿಕ ಹೊರಡಲು ಎದ್ದು ನಿಂತನು. ನಾನು ಕೃತಜ್ಞತೆಯಿಂದ ನಮಸ್ಕರಿಸಿದೆ. ಆ ಸೈನಿಕನೂ ಪ್ರತಿಯಾಗಿ ನಮಸ್ಕರಿಸಿ ಹೊರಟು ಹೋದನು. ಅವನು ಕಾಣೆಯಾಗುವವರೆಗೂ ನಾನು ಅವನತ್ತಲೇ ನೋಡುತ್ತಿದ್ದೆ.

ಪರಿಶಿಷ್ಟ



ಭಾರತೀಯ ಸೈನ್ಯಖಾತೆಯ ಜನ್ಮೇತಿಹಾಸ

ಭಾರತದ ಪ್ರಥಮ ಸ್ವಾತಂತ್ರ್ಯಯುದ್ಧ ಅಥವಾ 'ಸಿಪಾಯಿಗಳ ಬಂಡಾಯ' ನಡೆದು, ಇಂದಿಗೆ ನೂರು ವರುಷಗಳು ಸಂದಿದುವು. ಆ ಸಂಗ್ರಾಮದಲ್ಲಿ ಅಂದಿನ ಸೈನ್ಯಖಾತೆಯ ಸಿಪಾಯಿಗಳು ಹೆಚ್ಚಾಗಿ ಭಾಗವಹಿಸಿದ್ದುದರಿಂದಲೂ—ಅದು ಆಯಶಸ್ವಿಯಾಗಿದ್ದುದರ ಮೂಲಕವಾಗಿಯೂ, ಅದನ್ನು ಕೆಲವರು 'ಸಿಪಾಯಿಗಳ ಬಂಡಾಯ (Sepoy's Mutiny) ಎಂದೇ ಕರೆದರು. ಅದು ಬಂಡಾಯವೇ ಅಥವಾ ಸ್ವಾತಂತ್ರ್ಯ ಸಂಗ್ರಾಮವೇ?—ಇದರ ಬಗೆಗೆ ಇನ್ನೂ ಸಾಕಷ್ಟು ಭಿನ್ನಾಭಿಪ್ರಾಯಗಳಿವೆ. 'ಸಮಗ್ರ ಭಾರತೀಯ ದೃಷ್ಟಿ' ಆ ಹೋರಾಟಗಾರರಲ್ಲಿ ಮೂಡಿರಲಿಲ್ಲವಾದುದರಿಂದಲೂ, ಕೆಲವು ಅಸಂತುಷ್ಟ ರಾಜರುಗಳ ಕೈವಾಡದಿಂದ—ಮತ್ತು ಸೈನ್ಯಖಾತೆಯಲ್ಲಿ ಧಾರ್ಮಿಕ ಭಾವನೆಗಳ ನೋವಿಗೀಡಾಗಿ ನೊಂದ ಮನಸ್ಸಿನ ಸೈನಿಕರ ಆವ್ಯವಸ್ಥಿತ ಪ್ರತೀಕಾರಗಳ ಮೂಲಕ ಅದು ನಡೆದುದರಿಂದಲೂ, ಅದನ್ನು ಸ್ವಾತಂತ್ರ್ಯ ಸಂಗ್ರಾಮವೆಂದು ಕರೆಯಲಾಗದು!' ಎಂದು ಕೆಲವರ ಮತವಾದರೆ ಮತ್ತೆ ಕೆಲವರು 'ಆ ಹೋರಾಟ ನಡೆಸಿದವರಲ್ಲಿಯ ಮೂಲಉದ್ದೇಶ ಪರಕೀಯ ಆಡಳಿತಗಾರರನ್ನು ಹೊರಗೆ ಓಡಿಸುವುದೇ ಆಗಿದ್ದುದರಿಂದ, ಅದು ಸ್ವಾತಂತ್ರ್ಯ ಸಂಗ್ರಾಮವೇ!' ಎಂದು ಅಭಿಪ್ರಾಯ ಪಡುತ್ತಾರೆ, ಅದೇನೇ ಇರಲಿ, ಅಂದಿನ ಸೈನ್ಯಖಾತೆಯ ಸೈನಿಕರು ಈ ಹೋರಾಟದ ಬೆನ್ನೆಲುಬು ಆಗಿದ್ದರೆಂಬುದು ನಿರ್ವಿವಾದ.

೧೮೫೭ ರಲ್ಲಿ ಈ ಹೋರಾಟ ನಡೆಯಿತೆಂಬ ಮಾತನ್ನು ಗಮನಿಸಿದಾಗ, ಇದಕ್ಕೂ ಪೂರ್ವದಲ್ಲಿಯೇ ಈ ಸೈನ್ಯಖಾತೆ ಅಸ್ತಿತ್ವದಲ್ಲಿ ಇದ್ದಿತೆಂಬುದು ಖಂಡಿತ. ಸೈನ್ಯಖಾತೆಯ ಹುಟ್ಟಿನ ಕತೆಯೂ ಬಹು ಮೋಜಿನದಾಗಿದೆ.

೧೭೦೮ ಜನೆವರಿ ತಿಂಗಳಲ್ಲಿ—ಈಸ್ಟ್ ಇಂಡಿಯಾ ಕಂಪನಿಯ ಮೇಜರ್ ಸ್ಟ್ರಿಂಜರ್ ಲಾಶೆನ್ಸ್ (Stringer Lawrence) ಎಂಬುವನು ಮೊತ್ತಮೊದಲಿಗೆ ಭಾರತೀಯರ ಸೈನ್ಯಪಡೆಯನ್ನು ಮದ್ರಾಸಿನಲ್ಲಿ ನಿರ್ಮಿಸಿದನು. ಅದೇ ಕಾಲದಲ್ಲಿ, ಭಾರತದಲ್ಲಿ ಫ್ರೆಂಚರೂ ವಸಾಹತೆಗಾಗಿ ಎಶ್ವಪ್ರಯತ್ನ ನಡೆಸಿದ್ದರು. ಇಂಗ್ಲೀಷರೂ ಅವರ ಕಡುನೈರಿಗಳಾಗಿದ್ದರು. ಇಂಗ್ಲೆಂಡಿನಿಂದ

ಇಂಗ್ಲಿಷ್ ಸೈನಿಕರದೊಂದು ಬಟಾಲಿಯನ್, ಅಡ್ಮಿರಲ್ ಬೊಸ್ಕಾವೆನ್ ಎಂಬವನ ನೇತೃತ್ವದಲ್ಲಿ ಭಾರತಕ್ಕೆ ಬಂದು ಇಲ್ಲಿ ಹೊಸದಾಗಿ ನಿರ್ಮಾಣಗೊಂಡ ಭಾರತೀಯ ಸೈನ್ಯದ ತುಕುಡಿಗೆ ಯುದ್ಧ ಶಿಕ್ಷಣವನ್ನು ಕೊಟ್ಟಿತು. ಪಾಂಡಿಚೇರಿಯ ಸಲುವಾಗಿ ಇಬ್ಬ ಣದವರಲ್ಲಿಯೂ ನಡೆದ ಕಾಳಗದಲ್ಲಿ ಫ್ರೆಂಚರು ವಿಜಯಿಗಳಾದರು; ಇಂಗ್ಲಿಷರು ಸೋತರು. ಹೊಸದಾಗಿ ನಿರ್ಮಾಣಗೊಂಡ ಭಾರತೀಯ ಸೈನ್ಯ ಪಡೆಯಿಂದ ತರಬೇತಿಯ ಕೊರತೆಯ ಮೂಲಕ-ಉಪಯೋಗ ಸಾಕಷ್ಟು ಆಗಲಿಲ್ಲವಲ್ಲ!-ಎಂದು ಕಂಪನಿ ಸರಕಾರ ಕೊರಗಿತು. ಈ ಯುದ್ಧದ ಮೂಲಕ ಮದ್ರಾಸು ಆವರಕ್ಕೆ ಬಿಟ್ಟಿತು. ಫ್ರೆಂಚರು ಬಲಶಾಲಿಗಳಾದರು. ಆದರೆ ಯುರೋಪಿನಲ್ಲಿ ನಡೆದ ಇಂಗ್ಲೆಂಡ್-ಫ್ರಾನ್ಸ್ ಯುದ್ಧವು ಮುಕ್ತಾಯಗೊಂಡದ್ದರಿಂದ, ಮದ್ರಾಸು ಮರಳಿ ಕಂಪನಿ ಸರಕಾರದ ವಶಕ್ಕೆ ಬಂದಿತು.

೧೭೫೪ ರಲ್ಲಿ ಸೈನ್ಯಖಾತೆಯ ಇತಿಹಾಸದಲ್ಲಿ ಒಂದು ಹೊಸ ಘಟನೆ ಘಟಿಸಿತು. ಆಗ ಕೇವಲ ಆಕ್ರಮಿತ ಪ್ರದೇಶದಲ್ಲಿ ಮಾತ್ರ ಕಂಪನಿ ಸರಕಾರ, ತಾನು ತನ್ನ ವೆಚ್ಚದಿಂದ ನಡೆಸಿದ ಸೈನ್ಯಪಡೆಯನ್ನು ಇರಿಸಿತ್ತು; ಆದರೆ ೧೭೫೪ ರಲ್ಲಿ ಇಂಗ್ಲೆಂಡಿನಿಂದ ಬ್ರಿಟಿಷ್ ಸರಕಾರದ ಸೈನ್ಯಪಡೆ “ಡೊರಸೆಟ್ ರೆಜಿಮೆಂಟ್” ಕಂಪನಿ ಸರಕಾರದ ನೆರವಿಗಾಗಿ ಬಂದಿಳಿಯಿತು. ಮುಂದೆ ಮೂರೇ ವರುಷಗಳ ನಂತರ ನಡೆದ ಗ್ಲಾಸಿ ಕದನ (೧೭೫೭) ಎಲ್ಲರಿಗೂ ತಿಳಿದ ವಿಷಯ. ಕಂಪನಿ ಸರಕಾರ ನಿರ್ಮಿಸಿದ ಬಿಳಿಯ ಸೈನಿಕರ ಪಡೆ, ಭಾರತೀಯ ಸೈನ್ಯಪಡೆ ಮತ್ತು ಇಂಗ್ಲೆಂಡ್ ಸರಕಾರದ ಒಂದು ರೆಜಿಮೆಂಟು (೨೫೦ ಸೈನಿಕರು) ಈ ಮೂರೂ ಪಡೆಗಳ ಮೇಲಧಿಕಾರಿಯಾಗಿ ರಾಬರ್ಟ್ ಕ್ಲೈವನ್ ನಿಂತುಕೊಂಡು, ಪ್ಲಾಸಿ ಕದನವನ್ನು ನಡೆಸಿದ. ಆಗ ಕಂಪನಿ ಸರಕಾರದ ಬಿಳಿಯರ ಪಡೆಯಲ್ಲಿಯ ೮೦೦ ಸೈನಿಕರು, ಭಾರತೀಯ ಸೈನ್ಯಪಡೆಯಲ್ಲಿಯ ೧೦೦೦ ಸೈನಿಕರು, ಹಾಗೂ ಡೋರಸೆಟ್ ರೆಜಿಮೆಂಟಿನ ೨೫೦ ಸೈನಿಕರು, ಹೀಗೆ ೨೫೫೦ ಸೈನಿಕರು ಕಂಪನಿ ಸರಕಾರದ ಪರವಾಗಿ ಹೋರಾಡಿದರು. ಪ್ಲಾಸಿ ಕದನದಲ್ಲಿ ದೊರೆತ ವಿಜಯದಿಂದ ಕಂಪನಿ ಸರಕಾರ ಭಾರತದಲ್ಲಿ ಭದ್ರವಾಗಿ ತಳವೂರಿತು. ಈ ಯುದ್ಧ ನಡೆಸ ಮೊದಲೇ ಕ್ಲೈವನು ಬಂಗಾಲದಲ್ಲಿ ಮತ್ತೊಂದು ಭಾರತೀಯ ಸೈನ್ಯ ಪಡೆಯನ್ನು ನಿರ್ಮಿಸಿದ. ಆ ಪಡೆಯ ಹೆಸರು-“The first regiment of Bengal Infantry” (ದಿ ಫಸ್ಟ್ ರೆಜಿಮೆಂಟ್ ಆಫ್ ಬೆಂಗಾಲ ಇನ್ ಫ್ಯಾಂಟ್ರಿ) ಎಂದು ಆದರ ನಾಮಕರಣ ಮಾಡಿದ್ದರೂ ಆ ಪಡೆಯಲ್ಲಿ ಕೇವಲ

ಕೈ ಬೆರಳಿನಿಂದ ಎಣಿಸುವಷ್ಟು ಬಂಗಾಲಿಗಳಿದ್ದರು. ಬಂಗಾಲದಲ್ಲಿ ಈ ಪಡೆಯು ನಿರ್ಮಾಣವಾದುದರ ಮೂಲಕ ಇದಕ್ಕೆ ಆ ಹೆಸರನ್ನು ಕೊಡಲಾಯಿತು. ಆ ಪಡೆಯಲ್ಲಿ ಪಠಾಣರು, ಜಾಟಿರು, ರಜಪೂತರು ಮತ್ತು ಒಬ್ಬರೋ ಇಬ್ಬರೋ ಬ್ರಾಹ್ಮಣರು— ಇದ್ದರು, ಮಹಮ್ಮದಿಯ ಸೈನಿಕರುಮಾತ್ರ ಬಹುಂಖ್ಯಾಕ ರಿದ್ದರು. ಬಂಗಾಲದಲ್ಲಿ ಪಠಾಣರಾಗಲೀ ರಾಜಪೂತರಾಗಲೀ ಜಾಟಿರಾಗಲೀ ಹೇಗೆ ಸೈನಿಕರಾಗಿ ದೊರೆತರೆಂಬುದು ಸಂದೇಹ ಬರುವಂತಿದೆ; ಆದರೆ ಈ ಪಡೆಯಲ್ಲಿ ಸೇರಿದವರೆಲ್ಲ ಒಂದಾನೊಂದು ಸಮಯ ಮೊಗಲರ ಸೈನ್ಯಖಾತೆಯಲ್ಲಿ ಇದ್ದು ಕೊಂಡು ಬಂಗಾಲದತ್ತ ಬಂದವರೇ ಆಗಿದ್ದರು. ಮೊಗಲ ಸೈನಿಕರಾಗಿ ಬಂಗಾಲಕ್ಕೆ ಬಂದು, ಅನೇಕ ಕಾರಣಗಳಿಗಾಗಿ ಮೊಗಲ ಪಡೆಯನ್ನು ತ್ಯಜಿಸಿ ದವರಿವರು. ಈ ಪಡೆಯ ಸೈನಿಕರಿಗಾಗಿ ಸಮವಸ್ತ್ರಗಳನ್ನು ಕೊಡಲಾಯಿತು. ಕವಾಯಿತನ್ನು ಕಲಿಸಿಯಾಯಿತು. ಈ ಪಡೆಯ ಮೇಲಿನ ಅಧಿಕಾರದ ಸ್ಥಳಗಳಲ್ಲಿ ಬಿಳಿಯರೇ ಇರುತ್ತಿದ್ದರು. ಪಾಸೀಕಾಳಗದಲ್ಲಿ ಈ ಪಡೆಯೂ ಸಾಕಷ್ಟು ಕೆಲಸವನ್ನು ಮಾಡಿತು. ಈ ಯುದ್ಧದಲ್ಲಿ ಕಂಪನಿ ಸರಕಾರಕ್ಕೆ ತಟ್ಟಿದ ಹಾನಿ ಕೆಳಗೆ ವಿವರಿಸಿದಂತಿದೆ.

ಕಾಳಗವಲ್ಲಿ ಸತ್ತವರು— ೭ ಇಂಗ್ಲಿಷರು

೧೬ ಭಾರತೀಯರು

ಗಾಯಗೊಂಡವರು— ೧೩ ಇಂಗ್ಲಿಷರು

೩೬ ಭಾರತೀಯರು

ಆದರೆ ಪ್ರತಿಪಕ್ಷದಲ್ಲಿ ಸಾಕಷ್ಟು ಹಾನಿಯಾಗಿದೆ.

೧೭೬೪ ರಲ್ಲಿ ಈ ಭಾರತೀಯ ಸೈನ್ಯಖಾತೆಯಲ್ಲಿ ಬಂಡು ನಡೆಯಿತು. ಆ ದೃಷ್ಟಿಯಿಂದ ೧೮೫೭ ರಲ್ಲಿ ನಡೆದ ಬಂಡು ಮೊದಲನೆಯ ಬಂಡಲ್ಲ:— ಎರಡನೆಯ ಬಂಡೇ ಎಂದು ಕರೆಯಬೇಕಾಗುತ್ತದೆ. ೧೭೬೫ ರಲ್ಲಿ ಭಾರತೀಯ ಸೈನ್ಯಪಡೆಗಳ ವ್ಯಾಪ್ತಿ ಸಾಕಷ್ಟಾಗದಿದ್ದುದರ ಮೂಲಕವಾಗಿಯೂ ಮತ್ತು ಆಗಿನ ಸೈನಿಕರಿಗೆ ಇನ್ನಿತರ ರಾಜರ ಸಹಕಾರವಿಲ್ಲದ್ದರಿಂದಲೂ—ಆ ಬಂಡಿಗೆ ಭಾರತದ ಇತಿಹಾಸದಲ್ಲಿ, ಸ್ಥಳ ಸಿಕ್ಕದೆ ಹೋಯಿತು. ಆ ಬಂಡು ನಡೆದು ಹೋಗಿ ಪುನಃ ಶಾಂತಿ ಪ್ರಸ್ಥಾಪಿಸಿದ ನಂತರ—ಸೈನ್ಯಖಾತೆಯಲ್ಲಿ ಪ್ರತಿಜ್ಞಾನಿಧಿ

ಜಾರಿಯಲ್ಲಿ ಬಂದಿತು. ಆಗಿನ ಪ್ರತಿಜ್ಞಾಪತ್ರ ಹೇಗಿದ್ದಿತೆಂಬುದನ್ನು ಅವನ ಲೋಕಿಸಿರಿ :

“ 1.....do swear to serve the Honourable Company faithfully and truly against all their enemies while I continue to receive their pay and eat their salt. I do swear to obey all the orders I may receive from my commanders and officers, never to forsake, abandon my Colours, or turn my back to my enemies, and that I will in a things behave myself like a good and faithful sepoy in perfect obedience at all times to the rules and customs of war. ”

(ಕಂಪನಿ ಸರಕಾರದಿಂದ ನನಗೆ ಸಂಬಳವು ಸಲ್ಲುವ ವರೆಗೆ ಮತ್ತು ಅವರ ಉಪ್ಪನ್ನು ಉಣ್ಣುವ ವರೆಗೆ, ಅವರ ಶತ್ರುಗಳಿಗೆ ಎದುರಾಳಿಯಾಗಿ ಹೋರಾಡಿಯೂ, ನಿಷ್ಠೆಯಿಂದಲೂ ವಿಶ್ವಾಸಪೂರ್ವಕವಾಗಿಯೂ ಸನ್ಮಾನ್ಯ ಕಂಪನಿ ಸರಕಾರದ ಸೇವೆಯನ್ನು ಮಾಡುವೆನೆಂದು ಪ್ರತಿಜ್ಞೆಯನ್ನು ಮಾಡುವೆನು. ವರಿಸ್ತರ ಆಪ್ತಣೆಗಳನ್ನು ತಿರಸಾಹಂಸಿ-ಕರ್ತವ್ಯ ಪರಾಂಜ್ಞುನಾಗದೆ- ಶತ್ರುಗಳಿಗೆ ಬೆನ್ನನ್ನು ತೋರಿಸದೆ, ಯುದ್ಧದ ಕಾಯಿದೆ- ಕಾನೂನುಗಳಿಗೆ ಬದ್ಧನಾಗಿ ವರ್ತಿಸುವೆನು.)

ಮುಂದೆ ೧೭೬೬ ರಲ್ಲಿ ಸೈನ್ಯ ಪಾತೆಯ ಆಡಳಿತದ ದೃಷ್ಟಿಯಿಂದ ಲಿಖಿತ ಕಾಯಿದೆ- ಕಾನೂನುಗಳು ಜಾರಿಯಲ್ಲಿ ಬಂದವು. (“Military Regulations”) ಈ ಮಿಲ್ಟರಿ ರೆಗೂಲೇಶನ್ ವುಕ್ತಕದಲ್ಲಿ ಸೈನ್ಯ ಪಾತೆಗಾಗಿ ಕೇವಲ ಮಹಮ್ಮದಿಯರನ್ನಾಗಲಿ, ರಜಪೂತರನ್ನಾಗಲಿ- ತೆಗೆದುಕೊಳ್ಳಬೇಕೆಂದು ಸೂಚನೆಗಳಿವೆ.

ಬರಬರುತ್ತ ಈ ಸೈನ್ಯಪಡೆಗಳು ದ್ವಿಗುಣಿತವಾಗುತ್ತ ನಡೆದವು. ಕಂಪನಿ ಸರಕಾರವು ಮದ್ರಾಸಿನಲ್ಲಿ ಮುಖ್ಯ ಕಚೇರಿಯನ್ನು ಮಾಡಿಕೊಂಡುದರ ಮೂಲಕ, ಮದ್ರಾಸಿನಲ್ಲಿ ನಿರ್ಮಾಣಗೊಂಡ ಅನೇಕ ಪಡೆಗಳಿಗೆ “ಕರ್ನಾಟಕ

ರೆಜಿಮೆಂಟ್” ಎಂದೇ ನಾಮಕರಣಮಾಡಿದ್ದರು. ೧೭೭೧ರಲ್ಲಿ ಒಂದು ರೆಜಿಮೆಂಟನ್ನು ಆಗಿನ ಬ್ರಿಗೇಡಿಯರ್ ಜನರಲ್ ಸ್ವಿಥರು ತಪಾಸಿಸಿ, ತಮ್ಮ ರಿವೋಲ್ವರ್‌ನ್ನು ಬರೆದಿಟ್ಟಿದ್ದಾರೆ. ಆ ರಿವೋಲ್ವರ್‌ನ ತಾರೀಖು ೨೦ ಜಾನವರಿ ೧೭೭೧. ಆ ರೆಜಿಮೆಂಟಿ ಹೆಸರು “10th Regiment, Madras native infantry” ಎಂದಿದ್ದಿತು. ಅದು ತ್ರಿಜನಾಪಲ್ಲಿಯಲ್ಲಿ ಪಾಳೆಯ ಹಾಕಿತ್ತು. ಈ ಪಡೆಯ ಮುಖ್ಯಾಧಿಕಾರಿ ಕ್ಯಾಪ್ಟನ್ ಥಾಮಸ್ ಬ್ರೂಕ್ ಎಂಬುವನಿದ್ದ. ಬ್ರಿಗೇಡಿಯರ್ ಜನರಲ್ ಸ್ವಿಥರ ರಿವೋಲ್ವರ್‌ನ ಭಾಷಾಂತರ ಭಾಗವನ್ನು ಅವಗಾಹನೆಗಾಗಿ ಕೆಳಗೆ ಕೊಟ್ಟಿದೆ:

(ಸಶಸ್ತ್ರ) ಸೈನಿಕರ ಹಾಜರಿ	—	೮೪೮
ಡ್ಯೂಟಿಯ ಮೇಲಿದ್ದವರು	—	೧೨೨
ಕಾಹಿಲೆ	—	೫೯
ಕಾಹಿಲೆಯಿಂದ ಗೈರುಹಾಜರು	—	೭
ರಜೆಯಮೇಲೆ	—	೨
	ಒಟ್ಟು	೧೦೫೬

ಶರಾ—

ಬ್ರಿಟಿಶ್ ಅಧಿಕಾರಿಗಳು :— ಆಧುನಿಕ ಶಸ್ತ್ರಾಸ್ತ್ರಗಳಿಂದ ಸುಸಜ್ಜಿತ ಅಧಿಕಾರಿಗಳಿದ್ದಾರೆ. ಸಲ್ಯೂಟನ್ನು ಜೆನ್ನಾಗಿ ಮಾಡುತ್ತಾರೆ. ಸಮವಸ್ತ್ರಗಳನ್ನು ಧರಿಸುತ್ತಾರೆ. ಯಾವಾಗಲೂ ಕೆಲಸಕ್ಕೆ ಸನ್ನದ್ಧರಾಗಿರುತ್ತಾರೆ. ಸಮವಸ್ತ್ರಗಳನ್ನು ಧರಿಸಿರುತ್ತಾರೆ. ಯಾವಾಗಲೂ ಕೆಲಸಕ್ಕೆ ಸನ್ನದ್ಧರಾಗಿರುತ್ತಾರೆ. ಕೆಲವು ಅಧಿಕಾರಿಗಳು ತೀರ ಚಿಕ್ಕವರುರುತ್ತಾರೆ. ಆದರೆ ಒಳ್ಳೆ ಕ್ರಿಯಾವಂತರಿದ್ದಾರೆ.

ಭಾರತೀಯ ಅಧಿಕಾರಿಗಳು :— ಆಧುನಿಕ ಶಸ್ತ್ರಾಸ್ತ್ರಗಳನ್ನು ಧರಿಸುವುದಿಲ್ಲ. ಕತ್ತಿಯನ್ನು ತಿರುವುತ್ತಾರೆ. ಸಮವಸ್ತ್ರಗಳನ್ನು ಧರಿಸುತ್ತಾರೆ ಮುಖ್ಯ ಅಧಿಕಾರಿ ತನ್ನ ಕೆಲಸದಲ್ಲಿ ಒಳ್ಳೆ ನುರಿತವನಿದ್ದಾನೆ. ಒಟ್ಟಿನಮೇಲೆ ಸ್ಥಿತಿ ಉತ್ತಮವಾಗಿದೆ.

ಸಾರ್ಜಂಟ್ಸ್ :—ನೀಟಾಗಿದ್ದಾರೆ.

ಸಿಪಾಯಿಗಳು :—ಪ್ರಮಾಣಬದ್ಧರಾಗಿದ್ದಾರೆ. ಕೆಲವೊಂದು ಸಿಪಾಯಿ

ಗಳು ಮಾತ್ರ ಕುಳ್ಳರಾಗಿದ್ದಾರೆ. ಉತ್ತಮ ರೀತಿಯಲ್ಲಿ ಪರೀಕ್ಷೆ ಮಾಡುತ್ತಾರೆ ಹವಾಲ್ದಾರರ ಕೆಲಸ ಸಮಾಧಾನಕರವಾಗಿದೆ. ಬ್ಯಾಂಪಿನವರು ಅವ್ಯವಸ್ಥಿತವಾಗಿ ಬಾರಿಸುತ್ತಾರೆ.

ಹೊಸದಾಗಿ ಭರತಿಯಾದವರು :— ಮುಂದೆ ಒಳ್ಳೆಯ ಸೈನಿಕರಾಗುವ ರೆಂಬ ಭರವಸೆ ಇದೆ. ಬಟಾಲಿಯನ್ ಇವರಿಂದ ಸುಧಾರಿಸಲಾಗಬಹುದು.

ಸುಮಾರು ೧೮೭ ವರುಷಗಳ ಹಿಂದಿನ ಈ ರಿಪೋರ್ಟಿನ ಮೇಲಿಂದ ಅಂದಿನ ಭಾರತೀಯ ಸೈನ್ಯದಳ ಹೇಗಿದ್ದಿತೆಂಬುದನ್ನು ಊಹಿಸಬಹುದಾಗಿದೆ.

ಪ್ಲಾಸಿ, ಪಾಟ್ನಾ, ಬಕ್ಸಾರ ಕಾಳಗಗಳಲ್ಲಿಯೂ, ಅಲ್ಪಾ ಬಾದ ರೋಹಿಲ ಖಂಡ, ಗ್ವಾಲೇರ, ಮುಂತಾದ ಕೊಟಿ-ಕೊತ್ತಲಗಳನ್ನು ನಡೆಸಡಿಸಿಕೊಳ್ಳುವುದರಲ್ಲಿಯೂ ಈ ಪಡೆಗಳ ಸಹಾಯವನ್ನು ಕಂಪನಿ ಸರಕಾರವು ಧಾರಾಳವಾಗಿ ಬಳಸಿಕೊಂಡಿತ್ತು. ಶ್ರೀರಂಗ ಪಟ್ಟಣದ ಯುದ್ಧದಲ್ಲಿಯೂ ಕಂಪನಿ ಸರಕಾರ ಈ ಪಡೆಗಳನ್ನು ಉಪಯೋಗಿಸಿತು. (೧೭೯೯)

೧೭೪೮ ರಿಂದ ೧೮೦೦ರ ವರೆಗೆ ಸೈನ್ಯಖಾತೆಯ ಇತಿಹಾಸದ ಒಂದು ಘಟ್ಟ ಮುಗಿದಂತಾಯಿತು.

ಮುಂದೆ ೧೯ನೆಯ ಶತಮಾನದ ಪ್ರಾರಂಭದಲ್ಲಿ ಯುರೋಪದಲ್ಲಿ ನೆಪೋಲಿಯನ್ ಯುದ್ಧಗಳು ನಡೆದುವು. ಆದರೆ ಆ ಯುದ್ಧಗಳ ಪರಿಣಾಮ ಭಾರತದಲ್ಲಿಯೂ ಈ ಪಡೆಗಳ ಮೇಲಾಗಲಿಲ್ಲವಾದರೂ, ಈ ಭಾರತೀಯ ಪಡೆಗಳನ್ನು ೪ ಸಲ ಹಿಂದುಸ್ಥಾನದ ಹೊರಗೆ ಯುದ್ಧಕ್ಕಾಗಿ ಕರೆದೊಯ್ಯಲಾಯಿತು. ಭಾರತದಲ್ಲಿ ಇಂಗ್ಲಿಷ್ ಸರಕಾರವು ಪರಿಪೂರ್ಣವಾಗಿ ಪ್ರಸ್ಥಾಪಿತವಾಗುವ ಪೂರ್ವದಲ್ಲಿಯೇ, ಭಾರತೀಯ ಪಡೆಗಳು ಭಾರತದ ಹೊರಗೆ ಬ್ರಿಟಿಷರ ಪರವಾಗಿ ಯುದ್ಧಮಾಡಿ ಜಯಭೇರಿ ಹೊಡೆದ ಸಂಗತಿ ಬಹುಜನರಿಗೆ ಗೊತ್ತಿಲ್ಲ. ಮೊದಲನೆಯ ಸಮುದ್ರದಾಚೆಯ ಭಾರತೀಯ ಪಡೆಗಳ ಕಾಳಗವೆಂದರೆ, ೧೮೦೧ ರಲ್ಲಿ ಆಲೆಕ್ಸಾಂಡ್ರಿಯಾಕ್ಕೆ ಹೋದದ್ದು. ೮ ವರುಷಗಳ ತರುವಾಯ ಅಂದರೆ ೧೮೦೯ ರಲ್ಲಿ, ಮದ್ರಾಸ ಬಟಾಲಿಯನ್ನು ಮಾರೀಶಸ್‌ಕ್ಕೆ ಕಳಿಸಲಾಯಿತು. ೧೮೧೦ ರಲ್ಲಿ, ಮಾರೀಶಸ್ ಫ್ರೆಂಚರಿಂದ ಇಂಗ್ಲಿಷರ ವಶಕ್ಕೆ ಬಂದಿತು. ಅಂದು ಇಂಗ್ಲಿಷರ ಕೈವಶವಾದ ಮಾರೀಶಸ್ ಇಂದಿಗೂ ಅವರ ಕೈಯಲ್ಲಿಯೇ ಇದೆ.

ಈಗ ಅದು ಸ್ವತಂತ್ರ ದೇಶವಾಗಿದೆ. ಮಾರಿಶಸ್ ಕಾಳಗದಲ್ಲಿ ಹೋರಾಡಿದ ಇಂಗ್ಲಿಷ್ ಪಡೆಗಳ ವಿವರ ಇಂತಿದೆ: ೧೧೩ ಬ್ರಿಟಿಶ್ ಅಧಿಕಾರಿಗಳು, ೨೫೫೩ ಬ್ರಿಟಿಶ್ ಸೈನಿಕರು, ಮತ್ತು ೧೭೪೪ ಭಾರತೀಯ ಸೈನಿಕರು. ಮರುವರುಷ ಎಂದರೆ, ೧೮೧೧ ರಲ್ಲಿ ಒಂದು ಭಾರತೀಯ ಪಡೆಯನ್ನು ಮದ್ರಾಸ್ ಬಂದರದಿಂದ ಜಾವಾ ದೇಶಕ್ಕೆ ಕಳಿಸಲಾಯಿತು. ಈ ಪಡೆಯು ಅಲ್ಲಿ ಫ್ರೆಂಚ್ ಮತ್ತು ಡಚ್ಚರನ್ನು ಸೋಲಿಸಿತು. ೧೭ ನೆಯ ಸಪ್ಟೆಂಬರ್ ೧೮೧೧ ರಲ್ಲಿ ಜಾವಾ, ಮಲಾಯಾ ಬ್ರಿಟಿಶರ ಕೈವಶವಾದವು. ೧೮೧೬ ರಲ್ಲಿ ಬ್ರಿಟಿಷ್ ತಾನಾಗಿಯೇ ಜಾವಾವನ್ನು ಡಚ್ಚರಿಗೆ ಮರಳಿ ಕೊಟ್ಟಿತು.

೧೮೧೮ ರಲ್ಲಿ ಮದ್ರಾಸ್ ಬಟಾಲಿಯನ್ ಸಿಲೋನಕ್ಕೆ ಕಳಿಸಿ, ಅಲ್ಲಿಯ ದಂಗೆಗಳನ್ನು ಇಂಗ್ಲಿಶ್ ಸರ್ಕಾರ ಸದೆಬಡಿಯಿತು.

ಹೀಗೆ ಸುಮಾರು ೧೫೦ ವರುಷಗಳ ಹಿಂದೆಯೇ ಭಾರತೀಯ ಸೈನ್ಯಪಡೆಗಳು ಸಮುದ್ರದಾಚೆಗೆ ಹೋಗಿ ಕಾಳಗವನ್ನೆಸಗಿದ ಸಂಗತಿ ಅಶ್ಚರ್ಯಕರವಾದುದಾಗಿದೆ. ಆದರೆ ಇಂದಿನ ಇತಿಹಾಸ ಇದರ ವಿಷಯವನ್ನು ಮರೆತದ್ದು ವಿಷಾದದ ಸಂಗತಿ.

೧೭೪೮ರಲ್ಲಿಯೇ ಭಾರತೀಯ ಸೈನ್ಯಪಡೆಗಳು ನಿರ್ಮಾಣಗೊಂಡರೂ— ಆ ಪಡೆಗಳಲ್ಲಿ ಶೀಖರು ಇರಲಿಲ್ಲ. ಆದರೆ ೧೮೦೯-೧೦ ರಲ್ಲಿ ರಣಜಿತಸಿಂಗನ ನೆರೆವಿನಿಂದ ಸೀಖು ಬಟಾಲಿಯನ್ನು ಮೊತ್ತಮೊದಲಿಗೆ ಸ್ಥಾಪಿಸಲ್ಪಟ್ಟಿತು. ಅಂದಿನಿಂದ ಇಂದಿನ ವರೆಗೆ ಸೀಖರು ಸೈನ್ಯಖಾತೆಯಲ್ಲಿ ಬಹುಭಾಗವನ್ನು ವ್ಯಾಸಿಸಿದರು.

ಭಾರತದಲ್ಲಿ ತಮ್ಮ ಅಧಿಕಾರವ್ಯಾಪ್ತಿಗಾಗಿ ಕಂಪನಿ ಸರ್ಕಾರ ನಡೆಸಿದ ಪ್ರತಿಕಾಳಗದಲ್ಲಿ ಈ ಸೈನ್ಯಪಡೆಗಳನ್ನೆಲ್ಲ ಬಳಸಿದೆ. ಕಾಲಕಾಲಕ್ಕೆ ತಕ್ಕಂತೆ ಭಾರತೀಯರಿಗಾಗಿ ಅಧಿಕಾರ - ಪದವಿಗಳನ್ನು ಕೊಟ್ಟು ಆಕರ್ಷಣೆಯನ್ನು ಕಾಯ್ದುಕೊಳ್ಳುವ ಪ್ರಯತ್ನ ಕಂಪನಿ ಸರ್ಕಾರ ಮಾಡತೊಡಗಿತು. ೧೮೧೭ರಲ್ಲಿ ಸುಭೇದಾರ ಮೇಜರ್ ಎಂಬ ಹೊಸ ಹುದ್ದೆಯನ್ನು ಮೊಟ್ಟಮೊದಲಿಗೆ ಭಾರತೀಯರಿಗೆ ಕೊಡಲಾಯಿತು.

೧೮೪೦-೪೨ ರಲ್ಲಿ ಭಾರತೀಯ ಪಡೆಗಳನ್ನು ಚೀನಾ ದೇಶಕ್ಕೆ ಕಳಿಸಿ ಕೊಡಲಾಗಿತ್ತು. ಅಲ್ಲಿ ಈ ಪಡೆಗಳ ಬಲದಿಂದ ಬ್ರಿಟಿಷ್ ಹಾಂಗಳಾಂಗನ್ನು

ಜೀನಿಯರಿಂದ ಪಡೆಯಿತು. ಮದ್ರಾಸ ರೆಜಿಮೆಂಟನ್ನೇ ಚೀನಕ್ಕೆ ಕಳಿಸಿ ಕೊಡಲಾಗಿತ್ತು.

೧೮೫೦ ರಲ್ಲಿ ಪಂಜಾಬ ರೆಜಿಮೆಂಟು, ಬಂಗಾಲ ರೆಜಿಮೆಂಟು, ಮದ್ರಾಸ ಬಟಾಲಿಯನ್ನುಗಳನ್ನು ಬ್ರಹ್ಮದೇಶಕ್ಕೆ ಕರೆದುಕೊಂಡು ಹೋಗಿ—ರಂಗೂನನ್ನು ಹಿಡಿದುಕೊಂಡರು, ಅಂದಿನಿಂದ ಬ್ರಹ್ಮದೇಶ ಸಂಪೂರ್ಣವಾಗಿ ಇಂಗ್ಲಿಷರ ಕೈ ಸೇರಿತು.

೧೮೫೭ ರ ಮೇ ತಿಂಗಳಲ್ಲಿ ಬಂಡಾಯದ ಕಿಡಿ ಹಾರಿತು. ಅದರ ಇತಿಹಾಸ ಎಲ್ಲರಿಗೂ ಗೊತ್ತಿದ್ದ ಸಂಗತಿ. ಬಂಡಾಯ ಪೂರ್ವದ ಸೈನ್ಯಖಾತೆಯ ಇತಿಹಾಸ ಅದ್ಭುತವಾಗಿದೆ. ೧೮೫೭ ರ ಕಾಲದ ಸೈನಿಕರಿಗೆ ತಮ್ಮ ಸೈನ್ಯಪಡೆಗಳ ಪೂರ್ವೇತಿಹಾಸದ ಅರಿವು ಸಂಪೂರ್ಣವಾಗಿ ಇರಲೇಬೇಕು. ತಾವು ತೋರಿದ ಶೌರ್ಯ-ಧೈರ್ಯ-ತ್ಯಾಗ ಇವುಗಳಿಗೆ ಕಂಪನಿ ಸರಕಾರ ಈ ರೀತಿಯಾಗಿ ಪ್ರತಿಫಲವನ್ನು ಕೊಡುವುದನ್ನು ಕಂಡು ಹೆಚ್ಚು ನೋಂದುಕೊಂಡೇ ಬಂಡಾಯದಲ್ಲಿ ಧುಮುಕಿರಬಹುದು.

ಅನುಬಂಧ - ಬ

ಕಳೆದ 5560 ವರುಷಗಳಲ್ಲಿ 14, 513 ಯುದ್ಧಗಳು :

ಈಗ ಐದು ವರುಷಗಳ ಹಿಂದೆ ನಾರ್ವೆ ದೇಶದ ಸಂಖ್ಯಾಶಾಸ್ತ್ರಜ್ಞನೊಬ್ಬ ಕಾಂಪ್ಯೂಟರ್ ಯಂತ್ರದ ಸಹಾಯದಿಂದ ವಿಶ್ವದಲ್ಲಿ ಈ ವರೆಗೆ ನಡೆದ ಯುದ್ಧಗಳ ಗಣತಿಯನ್ನು ನಡೆಸಿದ. ಈ ಯಂತ್ರ ತತ್ಕ್ಷಣ ಉತ್ತರ ನೀಡಿದೆ. ವಿಶ್ವದ ಇತಿಹಾಸದಲ್ಲಿ ಕಳೆದ 5560 ವರ್ಷಗಳಲ್ಲಿ ಅಂದರೆ ಕ್ರಿಸ್ತ ಪೂರ್ವ 3600 ವರುಷದಿಂದೀಚೆ, ಸಣ್ಣ ದೊಡ್ಡ 14,531 ಯುದ್ಧಗಳಾದವು. ಅಂದರೆ ಪ್ರತಿ ವರುಷ ಸರಾಸರಿ ಯುದ್ಧದ ಪ್ರಮಾಣ 3 ಆಗುತ್ತದೆ. ಮಾನವ ಇತಿಹಾಸದ 185 ತಲೆಮಾರಿನ ಇತಿಹಾಸ ಉಪಬ್ಧವಿದೆ. ಈ ತಲೆಮಾರಿನಲ್ಲಿ ಕೇವಲ 10 ತಲೆಮಾರಿನವರ ಜೀವನಾವಧಿಯಲ್ಲಿ ಒಂದೂ ಯುದ್ಧ ನಡೆಯಲಿಲ್ಲ.

ಎರಡು ಮಹಾಯುದ್ಧಗಳು :

ಮೊದಲನೆಯ ಹಾಗೂ ಎರಡನೆಯ ಜಾಗತಿಕ ಯುದ್ಧಗಳು ವಿಶ್ವದ ಇತಿಹಾಸದಲ್ಲಿಯೇ ಮಹಾಯುದ್ಧಗಳೆಂದು ಮಹತ್ವವನ್ನು ಪಡೆದಿವೆ. ಮೊದಲಿನ ಮಹಾಯುದ್ಧ 1914 ರಿಂದ 1918 ರವರೆಗೆ ನಡೆಯಿತು. ಈ ಯುದ್ಧದಲ್ಲಿ ಬ್ರಿಟನ್, ಫ್ರಾನ್ಸ್, ರಷ್ಯ, ಇಟಲಿ, ಅಮೇರಿಕಾ ಮತ್ತು ಜಪಾನ ಇವು ಮಿತ್ರ ರಾಷ್ಟ್ರಗಳಾಗಿದ್ದವು. ಇವುಗಳ ವಿರುದ್ಧ ಜರ್ಮನಿ, ಆಸ್ಟ್ರಿಯಾ ಹಂಗೇರಿ, ತುರ್ಕಿ ಸ್ಥಾನ, ಬಲ್ಗೇರಿಯಾ ದೇಶಗಳು ಶತ್ರು ರಾಷ್ಟ್ರಗಳಾಗಿ ಹೋರಾಡಿದವು.

ಮೊದಲ ಮಹಾಯುದ್ಧದಲ್ಲಿ ಉಭಯಪಕ್ಷದ ಸತ್ತ ಸೈನಿಕರ ಸಂಖ್ಯೆ 85 ಲಕ್ಷ 38 ಸಾವಿರ, 315 ಮಂದಿ. ಇದಲ್ಲದೇ 2 ಕೋಟಿ, 12 ಲಕ್ಷ,

99 ಸಾವಿರ 452 ಮಂದಿ ಸೈನಿಕರು ಘಾಯಾಳುಗಳಾದರು, ಸೆರೆಸಿಕ್ಕಿದ ಸೈನಿಕರ ಸಂಖ್ಯೆ 77 ಲಕ್ಷ 50 ಸಾವಿರ 919.

ಮೇಲಿನ ಅಂಕಿಸಂಖ್ಯೆಯಲ್ಲಿ ಮಿತ್ರರಾಷ್ಟ್ರಗಳ ಜನಹಾನಿಯ ವಿನರ 51,52,000 ಸೈನಿಕರ ಸಾವು, 1 ಕೋಟಿ 28 ಲಕ್ಷ 31 ಸಾವಿರ ಘಾಯಾಳುಗಳಾದರು. 41 ಲಕ್ಷ 21 ಸಾವಿರ ಸೈನಿಕರು ಸೆರೆಸಿಕ್ಕರು. ಹಾಗೆಯೇ ಶತ್ರು ಪಕ್ಷದ 34 ಲಕ್ಷ 38 ಸಾವಿರ ಸೈನಿಕರು ಮರಣ ಹೊಂದಿದರು. 1 ಕೋಟಿ 12 ಲಕ್ಷ 19 ಸಾವಿರ ಸೈನಿಕರು ಘಾಯಾಳುಗಳಾದರು. 77 ಲಕ್ಷ 50 ಸಾವಿರ ಸೈನಿಕರು ಸೆರೆಯಾಳುಗಳಾದರು.

ದ್ವಿತೀಯ ಮಹಾಯುದ್ಧ :

ಎರಡನೆಯ ಮಹಾಯುದ್ಧ 1939 ರಿಂದ 1945ರವರೆಗೆ ನಡೆಯಿತು. ಈ ಯುದ್ಧದಲ್ಲಿ ಬ್ರಿಟನ್, ಫ್ರಾನ್ಸ್, ಆಮೇರಿಕಾ, ಚೀನಾ ಇವು ಮಿತ್ರ ರಾಷ್ಟ್ರಗಳಾಗಿದ್ದವು.

ಇವುಗಳ ವಿರುದ್ಧವಾಗಿ ಜರ್ಮನಿ, ಇಟಲಿ, ಮತ್ತು ಜಪಾನ್ ಇವು ಶತ್ರುರಾಷ್ಟ್ರಗಳಾಗಹೋರಾಡಿದವು. ಈ ಮಹಾಯುದ್ಧದಲ್ಲಿ ಮಿತ್ರ ರಾಷ್ಟ್ರಗಳಸುಮಾರು 1 ಕೋಟಿ 13 ಲಕ್ಷ 65 ಸಾವಿರ ಸೈನಿಕರು ಮಡಿದರು. ಮಡಿದ ಸೈನಿಕರಲ್ಲಿ 22 ಲಕ್ಷ ಚೀನೀ ಸೈನಿಕರು 2 ಲಕ್ಷ 10 ಸಾವಿರ ಫ್ರೆಂಚ್ 2 ಲಕ್ಷ 24 ಸಾವಿರದ 338 ಭಾರತೀಯ ಸೈನಿಕರು, 3 ಲಕ್ಷ 20 ಸಾವಿರ ಪೋಲೆಂಡ್ ಸೈನಿಕರು, ಬ್ರಿಟನ್ 2 ಲಕ್ಷ 44 ಸಾವಿರ, ಆಮೇರಿಕಾ 2 ಲಕ್ಷ 91 ಸಾವಿರ, ರಷ್ಯ 2.75 ಲಕ್ಷ ಯುಗೋಸ್ಲಾವಿಯಾ 4 ಲಕ್ಷ 10 ಸಾವಿರ, ಹೀಗೆ ಪ್ರಾಣಹಾನಿಗಳಾಗಿವೆ.

ಶತ್ರು ಪಕ್ಷದ ಸೈನಿಕರ ಪ್ರಾಣಹಾನಿ ಒಟ್ಟು 53 ಲಕ್ಷ 28 ಸಾವಿರ (ಜರ್ಮನಿ 35 ಲಕ್ಷ, ಜಪಾನ್ 12 ಲಕ್ಷ 99 ಸಾವಿರ ಮತ್ತು ಇಟಲಿ 77, 500)

ಅಣು ಬಾಂಬುಗಳಿಗೆ ಆಹುತಿ

ಎರಡನೆಯ ಮಹಾಯುದ್ಧದ ಅಂತ್ಯದಲ್ಲಿ ಅಂದರೆ, 6-8-1945 ರಂದು ಅಮೇರಿಕ ಜಪಾನಿನ ಹಿರೋಷಿಮಾ ನಗರದ ಮೇಲೆ ಅಣುಬಾಂಬನ್ನು ಹಾಕಿತು. ಈ ಬಾಂಬಿನ ಪರಿಣಾಮವಾಗಿ, ಹಿರೋಷಿಮಾ ನಗರದ ಒಟ್ಟು 3 ಲಕ್ಷ, 43 ಸಾವಿರ 969 ಜನವಸತಿಯಲ್ಲಿ 78,150 ಜನ ಮರಣ ಹೊಂದಿದರು. ಮತ್ತು 37425 ಜನ ಘಾಯಾಳುಗಳಾದರು. ಮುಂದೆ ಮೂರುದಿನಗಳಾದ ನಂತರ ಅಂದರೆ, 9-8-1945ರಂದು ಅಮೇರಿಕ ಜಪಾನಿನ 'ನಾಗಸಾಕಿ' ನಗರದ ಮೇಲೆ ಎರಡನೆ ಅಣುಬಾಂಬು ಹಾಕಿತು. ನಾಗಾಸಾಕಿಯ ಜನಸಂಖ್ಯೆ 2 ಲಕ್ಷ 52 ಸಾವಿರ. ಈ ಒಂದೇ ಅಣುಬಾಂಬಿನಿಂದ ಒಟ್ಟು 73,884 ಜನ ಮಡಿದರು. ಅಂದರೆ ಎರಡೇ ಎರಡು ಅಣುಬಾಂಬಿನಿಂದ 152034 ಜನ ಸತ್ತರು. ಎರಡನೆಯ ಅಣುಬಾಂಬು ನಾಗಾಸಾಕಿಯನ್ನು ಉದ್ವಿಷ್ಟಗೊಳಿಸಿದ ಐದೇ ದಿನಗಳಲ್ಲಿ ಜಪಾನು ಶರಣಾಗತಿಯನ್ನು ಒಪ್ಪಿಕೊಂಡಿತು. ದ್ವಿತೀಯ ಮಹಾ ಯುದ್ಧದ ಕೊನೆಯೂ ಆಯಿತು. ಎರಡನೇ ಮಹಾ ಯುದ್ಧದ ನಂತರ ನಡೆದ ಸಣ್ಣ ಸಣ್ಣ ಯುದ್ಧಗಳ ವಿವರ ಕೆಳಗಿನಂತಿದೆ.

ಯುದ್ಧ ಘೇತ್ರ ಮತ್ತು ವರುಷ - ಪ್ರತಿಸ್ಪರ್ಧಿಗಳು

1. ಇಂಡೋನೇಶಿಯಾ 1945-47 ರಾಷ್ಟ್ರೀಯ ಪಕ್ಷ (ವಿಜಯಿ) -ಹಾಲೆಂಡ್
2. ಚೀನ 1945-49-ಕಮ್ಯುನಿಸ್ಟ್ (ವಿಜಯಿ)-ಚಾಂಗ್‌ಕೈಶೇಕ್ ಸರಕಾರ
3. ಕಾಶ್ಮೀರ 1947-49-ಭಾರತ (ವಿಜಯಿ)-ಪಾಕಿಸ್ತಾನ
4. ಗ್ರೀಸ್ 1946-49-ಸರಕಾರ (ವಿಜಯಿ)-ಬಂಡಾಯಗಾರರು
5. ಇಸ್ರೇಲ್ 1948-49-ಇಸ್ರೇಲ್ (ವಿಜಯಿ)-ಅರಬ್‌ದೇಶ
6. ಫಿಲಿಪೈನ್ 1948-52-ಸರಕಾರ (ವಿಜಯಿ)-ಬಂಡಾಯಗಾರರು
7. ಇಂಡೋಚೈನ 1945-54-ವಿಯೆಟ್‌ನಾಮ (ವಿಜಯಿ)-ಫ್ರಾನ್ಸ್
8. ಮಲಯ 1945-54-ಬ್ರಿಟನ್ (ವಿಜಯಿ)-ಕಮ್ಯುನಿಸ್ಟ್

9. ಕೊರಿಯಾ 1950-53-ಸಂಯುಕ್ತ ರಾಷ್ಟ್ರ ಸಂಘ-ಮತ್ತು ದಕ್ಷಿಣ ಕೊರಿಯಾ (ವಿಜಯಿ) ಕೆಂಪುಚೀನಾ ಹಾಗೂ ಉ : ಕೊರಿಯಾ
10. - ಫಾರ್ಮೇಸಾ-1950 ರಿಂದ ಪ್ರಾರಂಭ-ಅಮೇರಿಕಾ-ಚೀನ
11. ಕೀನ್ಯಾ 1952-53-ಬ್ರಿಟನ್ (ವಿಜಯಿ) ಮಾ-ಮಾ
12. ಸಿನಾಯ 1956-ಇಸ್ರೇಲ್ (ವಿಜಯಿ) ಇಜಿಪ್ತ
13. ಸುಯೇಜ್-1956-ಇಜಿಪ್ತ್ (ವಿಜಯಿ) ಬ್ರಿಟನ್
14. ಹಂಗೇರಿ 1956-ರಶಿಯಾ (ವಿಜಯಿ) ರಾಷ್ಟ್ರವಾದಿಗಳು
15. ಕ್ವಿಮಾಯ-ಮಾತ್ಸು-1954-58-ಚಾಂಗಕ್ವೆಶೇಕ್-ಕೆಂಪುಚೀನ
16. ಲೆಬನಾನ್ 1958 - ಅಮೇರಿಕಾ ಹಾಗೂ-ಬಂಡುಕೋರರು ಲೆಬನಾನ್ ಸರಕಾರ (ವಿಜಯಿ)
17. ಟಿಬೆಟ್ 1950-59 - ಕೆಂಪುಚೀನಾ - (ವಿಜಯಿ) - ಟಿಬೆಟ್
18. ಸೈಪ್ರಸ್ 1955-56-ಇವೋಕಾ ರಾಷ್ಟ್ರವಾದಿಗಳು (ವಿಜಯಿ)-ಪ್ರಿನ್ಸ್
19. ಅಲೀರಿಯಾ 1956-62-ರಾಷ್ಟ್ರವಾದಿಗಳು (ವಿಜಯಿ) ಫ್ರಾನ್ಸ್
20. ಕ್ಯಾಬಾ 1958-59-ಫಿಡೆಲ್ ಕ್ಯಾಸ್ತೊ (ವಿಜಯಿ) - ಸರಕಾರ
21. ಲಾವೋಸ್ 1959 ರಿಂದ ಸರಕಾರದ ವಿರುದ್ಧ ಪಾಥೆಟಿಲಾವೋ
22. ಕುನೈತ್ 1961 - ಬ್ರಿಟನ್ (ವಿಜಯಿ) ಇರಾಕ್
23. ಗೋವಾ 1961 - ಭಾರತ (ವಿಜಯಿ) - ಪೋರ್ತುಗಲ್
24. ಯೆಮೆನ್ 1962 ರಿಂದ - ರಾಜರವಿರುದ್ಧ ಸರಕಾರ ಹಾಗೂ ಈಜಿಪ್ತ್
25. ಕಾಂಗೋ 1960-62 - ಸರಕಾರ ಹಾಗೂ ಸಂ. ರಾ. ಸಂ. (ವಿಜಯಿ) - ಶೋಂಜೆಪಕ್ಷ
26. ಕ್ಯಾಬಾ 1961-ಕ್ಯಾಸ್ತೊ ಸರಕಾರ (ವಿಜಯಿ) - ಅಮೇರಿಕಾ
27. ದಕ್ಷಿಣ ಮಿಯಾಟನಾಮ್ 1959 ರಿಂದ - ದ. ವಿಯೆಟ್ನಾಮ್ ಅಮೇರಿಕಾ ವಿಯೆಟ್ನಾಮ್, ಉತ್ತರ ವಿಯೆಟ್ನಾಮ್
28. ಆಂಗೋಲಾ - 1960 ರಿಂದ - ಪೋರ್ತುಗಲ್ - ರಾಷ್ಟ್ರವಾದಿ
29. ಪಶ್ಚಿಮನ್ಯೂಗಿನಿ-1962-ಇಂಡೋನೇಷಿಯಾ (ವಿಜಯಿ)-ಹಾಲೆಂಡ್
30. ಕೋಲಂಬಿಯಾ 1960 ರಿಂದ - ಸರಕಾರ ಬಂಡಾಯಗಾರರು

31. ಕ್ಯಾಬಾ - 1962 - ರಷಿಯಾ, ಕ್ಯಾಬಾ, ಅಮೇರಿಕಾ
32. ಅಲ್ಜೀರಿಯಾ (ನೊರಾಕೊ 1963 - ಅಲ್ಜೀರಿಯಾ - ನೊರಾಕೊ
33. ವೈನೆಜುಲಾ - 1963 - ಸರಕಾರ (ನಿಜಯಿ) ಬಂಡಾಯಗಾರರು
34. ಹಿಸೂಲಯಸ್ಕದೇಶ - 1952 - ಭಾರತ - ಚೀನ
35. ಮಲೇಶಿಯಾ 1963 ರಿಂದ-ಬ್ರಿಟನ್ ಮಲೇಶಿಯಾ ಇಂಡೋನೇಶಿಯಾ
36. ಕಾಂಗೋ 1964 ರಿಂದ - ಸರಕಾರ - ಸಿಂಬಾ ಬಂಡಾಯಗಾರರು
37. ಥಾಯಲಾಂಡ್ 1963 ರಿಂದ - ಸರಕಾರ - ಕಮ್ಯುನಿಸ್ಟ್
38. ಡೊಮಿನಿಕನ್ - ಪ್ರಜಾಸತ್ತಾತ್ಮಕ 1965 - ಸರಕಾರ ಮತ್ತು
ಅಮೇರಿಕಾ ಬಂಡಾಯಗಾರರು
31. ಪೆರು 1965 - ಸರಕಾರ - ಬಂಡಾಯಗಾರರು
40. ಭಾರತ-ಪಾಕಿಸ್ತಾನ 1965 - ಭಾರತ-ಪಾಕಿಸ್ತಾನ

ಹೀಗೆ ಯುದ್ಧಗಳ ಕತೆ.

ಮಹಾಯುದ್ಧದ ೧೨ವರುಷಗಳ ನಂತರ ಸ್ವಾತಂತ್ರ್ಯ ಪಡೆದ ಮಲೇಶಿಯಾ

೧೯೫೭ ರ ಆಗಸ್ಟ್ ೩೧ರಲ್ಲಿ ಮಲಯಾ ಸ್ವಾತಂತ್ರ್ಯವನ್ನು ಪಡೆಯಿತು. ಆಗ ಅದರ ದಕ್ಷಿಣದ ತುದಿಯಲ್ಲಿದ್ದ ಸಿಂಗಪುರ ದ್ವೀಪ ಮಲಯಾದ ಭಾಗವೆಂದು ಪರಿಗಣಿಸಲ್ಪಟ್ಟಿದ್ದರೂ ಅದನ್ನು ಸ್ವತಂತ್ರ ಮಲಯಾದಲ್ಲಿ ಸೇರಿಸಿಯೇ "ಕ್ರಾನ್ ಕಾಲೋನಿ" ಎಂದು ಬ್ರಿಟಿಷರು ತಮ್ಮ ಆಧೀನದಲ್ಲಿಯೇ ಇರಿಸಿ ಕೊಂಡರು. ಮಲಯಾದ ಸ್ವಾತಂತ್ರ್ಯಕ್ಕಾಗಿ ಅಂದೋಲನ ನಡೆಸಿದ (ಯು.ಎಂ. ಎಫ್. ಒ.) ಯುನೈಟೆಡ್ ಮಲಯಾ ನ್ಯಾಷನಲ್ ಆರ್ಗನೈಸೇಷನ್ ಕೂಡ ಸಿಂಗಪುರದ ಸೇರ್ಪಡೆಗೆ ಯಾವುದೇತರಹದ ಆತುರತೆಯನ್ನು ತೋರಿಸಲಿಲ್ಲ.

ಸಿಂಗಪುರ ಮಲಯಾದ ನಿರ್ವಿವಾದಾತ್ಮಕ ಭಾಗವಾಗಿದ್ದಾಗಲೂ ಕೂಡ ಮಲಯಾದ ನಾಯಕರು ಅದರ ಸೇರ್ಪಡೆಯ ವಿಷಯದಲ್ಲಿ ತೋರಿದ ತಾತ್ಸಾರಕ್ಕೆ ಅಂತಹ ಪ್ರಬಲ ಕಾರಣಗಳೂ ಇವೆ. ಈ ಕಾರಣಗಳೇ ಇಂದು ಮಲೇಷಿಯಾದ ಸಿಂಗಪುರವನ್ನು ಹೊರಗೆ ನಿಲ್ಲಿಸಿ ಸ್ವತಂತ್ರ ಸಿಂಗಪುರವನ್ನು ಅಸ್ತಿತ್ವದಲ್ಲಿ ತಂದಿವೆ. ಈ ಕಾರಣಗಳ ಮೂಲವನ್ನು ಹುಡುಕುವ ಮೊದಲು ಈ ದೇಶಗಳ ಇತಿಹಾಸದ ಹಿನ್ನೆಲೆಯನ್ನು ನೋಡುವುದು ಅಗತ್ಯವೆನಿಸುತ್ತದೆ.

ಮಲಯಾ ಸಮಾನದ ಒಂದು ತುದಿಯಿಂದ ಹಿಂದೀ ಮಹಾಸಾಗರದಲ್ಲಿ ಬಾಲದಂತೆ ಇಳಿಬಿದ್ದು ಕಡಲನ್ನು ಇಬ್ಬಾಗ ಮಾಡಿದೆ. ಸಿಂಗಪುರ ಈ ಎರಡು ಕಡಲುಗಳ ನಡುವಿನ ಮಹಾ ದ್ವಾರದಂತೆ ಕಂಗೊಳಿಸುತ್ತದೆ.

ಸುಮಾರು ೫೦೦ ವರುಷಗಳ ಕೆಳಕ್ಕೆ ಮಲಯಾ ಅದೇ ದೇಶದ ಸುಲ್ತಾನರ ಆಧೀನದಲ್ಲಿ ಸ್ವತಂತ್ರವಾಗಿದ್ದಿತು ಕೊಲಂಬಸ್ ಹಿಂದೂಸ್ಥಾನಕ್ಕೆ ಹೊಸ ಹಾದಿಯನ್ನು ಹುಡುಕಿದಾಗ, ಪೋರ್ಚುಗೀಸರು, ೧೫೧೧ ರಲ್ಲಿ

ಮಲಯಾದೇಶಕ್ಕೆ ಬಂದಿಳಿದು, ಮೆಲ್ಲನೇ ಒಳಜಗಳದಲ್ಲಿ ಕೈ ಹಾಕಿ, ಮಲಕ್ಕಾ
ವನ್ನು ತಮ್ಮ ಕೈವಶ ಪಡಿಸಿಕೊಂಡು, ಹೇರಳವಾಗಿ ಧನ ಸಂಪಾದನೆಯನ್ನು
ಮಾಡತೊಡಗಿದರು. ಅವರ ಸಂಸ್ಕೃತಿ ಮಲಯದ ಮೂಲಜನಾಂಗದ
ಮೇಲೆ ತನ್ನ ಪ್ರಭುತ್ವ ಹೇರತೊಡಗಿತು. ಈಗ ಮಲಯಾದಲ್ಲಿ ಸಿಗುವ
ಮಕಾಡೋ, ಡಿಸೋಜ, ಮೊಂಟೀರಿಯೋ ಹೆಸರುಗಳು ಪೋರ್ಚುಗೀಸ್
ಸಂಸ್ಕೃತಿಯ ನಿದರ್ಶನಗಳಾಗಿವೆ. ಪೋರ್ಚುಗೀಸರ ನಂತರ ಬಂದವರು ಡಚ್ಚರು.
ಇವರು ೧೬೪೦ರಲ್ಲಿ ಪೋರ್ಚುಗೀಸರಿಂದ ಮಲಯಾದ ಕೆಲಭಾಗವನ್ನು ತಮ್ಮ
ವಶಕ್ಕೆ ತೆಗೆದುಕೊಂಡರು.

ಮುಂದೆ ಯುರೋಪದಲ್ಲಿ ನಡೆದ ನೆಪೋಲಿಯನ್ ಯುದ್ಧಗಳ ಪರಿಣಾಮ
ವಾಗಿ ೧೭೯೫ರಲ್ಲಿ ಮಲಯಾ ಬ್ರಿಟಿಷರ ಅಧೀನಕ್ಕೆ ಬಂದಿತು. ಈಸ್ಟ್ ಇಂಡಿಯಾ
ಕಂಪನಿಯ ಫ್ರಾನ್ಸಿಸ್ ಲೈಟ್ ಎಂಬ ವ್ಯಾಪಾರಕ್ಕನ್ನು ಮಲಯಾದ ಕೇಡಾ
ಸಂಸ್ಥಾನದ ಸುಲ್ತಾನನ ಸ್ನೇಹಗಳಿಸಿ, ಅವನಿಂದ ಪೆನಾಂಗ್ ಬಂದರನ್ನು
ಕಂಪನಿಯ ವ್ಯಾಪಾರಕ್ಕಾಗಿ ಗಳಿಸಿದನು. ೧೮೧೮ರಲ್ಲಿ ಥಾಮಸ್ ಸ್ವಾಂಫರ್ಡ್
ರಾಫ್ಲೆಸ್ ಎಂಬ ಕಂಪನಿಯ ಇನ್ನೊಬ್ಬ ಅಧಿಕಾರಿ, ಹಾಳು ಬಿದ್ದ ಸಿಂಗಪುರ
ದ್ವೀಪವನ್ನು ಪುನರುಜ್ಜೀವನಗೊಳಿಸಿದನು. ೧೮೨೫ ರ ನಂತರ ಸಂಪೂರ್ಣ
ಮಲಯಾ ಬ್ರಿಟಿಷರ ಅಧೀನಕ್ಕೆ ಬಂದಿತು. ೧೮೨೫ರಿಂದ ೧೯೫೭ ಆಗಸ್ಟ್
ವರೆಗೆ ಅಂದರೆ ೧೩೨ ವರುಷ ಬ್ರಿಟಿಷರು ಮಲಯಾದಲ್ಲಿ ಆಳಿದರು. (ದ್ವಿತೀಯ
ಮಹಾಯುದ್ಧದಲ್ಲಿ ಮಲಯಾ ೧೯೪೨ರ ಫೆಬ್ರವರಿಯಿಂದ ೧೯೪೫ರ ಆಗಸ್ಟ್
ವರೆಗೆ ಜಪಾನೀಯರ ಅಧೀನದಲ್ಲಿದ್ದಿತು)

ಮಲಯಾದ ನೈಸರ್ಗಿಕ ಸಂಪತ್ತನ್ನು ಬ್ರಿಟಿಷರು ತಮ್ಮ ದೇಶದ ಉದ್ದಿಮೆ
ಗಾಗಿ ಸಂಪೂರ್ಣವಾಗಿ ಬಳಸಿಕೊಂಡರು. ದಕ್ಷಿಣ ಆಫ್ರಿಕೆಗೆ ಭಾರತೀಯ
ಕಾಲಿಗಳನ್ನು ಒಯ್ದಂತೆ ಮಲಯಾಕ್ಕೂ ಕಳುಹಿಸಿದರು. ಅತಿ ಜನಸಂಖ್ಯೆಯ
ರೋಗದಿಂದ ಬಳಲುತ್ತಿದ್ದ ಚೀನದಿಂದಲೂ ಸಾಕಷ್ಟು ಸಂಖ್ಯೆಯಲ್ಲಿ ಜನ
ಮಲಯಾವನ್ನು ಪ್ರವೇಶಿಸಿದರು. ಇವೆರಡೂ ಇಂದು ಮುಖ್ಯ ಜನಾಂಗಗಳಾಗಿ
ಪರಿಣಮಿಸಿವೆ. ೧೯೫೧ರ ಜನಗಣತಿಯಂತೆ ಮಲಯಾದ ಒಟ್ಟು ಜನಸಂಖ್ಯೆ
೭, ೧೦೦ ೦೦೦ ಇದ್ದು ಅದರಲ್ಲಿ ಮೂಲ ನಿವಾಸಿಗಳಾದ ಮಲಾಯುಗಳ
[ಸಂಖ್ಯೆ ೩,೦೦೦,೦೦೦] ತದನಂತರ ಚೀನೀಯರ ಸಂಖ್ಯೆ ೨೫೦,೦೦೦೦.
ಭಾರತೀಯರ ಸಂಖ್ಯೆ ೧೫೦,೦೦೦೦ ಹೀಗಿವೆ. ಸಿಂಗಪೂರದ ಜನಸಂಖ್ಯೆಯು

ಚಿತ್ರಣವೇ ವಿಚಿತ್ರವಾಗಿದೆ. ಸಿಂಗಪುರದ ಒಟ್ಟು ೧, ೭೫೦, ೦೦೦ ಜನ ಸಂಖ್ಯೆಯಲ್ಲಿ ಶೇಕಡಾ ೭೫ರಷ್ಟು ಚೀನೀಯರೇ ತುಂಬಿದ್ದಾರೆ. ಶೇ. ೧೨ ಮಲಾಯುಗಳು ಶೇ. ೮ ಭಾರತೀಯರು ಅಲ್ಲಿ ಅಲ್ಪಸಂಖ್ಯಾಕರಾಗಿದ್ದಾರೆ.

ಈ ಬಗೆಯ ವ್ಯಸ್ತಪ್ರಮಾಣದ ಚೀನೀಯರ ಬೆಳವಣಿಗೆಯೇ ಮಲಯದ ನಾಯಕರಲ್ಲಿ ಅಂಜಿಕೆಯನ್ನು ಮೂಡಿದುದರಲ್ಲಿ ಯಾವ ಆಶ್ಚರ್ಯವೂ ಇಲ್ಲ. ದ್ವಿತೀಯ ಮಹಾಯುದ್ಧದ ಸಮಯದಲ್ಲಿ ಮಲಯಾದ ಕಮ್ಯುನಿಸ್ಟ್ ಪಾರ್ಟಿಯು ಎಂ. ಪಿ. ಎ. ಜೆ. ಎ. [ಮಲಾಯ ಪೀಪಲ್ಸ್ ಅಂಟಿ ಜಾಪನೀಸ್ ಅಸೋಸಿಯೇಷನ್] ಎಂಬ ಸಂಘವನ್ನು ಸ್ಥಾಪಿಸಿ ತನ್ಮೂಲಕ ಭೂಗತ ಚಟುವಟಿಕೆಗಳನ್ನು ನಡೆಸತೊಡಗಿದ್ದಿತು. ಆಗ ಬ್ರಿಟಿಷರೂ ಈ ಸಂಸ್ಥೆಯ ಜತೆಯಲ್ಲಿ ಸಹಕರಿಸಿದರು. ಯುದ್ಧ ಕಾಲದ ಸ್ನೇಹದ ಫಲವಾಗಿ ಈ ತಾತ್ಕಾಲಿಕ ಸಹಕಾರವಿದ್ದಿತು. ಯುದ್ಧ ಮುಗಿದ ಮೇಲೆ, ಬ್ರಿಟಿಷರು ಮಲಯಾಕ್ಕೆ ಮರಳಿದಾಗ ಈ (ಎಂ. ಪಿ. ಎ.) ಮಲಯಾ ಕಮ್ಯುನಿಸ್ಟ್ ಪಾರ್ಟಿ ಭೂಗತವಾಗಿ, ಭಯೋತ್ಪಾದಕ ಚಟುವಟಿಕೆಗಳನ್ನು ನಡೆಸತೊಡಗಿದ್ದಿತು. ಈ ಪಾರ್ಟಿಯಲ್ಲಿ ಚೀನೀಯರೇ ಬಹುಂಶದಲ್ಲಿದ್ದಾರೆ. ಮಲಯಾದ ಕೈ ಮುಟ್ಟಿದ ದಟ್ಟಕಾಡುಗಳು ಈ ಕಮ್ಯುನಿಸ್ಟರಿಗೆ ಆಶ್ರಯವನ್ನಿತ್ತಿತ್ತು. ಇಂಥ ಸಂದಿಗ್ಧ ಪರಿಸ್ಥಿತಿಯಲ್ಲಿ ಮಲಯಾ ಘಾಸಿಯಾಗಿ ತನ್ನ ಅಸ್ತಿತ್ವಕ್ಕಾಗಿ ಹೋರಾಡುತ್ತಿದ್ದಾಗ ನನಗೆ ಮಲಯಾದ ತುಂಬಿಲ್ಲ ಸಂಚರಿಸುವ ಸುಯೋಗ ಒದಗಿದ್ದಿತು. ಆ ನೆಲ, ಜಲ, ಜನರಲ್ಲಿ ಒಂದಾಗಿ ವಾಸಮಾಡಿದ ನನ್ನಲ್ಲಿ ಸ್ವಾಭಾವಿಕವಾಗಿ ಮಲಯದ ಬಗೆಗೆ ಆತ್ಮೀಯಭಾವನೆ ಮೂಡಿ ಬಂದುದು ಸಹಜವಾಗಿದೆ.

ಸತತವಾಗಿ ಹತ್ತು ವರ್ಷಗಳ ಹೋರಾಟದಿಂದ ಭೂಗತ ಚಟುವಟಿಕೆಗಳನ್ನು ಮಲಯಾದಲ್ಲಿ ಹತ್ತಿಕ್ಕಲಾಯಿತು. ಮಲಯಾದ ಮೂಲನಿವಾಸಿಗಳ ಬೆಂಬಲವಿಲ್ಲದ್ದರಿಂದ ಈ ಭಯೋತ್ಪಾದಕ ಚಳವಳಿ ನಿಂತಿತು. ಇದೆ. ಸುಮಾರಿಗೆ ಮಲಯಾ ನ್ಯಾಷನಲ್ ಆರ್ಮಿಸೈನೇಷನ್ (ಎಂ. ಎನ್. ಒ.) ಅಸ್ತಿತ್ವದಲ್ಲಿ ಬಂದಿದ್ದಿತು. ಈ ಸಂಸ್ಥೆ ಮಲಯಾದ ಜಾಯನೀಜ ಅಸೋಸಿಯೇಷನ್ (ಎಂ. ಪಿ. ಎ.) ಮತ್ತು ಮಲಯಾದ ಇಂಡಿಯ ಕಾಂಗ್ರೆಸ್

(ಎಂ. ಐ. ಸಿ.) ಗಳನ್ನು ತನ್ನಲ್ಲಿ ಸೇರಿಸಿಕೊಂಡು ಯುನೈಟೆಡ್ ಮಲಯಾ ನ್ಯಾಷನಲ್ ಆರ್ಗನೈಸೇಷನ್ ಎಂದು ಹೆಸರು ಪಡೆದುಕೊಂಡಿತು. ಟಿಂಗ್ಕು ಅಬ್ದುಲ್ ರಹಮಾನ್ ಈ ಪಕ್ಷದ ನಾಯಕ, ಮಲಯಾದ ಜನಪ್ರಿಯ ವ್ಯಕ್ತಿ, ದಕ್ಷ ಅಡಳಿತಗಾರ, ಸಮಂಜಸ ಬುದ್ಧಿಯ ಸೂತ್ರದಾರರಾಗಿದ್ದಾರೆ. ತೀರ ಭಿನ್ನ ಭಿನ್ನವಾದ ಮೂರು ಜನಾಂಗದ ವಿಶ್ವಾಸವನ್ನು ಪಡೆಯುವ ಅಸಾಮಾನ್ಯ ಕೆಲಸವನ್ನು ಟಿಂಗ್ಕು ಸಾಧ್ಯವಾಗಿ ಮಾಡಿ ತೋರಿಸಿದ್ದಾರೆ.

೧೯೫೭ರಲ್ಲಿ ಮಲಯಾ ಸ್ವಾತಂತ್ರ್ಯಮನ್ನು ಪಡೆಯಿತು. ಟಿಂಗ್ಕು ಮಲಯಾದ ಮುಖ್ಯ ಮಂತ್ರಿಗಳಾದರು, ಸಿಂಗಪುರ, ಕ್ರೌನ್ ಕಾಲನಿಯಾಗಿ ಬೇರೆ ಇಡುವುದಕ್ಕಾಗಿ ಸಮ್ಮತಿ ನೀಡಿದರು. ಒಂದು ವೇಳೆ ಸಿಂಗಪುರ ಸಹಿತ ವಾಗಿ ಮಲಯಾಕ್ಕೆ ಪ್ರಜಾಪ್ರಭುತ್ವದ ಸ್ವಾತಂತ್ರ್ಯ ದೊರಕಿದ್ದರೆ, ಚೆನ್ನೈಯ ಮೇಲುಗೈ ಖಂಡಿತವಾಗುತ್ತಿದ್ದಿತು.

ಸಿಂಗಪುರವನ್ನು ಈ ರೀತಿಯಾಗಿ ಬೇರ್ಪಡಿಸಿ ತಾತ್ಕಾಲಿಕವಾಗಿ ಮಲಯಾದ ಸಮಷ್ಟಿಗೆ ಪರಿಹಾರವನ್ನು ನೀಡಲಾಯಿತು. ಆದರೆ ಈ ಕಾಲೋ ಡಕು ಉಲ್ಬಣಾವಸ್ಥೆಯನ್ನು ಮುಟ್ಟಿತೊಡಗಿತು. ಮಲಯಾಕ್ಕೆ ಸ್ವಾತಂತ್ರ್ಯ ನೀಡಿದ ಮೇಲೆ, ನಮಗೂ, ಆ ಸ್ವಾತಂತ್ರ್ಯ ಬೇಕು ಎನ್ನುವ ಸಹಜ ಕೂಗನ್ನು ಸಿಂಗಪುರ ಜನತೆ ಎಬ್ಬಿಸಿತು. ಸಿಂಗಪುರದ ಪೀಪಲ್ಸ್ ಆಕ್ಷನ್ ಪಾರ್ಟಿ (ಪಿ. ಎ. ಪಿ.)ಯ ಮುಂದಾಳು ಲೀಕುವಾನ್ ರೇ "ಫ್ರೀಡಮ್ ತ್ರೂ ಮರ್ ಜರ್" ಎಂಬ ಚುನಾವಣೆ ಘೋಷಣೆಯೊಂದಿಗೆ ಚುನಾವಣೆಯಲ್ಲಿ ತಮ್ಮ ಪಕ್ಷಕ್ಕೆ ಬಹುಮತವನ್ನು ಗಳಿಸಿದರು. ಲೀ ಸ್ವಯಂ ಕಮ್ಯುನಿಸ್ಟರಲ್ಲದಿದ್ದರೂ ಚುನಾವಣೆಯಲ್ಲಿ ಕಮ್ಯುನಿಸ್ಟರ ಸಹಾಯವನ್ನು ಪಡೆದರು, ಎಂಬ ಟೀಕೆಗೊಳ ಗಾದರು. ಸಿಂಗಪುರದ ಇನ್ನೊಂದು ಪಕ್ಷ ಬಾರಿಸನ್ ಸೋಶಲಿಸ್ಟ್ ಚುನಾವ ಣೆಯಲ್ಲಿ ಸೋತಿತು. ಟ್ರಿಟೆಷರು, ಸಿಂಗಪುರಕ್ಕೆ ಆಂತರಿಕ ಸ್ವಾತಂತ್ರ್ಯವನ್ನು ದಯಪಾಲಿಸ ಬೇಕಾಯಿತು. ಲೀ ಸಿಂಗಪುರದ ಮುಖ್ಯ ಮಂತ್ರಿಗಳಾದರು. ಈ ಆಂತರಿಕ ಸ್ವಾತಂತ್ರ್ಯ ಕೇವಲ ತಾತ್ಕಾಲಿಕ ವ್ಯವಸ್ಥೆಯಾಗಿದ್ದಿತು.

೧೯೬೨ರಲ್ಲಿ ಸಂಪೂರ್ಣ ಸ್ವಾತಂತ್ರ್ಯ ಕೊಡುವ ನಿರ್ಧಾರವನ್ನು ಆಗಲೇ ಕೈಗೊಳ್ಳಲಾಗಿದ್ದಿತು. ಸಂಪೂರ್ಣ ಸ್ವಾತಂತ್ರ್ಯವೆಂದರೆ ಮಲಯಾದ ಜತೆ ಸೇರ್ಪಡೆ ಎಂಬುದು ಖಚಿತ ಮಾತಾಗಿದ್ದಿತು.

ಸಿಂಗಪುರ ಸಮಸ್ಯೆಯಿಂದ ತಾತ್ಕಾಲಿಕ ಪರಿಹಾರವನ್ನು ಪಡೆದ ಮಲಯಾ ೧೯೬೨ರೊಳಗಾಗಿ ಒಂದು ಸೂಕ್ತ ಪರಿಹಾರವನ್ನು ಕಂಡುಕೊಳ್ಳಬೇಕಾಗಿಬಂದಿತು. ಟಿಂಗ್ಕು ಮೊದಮೊದಲು ಸಿಂಗಪುರದ ಸೇರ್ಪಡೆಗೆ ವಿರೋಧವಾಗಿದ್ದರು. ಆದರೂ ಸೇರ್ಪಡೆಯ ಹೊರತು ಬೇರೆ ಮಾರ್ಗವಿಲ್ಲವೆಂದಾಗ ಈ ಸಮಸ್ಯೆಗೆ ಹೊಸ ಪರಿಹಾರವೇ “ಮಲೇಶಿಯಾ” ಎಂದರೆ ತಪ್ಪಾಗಲಾರದು ಎಂದು ಒಪ್ಪಿಕೊಂಡರು.

ಮಲಯಾ ಕಡಲ ತಡಿಯಿಂದ ಕೇವಲ ೫೦೦ ಮೈಲು ಅಂತರಗಳಲ್ಲಿ ಬ್ರಿಟಿಷರ ಅಧೀನದಲ್ಲಿದ್ದ ಸಾರವಾ (Sarawak) ('ಕ' ಉಚ್ಚಾರದಲ್ಲಿಲ್ಲ) ಉತ್ತರ ಬೋರ್ನಿಯೋ ಮತ್ತು ಬ್ರುನೆಯ ಈ ಚಿಕ್ಕ ಭೂಪ್ರದೇಶಗಳನ್ನೊಳಗೊಂಡು ಸಿಂಗಪುರ ಸಹಿತ ಮಲೇಶಿಯಾ ಹೊಸದಾಗಿ ಜನ್ಮತಳೆದರೆ ತಾರಕಾಸುರನನ್ನು ನಿರ್ನಾಮಗೊಳಿಸುವ ಸಾಮರ್ಥ್ಯವನ್ನು ಪಡೆದ ಶಿವ ಪುತ್ರನಂತೆ ಶಕ್ತಿಯುತವಾಗಬಲ್ಲದೆಂದು ಟಿಂಗ್ಕು ಕಂಡುಕೊಂಡರು.

ವೇಳೆಯನ್ನು ಕಳೆಯದೇ ಟಿಂಗ್ಕು ತಮ್ಮ ಯೋಜನೆಯನ್ನು ಅಗಿನ ಬ್ರಿಟಿಷ ಪ್ರಧಾನಿ ಮ್ಯಾಕ್‌ಮಿಲನ್‌ರ ಮುಂದಿಟ್ಟರು. ಮ್ಯಾಕ್‌ಮಿಲನ್ ಒಂದು ಕಮಿಷನ್ನನ್ನು ನಿಯಮಿಸಿದರು. ಲಾರ್ಡ್ ಕಬ್ಬೊಲ್ಡ್ ಈ ಕಮಿಷನ್ನಿನ ಚೀರಮನ್ನರಾದರು. ಇನ್ನುಳಿದ ನಾಲ್ಕು ಸದಸ್ಯರಲ್ಲಿ ಇಬ್ಬರು ಮಲಯನ್ನರು, ಇಬ್ಬರು ಬ್ರಿಟಿಷರು. ಈ ಕಮಿಷನ್ನು ಬ್ರಿಟಿಷರ ಅಧೀನದಲ್ಲಿದ್ದ ನಾರ್ಥ ಬೋರ್ನಿಯೋ, ಬ್ರುನೆಯ, ಸಾರವಾಗಳಲ್ಲಿ ಸಂಚರಿಸಿ ಜನಾಭಿಪ್ರಾಯವನ್ನು ಪಡೆದು ತನ್ನ ವರದಿಯನ್ನು ಸಲ್ಲಿಸಿತು. ಈ ಪ್ರದೇಶಗಳಲ್ಲಿಯ ಮೂರನೇ ಒಂದುಭಾಗ ಜನ ಮಲೇಶಿಯಾಕ್ಕೆ ಅನುಕೂಲರಾಗಿಯೂ ಮೂರನೇ ಒಂದುಭಾಗ ಜನ ಪ್ರತಿಕೂಲವಾಗಿಯೂ ಇನ್ನುಳಿದವರು ಅನಿಶ್ಚಿತರಾಗಿಯೂ ಇರುವುದಾಗಿ ವರದಿ ಸಾರಿತು. ಮಲೇಶಿಯಾ ಅಸ್ತಿತ್ವದಲ್ಲಿ ಬರಲಿರುವ ಸುದ್ದಿಯಿಂದ ಫಿಲಿಫೈನ್ಸ್ ಉತ್ತರ ಬೋರ್ನಿಯಾದ

ಮೇಲೆ ತನ್ನ ಹಳೆಯ ಸ್ವಾಮಿತ್ವದ ಹಕ್ಕನ್ನು ಮುಂದೆ ಮಾಡಿತು. ದಕ್ಷಿಣ ಬೋರ್ನಿಯಾದ ಸ್ವಾಮಿತ್ವವನ್ನು ಪಡೆದ ಇಂಡೋನೇಶಿಯಾವಂತೂ ಉತ್ತರ ಬೋರ್ನಿಯೋ ತನ್ನದೇ ಎಂದಿತು. ಈ ಭೂಪ್ರದೇಶಗಳಿಗೆ ಮೊದಲು ಸ್ವಾತಂತ್ರ್ಯವನ್ನು ದಯಪಾಲಿಸಿ ತದನಂತರ ಜನತೆಯ ಇಚ್ಛೆಯನ್ನು ತಿಳಿದುಕೊಳ್ಳಲು ಜನಮತಗಣನೆ ಮಾರ್ಗವನ್ನು ಅನುಸರಿಸಬೇಕೆಂದು ಈ ದೇಶಗಳು ತಮ್ಮ ಬೇಡಿಕೆಯನ್ನು ಮುಂದೂಡಿದ್ದವು.

ಮಲಯಾ, ಫಿಲಿಪೈನ್, ಇಂಡೋನೇಶಿಯಾದ ಮುಂದಾಳುಗಳು ಶೃಂಗ ಪರಿಷತ್ತನ್ನು ನಡೆಯಿಸಿ ನೇರ ಮಾತುಕತೆಗಳನ್ನಾಡಿದರು. ಫಿಲಿಪೈನಿನ ಅಧ್ಯಕ್ಷರು 'ಮಾಫಿಲಿಂಡೊ' ಮಲಯಾ, ಫಿಲಿಪೈನ್, ಇಂಡೋನೇಶಿಯಾಗಳು ಕೂಡಿದ ಒಕ್ಕೂಟ ಸ್ವತಂತ್ರ ರಾಜ್ಯವಾಗಲಿ ಎಂದರು. ಯಾವದೇ ಒಮ್ಮೆ ತದ ನಿರ್ಣಯವಾಗಲಿಲ್ಲವಾದರೂ, ಮಲೇಶಿಯಾವನ್ನು ಅಸ್ತಿತ್ವದಲ್ಲಿ ತರುವ ನಿರ್ಧಾರವನ್ನು ಬ್ರಿಟನ್ನು ತೆಗೆದುಕೊಂಡಿತು.

೧೯೬೩ರ ಆಗಸ್ಟ್ ೩೧ ರಂದು, ಈ ನಿರ್ಧಾರದ ಕರಡಿಗೆ, ಈ ಐದು ದೇಶಗಳ ವತಿಯಿಂದ ಅಂದರೆ ಮಲಯಾ, ಸಿಂಗಪುರ, ಉತ್ತರ ಬೋರ್ನಿಯೋ, ಸಾರವಾ, ಬ್ರುನೆಯ ನಾಯಕರು ಸಹಿ ಹಾಕಿದರು. (೩೧.೮.೬೩ ರಂದು ನಡೆದ ಸಹಿ ಸಮಾರಂಭಕ್ಕೆ ಬ್ರುನೆಯ ಪ್ರತಿನಿಧಿ ಮಾತ್ರ ಹಾಜರರಲಿಲ್ಲ.

ಮಲೇಶಿಯಾ ಜನನ

ಈ ರೀತಿಯಾಗಿ ಮಲೇಶಿಯಾ ೧೯೬೩ ರ ಸೆಪ್ಟೆಂಬರ್ ೧೬ ರಂದು ಜನ್ಮ ತಳೆಯಿತು. ಪ್ರಸವ ವೇದನೆಯ ದುಃಖ ಮಲಯಾಕ್ಕೆ ಒಳಹೊರಗೆ ಒಂದೇ ಬಗೆಯದಾಗಿದ್ದಿತು. ಮಲಯಾದ ಅಂತರ್ಗತ ವಿರೋಧಿ ಪಕ್ಷದ ನಾಯಕ ಇಂಜೆ ಅಬ್ದುಲ್ ಅಸೀಸ್‌ಬಿನ್ ಇಶ್ಯ ಮಲೇಶಿಯಾಕ್ಕೆ ಅನುಕೂಲ ರಾಗಿರಲಿಲ್ಲ. ಇಂಡೋನೇಶಿಯಾವಂತೂ ಈ ಶಿಶುಹತ್ಯೆಗಾಗಿ ಕಂಸರೂಪವನ್ನೇ ತಾಳಿತು.

ಆದರೂ ಈ ಕೂಸು ಬದುಕಿತು. ಬದುಕಿದರೂ, ಬಾಲಗ್ರಹರೋಗಕ್ಕೆ ಬಲಿಯಾಗತೊಡಗಿತು.

ಸಿಂಗಪುರ ಮಲೇಶಿಯಾದಿಂದ ಇದೀಗ ಸಿಡಿದುನಿಂತು ಸ್ವತಂತ್ರ ವಾಯಿತು. ಪೀಡೆ ತೊಲಗಿತು ಎಂದು ಅಲಕ್ಷ ಪಡುವ ಸ್ಥಿತಿಯಲ್ಲಿ ಮಲಯಾ ಇಲ್ಲ. ಸಿಂಗಪುರದ ರೋಗ ಸಾಂಕ್ರಾಮಿಕವಾಗಿ ಹಬ್ಬಬಾರದಾಗಿ ಮಲಯಾ ಮುನ್ನೆಚ್ಚರಿಕೆಯನ್ನು ವಹಿಸುವುದು ಅಗತ್ಯವಾಗಿದೆ. ಬ್ರುನೆಯಲ್ಲಿಯೂ ತೈಲಸಂಪತ್ತು ಅಧಿಕವಾಗಿದೆ. ತಮ್ಮ ಸಂಪತ್ತು ಮಲಯಾದ ಅಭಾವವನ್ನು ಹಿಂಗಿಸುವ ಸಾಧನವಾಗುತ್ತಿರುವುದನ್ನು ಬ್ರುನೆಯ ಗಮನಿಸುತ್ತಿರುವುದರಲ್ಲಿ ಸಂದೇಹವಿಲ್ಲ. ಮಲಯವನ್ನು ನಿಗ್ರಹಿಸಲು ಅಂದೋಲನ ನಡೆಯಿಸುತ್ತಿರುವ ಇಂಡೋನೇಶಿಯಾ ಉತ್ತರ ಬೋರ್ನಿಯೋದ ಮೇಲೆ ತನ್ನ ನಿಗಾ ಜಿಲ್ಲೆ ಬಹುದು. ಇವು ಅಘಟಿತವೆನಿಸಿದರೂ ಅಸಾಧ್ಯವಲ್ಲವೆಂಬ ಮಾತನ್ನು ಮುತ್ಸದ್ಧಿ ಟಿಂಗ್ಕು ಗಮನಿಸಿಲ್ಲವೆಂದು ಹೇಳುವುದು ಧಾಷ್ಠ್ಯದ ಮಾತಾದೀತು.

ರಾಷ್ಟ್ರೀಯ ಸ್ವಾಸ್ಥ್ಯವನ್ನು ಕಾಪಾಡುವುದಕ್ಕಾಗಿಯೇ ಸಿಂಗಪುರ ಸ್ವಾತಂತ್ರ್ಯಕ್ಕೆ ಮನ್ನಣೆ ನೀಡಲಾಯಿತು ಎಂದು ಟಿಂಗ್ಕು ಹೇಳಿದ್ದಾರೆ.

ಸಿಂಗಪುರ ರಹಿತ ಮಲೇಶಿಯಾ ತನ್ನ ೨೨ ಚದುರ ಮೈಲು ಪ್ರದೇಶ ಕಳೆದುಕೊಂಡರೂ ದೃಢ ನಿರ್ಧಾರದಿಂದ ತನ್ನ ಕಾಲಮೇಲೆ ತಾನು ನಿಲ್ಲಲು ಸಮರ್ಥವಾಗಿದೆ.

**SRI JAGADGURU VISHWARADHYA
JNANA SIMHASAN JNANAMANDIR
LIBRARY.**

Jangamwadi Math, VARANASI.

Acc. No. ~~.....~~.....

HL3

